
ମୁଖବନ୍ଧ 


ପଣ୍ତିତ ନୀଳମଣି ବିଦ୍ୟାରନ୍‌ ଓଡ଼ିଶାର ଅନ୍ୟତମ ବରପୁତ୍ର । ଏକ ଗରିବ 
ପରିବାରରେ ଜନ୍ମ ଗ୍ରହଣ କରି ନିଜର ଅନନ୍ୟ ସାଧାରଣ ନିଷ୍ଠା ଅଧ୍ଯବସାୟ 
ଓ ସାଧନା ବଳରେ ଜଣେ ସୁସାହିତ୍ୟିକ, ସଂପାଦକ ଓ ଜନସେବୀ ହୋଇପାରିଥୂଲେ | 
ଏହି ମହାନ୍‌ ବ୍ଯକ୍ତି ଦେଶ ଓ ଜାତିର କଲ୍ୟାଣ ପାଇଁ ନିଜକୁ ଉତ୍ସର୍ଗ କରିଥୂଲେ | 
ସଷ୍ଟବାଦିତା, ନିର୍ଭୀକତା ଓ କର୍ଭବ୍ୟବୋଧର ସେ ଥୁଲେ ମୂର୍ତିମନ୍ତ ପ୍ରତୀକ । ଓଡ଼ିଆ 
ଭାଷା ଓ ସାହିତ୍ୟକୁ ତାଙ୍କର ଦାନ ଅବିସ୍ଟରଣୀୟ । 

ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣ ପାରଁ ତାଙ୍କର ଅବଦାନ ଉଲ୍ଲେଖଯୋଗ୍ୟ | 
ଉତ୍କଳ ସମ୍ମିଳନୀ”ଂର ସେ ଥୁଲେ ଅନ୍ୟତମ ଆଦ୍ଯ ଉଦ୍ଯୋକ୍ତା । ସେ ତାଙ୍କର 
ଜୀବନ କାଳ ବହୁ ରାଜା ମହାରାଜାଙ୍କ ଅଧୀନରେ କଟାଇଥ୍‌ଲେ ମଧ୍ଯ ନିଜର 
ସ୍ଵାଧୀନ ମତକୁ ବଳିଦେଇନଥ୍‌ଲେ । ଯେଉଁଠି ସେ ରହୁଥ୍‌ଲେ ସେଠାକାର କଲ୍ୟାଣ 
ପାଇଁ ଚିନ୍ତାକରୁଥ୍‌ଲେ ଏବଂ କାର୍ଯ୍ୟ କରୁଥ୍‌ଲେ ! ତାଙ୍କର କର୍ମ କୃଶଳତାର ତୁଳନା 
ନାହିଁ। ଏହିଭଳି ଏକ ବହୁମୁଖୀ ପ୍ରତିଭାସଂପନ୍ନ ବ୍ୟକ୍ତିଙ୍କର ଏକ ଜୀବନୀ 
ଲେଖ୍‌ଥୁ୍ବାରୁ ମୁଁ ବିଶେଷ ଆନନ୍ଦିତ | 

ବିଦ୍ୟାରନଙ୍କର ଏଇ ଜୀବନୀଟି ଲେଖୁବା ପାଇଁ ବହୁ ଦିନରୁ ଉଦ୍ଯମ 
କରୁଥ୍‌ଲେ ମଧ୍ଯ ନାନା ବ୍ୟସ୍ତତା ଓ ମାନସିକ ଯନ୍ତ୍ରଣାରେ ରହି କରିପାରୁନଥ୍‌ୁଲି । 
ବହୁ ଆୟାସ ଏବଂ କ୍ଳେଶରେ ଯେତେଦୂର ସମ୍ଭବ ତାଙ୍କ ଜୀବନର ସବୁ ଦିଗକୁ 
ବୁଇଁଲା ଭଳି ଏଇ ସଂକ୍ଷିପ୍ତ ଜୀବନୀଟି ରଚନା କରିଛି । ତଥାପି ତାଙ୍କର ଅନେକ 
କଥା ଅକୂହା ରହିଯାଇଥ୍ବ ଏହା ନିଃସନ୍ଦେହ । ମୋର ଆଶା, ଏହି କ୍ଷୀଣପ୍ରୟାସ 
ଓଡ଼ିଶାର ପାଠକମାନଙ୍କ ନିକଟରେ ଆଦୃତ ହେବ । ଏହି ପୁସ୍ତକ ରଚନା କାଳରେ 
ବନ୍ଦ ଡକୁର ଅଶୋକ କୁମାର ଦାଶ ନୀଳମଣି ବିଦ୍ୟାରନ୍‌ଙ୍କ ସମ୍ପାଦିତ କେତେକ 
ପୂରୁଣା ପତ୍ରିକା ଯୋଗାଇଦେଇଥ୍‌ବାରୁ ତାଙ୍କ ନିକଟରେ କୃତଜ୍ଞ । ଏତଦ୍‌ବ୍ୟତୀତ 
ବହୁ ପୁସ୍ତକ ଏବଂ ପତ୍ରପତ୍ରିଜାର ସାହାଯ୍ୟ ନିଆଯାଇଛି । ସେହି ଲେଖକ ଏବଂ 
ସମ୍ପାଦକଙ୍କ ନିକଟରେ ମୁଁ ରଣୀ । 

ପରିଶେଷରେ ରୁଚିଶୀଳ ପ୍ରକାଶକଙ୍କ ସହଯୋଗ ଲାଭକରି ଏହା ଆଲୋକ 
ଦେଖୁପାରିଛି, ସେଥିପାଇଁ ତାଙ୍କୁ ଅଶେଷ ଧନ୍ୟବାଦ । ଇତି । 

ଲେଖକ 

ସୂଚୀପତ୍ର 


ବିଷୟ ପୃଷ୍ଠା 
୧। ପଣ୍ଡିତ ନୀଳମଣି ବିଦ୍ୟାରନ୍‌ —- ଉପକ୍ରମଣିକା e 
୨। ନୀଳମଣିଙ୍କ ବାଲ୍ୟକାଳ ଓ ଛାତ୍ରଜୀବନ ୫ 
୩ । କବିବର ରାଧାନାଥଙ୍କ ସହ ସାକ୍ଷାତ ୧୦ 
୪। ଶିକ୍ଷକ ନୀଳମଣି ୧୧ 
୫। ନୈଶବିଦ୍ଯାଳୟ ପ୍ରତିଷ୍ଠା ୧୨ 
୬ । ବିଦ୍ୟାରନ୍‌ ଉପାଧୁ ଲାଭ ୧୪ 
୭ । ବଡ଼ମ୍ମାରୁ ବିଦାୟ ୧୫ 
୮। ବାମଣ୍ଡାରେ ଅବସ୍ଥାନ ୧୬ 
୯। “ସମ୍ବଲପୂର ହିତୈଷିଣୀ” ଓ ସଂପାଦକ ନୀଳମଣି ୧୬ 
୧୦ । ସମ୍ବଲପୁର ଜିଲ୍ଲାରେ ଭାଷା ଆନ୍ଦୋଳନ ଓ 
ନୀଳମଣି ବିଦ୍ୟଯାରନ୍‌ ୨୯ 
୧୧ । ଶ୍ରିକ୍ଷକ ସମିତି ଓ ଆଲୋଚନା ସଭା ୩୬ 
୧୨ । ଇନ୍ଦ୍ରଧନୁ' ଓ ବିଜୂଳି'ର ବିବାଦ ଓ ନୀଳମଣି ୩୭ 
୧୩॥। ବାମଣ୍ଡାରୁ ବିଦାୟ ୩୯ 
୧୪ । ଫ୍ରଚାବନ୍ଧୁ ପତ୍ରିକା ଓ ସଂପାଦକ ନୀଳମଣି ୪୦ 
୧୫। ଫପ୍ରଜାବନ୍ଧୁ ସମିତି ୪୩ 
୧୬ ! ଗଞ୍ଜାମ-ସମ୍ମିଳନୀ ୪୩ 
୧୭ । ଫପ୍ରଚ୍ଚାବନ୍ଧୁ ପତ୍ରିକା ଓ ତାର ଲୋକପ୍ରିୟତା ୪୫ 
୧୮ ॥। ଦରଦୀପ୍ରାଣ ନୀଳମଣି ୪୮ 
୧୯ । ପ୍ରଜାବନ୍ଧୁର ଲେଖକ ୫୦ 
୨୦ | ପ୍ରଜାବନ୍ଧୁର କାର୍ଯ୍ୟକାଳ ୫୧ 
୨୧ । ରମ୍ଭା ଛାଡ଼ି ବ୍ରହ୍ମପୂର ଯାତ୍ରା ୫୧ 


୨୨ । ବଡ଼ଖେମିଡ଼ି ଗମନ ଓ ‘ଗଞ୍ଜାମ ଗୁଣଦର୍ପଣ” ସଂପାଦନା ... ୫୩ 

୨୩ । ରାଜା କୃପାମୟ ଦେବଙ୍କୁ ଉପାଧ୍‌ ପ୍ରଦାନ ୫୪ 


୨୪ । ବଡ଼ଖେମିଡ଼ି ରାଜ୍ୟର ବିକାଶପାଇଁ ନୀଳମଣିଙ୍କ ଉଦ୍ୟମ ୫୫ 
୨୫ । ଗାୟକରନୁ ଶ୍ରୀପତି ଦୋରା ୫୮ 
୨୬ । ଧରାକୋଟକୁ ଗଲେ ଓ ପୁଣି ବଡ଼ଖେମିଡ଼ି ଫେରିଲେ ... ୫୯ 
୨୭ । ଉଜ୍କଳଦୀପିକାର ସଂପାଦନା ଦାୟିତ୍ଵ ଗ୍ରହଣ Do 
୨୮ ॥। ଉଜ୍କଳଦୀପିକାର ସଂପାଦକ ପଦରୁ ଇସ୍ତଫା ୬୨ 
୨୯ । ଉତ୍କଳ ମଧୂପ ଓ ନୀଳମଣି ବିଦ୍ଯାରନୁ ୬୩ 
୩୦ ¦ ଗଞ୍ଜାମ ଜିଲ୍ଲାର ସ୍ତୁଲମାନଙ୍କରେ ଓଡ଼ିଆ ଅଙ୍କ ପ୍ରଚଳନ .... ୭୧ 
୩୧ । କର୍ମବୀର ନୀଳମଣି ୭୧ 
୩୨ । ନୀଳମଣିଙ୍କ ରଚନାବଳୀ ୭୫ 
୩୩ । ସମାଜ ସଂସ୍କାରକ ନୀଳମଣି ୯୨ 
୩୪ । ପରୋପକାରୀ ନୀଳମଣି ୯୩ 
୩୫ । ସମୟର ସଦ୍‌ବ୍ୟବହାର ୯୪ 
୩୬ । ସାଧକ ନୀଳମଣି ୯୫ 
୩୭ | ଅନ୍ତିମଇଚ୍ଛାଓ ଏକ ପ୍ରେସ୍‌ ସ୍ଥାପନ ପୂରଣ ହେଲାନାହିଁ ୯୭ 
୩୮ । ତାଙ୍କ ଜୀବନର କେତୋଟି କଥା ୯୮ 


୩୯ ! ଅନ୍ତିମ ଯାତ୍ରା ୧୦୧ 

ପଣ୍ଡିତ ନୀଳମଣି ବିଦ୍ଯାରତ୍ନ 
ଉପକ୍ରମଣିକା 


୧୮୦୩ ମସିହା, ଡିସେମ୍ବର ୧୭ ତାରିଖ ଦିନ ଓଡ଼ିଶା ଇଂରେଜମାନଙ୍କ 
ଶାସନାଧୀନ ହେଲା ଓ ତା'ର ରାଗ୍ୟାକାଶରେ ଅନ୍ଧକାର ଘୋଟିଆସିଲା । ଯେଉଁ 
ଦେଶ ଦିନେ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତାର ଲାଭ କରିଥୁଲା, ତାହା କ୍ରମଶଃ 
ସଂକୁଚିତ ହୋଇ ଶ୍ରୀହ୍ଦୀନ ହେଲା ଓ ଉତ୍କଳର କୀର୍ରିଭାସ୍ଵର ହେଲା ଅସ୍ତମିତ | ଓଡ଼ିଶା 
ଓ ଓଡ଼ିଆମାନେ ଏକତ୍ର ରହିଲେ ଅସୁବିଧା ହେବ ଜାଣି ଚତୁର ଇଂରେଜ ସରକାର 
କୌଶଳ କରି ଏହାକୁ ଖଣ୍ଡ ଖଣ୍ଡ କରିଦେଲେ ୮ ମାନ୍ଦ୍ରାକ ପଟରୁ ସମଗ୍ର ତାମିଲ ଓ 
ଆନ୍ଧୁ ରାଜ୍ୟ ଇଂରେଜମାନେ ଅଧ୍କାର କରିଥ୍‌ଲେ । ସେଥ୍‌ ସଙ୍ଗେ ବିଶାଖାପାଟଣାର 
ଓଡ଼ିଆ-ଭାଷାଭାଷୀ ଅଞ୍ଚଳ ଏବଂ ମଞ୍ଷା, ତରଳା, ଟିକିଲି, ଜୟପୁର ସମେତ 
ସମଗ୍ର ଗଞ୍ଜାମ ଜିଲ୍ଲା ମାନ୍ଦ୍ରାଜର ଅନ୍ତର୍କ୍ତ ହେଲା ! ସେହିପରି ଉତ୍ତରଆଡ଼ୁ ମେଦିନୀପୁର, 
ସିଂହଭୂମି ଓ ବାଲେଶ୍ଵର, କଟକ ଓ ପୁରୀ ଜିଲ୍ଲାକୁ ବଙ୍ଗ ଦେଶରେ ମିଶାଇଦିଆଗଲା । 
ପୁଣି ପଶ୍ଚିମଆଡ଼ୁ ଖଡ଼ିଆଳ, ସରାଇପାଲି, ବଇସେନା, ଫୁଲଝଖ୍‌ର ପ୍ରଭୂତି ଅଞ୍ଚଳ 
ଏବଂ ସମ୍ବଲପୁର ଜିଲ୍ଲା ମଧ୍ୟପ୍ରଦେଶର ଅନ୍ତହୁକ୍ତ କରିଦେଲେ । ଓଡ଼ିଆ ଅଞ୍ଚଳଗୁଡ଼ିକୁ 
ଓଡ଼ିଶାରୁ ବିଛିନ୍ନ କରି ତିନୋଟି ପ୍ରଦେଶ ସହିତ ଅବହେଳିତ ଓ ବିକଳାଙ୍ଗ ଅଂଶରୂପେ 
ଯୋଡ଼ିଦିଆଗଲା । 

ଓଡ଼ିଶା ଆଉ ସ୍ଵତନ୍ତ୍ର ପ୍ରଦେଶ ବୋଲି କିଛି ରହିଲା ନାହିଁ। ଓଡ଼ିଶାର 
ବିଚଛିନ୍ନାଞ୍ଚଳଗୁଡ଼ିକ ମଧ୍ଯ ଘୋର ଅବହେଳିତ ହେଲେ । ଏହାର ଉନ୍ନତି ସକାଶେ ଧ୍ୟାନ 
ଦିଆଗଲା ନାହିଁ । ଓଡ଼ିଆର ଶିକ୍ଷା, ସଂସ୍କୃତି ଓ ସାହିତ୍ୟର ବିକାଶ ପାଇଁ ସଂଯୁକ୍ତ 
ପ୍ରଦେଶଗୁଡ଼ିକ ମଧ୍ଯ ଆଦୌ ଦୃଷ୍ଟି ଦେଲେ ନାହିଁ । 

ଏହି ସମୟରେ ଭାରତର ବିଭିନ୍ନ ପ୍ରଦେଶକୁ ଇଂରେଜମାନେ ଅଧ୍କାର କରି 
ଓ ଇଂରାଜୀ ଶିକ୍ଷାର ପ୍ରଚଳନ କରି ଲୋକଙ୍କୁ ଆଧୁନିକ ଶିକ୍ଷାରେ ଦୀକ୍ଷିତ କଲେ 
ଓ ସେମାନଙ୍କୁ ଶାସନ କାର୍ଯ୍ୟରେ ନିଯୁକ୍ତି ଦେଲେ । କିନ୍ତୁ ସମଗ୍ର ଓଡ଼ିଶା ପ୍ରଦେଶ 
ଏହି ଶିକ୍ଷାର ଆଲୋକ ନ ପାଇ ଅଞଜ୍ଞାନର ଅନ୍ଧକାର ମଧ୍ଯରେ ବୃଡ଼ିରହିଲା। ଏ 

ସଂପର୍କରେ ଡକ୍କର ନଟବର ସାମନ୍ତରାୟ ତାଙ୍କର ଓଡ଼ିଆ ସାହିତ୍ୟର ଇତିହାସ ' 
ପୁସ୍ତକରେ ଲେଖିଛନ୍ତି ¬ ‹ ଶିକ୍ଷାକ୍ଷେତ୍ରରେ ଓଡ଼ିଶା କିପରି ଅବହେଳିତ ହେଉଥଲା, 
ତାର ଆଉ ଗୋଟିଏ ଉଦାହରଣ ଦିଆଯାଇପାରେ । ୧୮୩୫ ସାଲ ପୂର୍ବ ଓ ପରେ 
କଲିକତାର ହିନ୍ଦୁ କଲେଜ, ମହମେଡ଼ାନ କଲେଜ ଓ ସଂସ୍କୃତ କଲେଜ ପରି ବହୁ 
ଶିକ୍ଷାନୁଷ୍ଠାନ ପ୍ରତିଷ୍ଠା କରାଯାଇଥ୍‌ଲେହେଁ ଓଡ଼ିଶାରେ ଏକମାତ୍ର ପୁରୀ ସ୍ତୁଲଟି 
ଖୋଲାଯାଇଥ୍‌ବାର ଦେଖିବାକୁ ମିଳେ । ପୁନଶ୍ଚ ପୁରୀ ସ୍କୁଲ ପାଇଁ ୧୮୩୫ ସାଲ 
ଅକ୍ନୋବରରେ ଟ ୧୬୦୧ଙ୍କା, ୧୮୩୬ ସାଲ ମାର୍ଚ୍ଚ ଓ ଏପ୍ରିଲ ପାଇଁ ଯଥାକ୍ରମେ 
ଟ୧୩୬ଙ୍କା ଓ ଟ୮ ୦ଙ୍କା ଖର୍ଚ ହୋଇଥଲା । କମ୍ପାନୀର ଏକ ଲକ୍ଷ ମୁଦ୍ରାଭିତରୁ ଓଡ଼ିଶା 
ଭାଗକୁ କେବଳ ଏଇଆ ପଡ଼ିଥୁଲା !” 

ଏ”ତ ଗଲା ସେ ସମୟର ଓଡ଼ିଶାର ଶିକ୍ଷାର ଅବହେଳିତ ଦିଗ । ଏଇ 
ସମୟରେ ଆଉ ଏକ ଚମକପ୍ରଦ ଘଟଣା ଓଡ଼ିଶାର ଜନ-ମାନସକୁ ଦୋହଲାଇ 
ଦେଇଥୁଲା | ସେଇ ଘଟଣାଟି ହେଲା ୧୮୬୬ ମସିହାର ନଂ ଅଙ୍କ ଦୁର୍ଭିକ୍ଷ । ଏହି 
ଦୂର୍ଭିକ୍ଷରେ ଓଡ଼ିଶାର ସହସ୍ର ସହସ୍ତ ନରନାରୀ ପୋକମାଛି ପରି ରାସ୍ତାକଡ଼ରେ 
ଅନାହାରରେ ମରିପଡ଼ିଲେ । ଆସନ୍ନ ମୃତ୍ୟୁରୁ ନିଜକୁ ରକ୍ଷାକରିବାପାଇଁ ଲୋକମାନେ 
ପେଟବିକଳରେ ଖୁଦକୁଣ୍ଡା, ଶାଗ ଓ ପତ୍ର, କଇଁ କନ୍ଦା ଆଦି ଖାଇଥ୍‌ଲେ । ଏହାର 
ଜୀବନ୍ତ ଓ ମାର୍ମିକ ଚିତ୍ର ଅଙ୍କନ କରିଛନ୍ତି ସ୍ବର୍ଗତ ପ୍ୟାରୀମୋହନ ଆଚାର୍ଯ୍ୟ ତାଙ୍କର 
ଓଡ଼ିଶାର ଇତିହାସ ' ଗ୍ରନ୍ରରେ — “ସେ ସମୟରେ ସହସ୍ର ସହସ୍ର କଙ୍କାଳ ପରିଣତ 
ନରନାରୀମାନଙ୍କର ଆଉଁ ହାହାକାରରେ ନଗରମାନ ପରିପୂର୍ଣ୍ଣ ହୋଇଥ୍‌ଲା ଏବଂ 
ଶକୁନ, ଶୃଗାଳମାନେ ନରମାଂସ ଭକ୍ଷଣ କରି ଅସ୍ଵାଭାବିକରୂପେ ପରିତୁପ୍ତ 
ହୋଇଥ୍‌୍ଲେ | କ୍ଷୁଧାର ପ୍ରଚଣ୍ଡ ଶାସନରେ ନରନାରୀମାନେ ସ୍ବାଭାବିକ ହୃଦୟବ୍ୃରିମାନଙ୍କୁ 
ବିସର୍ଜନ କରିଥ୍‌ଲେ । ଜନକ ଜନନୀ ଅସହାୟ ଶିଶୁ ସନ୍ତାନମାନଙ୍କୁ ହିଂସ୍ର ଅରଣ୍ୟ 
ଶ୍ଵୀପଦମାନଙ୍କ ନିକଟରେ ନିକ୍ଷେପ କରିଥୁଲେ । କେହି କେହି କ୍ଷୁଧା-ଜର୍ଜ୍ରିତ ହୋଇ 
ରାକ୍ଷସବତ୍ଵ ନିଜନିଜ ସନ୍ତାନମାନଙ୍କୁ ସୁଦ୍ଧା ଭକ୍ଷଣ କରିଥୁଲେ ।” 

ଏହି ଭୟଙ୍କର ଦୁର୍ଭିକ୍ଷ ଓଡ଼ିଶାର ମେରୁଦଣ୍ଡକୁ ଭାଙ୍ଗିଦେଇଥ୍‌ୁଲା । ଦୁର୍ଭିକ୍ଷ ପରେ 
ଯେଉଁ ଜନସାଧାରଣ ବଞ୍ଚୁଥଲେ, ତାଙ୍କୁ ତିଷ୍ପିବାପାଇଁ ବହୁ ସମୟ ଲାଗିଥ୍‌ଲା। 
ସରକାରଙ୍କ ପ୍ରତି ଲୋକଙ୍କର ଆଶା ଓ ବିଶ୍ଧାସ ସଂପୂର୍ଣ୍ଧରପେ ତୁଟିଯାଇଥ୍ଲା ଓ ତିକ୍ତ 
ମନୋଭାବ ସୃଷ୍ଟି କରିଥଲା; କିନ୍ଧୁ ସମସ୍ତ ପ୍ରକାର ଅଭାବ ଓ ଅସୁବିଧା ସତ୍ତ୍ବେ 
କେତେକ ଶିକ୍ଷିତ ଓଡ଼ିଆଙ୍କ ଯୁବପ୍ରାଣରେ ଜାଗ୍ରତ ହୋଇଥ୍‌ଲା ଗଭୀର ଜାତୀୟଭାବ 

ଏବଂ ଜାତୀୟ ଚେତନା । ଏହାର ପୃଷ୍ଠଭୂମିରେ ପ୍ରକାଶ ଲାଭ କରିଥୁଲା ଓଡ଼ିଆ 
ପତ୍ରିକା ‘ଉତ୍କଳ -ଦୀପିକା' । 

ଏହି ସମୟରେ ଅଥଆୀତ୍ଵ ୧୮୬୮-୬୯ ମସିହାରେ ଆହୁରି ଏକ ଗୁରୁତ୍ଵପୂର୍ଣ୍ଣ 
ଘଟଣା ଓଡ଼ିଶାର ଜନ-ଜୀବନକୁ ବିସ୍ମୟ ଚକିତ କରିଦେଇଥୁଲା । ସେଇ ଘଟଣାଟି 
ହେଲା କେତେକ ବଙ୍ଗାଳା ଭାଷାଭାଷୀଙ୍କ ଓଡ଼ିଆ ଭାଷାକୁ ବି୍ଜୋପ କରିବାର ହୀନ 
ଚକ୍ରାନ୍ତ । ମୁଷ୍ଟିମେୟ କେତେକ ବଙ୍ଗଭାଷୀ ଓଡ଼ିଆ ଭାଷାକୁ ସ୍ତୁଲ୍‌ କଲେଜରୁ 
ଉଠାଇଦେଇ ବଙ୍ଗଳା ଭାଷାର ପ୍ରଚଳନ ପାଇଁ ଆପ୍ରାଣ ଉଦ୍ୟମ କରିଥୁଲେ; କିନ୍ତ 
କେତେକ ଉଦାରହୃଦୟ ଇଂରେଜ ଅଫିସର ଓଡ଼ିଆ ଭାଷା ସପକ୍ଷରେ ଯୁକ୍ତି ଦଶୀଇ 
ଏହା ଏକ ସ୍ଵତନ୍ତ୍ର ଭାଷା ବୋଲି ଦ୍ରଢସ୍ଵରରେ କହିଥ୍‌ଲେ। ୧୮୭୦ ସାଲରେ 
ତତ୍ଵକାଳୀନ ବାଲେଶ୍ବର ହାଇସ୍ଟୁଲର ବଙ୍ଗୀୟ ପଣ୍ତିତ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ଓଡ଼ିଆ 
ସ୍ଵତନ୍ତ୍ର ଭାଷା ନୟ ଶୀର୍ଷକ ଖଣ୍ଡେ ପୁସ୍ତକ ପ୍ରକାଶକରି ଓଡ଼ିଆ ଭାଷାର ଅପପ୍ରଚାର 
କରିଥୂଲେ । ଏହି ଘଟଣାକୁ କେନ୍ଦ୍ର କରି ସେ ସମୟରେ ଉତ୍କଳ ଦୀପିକା” ୫ମ 
ଭାଗରେ, (ତା:୨୬-୨-୧୮୭୦) ଏକ ସମାଲୋଚନା ପ୍ରକାଶ ପାଇଥ୍‌ଲା । 
ସେଥ୍ରେ ଲେଖାଥ୍ଲା, ' ଓଡ଼ିଆ ସୃତନ୍ତ୍ର ଭାଷା ନୟ — ଏହି ନାମରେ ଖଡ୍ତିଏ ପୁସ୍ତକ 
ଗ୍ରନ୍ଧକତ୍ତୀଙ୍କଠାରୁ ପାଇଥ୍‌ବାର କୃତଜ୍ଞତାପୂର୍ବକ ସ୍ଵୀକାର କରୁଅଛୁ । ଗ୍ରନ୍ଧକତ୍ତୀଙ୍କ ନାମ 
ବାବୁ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ, ବାଲେଶ୍ଵର ବିଦ୍ୟାଳୟର ପଶ୍ତିତ । ଏହା ବଙ୍ଗଭାଷାରେ 
ରଚିତ । ଉତ୍କଳ ଓ ବଙ୍ଗଳା ଭାଷାର ଏକତ୍ସ ପ୍ରମାଣ କରିବା ଏହାର ଉଦ୍ଦେଶ୍ୟ ଅଟଇ 
ଓ ସେ ଉଦ୍ଦେଶ୍ୟ କି ପର୍ଯ୍ୟନ୍ତ ସଫଳ ହୋଇଅଛି, ତାହା କ୍ରମେ ପ୍ରକାଶ ପାଇବ । 
ଉ୍କଳ ଓ ବଙ୍ଗ ଭାଷା ଘେନି କେତେ କାଳରୁ ଯେ ବିବାଦ ହୋଇଥଲା, ଏ ପୁସ୍ତକ 
ତହିଁର ଫଳ ଅଟଇଁ ଓ ଗ୍ରନ୍ଧକ୍୍ତୀ କାୟିକ ଶ୍ରମ ଓ ଅର୍ଥ-ବ୍ୟୟ ସ୍ଵୀକାରପୂର୍ବକ 
ସ୍ଵଦେଶାନୁରାଗର ଯେମନ୍ତ ପରିଚୟ ଦେଇଅଛନ୍ତି, ତାହା ପ୍ରଶଂସାଯୋଗ୍ୟ, ସନ୍ଦେହ 
ନାହିଁ। କେହି କେହି ବୋଲନ୍ତି ଯେ, ଓଡ଼ିଆ ବଙ୍ଗଳାର ଦୁନ୍ଦ୍ର ଗଭର୍ଣ୍ଣମେଣ୍ଟର ନିଷ୍ଠର୍ି 
ହେବାର ଜାଣି ଗ୍ରନ୍ଧକତ୍ତୀ କାହିଁକି ଅନର୍ଥକ କ୍ଲେଶ ଓ ଧନବ୍ୟୟରେ ମତ୍ତ ହେଲେ, 
ଏଥ୍‌ରେ ଗ୍ରନ୍ଧକଭ୍ୀ ସ୍ଵଜାତିର ଗୋଟିଏ ଲକ୍ଷଣ ଅଥୀତବ (ହୁକ୍ତଳେ ବଙ୍ଗଳା” ଯେଉଁ 
ପ୍ରବାଦ ଅଛି, ତାହା ସାର୍ଥକ କରିଅଛନ୍ତି । 

“ଗରନ୍୍ରକତ୍ତୀ ପୁସ୍ତକର ଆରମ୍ଭରେ ଲେଖନ୍ତି ଯେ — ଭାଷାତକ୍ଵବିତଵ ପଶ୍ରିତଙ୍କର 
ମତାନୁସାରେ ଓଡ଼ିଆ, ବଙ୍ଗଳା, ହିନ୍ଦୀ ପ୍ରଭୃତି ଦଶଭାଷା ଏକ ମୂଳରୁ ଉତ୍ପନ ଅଥ୍ଥୀତବ 
ଓଡ଼ିଆ, ବଙ୍ଗଳା ଇତ୍ଯାଦି କେହି ସ୍ଵତନ୍ତ୍ର ଭାଷା ନୁହଇ; କିନ୍ତୁ ତଦୁତ୍ତାରୁ ଓଡ଼ିଆକୁ 

୪ ପଣ୍ଡିତ ନୀଳମଣି ବିଦ୍ଯାରତ୍ସ 


ବଙ୍ଗଳା ବୋଲି ସିଦ୍ଧାନ୍ତ କରିଅଛନ୍ତି । ଏଥକୁ ତାହାଙ୍କର କେଉଁ କଥା ସତ୍ୟ, ଦୁଝିବାର 
କଠିନ | × × × କେବଳ କେତେକ ସୁସାଦୃଶ୍ୟ ହେତୁରୁ ଦୁଇ ବା ଅଧ୍‌କ ଭାଷାକୁ 
ଏକ ଦୁଇ ବା ଅଧ୍କ ଭାଷାକୁ ଏକ ବୋଲାଯାଇପାରେ । ତେବେ କେହି ଓଡ଼ିଆରୁ 
ହିନ୍ଦୀ ଓ ବଙ୍ଗଳା ବାହାରିଥ୍ବାର କହିଲେ ଦୋଷ ହେଦ ନାହିଁ । ମାତ୍ର ଓଡ଼ିଆମାନେ 
ତୃଚ୍ଛାକୁ ଏତେ ଅହଙ୍କାର କରନ୍ତି ନାହିଁ । ଅଥଚ ବିଚାର କଲେ ଏହାଙ୍କର ଅହଙ୍କାର 
କରିବାର ଅନେକ କାରଣ ଅଛି । × × × ବିଶେଷ କରି ଓଡ଼ିଆରେ ଯେତେ ପ୍ରାଚୀନ 
ଗ୍ରନ୍ଥ ଅଛି, ବଙ୍ଗନାରେ ସେତେ ନାହିଁ; ମାଗି ଆଣିଲା ତିଉଣରେ କି କୁଟୁମ୍ବ 
ପୋଷାଯାନ୍ତା । × × × ଗୁନ୍ଧକଭୀ ଓଡ଼ିଆ ବଙ୍ଗଳାର ସମତା ଦେଖାଇବା ବିଷୟରେ 
ପ୍ରକାଶ୍ୟରେ କୌଣସି ଯତ୍ନର ତୁଟି କରିନାହାନ୍ତି । × × × ସେଇ ଦୃୁଇ-ଚାରିଟା 
ବାଲେଶ୍ବରୀ କଥା ଶୁଣି, ଆପଣା ବୁବିକୁ ଧନ୍ୟବାଦ ଦେଇ ଗ୍ରନ୍ଧ ରଚନାରେ ପ୍ରବୃତ୍ତ 
ହୋଇଥ୍‌ବାର ଜଣାଯାଏ । କେଡ଼େ ମୂର୍ଖପଣିଆ । ପୁଣି ତାହା ସଙ୍ଗେ ସାହସ ମଧ୍ଯ 
କେଡ଼େ ! ସଂସ୍କୃତ, ପାରସୀ ଓ ହିନ୍ଦୀ ଶବ୍ଦମାନଙ୍କୁ ବଙ୍ଗଳା ବୋଲି ଅନାୟାସରେ 
ପରିଚୟ ଦେଇଅଛନ୍ତି। 
['ସମ୍ବାଦପତ୍ରରୁ ଓଡ଼ିଶାର କଥା” ସଂପାଦକ : ସୁଧାକର ପଟ୍ଟନାୟକ] 
ପୁଣି ଏହି ସଂପର୍କରେ “ଉଜ୍କଳ-ଦୀପିକା' ତା୨୬-୩-୧୮୭୦, ସଂଖ୍ୟା 
୧୩ରେ ପ୍ରକାଶ ପାଇଥ୍‌ଲା — “ଆମ୍ଭେମାନେ ଦେଖି ଆଶ୍ଚର୍ଯ୍ୟାନ୍ଧିତ ହେଳୁ ଯେ, 
କେତେକ ଖଣ୍ଡି ବଙ୍ଗଳା ଭାଷା ଓ ବଙ୍ଗଳା ଅକ୍ଷରରେ ଛାପା ଦରଖାସ୍ତ ନଗରର 
କେତେକ ଜଣ ବଙ୍ଗାଳୀ ଚାରିଆଡ଼େ ବୁଲାଇ ଓଡ଼ିଆଙ୍କର ସ୍ଵାକ୍ଷର ଗୋଟାଇ 
ବୁଲୁଅଛନ୍ତି । ଉଚ୍କଳ ଭାଷା ଉଠାଇଦେଇ ଏଠାରେ ବଙ୍ଗ ଭାଷା ବିଦ୍ୟାଳୟସମୂହରେ 
ପ୍ରଚଳିତ କରିବାପାଇଁ ଏ ଦରଖାସ୍ତରେ ଗଭର୍ଣ୍ଣମେଣ୍ଟଙ୍କୁ ପ୍ରାର୍ଥନା ହୋଇଅଛି । 
.ବଙ୍ଗାଳୀମାନେ ନ୍ୟାୟ -ଯୁଦ୍ଧରେ ନ ପାରି ବୋଧହୁଅଇ ଏଥର ଅସୁରଙ୍କ ପରି ମାୟା 
ପ୍ରକାଶ କରିଅଛନ୍ତି । କିନ୍ଧ କେହି ଅସୁର ମାୟା କରି ପରିଶେଷରେ ଦେବତ୍ୟଙ୍କୁ 
ଜିଣିବାର ଶୁଣାନାହିଁ। ଯାହାହେଉ, ଓଡ଼ିଆମାନେ ସାବଧାନ ହେଉନ୍ତୁ । ” 
( 'ସମ୍ବାଦପତ୍ରରୁ ଓଡ଼ିଶାର କଥା” ପୃଷ୍ଠା ୫ ୭୩) 
ଓଡ଼ିଶାର ଭାଷା-ଆନ୍ଦୋଳନ ଦକ୍ଷିଣ-ଓଡ଼ିଶାର ଓଡ଼ିଆମାନଙ୍କୁ ପ୍ରେରଣୀ 
ଯୋଗାଇଥ୍‌୍ଲା { ଗଞ୍ଜାମ ଜିଲ୍ଲା ଓ ଭିଜିଗାପଟମ ଏଜେନ୍‌ସିରେ ତେଲୁଗୁ ଭାଷାକୁ 
ବଳପୂର୍ବକ ଲଦିଦେବାପାଇଁ ପ୍ରବଳ ଉଦ୍ୟମ ଚାଲିଥ୍‌ଲା । ମାନ୍ଦ୍ରାଜ ପ୍ରେସିଡେନ୍‌ସିର 
ଶ୍ରିକ୍ଷା ନିର୍ଦ୍ଦେଶକ ମଧ୍ଯ ଏହି ଉଦ୍ୟମକୁ ସମର୍ଥନ କରିଥ୍‌ଲେ; ମାତ୍ର କେତେକ ବୁଦ୍ଧିଜୀବୀ 

ପଣ୍ଡିତ ନୀଳମଣି ବିଦ୍ଯାଗତ୍ନ ୫ 


ଓଡ଼ିଆ ଏହାର ପ୍ରତିବାଦ କରିଥୁଲେ । ସମଗ୍ର ଦକ୍ଷିଣ ଓଡ଼ିଶାରେ ବିରୋଧ ପ୍ରଦର୍ଶନ 
ହୋଇଥଲା; ଫଳରେ ସରକାର ବାଧ୍ଯ ହୋଇ ୧୮୮୯୧ ମସିହାରେ ଏହି ଅଞ୍ଚଳରେ 
ଓଡ଼ିଆକୁ ସରଙ୍କାରୀ ଭାଷାରୂପେ ସ୍ଵୀକୃତି ଦେଇଥୂଲେ । 

୧୮୬୨ ମସିହାରେ ସମ୍ବଲପୁର ଅଞ୍ଚଳ ମଧ୍ୟପ୍ରଦେଶର ଅନ୍ତର୍ଗତ ହେବା- 
ଫଳରେ ଏଠାରେ ହିନ୍ଦୀ ଭାଷାର ପ୍ରଚଳନଯୋଗୁଁ ସ୍ତଲମାନଙ୍କରେ ପ୍ରାୟ ସମସ୍ତ ଶିକ୍ଷକ 
ହିନ୍ଦୀ-ଭାଷୀ ରହିଲେ । ପାଠ୍ୟକ୍ରମରେ ଓଡ଼ିଆ ସାହିତ୍ଯର ସ୍ଥାନ ରହିଲା ନାହିଁ। 
ଏତିକିବେଳେ ମଧ୍ଯପ୍ରଦେଶର କେତେକ ବ୍ୟକ୍ତି ଓଡ଼ିଆଙ୍କର ଜାତୀୟତାକୁ ଧ୍ଵଂସ 
କରିବାକୁ ଚେଷ୍ଟାକରିଥ୍‌ଲେ । ୧୮୯୫ ଖ୍ରୀ:ରେ ମଧହ୍ଯପ୍ରଦେଶର ତଜ୍କାଳୀନ ଚିଫ୍ବ 
କମିସନର କେତେକ ଖଳଦବ୍ଯକ୍ତିଙ୍କ କଥା ମାନି ହିନ୍ଦୀକୁ ସମ୍ବଲପୁର ଅଞ୍ଚଳରେ 
ସରକାରୀ ଭାଷାରୂପେ ସ୍ଵୀକୃତି ଦେଲେ । ସରକାରଙ୍କ ଏ ପଦକ୍ଷେପ ଫଳରେ 
ସମ୍ବଲପୁରବାସୀ ଉତ୍‌ କ୍ଷିପ୍ର ହୋଇଉଠିଲେ । ଏହାର ପ୍ରତିବାଦରେ ସଭାସମିତି ତଥା 
ପତ୍ରପତ୍ରିକାରେ ସମ୍ବାଦ ତଥା ବିବୃତିମାନ ପ୍ରକାଶ ପାଇଥୁଲା ¦ ଶେଷରେ ୧୯୦୨ 
ମସିହା ଜୁନ୍‌ ୧୮ ତାରିଖଠାରୁ ଏଠାରେ ଓଡ଼ିଆ ଭାଷାର ପୁନଃପ୍ରଚଳନ ହେଲା । 


ବିଭିନ୍ନ ଅଞ୍ଚଳର ଓଡ଼ିଆମାନେ ଜାତୀୟ ଭାବରେ ଉଦବୁଦ୍ଧ ହୋଇ ମାତୃଭାଷା 
ଓ ସାହିତ୍ୟର ସୁରକ୍ଷା ପାଇଁ ଭାଷା-ଆନ୍ଦୋଳନ ଆରମ୍ଭ କରିଥୁଲେ ଏବଂ ଏହା 
ଫଳରେ ସେମାନଙ୍କର ଜାତୀୟ ସଂହତି ଦୃଢ଼ୀଭୂତ ହୋଇଥଲା ! ସେମାନେ ଓଡ଼ିଶାର 
ବିଛ୍ନିନ୍ନାଞ୍ଚଳର ଏକତ୍ରୀକରଣ ପାଇଁ ଆଗଭର ହୋଇଥ୍‌ଲେ । ଆଜିର ଏଇ ସ୍ଵତନ୍ତ୍ର 
ଉତ୍କଳ ପ୍ରଦେଶ ଯେଉଁ ମହାନ୍‌ ବ୍ୟକ୍ତି ଓ ଭୂମିପୁତ୍ରଙ୍କ ଅସୀମ ଧୈର୍ଯ୍ୟ, ତ୍ୟାଗ, ସେବା 
(ଓ ସତ ସାଧନାରେ ଗଠିତ ହୋଇଛି, ସେମାନଙ୍କ ମଧ୍ଯରେ ମହାନ୍‌ ଓ ଯଶସ୍ବୀ ପୁରୁଷ 
ନୀଳମଣି ବିଦ୍ୟାରତ୍ଵ ହେଉଛନ୍ତି ଅନ୍ୟତମ । 


ନୀଳମଣିଙ୍କ ବାଲ୍ଯକାଳ ଓ ଛୀତ୍ରଂଜୀବନ 


ମହତ୍ବ ବ୍ୟକ୍ତିଙ୍କର ଜନ୍ମହେବା ସାଧାରଣ କଥା ନୁହେଁ । ଏ ପୃଥ୍ବୀରେ 
ପ୍ରତିଦିନ ଶହ ଶହ ବ୍ୟକ୍ତି ଜନ୍ମଲାଭ କରୁଛନ୍ତି; କିନୁ ସମସ୍ତେ ଅଲୌଜିକ ଶଭ୍ତି ଘେନି 
ଜନ୍ମ ହୋଇନଥାନ୍ତି କି ଧରାବକ୍ଷରେ ସମସ୍ତଙ୍କର ପଦଚିହ୍ନ ଅଲିଭା ଭାବରେ ଅଙ୍କିତ 
ହୁଏ ନାହିଁ; ଢିନ୍ଧୁ ଏପରି ଜଣେ ଜଣେ ଯଶସ୍ବୀ ପୁରୁଷଙ୍କ କାର୍ଯ୍ୟକଳାପରେ 
ଦେଶ ଓ ଜାତି ଉପକୃତ ହୁଅନ୍ତି ଏବଂ ତାଙ୍କ ମହିମାରେ ମାତୃଭୂମି ଓ ମାତୃଭାଷା 

୬ ପଣ୍ଡିତ ନୀଲମଣି ବିଦ୍ଯାରତ୍ନ 


ମହିମାନ୍ବିତ ହୋଇଥାଏ; କାଳକାଳକୁ ତାଙ୍କର ଯଶ ଓ ଖ୍ୟାତି ଅକ୍ଷୟ ସଂପଦରୂପେ 
ରହିଥାଏ । 

୧୮୬୭ ମସିହା ଡିସେମ୍ବର ମାସ ୧୪ ତାରିଖ କଟକ ଜିଲ୍ଲାର ବାଙ୍କୀ 
ବୈଦ୍ୟେଶ୍ଵର ସଂଲଗ୍ନ ବ୍ରଜବିହାରୀ ଶାସନରେ ପଣ୍ଡିତ ନୀଳମଣି ବିଦ୍ୟାରତ୍ନ ଜନ୍ମଗ୍ରହଣ 
କରିଥ୍‌ଲେ। ତାଙ୍କର ସଂଜ୍ଞା ‘ମିଶ୍ର; ପରେ ସେ (ନୀଳମଣି ) ବିଦ୍ୟାରତ୍ନ ଉପାଧ୍‌ରେ 
ଭୂଷିତ ହୋଇଥ୍‌ଲେ । ତାଙ୍କ ପିତାଙ୍କ ନାମ ସୌରିଚରଣ ମିଶ୍ର ଓ ମାଆଙ୍କ ନାମ 
ରୋହିଣୀ ଦେବୀ । ସେ ପିତାମାତାଙ୍କର ଜ୍ୟେଷ୍ଠପୁତ୍ର ହୋଇଥ୍‌ବାରୁ ତାଙ୍କ ଭାଗ୍ୟରେ 
ପରିବାରର ସମସ୍ତଙ୍କର ସ୍ବେହ ଓ ଶ୍ରଦ୍ଧା ଲାଭ କରିବା ସୌଭାଗ୍ୟ ଘଟିଥୁଲା। 
ନୀଳମଣିଙ୍କ ତଳେ ଦାମୋଦର, ବିଦ୍ୟାଧର, ଦିଗମ୍ଭରଠ ଗଦାଧର, ଗଙ୍ଗାଧର ଓ 
ବିମ୍ବାଧର ନାମକ ଛଅଟି ଭାଇ ଥୁଲେ !। ସୌରିଚରଣଙ୍କର ତିନୋଟି ଝିଅ ମଧ୍ଯ ଥଲେ । 
ତାଙ୍କ ପିତା ଜଣେ ଧାର୍ମିକ ଓ ପରୋପକାରୀ ପୁରୁଷ ଥୁଲେ । କର୍ମକାଣ୍ଡ ଓ ପୁରାଣ- 
ଶାସ୍ତ୍ରରେ ତାଙ୍କର ଉତ୍ତମ ପ୍ରବେଶ ଥଲା । 

ସୌରିଚରଣଙ୍କ ଆର୍ଥିକ ପରିସ୍ଥିତି ସେତେ ସ୍ବଚ୍ଛଳ ନ ଥୁଲା । କର୍ମକମୀଣି ଥୂଲା 
ତାଙ୍କର ମୁଖ୍ୟ ଜୀବିକା । ସେଥ୍‌ରୁ ଯାହା କିଛି ରୋଜଗାର ହେଉଥଲା, ସେଥ୍ରେ 
ବାରଜଣ ବ୍ୟକ୍ତି ପରିପୋଷିତ ହେଉଥ୍‌ଲେ । ଆର୍ଥିକ ସ୍ଵଚ୍ଛଳତା ନଥୁଲେ ବି ସେ 
ପୁତ୍ରକନ୍ୟାଙ୍କ ଭବିଷ୍ୟତ୍ଵ ପାଇଁ ଅବହେଳା କରୁନଥୁ୍‌ଲେ । 


ନୀଳମଣିଙ୍କ ବର୍ଣ୍ଣ ଶ୍ୟାମଳ; ତେଣୁ ପିତାମାତା ଉପଯୁକ୍ତ ବିଚାର କରି ତାଙ୍କୁ 
‘ନୀଳମଣି? ନାମରେ ଅଭିହିତ କରିଥ୍‌ଲେ । ବାଲ୍ୟକାଳରୁ ନୀଳମଣି ଥୁଲେ ଶାନ୍ତ 
ଓ ଧୀର ସ୍ଵଭାବର । ତୁଳସୀ ଦୁଇ ପତ୍ରରୁ ବାସିଲା' ପରି ତାଙ୍କର ପ୍ରତିଭା-କୁସୁମ 
ବାଲ୍ୟକାଳରୁ ପ୍ରକାଶିତ ହୋଇଥଲା । ପିତାମାତା ଯାହା କହୁଥ୍‌ଲେ ବା ଉପଦେଶ 
ଦେଉଥ୍‌ଲେ ତାକୁ ସେ ମାନିନେଉଥ୍‌ଲେ, ଗ୍ରହଣ କରୁଥ୍‌ଲେ । ସେ ଅମାନିଆ ବା 
ଅଝଟିଆ ପିଲା ନଥ୍‌ଲେ । ସୌରିଚରଣ ଗରିବ ଥ୍‌ଲେ ବି ନିଜର ସନ୍ତାନମାନଙ୍କୁ 
ଯତ୍ଵପରୋନାସ୍ତି ଶିକ୍ଷା ଦେବାରେ ଅବହେଳା କରିନଥ୍‌ଲେ । ଗରିବ ହୋଇ ସୁଦ୍ଧା ସେ 
ଭାଙ୍ଗି ପଡ଼ି ନଥ୍‌ଲେ । ତାଙ୍କର ମନୋବଳ ଥୁଲା ଅତି ଦୃଢ଼ । 

ସେହି ସମୟରେ ଓଡ଼ିଶାରେ ଶିକ୍ଷାର ପ୍ରସାର ଅଧୁକ ହୋଇନଥ୍‌ୁଲା । 
ସେତେବେଳେ ବାଙ୍କୀରେ ମଧ୍ଯ ପ୍ରାଥମିକ ବିଦ୍ୟାଳୟଟିଏ ନଥୁଲା । ତେଣୁ ନୀଳମଣିଙ୍କୁ 
ଚାରିବର୍ଷବେଳକୁ ତାଙ୍କ ପିତା ଗ୍ରାମ୍ୟ ଚାଟଶାଳୀରେ ତାଙ୍କର ନାମ ଲେଖାଇ 
ବିଦ୍ୟାରମ୍ଭ କରିଥୂଲେ । ପାଠପଢ଼ାରେ ବାଳକ ନୀଳମଣିଙ୍କର ଖୁବ ଆଗ୍ରହ । ଶିକ୍ଷକ 

ପଣ୍ଡିତ ନୀଳମଣି ବିଦ୍ୟାରତ୍ର ୭ 


ଯାହା ପଢ଼ାଉଥ୍‌ଲେ, ସେ ସଂଗେ ସଂଗେ ମନେରଖିପାରୁଥ୍‌ଲେ ¦ ଚାହାଳି ପାଠ 
ଶେଷକରି ଗ୍ରାମ୍ୟ ପାଠଶାଳାରେ ନାମ ଲେଖାଇ ପଢ଼ିଥ୍‌ଲେ ଓ ପରେ ବୈଦ୍ୟେଶ୍ପର 
ପ୍ରାଇମେରୀ ସ୍ତୁଲରେ ନାମ ଲେଖାଇଥୂଲେ । ସେ ନିଜର ଅସାଧାରଣ ପ୍ରତିଭା, 
ଅଧ୍ଯୟୟନ, ଅଧ୍ୟବସାୟ ଓ ଧୀର ସ୍ଵଭାବ ଯୋଗୁଁ ସମସ୍ତଙ୍କ ପ୍ରିୟପାତ୍ର ହୋଇପାରିଥୂଲେ | 
ନୀଳମଣିଙ୍କ ଜିଜ୍ଞାସା ପ୍ରବୃତ୍ତି ଥଲା ଅଦମ୍ୟ | ତାଙ୍କର ସ୍ମରଣ ଶକ୍ତି ଅତି ପ୍ରଖର ଥୁଲା, 
ସେ ଥରେ ଯାହା ପଢ଼ୁଥ୍‌ଲେ ଆଉଥରକୁ ପଢ଼ିବାକୁ ପଡ଼ୁନଥୁଲା ! ତାଙ୍କର ଏପ୍ରକାର 
ସୁଗୁଣ ଓ ବିନୟଭାବ ଦେଖି ଶିକ୍ଷକମାନେ କହିଥ୍‌ଲେ ଯେ, ଭବିଷ୍ଯତ୍ବରେ ଏ ବାଳକଟି 
ଜଣେ ବଡ଼ମଣିଷ ଦେବ । 

୧୮୮୦ ମସିହାରେ ବୈଦୋ୍ଯେଶ୍ବର ସ୍ତଲରୁ ଉତ୍ତୀର୍ଣ୍ଣ ହୋଇ ସେ ମାସିକ 
ତିନିଟଙ୍କା କରି ଉଚ୍ଚ ପ୍ରାଇମେରୀ ବୃତ୍ତି ଲାଭ କରିଥୁଲେ । ତାପରେ ସେ ଚର୍ଚ୍ଚିକା ମିଡ଼ିଲ 
ଭଣ୍ଡୀକୁଲର ସ୍ତଲରେ ନାମ ଲେଖାଇଥ୍‌ଲେ । ବାପାଙ୍କର ଅଭାବ, ଅସୁବିଧା ସବୁବେଳେ 
ଲାଗିରହିଥୂଲା; ତେଣୁ ସେ ବାପାଙ୍କ ଆର୍ଥିକ ସାହାଯ୍ୟ ଉପରେ ନିର୍ଭର ନ କରି 
ପାଉଥୂବା ବୃତ୍ତି ସେହି ତିନିଟଙ୍କାରେ ଚଳିଯାଉଥ୍‌ଲେ । ପ୍ରଥମେ କେତେଦିନ ନିଜେ 
ରୋଷେଇ କରି ଖାଇବାରୁ ପାଠପଢ଼ାରେ ଅବହେଳା ହୋଇଥଲା । ତେଣୁ ତାଙ୍କ ପିତା 
ସ୍ଟ୍ୁଲ ଇନ୍ନସପେକ୍ଵଟିଙ୍ଗ ପଣ୍ତିତ ରାମଚନ୍ଦ୍ର ମିଶ୍ରଙ୍କ ଘରେ ଖାଇବାର ବ୍ଯବସ୍ଥା 
କରାଇଦେଇଥ୍୍‌ଲେ । କେବେ କେବେ ସ୍କୁଲ ଯିବା ସମୟକୁ ରୋଷେଇ ଶେଷ 
ହୋଇନଥାଏ; ସେ ପଇସାଟିକର ମୁଢ଼ି କିଣି ଖାଉଥ୍‌ଲେ | ମାସରେ ସାତଚ-ଅଆଠ ଦିନ 
ଏପରି ତାଙ୍କୁ ଚଳିବାକୁ ହେଉଥଲା ! 

ଏଠାରେ ସେ ବିଦ୍ୟାଳୟ ପାଠ୍ୟପୁସ୍ତକ ବ୍ୟତୀତ ପାଠାଗାରରୁ ଓଡ଼ିଆ ଓ 
ବଙ୍ଗଳା ପୁସ୍ତକ ଆଣି ପଢ଼ୁଥ୍‌ଲେ । ସେ ସମୟରେ ପ୍ରକାଶପାଉଥ୍‌ବା ପ୍ରାୟ ସମସ୍ତ 
ଓଡ଼ିଆ ଏବଂ ବଙ୍ଗଳା ପତ୍ରପତ୍ରିକା ସେ ପାଠକରୁଥ୍‌ଲେ ! ତାଙ୍କର ପଠନ ସୃହା ଏତେ 
ପ୍ରବନ ଥୁଲା ଯେ, କିରାସିନି ତେଲର ଅଭାବରେ ସେ ବହୁରାତିରେ ଚନ୍ଦ୍ରାଲୋକରେ 
ପାଠ ପଜୁଥ୍ଲେ । କେବେ କେବେ କନିଅର ମଞ୍ଜିକୁ ଛେଚି ତହିଁରୁ ରସ ବାହାରକରି 
ସେହି ରସର ତେଲ ଜାଳି ପଢ଼ୁଥ୍‌ଲେ । ପଢ଼ୁ ପଢ଼ୁ ରାତି ପାହିଯାଉଥୁଲା । 

ନୀଳମଣି ଥଲେ ଅତ୍ୟନ୍ତ ଉତ୍ସାହୀ ଓ କର୍ମତପୂର । କୌଣସି ନୂଆ ପୁସ୍ତକ 
ଦେଖିଲେ ସେ ଅତି ଉଲ୍ସିତ ହୋଇଉଠୁଥଲେ ଏବଂ ଏକାଥରକେ ପଢ଼ିଯାଉଥୁ୍‌ଲେ । 
ତାଙ୍କର ଅଧ୍ୟୟନ ଓ ଅଧ୍ୟବସାୟ ସମସ୍ତଙ୍କୁ ମୁଗ୍ଧ ଓ ଚକିତ କରିଦେଇଥ୍‌ଲା ! 
ପାଠ୍ୟପୁସ୍ତକ ବ୍ୟତୀତ ଅନ୍ୟାନ୍ୟ ପୁସ୍ତକ କ୍ରୟ କରିବା ତାଙ୍କ ପକ୍ଷରେ ସମ୍ଭବ ନଥ୍‌ବାରୁ 

ପାଖ ଗ୍ରାମର ବିଶିଷ୍ଟ ବ୍ୟକ୍ତିଙ୍କଠାରୁ ପୁସ୍ତକ, ପତ୍ରିକା ମାଗିଆଣି ପଢ଼ି ପୁଣି 
ଫେରାଇଦେଉଥ୍‌ଲେ । ଭଲ ପୁସ୍ତକଖଣ୍ଡେ ପାଇବାପାଇଁ ମାଇଲ ମାଇଲ ରାସ୍ତା 
ଚାଲିକରି ଯାଉଥ୍ଲେ । ଜୀବନରେ ନାନାପ୍ରକାର ଅଭାବ ଓ ଅସୁବିଧା ମଧ୍ୟରେ ଗତି 
କରି ସେ ପାଠ ପଢ଼ିଥ୍‌ଲେ। ବୃତ୍ତି ଟଙ୍କାରେ ଚଳିବାପାଇଁ ତାଙ୍କୁ ଘୋର କଷ୍ଟ 
ହୋଇଥଲା । ଘରୁ ପିତା ନିୟମିତ ଭାବେ ଟଙ୍କା ପଠାଇପାରୁନଥ୍ବାରୁ ଦିନେ ଦିନେ 
ତାଙ୍କୁ ଉପବାସ ରହିବାକୁ ପଡ଼ଥ୍ଲା । ଯେତେ ଯାହା ଅସୁବିଧା ହେଲେ ମଧ୍ଯ ସେ 
କେବେ କାହାରିଠାରେ ହାତ ପତାଉ ନଥ୍‌ଲେ । ସେ ସର୍ବଦା ଦୃଢ଼ମନା, ଉଚ୍ଚମନା 
ଓ ଏକନିଷ୍ଠ ଥୁଲେ । 
ସାହିତ୍ୟ ବିଷୟରେ ତାଙ୍କର ଅଧକ ଆଗ୍ରହ ଥୁଲା । ଅନ୍ଯାନ୍ଯ ଛାତ୍ରଙ୍କ 
ଅପେକ୍ଷା ଏଅୂରେ ସେ ବେଶୀ ନମ୍ବର ରଖୁଥ୍‌ଲେ । ଏହି ଅସାଧାରଣ ପ୍ରତିଭାରେ 
ମୁଗ୍ଧ ହୋଇ ତାଙ୍କର ଶିକ୍ଷକ ବିଦ୍ୟାଧର ଦାସ ତାଙ୍କୁ ପୁରସ୍କାର ପ୍ରଦାନ କରିଥଲେ ! 
ସେ ସାହିତ୍ୟ ବହିର ସମସ୍ତ ପଦ୍ୟ ମୁଖସ୍ଥ କରିଥ୍‌ଲେ ଏବଂ ଶିକ୍ଷକ ପଚାରିଲେ ସଙ୍ଗେ 
ସଙ୍ଗେ ତା'ର ଯଥାର୍ଥ ଉତ୍ତର ଦେଉଥ୍‌ଲେ । ସେ ବୃଥା ସମୟ ନଷ୍ଟ କରୁନଥୂଲେ । 
ଛାତ୍ରଜୀବନରେ ଦୈନନ୍ଦିନ କାର୍ଯ୍ୟାବଳୀ ପ୍ରତି ସର୍ବଦା ସଚେତନ ରହୁଥ୍‌ଲେ | ତାଙ୍କର 
ଆଉ ଏକ ମହତୃବ ଗୁଣ ହେଉଛି, ସେ କେବେ ଅହଂକାରଭାବ ପୋଷଣ କରୁନଥ୍ଲେ; 
ବରଂ କେହି ବିପଦରେ ପଡ଼ିଲେ ସାଧ୍ୟମତେ ସାହାଯ୍ୟ କରୁଥ୍ଲେ । ତେଣୁ ତାଙ୍କର 
” ସହପାଠୀମାନେ ତାଙ୍କୁ ସ୍ପେହ, ଆଦର, ଶ୍ରଦ୍ଧା ଓ ସମ୍ମାନ କରୁଥୁଲେ । ବରଦ୍ଧିମାନ୍‌, 
ଧୀର, ଶାନ୍ତ, ସୁଶୀଳ, ନମ୍ର ବାଳକ ନୀଳମଣି ଥୁଲେ ଚର୍ଚ୍ଚିକା ମିଡ଼ିଲ ଭଣ୍ଡୀକୁଲର 
ସ୍କୁଲର ଏକ ଅଦ୍ଵିତୀୟ ଛାତ୍ର । ତାଙ୍କର ହସ୍ତାକ୍ଷର ଖୁବ ସୁନ୍ଦର ଓ ଆକର୍ଷଣୀୟ ଥୁଲା; 
ଫଳରେ ମୋହରିରମାନେ ଅନେକ ସମୟରେ ତାଙ୍କ ହାତରେ ଦଲିଲ, ଦରଖାସ୍ତ 
ଆଦି ଲେଖାଇନେଭଥ୍ଲେ | ସେଥ୍ରୁ ସେ ଯେଉଁ ସାମାନ୍ୟ ପଇସା ପାଉଥୂଲେ, ତାକୁ 
ଅଯଥା ଖର୍ଟ୍ଟ ନ କରି ଭବିଷ୍ୟତ ଶିକ୍ଷା ଉଦ୍ଦେଶ୍ୟରେ ସଞ୍ଚରଖୁଥ୍‌ଲେ 
୮୮୨ ଖ୍ରୀ:ଃରେ ସେ ଭଣ୍ଡୀକୁଲର ସ୍ତୁଲରୁ ପାସ୍‌ କରି ମାସିକ ତିନିଟଙ୍କା . 
ବୃତ୍ତି ଲାଭକରିଥ୍‌ଲେ । ଉଚ୍ଚ ଶିକ୍ଷା ପାଇଁ ମନରେ ବିଶେଷ ଆଗ୍ରହ, କିନ୍ତୁ ଆର୍ଥିକ 
ପରିସ୍ଥିତି ଅନୁକୂଳ ନୁହେଁ । କଟକର ନମ୍ାୀଲ୍‌ ସ୍ତଲରେ ଅଧ୍ୟୟନ କରିବାପାଇଁ ଇଛା 
ହେବାରୁ ପ୍ରାଣର ଆବେଗକୁ ସମ୍ଭାଳି ନପାରି ସେ ଦିନେ କାହାକୁ କିଛି ନ କହି ସଞ୍ଚତ 
ବୃତ୍ତି ଟଙ୍କାତକ ନେଇ ଘରୁ ଏକାକି କଟକ ଚାଲିଯାଇଥ୍‌ଲେ । କଟକରେ ସେ ସମୟର 
ବିଶିଷ୍ଟ ସାହିତ୍ୟିକ ଗୋବିନ୍ଦ ରଥଙ୍କ ସହ ତାଙ୍କର ପରିଚୟ ହୋଇଥଲା । ସେଠାରେ 

ପଶ୍ତିତ ନୀଳମଣି ବିଦ୍ୟାରତ୍ନ ୯ 


ସେ ରଥ ମହାଶୟଙ୍କୁ ସମସ୍ତ କଥା ଜଣାଇବାରୁ ରଥ ମହାଶୟ ନୀଳମଣିଙ୍କୁ 
ସମସ୍ତପ୍ରଜାର ସାହାଯ୍ଯ କରିବାପାଇଁ ଆଶା ଓ ଆଶ୍ଵାସନା ଦେଇଥ୍‌ଲେ। ଦିନେ 
ଗୋବିନ୍ଦ ରଥ ନୀଳମଣିଙ୍କୁ ନେଇଗଲେ ନମୀଲ୍‌ ସ୍ତୁଲର ପରିଚାଳକ ବାବୁ ଦ୍ଵାରିକ 
ନାଥ ଚକ୍ରବତ୍ତୀଙ୍କ ନିକଟକୁ । ଦ୍ଵାରିକାବାବୁ ନୀଳମଣିଙ୍କ ଆଗ୍ରହ ଦେଖି କହିଲେ — 
“ଛଅମାସ ସ୍ଵବ୍ୟୟରେ ପଢ଼ିବାପରେ ନୀଳମଣିକୁ ସରକାରୀ ବୃତ୍ତି ମିଳିବ ।” 
ତା'ପରେ ନୀଳମଣି ଗୋବିନ୍ଦ ରଥଙ୍କ ସାହାଯ୍ୟ ଓ ସହାନୁଭୂତି ପାଇ ଟ୍ରେନିଂ ସ୍ତ୍ଲ 
ପାଠ୍ୟପୁସ୍ତକ ସହ ଅନ୍ୟାନ୍ୟ ପୁସ୍ତକ ଅଧ୍ୟୟନ କରିଥୁଲେ । 


ଘରେ କିଛି ନ ଜଣାଇ ଚାଲିଆସିଥ୍‌ବାରୁ ପିତାମାତା ପୁଅ ପାଇଁ ବ୍ୟସ୍ତ ହୋଇ 
ପଡ଼ିଥ୍ଲେ । କାଳେ ପୁଅ ଆମ୍ମହତ୍ୟା କରିଦେଇଥ୍‌ବ, ଏଇ ଆଶଙ୍କାରେ ସପରିବାର 
ଘାରିହୋଇଥ୍‌ଲେ । ଏହିପରି କିଛିଦିନ ବିତିଗଲା। ଦିନେ କଟକରୁ ସାହିତି୍ଯକ 
ଗୋବିନ୍ଦ ରଥଙ୍କ ଏକ ପତ୍ର ମିଳିଲା । ସେଥ୍‌ରେ ଲେଖାଥୁଲା ¬ “ମିଶ୍ର ଅବଧାନେ, 
ଆପଣଙ୍କର ପୁତ୍ର ନୀଳମଣି ପଢ଼ିବା ଉଦ୍ଦେଶ୍ୟରେ କଟକ ଆସି ମୋ” ବସାରେ ଅଛି । 
ଉପରକୁ ପଢ଼ିବାର ତାର ଇଚ୍ଛା । ମୁଁ ମହାମେଳାକୁ କଲିକତା ଯାଉଅଛି; ସଙ୍ଗରେ 
ସେ ଯିବ । ତା ସକାଶେ କୌଣସି ଭାବନା କରିବେ ନାହିଁ । ଫେରିବାମାତ୍ରେ ଆପଣଙ୍କ 
ନିକଟକୁ ପଠାଇଦେବି ।” 

୧୮୮୩ ମସିହାରେ କଲିକତାଠାରେ ତତ୍ଵକାଳୀନ ଗଭର୍ଣ୍ଣର “ଜେନେରାଲ 
ଲର୍ଡ଼ ରିପନଙ୍କ ଆଦେଶରେ ଗୋଟିଏ ଆନ୍ତଜୀତିକ ପ୍ରଦର୍ଶନୀ ହୋଇଥଲା | ଗୋବିନ୍ଦ ରଥ 
ସେଠାକୁ ପ୍ରଦର୍ଶନୀ ଦେଖିବାକୁ ବାହାରିଲେ । ସପ୍ତଦଶ ବର୍ଷୀୟ ନୀଳମଣିଙ୍କ ମନରେ 
ସେଇ ପ୍ରଦର୍ଶନୀ ଦେଖିବାର ଇଚ୍ଛା ବଳବତୀ ହୋଇଉଠିଲା । ସେ ଗୋବିନ୍ଦ ରଥଙ୍କୁ 
ଅନୁରୋଧ କଲେ ¬ “ମୁଁ ଆପଣଙ୍କ ସହିତ ଯିବି, ପ୍ରଦର୍ଶନୀ ଦେଖିବି, କଲିକତା 
ଦେଖିବି ଏବଂ ମୋ” ଖର୍ଚ୍ଚ ମୁଁ ନିଜେ ବହନକରିବି ।” ନୀଳମଣିଙ୍କ ଆଗ୍ରହ ଦେଖୁ 
ରଥ ମହାଶୟ ସମ୍ମତହେଲେ । ସେ ନୀଳମଣିଙ୍କୁ ସାଥ୍‌ରେ ନେଇ କଲିକତା ଅଭିମୁଖେ 
ଯାତ୍ରାକଲେ । କଲିକତାର ସେ ଆନ୍ତଜାତିକ ପ୍ରଦର୍ଶନୀ ଦେଖିବା ପାଇଁ କଟକରୁ ମଧ୍ଯ 
ବହୁ ଲୋକ ଯାଇଥାନ୍ତି । ନୀଳମଣି ପୂର୍ବଂସଞ୍ଚତ ଅର୍ଥରେ ଚାନ୍ଦବାଲି ବାଟେ ଜାହାଜ 
ଚଢ଼ି କଲିକତା ଯାତ୍ରାକରି ପ୍ରଦର୍ଶନୀ ଦେଖିବା ସହ କଲିକତାର ବିଭିନ୍ନ ଜାଗା ମଧ୍ଯ 
ବୁଲି ବୁଲି ଦେଖଲେ । ଏହି ଯାତ୍ରା ପାଇଁ ତାଙ୍କୁ ଗୋଟାଏ ସପ୍ତାହ ସମୟ ଲାଗିଥ୍ଲା । 


ନୀଳମଣି କଲିକତା ଯାଇ ସଞ୍ଚତ ସମସ୍ତ ବୃତ୍ତି ଟଙ୍କା ଖର୍ଚ୍ଚ କରିପକାଇଲେ । 
ତାଙ୍କର ଏହି ଅପରିଣାମଦର୍ଶିତା ଫଳରେ ତାଙ୍କର ଆଉ ଉଚ୍ଚଶିକ୍ଷା କରିବା ସମ୍ଭବ 

୧୦ ପଣ୍ଡିତ ନୀଳମଣି ବିଦ୍ଯାରତ୍ନ 


“ହେଲାନାହିଁ । ନମୀଲ ସ୍କୁଲରେ ଛ'ମାସ ନିଜ ଖଟରେ ଚଳିବାପରେ ବୃତ୍ତି ମିଳିଥାନ୍ତା । 
ନୀଳମଣି କପର୍ଦ୍ଦକଶୂନ୍ୟ ହୋଇ ଅନ୍ୟ ଉପାୟ ନ ଦେଖ୍‌ ଗ୍ରାମକୁ ଫେରିବାକୁ ବାଧ୍ଯ 
ହେଲେ। 


କବିବର ରାଧାନାଥଙ୍କ ସହ ସାକ୍ଷାତ 


ଉଚ୍ଚଶିକ୍ଷାର ଆଶା ଛାଡ଼ି ସେ ନିଜ ଗ୍ରାମକୁ ଫେରିଯିବାପାଇଁ ମନସ୍ଥକଲେ; 
କିନ୍ତୁ ଇଶ୍ନରଙ୍କ ବିଚାର ଭିନ୍ନ । ଗାଁକୁ ଫେରିବା ପୂର୍ବଦିନ ସେ କଟକରେ ବୁଲୁଥାନ୍ତି । 
ଏହି ସମୟରେ କବିବର ରାଧାନାଥ ରାୟ ତାଙ୍କ ଅଫିସକୁ ଯାଉ ଯାଉ ବାଟରେ 
ନୀଳମଣିଙ୍କୁ ଭେଟିଲେ ! ରାଧୀନାଥରାୟ ତାଙ୍କୁ ପଚାରିଲେ, “ତୁମେ କିଏ ? 
କୁଆଡ଼େ ଯାଉଛ ?” ନୀଳମଣି ତାଙ୍କର ସମସ୍ତ ବିଷୟ ବର୍ଣ୍ଣନା କରୁ କରୁ ଯାଇ 
କବିବରଙ୍କ ଅଫିସ୍‌ରେ ପହଞ୍ଚଲେ । କବିବର କାଗଜ କଲମ ବାହାରକରି କହିଲେ 
“ତମ ମନକୁ ଯାହା ଆସୁଛି ଏ କାଗଜରେ ଦି'ଧାଡ଼ି ଲେଖ ।”? ନୀଳମଣି କ'ଣ 
ଲେଖିବି ଚିନ୍ତା କରୁ କରୁ ଲେଖିଲେ — “କମଳଲୋଚନ ଶ୍ରୀହରି, କରେଣ 
ଶଙ୍ଖଚକ୍ରଧାରୀ !' 


କାଗଜଟି କବିବର ରାଧାନାଥଙ୍କ ହାତକୁ ବଢ଼ାଇଦେଲେ । କବିବର ତାଙ୍କର 
ସୁନ୍ଦର ହସ୍ତଲିପି ଦେଖି ଖୁସିହୋଇଗଲେ । ତା'ପରେ ନୀଳମଣିଙ୍କୁ ଘରକୁ ଡାକିନେଇ 
ତାଙ୍କର ରହିବା ଓ ଖାଇବାର ସମସ୍ତ ବ୍ୟବସ୍ଥା କରିଦେଲେ । ନୀଳମଣି କବିବରଙ୍କ 
ପେନ୍‌ ସିଲ୍‌ ଲେଖା ପାଣ୍ଡୁଲିପିଗୁଡ଼ିକୁ କାଳି-କଲମରେ ଲେଖିବା କାମ ଆରମ୍ଭ 
କରିଦେଲେ । ତାଙ୍କର ଆଗ୍ରହ, ପରିଶ୍ରମ ଓ ଭଦ୍ର ବ୍ଯବହାର କବିବରଙ୍କୁ ଅତ୍ଯନ୍ତ 
ମୁଗ୍ଧ କଲା । ରାଧାନାଥ ମନେ ମନେ ଚିନ୍ତାକଲେ, ଏହାଙ୍କୁ ଭଲ ଚାକିରି ଖଣ୍ଡେ 
ଯୋଗାରଦେଲେ ଭବିଷ୍ୟତରେ ନିଶ୍ଚୟ ଉନ୍ନତି କରିବେ । ରାଧାନାଥଙ୍କ ଘରେ ବେଶ୍‌ 
ମନଖୁସିରେ ନୀଳମଣି ସମୟ କଟାଇଲେ । କିଛିଦିନ ପରେ ସେ ତାଙ୍କ ଘରକୁ ଖବର 
ଦେଲେ ଯେ, କଟକରେ କବିବର ରାଧାନାଥଙ୍କ ପାଖରେ ସୁବିଧାରେ ଅଛନ୍ତି; 


ଅତଏବ ତାଙ୍କ ବିଷୟରେ କିଛି ଚିନ୍ତା କରିବା ଦରକାର ନାହିଁ । 


ଦିନେ ରାଧାନାଥ ନୀଳମଣିଙ୍କୁ ପାଖକୁ ଡକାଇ କହିଲେ — “ନୀଳମଣି, 
ତୁମପାଇଁ ଏକ ଶିକ୍ଷକ ଚାକିରି ଠିକୃକରିଦେବି । ସେଥୁରେ ତୁମର ମତ କଂଣ ?' 
ନୀଳମଣି ଖୁସି ହୋଇ ଚାକିରି ପାଇଁ ସମ୍ମତି ପ୍ରକାଶ କଲେ । 

୧୧ 


ଶିକ୍ଷକ ନୀଳମଣି 


ସେତେବେଳେ କବିବର ରାଧାନାଥ ରାୟ ଥୁଲେ ସ୍ତ୍ଲ ଇନ୍‌ସପେକ୍ସର ¬ 
ଓଡ଼ିଶା ଶିକ୍ଷା ବିଭାଗର ଉଚ୍ଚ ହାକିମ । ଦିନେ ସେ ବଡ଼ମ୍ଭାନିବାସୀ କୃଷ୍ଣଚନ୍ଦ୍ର 
ମିଶ୍ରଙ୍କଠାରୁ ଏକ ପତ୍ର ପାଇଲେ । ସେଥୂରେ ସେ ମହାଶୟ ଲେଖ୍‌ଥୁଲେ, ବଡ଼ମ୍ବା 
ଗଡ଼ଜାତର ଗୋପୀନାଥପୁର ସ୍ତ୍ୁଲରେ ଏକ ଶିକ୍ଷକ ପଦବୀ ଖାଲିଅଛି । ରାଧାନାଥ 
ମନେ ମନେ ଠିକ୍‌ କଲେ, ନୀଳମଣିଙ୍କୁ ସେ ପଦବୀରେ ଭର୍ରିକରିବାକୁ । କବିବର ବଡ଼ମ୍ବା 
ରାଜାଙ୍କ ମ୍ୟାନେଜରଙ୍କ ପାଖକୁ ଏକ ପତ୍ର ଲେଖିଲେ ଏବଂ ନୀଳମଣିଙ୍କୁ ପାଥେୟ 
ସ୍ଵରୂପ ପାଞ୍ଚଟି ଟଙ୍କା ଦେଇ ପଠାଇଲେ ! ନୀଳମଣି ସେ ପତ୍ରଟି ଧରି ଗୋପୀନାଥପୁର 
ଗୀକୁ ଗଲେ । ସେ ବଡ଼ମ୍ବା ଯିବା ପୂର୍ବରୁ ନିଜ ଗ୍ରାମରେ ଦୁଇଦିନ ରହିଲେ । ସେଠାରେ 
ବାପା, ମାଆ, ଭାଇ, ଭଉଣୀଙ୍କ ସହ ହସଖୁସିରେ ସମୟ କଟାଇ ବଡ଼ମ୍ବା ଅଭିମୁଖେ 
ଯାତ୍ରାକଲେ । ସେ ସମୟରେ ବଡ଼ମ୍ବା ରାଜ୍ୟର ମ୍ୟାନେଜର ଥାଆନ୍ତି ମଦନମୋହନ 
ପଟ୍ଟନାୟକ । ନୀଳମଣି ତାଙ୍କୁ ଦେଖାକରି କବିବର ରାଧାନାଥଙ୍କର ପତ୍ର ଦେଲେ । 
ମ୍ୟାନେଜର ମହାଶୟ ରାଧାନାଥଙ୍କ ପତ୍ର ପଢ଼ି ନୀଳମଣିଙ୍କୁ ଗୋପୀନାଥପୁର ସ୍ତୁଲର 
ଶିକ୍ଷକରୂପେ ନିଯୁକ୍ତିପତ୍ର ଦେଲେ ଏବଂ ତାଙ୍କର ସବୁ ପ୍ରକାରର ସୁବିଧା କରିଦେବା 
ଲାଗି ସେ ଗୀର ସରବରାକାରଙ୍କୁ ଆଦେଶ ଦେଲେ । ସେ ଗୋପୀନାଥପୁର ଆସି 
ପ୍ରାଥମିକ ଶିକ୍ଷକଭାବେ ଯୋଗଦେଲେ । ଅଳ୍ପ ବୟସ୍କ ନୀଳମଣିଙ୍କ ଅଦମ୍ୟ ଉତ୍ସାହ 
ଏବଂ ଅସାଧାରଣ ବ୍ୟକ୍ତିତ୍ଵରେ ଗୋପୀନାଥପୁର ଗ୍ରାମବାସୀ ଅଭିଭୂତ ହୋଇପଡ଼ିଲେ । 
ନୂତନ ସ୍ତ୍ଲର ସର୍ବବିଧ ଉନ୍ନତି ପାଇଁ ସେ ମନପ୍ରାଣ ଢାଳି କାର୍ଯ୍ୟ କରିବାକୁ ଲାଗିଲେ । 
ତାଙ୍କର ଶିକ୍ଷାଦାନ ପଦ୍ଧତି ଅତି ଚିତ୍ତାକର୍ଷକ ଓ ଅଭିନବ ଥୁଲା । ଏ ପ୍ରକାର ମହତ୍ବ 
ଗୁଣ ଦେଖି ଗ୍ରାମବାସୀ ନୀଳମଣିଙ୍କୁ ଗଭୀର ଭକ୍ତି ଓ ସମ୍ମାନ ଜଣାଇଲେ । 

ନୀଳମଣିଙ୍କ ଶିକ୍ଷାଦାନ ପଦ୍ଧତି ଉଚ୍ଚକୋଟୀର ହେବାଯୋଗୁଁ ସ୍କୁଲର ଛାତ୍ରସଂଖ୍ୟା 
ମଧ୍ଯ ବୃଵଧିପାଇଲା । ମାଡ଼ର ଭୟ ନ ଥ୍‌୍ବାରୁ ଛାତ୍ରଙ୍କ ପଢ଼ିବାର ଆଗ୍ରହ ଅଧ୍‌କ 
ଦେଖାଗଲା । ଶିକ୍ଷାର ମାନ ଅଭିବୃଦ୍ଧି ପାଇଁ ନୀଳମଣି ସତତ ଚେଷ୍ଟିତହେଲେ । 
ଅଳ୍ପଦିନ ଭିତରେ ଗୋପୀନାଥପୁର ସ୍ତ୍ରଲଟି ସୁନାମ ଅର୍ଚ୍ଚନ କରିବା ସଙ୍ଗେ ସଙ୍ଗେ 
ଦୃରଦୃରାନ୍ତରରୁ ଛାତ୍ରମାନେ ଆସି ସେଠାରେ ପାଠ ପଢ଼ିବାକୁ ଲାଗିଲେ । ତାଙ୍କର 
ଅଦମ୍ୟ ଚେଷ୍ଟା ଓ ନିଷ୍ଠାରେ ବହୁ ଗରିବ ଛାତ୍ର ସରକାରୀ ¡ବୃତ୍ତି ଲାଭକରି ଉପରକୁ 
ପଢ଼ିବା ସୁଯୋଗ ପାଇଲେ । 

୧9୨ ପଣ୍ଡିତ ନୀଳମଣି ବିଦ୍ଯାରତ୍ନ 


ନୀଳମଣି ଆପଣାର ଅଭାବ ଅସୁବିଧା ଥ୍ବା ସତ୍ତ୍ବେ ଛାତ୍ରମାନେ କିପରି 
ଉପଯୁକ୍ତ ଶିକ୍ଷା ପାଇ ବଡ଼ମଣିଷ ହେବେ, ସେଥ୍ପ୍ରତି ସେ ବିଶେଷ ଚିନ୍ତା କରୁଥୂଲେ । 
ଅଳ୍ପଦିନ ମଧ୍ୟରେ ଜଣେ ସୁଯୋଗ୍ୟ ଶିକ୍ଷକ ଭାବରେ ନୀଳମଣିଙ୍କ କୀର୍ରି ଓ ଖ୍ୟାତି 
ଚାରିଆଡ଼େ ବ୍ୟାପିଗଲା । ତାଙ୍କର ମଧୁର ଏବଂ ସରଳ ବ୍ୟବହାର ସମସ୍ତଙ୍କୁ ଆକୃଷ୍ଟ 
କଲା । ନିଜର କର୍ମ ଓ ଧର୍ମରେ ନୀଳମଣି ଥ୍‌ଲେ ଅକୁତୋଭୟ, ସ୍ତଷ୍ଟବାଦୀ ଓ 
ସତ୍ୟଦ୍ରଷ୍ଟା । ସେହି ଗ୍ରାମର ସରବରାକାର ବନ୍ଧୁ ସୁବୁଦ୍ଧି ଜଣେ ଶ୍ଢଶ୍ବର୍ଯ୍ୟଶାଳୀ ଉତ୍ସାହୀ 
ଯୁବକ । ସେ ନୀଳମଣିଙ୍କ ବ୍ୟବହାରରେ ମୁଗ୍ଧ ହୋଇ ତାଙ୍କ ସଙ୍ଗେ ବନ୍ଧଭାବରେ 
ଆବଦ୍ଧ ହେଲେ । ସେ ରାଜସ୍ଵ ଆଦାୟର ହିସାବ ମଧ୍ଯ ନୀଳମଣିଙ୍କ ଦ୍ଵାରା କରାଇଲେ । 
ନୀଳମଣିଙ୍କୁ ସେ ଅନ୍ତର ଦେଇ ଭଲପାଉଥ୍‌ଲେ । ଗ୍ରାମବାସୀମାନେ ନୀଳମଣିଙ୍କ 
ହାତରେ ତମସୁକ ଆଦି ଲେଖାଇ ତାଙ୍କୁ ଉପଯୁକ୍ତ ପାରିଶ୍ରମିକ ପ୍ରଦାନ କରୁଥ୍‌ଲେ ! 


ନୈଶ-ବିଦ୍ୟାଳୟ ପ୍ରତିଷ୍ଠା 


ନୀଳମଣି ଥ୍୍‌ଲେ ଜଣେ ମହାନ୍‌ ବ୍ୟକ୍ତି । ତାଙ୍କର ଚିନ୍ତାଧାରା ଥୁଲା ବହୁମୁଖୀ 
ଓ ଅନନ୍ୟ । ଦେଶ ଓ ଜାତିର ବିକାଶ ଏବଂ ପ୍ରତିଷ୍ଠା ଜନସାଧାରଣଙ୍କ ଉପରେ ସର୍ବଦା 
ନିର୍ଭରଶୀଳ । ନୀଳମଣି ଅନୁଭବ କଲେ ଯେ, ଦେଶର ଜନସାଧାରଣ ଉପଯୁକ୍ତ ଶିକ୍ଷା 
ପାଇ ଶିକ୍ଷିତ ହେଲେ ହିଁ ଦେଶ ଆଗେଇବ। ଲୋକଙ୍କର ଖାଦ୍ୟ, ବସ୍ତ, ବାସଗୃହ, 
ଚାଲିଚଳଣ, ସାଂସ୍କୃତିକ ଜୀବନ ଉନ୍ନତ ହେବା ସଂଗେ ସଂଗେ ଦେଶ ସୁଦୃଢ଼ ହେବ । 
ତେଣୁ ଗୋପୀନାଥପୁର ଗ୍ରାମରେ ନିଜ ଉଦ୍ୟମରେ ଏକ ନୈଶ-ବିଦ୍ୟାଳୟ ପ୍ରତିଞ୍ଠା 
କଲେ । ଏ ସ୍ତ୍ୁଲକୁ ରାତ୍ରି ସମୟରେ ସେହି ଗ୍ରାମର ବହୁ ନିରକ୍ଷର ବ୍ଯକ୍ତି ପାଠ 
ପଢ଼ିବାକୁ ଆସିଲେ । ଦିନବେଳା ସେମାନେ ନିଜ ନିଜ ଧନ୍ଦା କଲେ ଓ ରାତିରେ 
ନୀଳମଣିଙ୍କ ସହାୟତାରେ ପାଠପଢ଼ିଲେ । ଦେଖୁ ଦେଖୁ ଅଳ୍ପଦିନ ମଧ୍ଯରେ ଗ୍ରାମର 
ବହୁ ଲୋକ ଆସି ଏଠାରେ ଯୋଗଦେଇ ପଢ଼ିବାକୁ ଲାଗିଲେ । 

ଆଜିକି ପ୍ରାୟ ଶହେ ବର୍ଷ ତଳେ ଓଡ଼ିଶାର ଜଣେ ଅଠରବର୍ଷ ବୟସ୍କ 
ପ୍ରାଇମେରୀ ସ୍ଟଲ-ଶିକ୍ଷକ ଏ ଉଦ୍ଯମ କରିପାରିଥୁଲେ, ଭାବିଲେ ବିସ୍ମିତ ହେବାକୁ 
ପଡ଼େ । ସେତେବେଳେ ଏକା ଓଡ଼ିଶା କାହିଁକି, ହୁଏତ ସମଗ୍ର ଭାରତବର୍ଷରେ କେହି 
ଏଭଳି ଚିନ୍ତା କରି ନଥ୍‌ବେ । ନୀଳମଣି ପ୍ରକୃତରେ କେଡ଼େ ଦୃରଦ୍ରଷ୍ଟା, ତାହା ସହଜରେ 
ଅନୁମେୟ । 

ପଣ୍ଡିତ ନୀଳମଣି ବିତ୍ଯୟାତତ୍ ୧୩ 


ସଂସ୍କୃତ ଶିକ୍ଷା ଦେବାପାଇଁ ସେ ଗାରେ ଏକ ଉପାଢ଼ି ମଧ୍ୟ ଖୋଲିଲେ । 
ଏଥ୍‌ରେ କେତେକ ବ୍ରାହ୍ମଣପିଲା ସଂସ୍କୃତ ଶିକ୍ଷା କରିବାକୁ ଲାଗିଲେ । ପୂର୍ବରୁ ଏଠାର 
ବ୍ରାଦ୍ମଣସନତ୍ତାନମାନେ ନିରକ୍ଷର ଥୁଲେ । ସେମାନେ କର୍ମକାଣ୍ଡ ମଧ୍ଯ ଠିକ୍‌ ଜାଣି 
ନଥୂଲେ; ଯାହା କିଛି ଦେଖିଶଣି ହୋମ, ଯଜ୍ଞ, ବିବାହ, ବନ୍ଦାପନା, ସନ୍ଧ୍ୟା -ତ୍ର୍ପଣ 
ଆଦି କରୁଥ୍‌ଲେ; ଫଳରେ ପୂଜାପଦ୍ଧତିରେ ବହୁ ଭ୍ରମ ରହିଯାଉଥୂଲା। ତେଣୁ 
ନୀଳମଣି ଏଠାକାର ବ୍ରାଦହ୍ମଣସମାଜକୁ ଡକାଇ ସର୍ବସମ୍ମତିକ୍ରମେ ଏ ଶିକ୍ଷା ଦେଲେ । 
ତାଙ୍କର ଏ ମହାନ୍‌ କାର୍ଯ୍ୟ ଯୋଗୁଁ ଶାସନର ବ୍ରାହ୍ମଣମାନେ ବିଶେଷ ଉପକୃତ 
ହୋଇଥ୍‌ଲେ । 

ଗୋପୀନାଥପୁର ଅଞ୍ଚହର ବହୁ ବ୍ୟକ୍ତିଙ୍କର ଗାଇଗୋରୁ ଯଥେଛ୍ା ଚରିବୁଲି 
ଜିଆରିର ଫସଲ ନଷ୍ଟକରିଦେଉଥ୍‌ଲେ । ନୀଳମଣିଙ୍କ ପ୍ରଚେଷ୍ଟାରେ ଏଠାରେ ଏକ 
‘କାଞ୍ିଆ ହାଉସ୍‌! ଖୋଲାଗଲା । ତାର ଲାଭାଂଶରେ ସେହି ଗ୍ରାମର ବିଭିନ୍ନ 
ପର୍ବପବାଣି ଯଥା - ଦୋଳଯାତ୍ରା, ଚନ୍ଦନଯାତ୍ରା ଓ ଝୁଲଣ ଆଦି ଯାନିଯାତ୍ରା ହେଲା । 
ତେଣୁ ସେ ଗ୍ରାମର ଜନଜୀବନ ତଥା ପରିବେଶ ଓ ବାତାବରଣ କ୍ରମେ ମଧୁର ଓ 
ସରସ ହେବାରେ ଲାଗିଲା । 

ନୀଳମଣିଙ୍କ ରହଣିକାଳ ମଧ୍ଯରେ ଗୋପୀନାଥପୁର ସ୍କୁଲର ଜଣେ ଛାତ୍ର 
ବୃତ୍ତିଲାଭକଲା । ସମଗ୍ର ଗଡ଼ଜାତର ଉ.ପ୍ରା. ସ୍ବଲଗୁଡ଼ିକ ପାଇଁ ସେ ସମୟରେ ଅତ୍ୟନ୍ପ 
ସଂଖ୍ୟକ ଛାତ୍ରଙ୍କୁ ଗଭର୍ଣ୍ଣମେଣ୍ଟ ବ୍ରରି ଦେଉଥ୍‌ଲେ; ଫଳରେ ଯେଉଁ ସ୍କୁଲର ଛାତ୍ର ବୃତ୍ତ 
ପାଉଥ୍‌ଲା ସେହି ସ୍ତ୍ୁଲର ଶିକ୍ଷକ ସମସ୍ତଙ୍କର ଦୃଷ୍ଟି ଆକର୍ଷଣ କରୁଥ୍‌ଲେ । ବଡ଼ମ୍ବାର 
ଶିକ୍ଷା କ୍ଷେତ୍ରରେ ଏହା ସେ ସମୟରେ ଏକ ବିଶେଷ ଘଟଣା ହୋଇଥଲା ଓ ଏହା 
ରାଜ୍ୟର ଗୌରବ ବୃଦ୍ଧି କରିଥଲା । ଏଥ୍‌ପାଇଁ ବଡ଼ତ୍ମାର ମ୍ୟାନେଜର ଏକ ସ୍ଵତନ୍ତ୍ର 
ଉତ୍ସବରେ ନୀଳମଣିଙ୍କୁ ସମ୍ମାନିତ କରିଥଲେ ! 

ଆଜି ବଡ଼ମ୍ଭା କଲେଜଟି ଯେଉଁ ମୋହନ ସୁବୁଦ୍ଧିଙ୍କ ନାମରେ ନାମିତ 
ହୋଇଛି, ନୀଳମଣି ଥୂଲେ ତାଙ୍କ ଜୀବନର ପ୍ରଥମ ପଥପ୍ରଦର୍ଶକ । ଦିନେ ଗୋଟିଏ 
ବାଳକକୁ ଦାଣ୍ଡଦୁଆରେ ବସିଥ୍‌୍ବା ଦେଖି ନୀଳମଣି ପଚାରିଲେ ¬ ˆ କିରେ ! ତୋର 
କଂଣ କିଛି କାମଧନ୍ଦା ନାହିଁ ? ଅଳସୁଆ ହୋଇ ଏଠି ବସିଛୁ କାହିଁକି ??? ବାଳକଟି 
ନୀଳମଣିଙ୍କୁ ଉତ୍ତର ଦେଲା ¬ ' “ବୋଉର ରୋଜଗାରରେ ଆମେ ଦୁଇ ଭାଇ ଚଳୁଛୁ 
ଚାଷ କରିବାକୁ ଜମିବାଡ଼ି କିଛି ନାହିଁ । ବେପାର କରିବାବୁ ମଧ୍ଯ ପଇସା ନାହିଁ। କ'ଣ 
କରିବି ଆଜ୍ଞା ! ସେଥ୍ପାଇଁ ତ ଏଠି ବସିଛି ।” 

୧୪ ପଣ୍ଡିତ ନୀଳମଣି ବିଦ୍ୟଯାରତ୍ନ 


ଏହା ଶୁଣି ପ୍ରରୋପକାରୀ ନୀଳମଣିଙ୍କ ମନରେ ଦୟା ଜାତହେଲା । ସେ 
ପିଲାଟିକୁ ପାଞ୍ଚଟି ଟଙ୍କା ଦେଇ କହିଲେ — “ଯା, ଗୋଟିଏ ଛୋଟିଆ ଦୋକାନ 
କର ।” ' ବାଳକ ମୋହନ ସୁବୁବି ସେଠାରେ ଗୋଟିଏ ଦୋକାନ କରି ମାସକ ଭିତରେ 
ଦଶଟଙ୍କା ଲାଭକଲା । ନୀଳମଣି ସରବରାକାରଙ୍କଠାରୁ ନିଜ ନାମରେ ପଚାଶ ଟଙ୍କା 
କରଜ ଆଣି ପୁଣି ସାହାଯ୍ଯକଲେ । ମୋହନ ଅନ୍ପ କେତେବର୍ଷ ମଧ୍ୟରେ ଜଣେ 
ବିଖ୍ୟାତ ଧନୀ ବ୍ଯକ୍ତି ହୋଇଥଲା; ବଦାନ୍ଯତା ଯୋଗୁଁ ସୁନାମ ମଧ୍ଯ ଅର୍ଜିଥୁଲା । 
ବଡ଼ମ୍ବାର ସ୍ତ୍ୁଲ ପାଇଁ ମୋହନ ସୁବୁଦ୍ଧି ସହସ୍ର ସହସ୍ର ଟଙ୍କା ଦାନକରିଥ୍‌ଲେ | ତାଙ୍କର 
ଏପ୍ରକାର ମହତ୍‌ କାର୍ଯ୍ୟ ପାଇଁ ସରକାର ତାଙ୍କୁ 'ରାୟସାହେବ” ଉପାଧ୍‌ 
ପ୍ରଦାନକରିଥ୍‌ଲେ । 


ବିଦ୍ୟାରତ୍ସ' ଉପାଧ୍‌ ଲାଭ 


ନୀଳମଣି ବଡ଼ମ୍ବାରେ ଥ୍ବାବେଳେ ଅବସର ସମୟରେ ଲେଖାଲେଖି 
କରୁଥ୍ଲେ । ସେ ଗଦ୍ୟ ଓ ପଦ୍ୟ ଉଭୟ ଲେଖୁଥ୍‌ଲେ । ସେ ସମୟରେ କଟକର 
ସୁଢ଼ଳ ପ୍ରେସ୍‌ରୁ ପ୍ରକାଶ ପାଉଥ୍‌ବା “ସଂସ୍କାରକ” ପତ୍ରିକାରେ ତାଙ୍କର ବହୁ ଲେଖା 
ପ୍ରକାଶିତ ହୋଇଥୁଲା । ଏହି ସମୟରେ ବଡ଼ମ୍ଭାର ରାଜା ଦାଶରଥ୍‌ ମଙ୍ଗରାଜ 
ବୀରବର ମହାପାତ୍ରଙ୍କ ମୃତ୍ୟୁ ହେଲା । ଯୁବରାଜ ବିଶ୍ଵତମ୍ଭର ବାଳୁତ ଥ୍‌ବାରୁ ବଡ଼ମ୍ବା 
ରାଜ୍ୟ କୋର୍ଟ ଅଫ୍ବ ୱାର୍ଡ଼ସ୍‌ର ଅଧୀନ ହେଲା। ରାଜାଙ୍କ ମୃତ୍ୟୁପରେ ରାଣୀ 
ଯୁବରାଜଙ୍କୁ ଧରି ମାନସିକ ଶାନ୍ତି ପାଇଁ କଟକ ଯାତ୍ରାକଲେ । ଯିବାବାଟରେ କିଛିଦିନ 
ମହାନଦୀ ଭିତରେ ଥୁବା ସୁଦୃଶ୍ୟ ସିଂହନାଥ ପାହାଡ଼ର ଡାକବଙ୍ଗଳାରେ ଅବସ୍ଥାନ 
କଲେ ! ସେଠାରୁ ଗୋପୀନାଥପୁର ଗ୍ରାମ ଅଳ୍ପ ଦୂର । ନୀଳମଣି ଏହି ଖବର ପାଇ 
କେତେକ ଛାତ୍ରଙୁ ଧରି ରାଣୀଙ୍କୁ ଦେଖାକରିବାକୁ ଗଲେ । 


ନୀଳମଣି ଏକ ସ୍ତୃତିବାଚକ କବିତା ରଚନା କରି ଛାତ୍ରମାନଙ୍କୁ ଶିଖାଇ 
ରାଣୀଙ୍କ ସମ୍ମୁଖରେ ଆବୃତ୍ତି କରାଇଲେ | ପିଲାମାନଙ୍କ କୋମଳ ଏବଂ ମଧୁର ସ୍ଵର 
ଶୁଣି ରାଣୀ ଅତ୍ଯନ୍ତ ମୁଗ୍ଧ ହୋଇ ତାଙ୍କୁ ନଗଦ ପଚାଶ ଟଙ୍କା ପଟ୍ଟବସ୍ତର ପ୍ରଦାନ 
ସହ ବିଦୃଵଜନ ମେଳାରେ ବବିଦ୍ଯାରତ୍ୃ' ଉପାଧ୍‌ ପ୍ରଦାନକରି ଖଣ୍ଡେ 
ସାର୍ଟିଫିକେଟ୍‌ ଦେଇଥ୍‌ଲେ । ସେହି ଦିନଠାରୁ ନୀଳମଣି ବବିଦ୍ଯାରତ୍ସ' ନାମରେ 
ପରିଚିତହେଲେ । 

୧୫ 


ବଡ଼ତ୍ବାରୁ ବିଦାୟ 


ବିଦ୍ୟାରତ୍ସ' ଉପାଧ୍‌ ପ୍ରାପ୍ତି ପରେ ନୀଳମଣିଙ୍କ ଖ୍ୟାତି ଅଧୁକ ବ୍ୟାପିଗଲା । 
ଯେଉଁଆଡ଼େ ସେ ଗଲେ ବହୁ ଆଦର, ଶ୍ରଦ୍ଧା ଓ ସମ୍ମାନ ପାଇଲେ | ତାଙ୍କର ଏଇ 
ଯଶ ଓ ସମ୍ମାନରେ କେତେକ ବ୍ୟକ୍ତି ରର୍ଷାନ୍ଧିତହେଲେ । ତା ଭିତରୁ ଜଣେ ହେଲେ 
ସେ ସ୍ତୁଲର ଦ୍ଵିତୀୟ ଶିକ୍ଷକ । ନୀଳମଣିଙ୍କୁ ତଡ଼ିବାଲାଗି ନାନାପ୍ରକାର ଖଳ ଉପାୟ 
କରାହେଲା । ସେ ରାଜଦରବାର ଓ ସ୍ଟାଲ ସବ୍ୁଇନ୍‌ସପେକୂରଙ୍କ ନିକଟରେ କହି 
ଲାଗିଲେ ' ପଣ୍ଡିତେ ସର୍ବଦା ପଶାଖେଳରେ ଆସକ୍ତ' ଲୋକଙ୍କ ଆଗରେ ବିଦ୍ୟାରତ୍ବଙ୍କ 
ବିଷୟରେ ବହୁ ମିଥ୍ୟା ଧାରଣା ଦେଲେ । 


ଏଭଳି ହୀନ ଚରିତ୍ରଓସଂହାରରେ ନୀଳମଣି ତୀବ୍ର ଆଘାତ ପାଇ ଅଶାନ୍ତି 
ମଧ୍ଯରେ ରୁଦ୍ଧପ୍ରାୟ ହୋଇ ସେ ନିଜେହିଁ ନିଜର ମୁକ୍ତିର ପଥ ଖୋଜିଲେ । ସେ ଏହି 
ସ୍ଥାନ ପରିତ୍ୟାଗ କରି ଚାଲିଯିବାକୁ ଶ୍ରେୟସ୍କର ମଣିଲେ । ମନେ ମନେ ଖୋଜିଲେ 
ଏକ ସ୍ତ୍ରଲ, ଯେଉଁଠି ସେ ନିରାପଦ, ନିର୍ଭୟ ଓ ଶାର୍ରିରେ ଶିକ୍ଷକତା କରିପାରିବେ । 
ସ୍ତ୍ଲର ଦ୍ଵିତୀୟ ଶିକ୍ଷକଙ୍କ ଚକ୍ରାନ୍ତରେ ଆକ୍ରାନ୍ତ ହୋଇ ତାଙ୍କୁ କାଳ କାଟିବାକୁ ପଡ଼ିଲା । 
ଏହି ସମୟରେ ବାମଣ୍ଡା ଦେବଗଡ଼ର ମି.ଇ.ସ୍ବଲରେ ଏକ ଶିକ୍ଷକ ପଦ ଖାଲିଥୁବା 
ଜାଣି ସେହି ପଦ ପ୍ରାପ୍ତି ପାଇଁ ବାମଣ୍ଡାକୁ ଖଣ୍ଡିଏ ଦରଖାସ୍ତ ପଠାଇଲେ । ଏକଥା 
ସେ କାହାରିକୁ କହିନଥ୍‌ଲେ — ଏ ବିଷୟ ଥଲା ଏକାରଭାବେ ଗୋପନୀୟ ! 

କିନ୍ତୁ ଏଇ ଘଟଣା ଗୋପନୀୟ ହୋଇ ରହିଲା ନାହିଁ । ଲଷୀପରାୟଣ ସେଇ 
ଶିକ୍ଷକ ତାଙ୍କୁ ଶୀଘ୍ର ବିତାଡ଼ିତ କରିବାପାଇଁ ଏକ ଉଦ୍ୟମ କଲେ । ପୋଷ୍ଟ ଅଫିସ୍‌ର 
ମୋହରମରା ଜାଲ୍‌ ନିଯୁକ୍ତିପତ୍ରଟିଏ ନୀଳମଣିଙ୍କ ନାମରେ ପଠାଇଦେଲେ। ସେ 
ନିଯୁକ୍ତିପତ୍ରଟି ନୀଳମଣି ପାଇ ଖୁସିହେଲେ ! ସେ ଜାଣିପାରିଲେ ନାହିଁ ଯେ, ଏହା 
ଏକ ଜାଲ୍‌ ନିଯୁକ୍ତିପତ୍ର । ନୀଳମଣି ଗୋ ଥୀନାଥପୁର ସ୍ତୁଲରୁ ଇସ୍ତଫା ପ୍ରଦାନକରି 
ବାମଣ୍ଡା ଅଭିମୁଖେ ଯାତ୍ରାକଲେ । ଘୋର ଅରଣ୍ୟପଥରେ ଚାଲି ଚାଲି ଶେଷରେ 
ବାମଣ୍ଡାରେ ଯାଇପହଞ୍ଚୁଲେ । ସେତେବେଳେ ବାମଣ୍ଡାର ରାଜା ଥାନ୍ତି ସାର୍‌ ବାସୁଦେବ 
ସୁଢ଼ଳ ଦେବ । ସେ ଥୁଲେ ଜଶେ ସୁସାହିତ୍ଯିକ ଏବଂ ଗୁଣଗ୍ରାହୀ ରାଜା | 

ନିଯୁକ୍ତି ପତ୍ରଟି ଧରି ନୀଳମଣି ରାଜାଙ୍କ ପାଖକୁ ଗଲେ । ଜାଲ୍‌ ନିଯୁକ୍ତିପତ୍ରଟି 
ଦେଖି ରାଜା ଟିକିଏ ହସିଲେ । ନୀଳମଣିଙ୍କଠାରୁ ବଡ଼ମ୍ମାର ପରିସ୍ଥିତି ବୁଝିପାରି ତାଙ୍କୁ 
ଦେବଗଡ଼ ସ୍ତୁଲର ଖାଲିଥ୍‌ବା ସ୍ଥାନରେ ଶିକ୍ଷକଭାବେ ନିଯୁକ୍ତିଦେଲେ । ନୀଳମଣି 
ବୁଝିପାରିଲେ ଯେ — ଭଗବାନ୍‌ ଯାହା କରନ୍ତି ପ୍ରାଣୀର ମଙ୍ଗଳପାଇଁ । ଏ ପ୍ରକାର 
ଷଡ଼ଯନ୍ତ୍ର ନୀଳମଣିଙ୍କ ପାଇଁ ଦୁଃଖଦାୟକ ନ ହୋଇ ସୁଖକର ହୋଇଥୁଲା । 

୧୬ 


ବାମଣ୍ତାରେ ଅବସ୍ଥାନ 


ନୀଳମଣି ଶିକ୍ଷକଭାବରେ ନିଯୁକ୍ତି ପାଇ ବାମଣ୍ଡାରେ ଶାନ୍ତିରେ ନିଃଶ୍ବାସ 
ମାରିଲେ । ଘରଖଣ୍ଡେ ଭଡ଼ା ନେଇ ନିଜେ ରୋଷେଇ କରି ଖାଇଲେ । ନୀଳମଣିଙ୍କ 
ଶିକ୍ଷକତା ଓ ମାନବିକତାରେ ସମଗ୍ର ବାମଣ୍ଡା ଅଧୁ୍ବାସୀ ଅତୀବ ମୁଗ୍ଧ ହେଲେ । 
ଚାହୁଁ ଚାହୁଁ ତାଙ୍କର ଗୁଣ ବିକଶି ଉଠିଲା । କେବଳ ଜଣେ ଶିକ୍ଷକଭାବରେ ନୁହେଁ, 
ଜଣେ ଲେଖକଭାବରେ ମଧ୍ଯ ନୀଳମଣିଙ୍କ ନାମ ପ୍ରଚାରିତହେଲା । 


ଗୁଣ ଚିହ୍ନି ତାଙ୍କୁ ଯଥାର୍ଥ ସମ୍ମାନ ଦେବାରେ ରାଜା ସାର୍‌ ବାସୁଦେବ ସୁଢ଼ଳ 
ଦେବ ହେଉଛନ୍ତି ଅଦ୍ଧିତୀୟ ବ୍ୟକ୍ତି । ବିଦ୍ୟାରତ୍ସଙ୍କ ସାହିତ୍ୟରେ ଉତ୍ତମ ପ୍ରବେଶ ଅଛି, 
ସେ ଲେଖାଲେଖି କରନ୍ତି, ଅନୁଷ୍ଠାନ ଭଲ ଚଳାଇପାରନ୍ତି, ଏକାନ୍ତ ଉତ୍ସାହୀ ¬ ଏ 
କଥା ରାଜା ଜାଣିପାରିଲେ । ରାଜ୍ଯର ବିଭିନ୍ନ ବିଭାଗ ତଦାରଖ ପାଇଁ ତାଙ୍କୁ 
କୁହାଗଲା । ତାଙ୍କର ସତ୍ବ ପରାମର୍ଶ ରାଜା ସମାଦରେ ଗ୍ରହଣ କରୁଥୁଲେ । ବିଭିନ୍ନ 
ବିଭାଗରେ :ଉପଦେଶକରୂପେ କାର୍ଯ୍ୟ କରି ଶେଷରେ ସେ ରାଜଦରବାରରେ ଓକିଲ 
ହେଲେ। 


ନୀଳମଣିଙ୍କର ଏକ ମହତ୍ବ ଗୁଣ ଥୁଲା । ସେଇ ମହତ୍ଵ ଗୁଣଟି ହେଉଛି, ସେ 
ଯେଉଁ କାମ ହାତକୁ ନେଉଥୂଲେ ମନପ୍ରାଣ ଢାଳି ସୁଚାରୁରୂପେ ସମ୍ପାଦନ କରୁଥ୍‌ଲେ । 
ତାଙ୍କର ବଳିଷ୍ଠ ବ୍ୟକ୍ତିତ୍ଵ ସମସ୍ତଙ୍କୁ ମୁଗ୍ଧ କରୁଥଲା । “ଏହା ମୁଁ କରିପାରିବିନାହିଁ, 
ତାହା ମୋ” ଦ୍ଵାରା ହେବନାହିଁ ¬ ଏ ପ୍ରକାର ଚିନ୍ତାରୁ ସେ ଦୂରେଇ ରହୁଥଲେ | 
ବାଧାବନ୍ଧନ ଆଗରେ ମୁଣ୍ଡ ନୁଆଁଇବାର ତାଙ୍କୁ କେହି କେବେ ଦେଖିନାହିଁ । ନୀଳମଣି 
ରାଜା ସୁଢତ଼ଳ ଦେବଙ୍କ ସ୍ବେହ-ସହାନୁଭୂତି ପାଇ ନିଜକୁ ଅତ୍ଯନ୍ତ ଗୌରବାନ୍ଧିତ 
ମନେକରୁଥଲେ ! ରାଜ୍ୟର ସାହିତ୍ୟ, ସଂସ୍କୃତି, ରାଜନୀତି, ଇତିହାସ ଓ ସାମାଜିକ 
ସମସ୍ୟା ପ୍ରଭୃତି ପ୍ରତ୍ୟେକ କଥାରେ ଯେକୌଣସି ସଂକଟର ସମାଧାନ ପାଇଁ ତାଙ୍କର 
ଉପସ୍ଥିତି, ବିଚାର, ପରାମର୍ଶ ଏକାନ୍ତ ଆବଶ୍ୟକ ହୋଇପଡ଼ୁଥୂଲା । 


“ସମ୍ବଲପୁର ହିତୈଷିଣୀ? ଓ ସଂପାଦକ ନୀଳମଣି 


ମହାରାଜୀ ସାର୍‌ ସୁଢ଼ଳ ଦେବ ଥୂଲେ ଜଣେ ପ୍ରତିଭାବାନ୍‌ ବ୍ୟକ୍ତି । ସେ ଥ୍‌ଲେ 
ଜଣେ ଆଦର୍ଶ ଓ ଦେଶପ୍ରେମୀ ଶାସକ । ରାଜାମାନେ ସାଧାରଣତଃ ମଦ୍ୟପ, ଲମ୍ପଟ 

ପଣ୍ଡିତ ନୀଳମଣି ବିଦ୍ୟାରତ୍ନ ୧୭ 


ତଥା ଅତ୍ୟାଚାରୀରୂପେ ଯେଉଁ ଦୁନୀମ ଅର୍ଜ୍ଜନ କରିଥ୍‌ଲେ, ସେଥ୍ରୁ ଗୋଟେ ହେଲେ 
ଦୁର୍ଗୁଣ ତାଙ୍କ ପାଖରେ ନଥୁଲା । ପ୍ରଜାବତ୍ଳରୂପେ ସୁଢ଼ଳ ଦେବ ଥୂଲେ ଜଣେ 
ଆଦର୍ଶସ୍ଥାନୀୟ ବ୍ୟକ୍ତି । ପ୍ରଜାଙ୍କର ଉନ୍ନତିକଳ୍ତେ ସେ ବହୁବିଧ ଯୋଜନା କରିଥଲେ । 
ରାଜ୍ୟର ସମ୍ବଳ ଅନୁସାରେ ସେ ଯଥୋଚିତ କାର୍ଯ୍ୟ କରି ଲୋକପ୍ରିୟତା ଅର୍ଜନ 
କରିଥଲେ । ସେ ଥ୍ଲେ ଜଣେ ଉଚ୍ଚକୋଟୀର ବିଦ୍ଧାନ । ସେ ବହୁ କାବ୍ୟ -କବିତା 
ରଚନା କରିଛନ୍ତି । ତାଙ୍କର ସାହିତ୍ୟଜ୍ଞାନ ଥୁଲା ଅସୀମ । ତାଙ୍କ ସମୟରେ ବାମଣ୍ଡାର 
ସାହିତ୍ୟିକ ବାତାବରଣ ଏକ ନୃତନ ରୂପ ନେଇଥ୍‌ଲା । 


ସେ ୧୮୮୫ ମସିହାରେ କଟକଠାରେ “ସ୍କଢ଼ଳ ପ୍ରେସ୍‌ ନାମକ ଏକ 
ଛାପାଖାନା ବସାଇଥୂଲେ | ଏହି ଛାପାଖାନା ସ୍ଥାପନର ଏକମାତ୍ର ଲକ୍ଷ୍ୟ ଥୁଲା ଓଡ଼ିଆ 
ସାହିତ୍ୟର ଉନ୍ନତି । ସେ ସମୟରେ ବାମଣ୍ଡା ରାଜନୈତିକ ଓଡ଼ିଶାରୁ ବିଛ୍ଛିନ ଥୂଲେ 
ବି ସୁଢ଼ଳ ଦେବ ଓଡ଼ିଆ ସାହିତ୍ୟର ବିକାଶ ପାଇଁ ଯେଉଁ ଅକ୍ଲାନ୍ତ ଉଦ୍ୟମ କରିଥୁଲେ, 
ତାହା ଚିରସ୍ମରଣୀୟ । କଟକର “ସୁଢ଼ଳ ପ୍ରେସ୍‌'ରୁ ରାଜାଙ୍କ ପୃଷ୍ଠପୋଷକତାରେ 
ସଂସ୍କାରକ” ନାମକ ଏକ ମାସିକ ସାହିତ୍ୟ ପତ୍ରିକା ପ୍ରକାଶିତ ହେଉଥଲା । ଏଥୁରେ 
ବ୍ୟାସକବି ଫକୀରମୋହନ ସେନାପତି, କବିବର ରାଧାନାଥ ରାୟ, ଚନ୍ଦ୍ରମୋହନ 
ମହାରଣା, ଭକ୍ତକବି ମଧୁସୂଦନ ରାଓ, ବାଗ୍ଧୀ ବିଶ୍ଵନାଥ କର, ନୀଳମଣି ବିଦ୍ୟାରତ୍ନ 
ଆଦି ଲେଖକଙ୍କ ଲେଖାମାନ ପ୍ରକାଶିତ ହେଉଥ୍‌ୁଲା ! ସାହିତ୍ୟ, ରାଜନୀତି, ବିଜ୍ଞାନ, 
ଶିଳ୍ପ ବିଷୟକ ଲେଖାମାନ ଏଥୁରେ ପ୍ରକାଶିତ ହେଉଥୁଲା । ଏହାର ସଂପାଦକ ଥୂଲେ 
ଚତୃଭୁଜ ପଟ୍ଟନାୟକ | ଏହି ପତ୍ରିକାଟିରେ ଓଡ଼ିଆ ଓ ବଙ୍ଗଳା ଭାଷାର ଲେଖାମାନ 
ପ୍ରକାଶିତ ହେଉଥଲା । 

ଏହି ପ୍ରେସ୍‌ଟି କିଛିଦିନ କଟକରେ ଚଳିବାପରେ, ସୁପରିଚାଳନା ଅଭାବରୁ 
ତାହା ଅଚଳ ଅବସ୍ଥାକୁ ଆସିଯାଇଥୂଲା; ଫଳରେ ସୁଢ଼ଳ ଦେବ ଏହାକୁ ୧୮୮୬ 
ମସିହାରେ ଦେବଗଡ଼କୁ ଉଠାଇଆଣିଲେ ଓ ପୁସ୍ତକ ଏବଂ ଫର୍ମ ଆଦି ଛାପିଲେ । 
ଦେବଗଡ଼ରେ ଏହି ପ୍ରେସ୍‌ର ନାମ “ଜଗନ୍ନାଥବଲୁଲଭ ପ୍ରେସ୍‌” ରଖାଗଲା। ସେ 
ସମୟରେ ପଶ୍ଚିମ-ଓଡ଼ିଶାରେ ଏହା ଏକମାତ୍ର ମୁଦ୍ରାଯନ୍ତ୍ର ଥଲା ଏବଂ ସମଗ୍ର 
ଓଡ଼ିଶାରେ ଏହା ଥୁଲା ସପ୍ତମ ମୁଦ୍ରାଯନ୍ତ୍ର 

୧୮୮୬ ମସିହାରେ ସାର୍‌ ବାସୁଦେବ ସୁଢ଼ଳ ଦେବଙ୍କ ନିମନ୍ତ୍ରଣକ୍ରମେ 
କବିବର ରାଧାନାଥ ରାୟ ଦେବଗଡ଼ ଆସିଲେ ଓ ସେ ଗୋଟାଏ ସପ୍ତାହ ଅବସ୍ଥାନ 
କଲେ । ରାଧାନାଥଙ୍କ କବି-ପ୍ରତିଭାରେ ସୁଢ଼ଳ ଦେବ ମୁଗ୍ଧ ହୋଇ ତାଙ୍କୁ କବିବର 

୧୮ ପଣ୍ଡିତ ନୀଳମଣି ବିଦ୍ଯାରତ୍ନ 


ଉପାଧ୍‌ ପ୍ରଦାନ କଲେ ଓ ପାଞ୍ଚଶତ ଟଙ୍କା ତଥା ଉପଢ଼ୌକନ ପ୍ରଦାନ କଲେ । 
କବିବରଙ୍କର ଏଠାରେ ସପ୍ତାହବ୍ୟାପୀ ଅବସ୍ଥାନ କାଳରେ ସେ ରାଜା ସୁଢ଼ଳ ଦେବଙ୍କୁ 
ଏକ ସାପ୍ତାହିକ ସାହିତ୍ୟ ପତ୍ରିକା ପ୍ରକାଶନ ନିମନ୍ତେ ଅନୁରୋଧକଲେ। ରାଧାନାଥଙ୍କ 
ଅନୁରୋଧ ଏବଂ ସମଗ୍ର ପଶ୍ଚିମ ଓଡ଼ିଶାର ଭାଷା, ସାହିତ୍ୟ, ରାଜନୀତି ଓ ସଂସ୍କୃତିର 
ଉନ୍ନତିକନ୍ପେ ୧୮୮୯ ମସିହା ମେ ମାସ ୩୦ ତାରିଖ ଦିନ ‘ସମ୍ବଲପୁର ହିତୈଷିଣୀ 
ନାମରେ ଏକ ସାପ୍ତାହିକ ପତ୍ରିକା ପ୍ରକାଶପାଇଲା । 


ସେ ସମୟରେ ଓଡ଼ିଶାରେ ପ୍ରକାଶିତ ଅନ୍ୟାନ୍ୟ ପତ୍ରପତ୍ରିକା ଅପେକ୍ଷା ଏହା 
ଆକାରରେ ବଡ଼ ଥୁଲା । ଏହାର ପ୍ରଥମ କେତୋଟି ସଂଖ୍ୟାର ସଂପାଦକ ଥୁଲେ 
ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟର ପ୍ରଧାନ ଶିକ୍ଷକ ଶ୍ରୀଯୁକ୍ତ ଗଣେଶ୍ଵର 
ପଟ୍ଟନାୟକ । ଏହି ପତ୍ରିକା ପ୍ରକାଶନର ଉଦ୍ଦେଶ୍ୟ ସଂପର୍ଚ୍ରେ କବିଶେଖର ଚିନ୍ତାମଣି 
ମହାନ୍ତିଙ୍କ ଉକ୍ତି ଉଲ୍ଲେଖନୀୟ — ˆ ' ସେତେବେଳେ ଓଡ଼ିଶାରେ ଗଦ୍ୟପଦ୍ୟ ସାହିତ୍ୟର 
ଅବସ୍ଥା ଅତୀବ ଶୋଚନୀୟ ଥୁଲା । ବିଶେଷତଃ ଗଡ଼ଜାତମାନଙ୍କରେ ଲିଖ୍ତ ଓ କଥ୍ତ 
ଭାଷାର ପ୍ରଭେଦ ନଥୁଲା କହିଲେ ଚଳେ । ମୋଗଲବନ୍ଦି ଅଞ୍ଚଳରେ ମୁଷ୍ଟିମେୟ 
ଲୋକହିଁ ଭାଷାଚଚ୍ଚାରେ ପ୍ରବୃଇ ହୋଇଥ୍‌ଲେ । ଏହି ଶୋଚନୀୟତାର ନିରାକରଣ 
ନିମିତ୍ତ ମହାରାଜ ବାସୁଦେବ ଦେବଗଡ଼ରୁ ‘ସମ୍ବଲପୁର ହିତୈଷିଣୀ? ନାମ୍ବୀ ପତ୍ରିକା 

ପ୍ରକାଶ କଲେ । ସେ ସ୍ଵୟଂ ସୁପଶ୍ଡିତ ଓ ମନୀଷୀ ଥୁଲେ ।” 
(ଚିନ୍ତାମଣି ଗ୍ରନ୍ଧାବଳୀ — ପୃଷ୍ଠା- ୪୯୫) 


କିଛିଦିନ ପରେ ସୁଢ଼ଳଦେବ ନୀଳମଣି ବିଦ୍ୟାରତ୍ରଙ୍କୁ ସ୍ଥାୟୀ ସଂପାଦକରୂପେ 
ନିଯୁକ୍ତ କଲେ । ନୀଳମଣି ସଂପାଦକ ହେବା ପରେ ପରିଚାଳନା ଓ ସଂପାଦନାରେ 
ଅଦଵଭୁତ ଦକ୍ଷତା ଓ ସାମର୍ଥ୍ୟ ପ୍ରକାଶ ପାଇଲା । ପତ୍ରିକାଟି ଉନ୍ନତ, ମାର୍ଚଚିତ, ଓ 
ରୁଚିଶୀଳ ହେଲା । 'ସଞ୍ଚଲପୁର ହିତୈଷିଣୀ” ପତ୍ରିକାଟି ଏକ ଅଭିନବ ରୂପ ଧାରୀ 
କରି ସମଗ୍ର ଓଡ଼ିଶାରେ ଖ୍ୟାତିଲାଭକଲା | ନିଜର ସ୍ପଷ୍ଟବାଦିତା, ସ୍ଵାଧୀନଚେତା ଓ 
ସଂଭ୍ରାନ୍ତ ବ୍ୟକ୍ତିତ୍ଵ ବଳରେ ନୀଳମଣି ସମସ୍ତଙ୍କୁ ଆକର୍ଷଣ କରିପାରୁଥ୍‌୍ଲେ ଏବଂ ଏଇ 
ଚୁମ୍ବକୀୟ ବ୍ୟକ୍ତିତ୍ଵ ଯୋଗୁଁ ଏହି ପତ୍ରିକାର ସେ ଥଲେ ମନ୍ତ୍ରଗୁରୁ 3 ପ୍ରାଣପ୍ରତିଷ୍ଠାତା । 
ଅଳ୍ପ କେତୋଟି ବର୍ଷରେ “ସମ୍ବଲପୁର ହିତୈଷିଣୀ” ଏକ ଖ୍ୟାତାନାମା ପତ୍ରିକାରୂପେ 
ଖ୍ୟାତି ଲାଭ କରିବାରୁ ନୀଳମଣିଙ୍କ ଯଶ ଓ ଗୌରବ ସମଗ୍ର ଦେଶରେ ପ୍ରଚାରିତ 
ଓ ପ୍ରସାରିତ ହେଲା । 

ପଣ୍ଡିତ ନୀଳମଣି ବିଦ୍ଯାରତ୍ସ ୧୯ 


ଏହି ପତ୍ରିକା ପ୍ରକାଶନ ଫଳରେ ଉକ୍କଳର ସାରସ୍ଵତ ଓ ସାଂସ୍କୃତିକ କ୍ଷେତ୍ରରେ 
ଏକ ନୃତନ ସ୍ତନ୍ଦନ ସୃଷ୍ଟିହେଲା; ସତେ ଯେପରି ଏଥୁପାଇଁ ସେ ବିଧ୍‌ପ୍ରେରିତ 
ହୋଇ ଆସିଥ୍‌ଲେ । ଏହାର ସମ୍ବାଦ ପରିବେଷଣପ୍ରଣାଳୀ ଉଚ୍ଚକୋଟୀର ଥୁଲା । 
ନାନା ପତ୍ର-ପତ୍ରିକାର ସାରାଂଶ ଏଥୁରେ ପ୍ରକାଶିତ ହେଉଥ୍‌ବାରୁ ଏହା ଅନେକ 
ପତ୍ରିକା ପଠନର ସୁଯୋଗ ପ୍ରଦାନ କରୁଥଲା । ବହୁ ପୁସ୍ତକର ସମାଞ୍ତଲାଚନା ଏଥ୍‌ରେ 
ପ୍ରକାଶ ପାଉଥ୍‌ଲା । ‘ସମ୍ବଲପୁର ସମ୍ବାଦ ଓ ‘ବାମଣ୍ଡା ସମ୍ଭାଦ' ନିୟମିତରୂପେ 
ପ୍ରକାଶ ଲାଭ କରୁଥଲା । ସପ୍ତାହର ବୁଧବାର ଦିନରେ ଏହା ପ୍ରକାଶ ପାଉଥ୍‌ୁଲା । 
ପ୍ରତ୍ୟେକ ଗଡ଼ଜାତ ଓ ମୁଖ୍ୟ ସହରର ସମ୍ବାଦ ଯୋଗାଇବାପାଇଁ ସମ୍ବାଦଦାତା 
ନିଯୁକ୍ତ ଥଲେ । ଏହାର ଆକାର ବଡ଼ ଥ୍‌ବାରୁ ବହୁ ନୂତନ ଲେଖକଙ୍କର କବିତା, 
ପ୍ରବନ୍ଧ ପ୍ରକାଶ ପାଉଥୁଲା। ଏହାର ବାର୍ଷିକ ଗ୍ରାହକ ଚାନ୍ଦା ଦୁ ଇଟଙ୍କା 
ମାତ୍ର । ଏତଦଵବ୍ୟତୀତ ଏଥୁରେ କୃଷି, ଶିକ୍ଷା ଓ ବାଣିଜ୍ୟର ସମ୍ବାଦ ପରିବେଷଣ 
କରାଯାଉଥ୍ଲା; ଫଳରେ ସବୁ ଶ୍ରେଣୀର ଲୋକେ ଏହି ପତ୍ରିକାକୁ ଆଦର 
କରୁଥ୍‌ଲେ। ଏ ପତ୍ରିକା ପ୍ରକାଶ ପାଇବା ପରେ ଢଉଜ୍କଳ-ଦୀପିକା' ଏହିପରି 
ମନ୍ତବ୍ୟ ପ୍ରକାଶ କରିଥୂଲା — “ସମ୍ବଲପୁର ହିତୈଷିଣୀ” ନାମରେ ଓଡ଼ିଶାରେ ଆଉ 
ଖଣ୍ଡିଏ ସାପ୍ତାହିକ ପତ୍ରିକା ପ୍ରଚାରିତ ହେବାର ଆରମ୍ଭ ହୋଇଛି ଏବଂ ଆମ୍ଭେମାନେ 
ତହିଁର ପ୍ରଥମ ସଂଖ୍ଯା ପାଇବାର କୃତଜ୍ଞତା ସହିତ ସ୍ଵୀକାର କରୁଅଛି । 
ପତ୍ରିକାରେ ଛାପାକାର ଏବଂ ପ୍ରେସ୍‌ର ନାମ ଲେଖା ନାହିଁ; କିନ୍ତୁ ସ୍ଥାନ ବାମଣ୍ଡା 
ହୋଇଥ୍‌ବାରୁ ସେଠା ରାଜାଙ୍କ ‘ଜଗନ୍ନାଥବଲ୍ଲଭ ପ୍ରେସ୍‌ 'ରୁ ବାହାରିବାର ଜଣାଯାଉଅଛି । 
ଏଥ୍‌ର କଳେବର ଏକଖଣ୍ଡ ଡିମାଇ କାଗଜ ଏବଂ ବାର୍ଷିକ ଅଗ୍ରିମ ମୂଲ୍ୟ ଡାକ ମାସୁଲ 
ସହିତ ୨ ଟଙ୍କା । ସୁତରାଂ ଓଡ଼ିଶାର ଅନ୍ୟାନ୍ୟ ସମ୍ବାଦପତ୍ର ତୁଳନାରେ ସୁଲଭ 
ଅଟଇ । 
 ଏହାଦ୍ଵାରୀ ମଧ୍ଯପ୍ରଦେଶାନ୍ତର୍ଗତ ଉତ୍କଳଖଣ୍ଡର ଗୋଟିଏ ଅଭାବ 
ପୂର୍ଣ୍ଣ ହେବାର ଆଶା ହେଉଅଛି । ଯେବେ ଏଠାଲୋକେ ଏହାକୁ ରଖିପାରିବେ, ତେବେ 
ବଡ଼ ଆନନ୍ଦର ବିଷୟ ହେବ । ଆମ୍ଭେମାନେ ଏହାର ଦୀର୍ଘ ଜୀବନ କାମନା କରୁ ।' 
(ଉକୁଳ ଦୀପିକା, ତା୨ ୯-୬-୧୮୮୯) 
ପତ୍ରିକାଟିର ଆଭିମୁଖ୍ୟ ¬ ସମାଜ-ସଂସ୍କାରଠ ଆଧୁନିକତାର ପ୍ରବର୍ଭନ, 
ସାହିତ୍ୟିକ ଅଭିବୃଦ୍ଧି ଓ ସାଧନାଦି ଉଚ୍ଚ ଲକ୍ଷ୍ୟ ଦେବନାଗରୀ ଅକ୍ଷରରେ ପତ୍ରିକାର 
ଶୀର୍ଷଦେଶରେ ଗୋଟିଏ ସଂସ୍କୃତ ଶ୍ଲୋକରେ ଲିପିବଦ୍ଧ ହେଉଥଲା — 

90 ପଣ୍ତିତ ନୀଳମଣି ବିଦ୍ୟଯାରତ୍ସ 


“ସୁମାଜକାର୍ଯ୍ୟାଣି ଚ ରାଜନୀତି ବିଜ୍ଞାନ ସାହିତ୍ୟ ବିଚାରଯୁକ୍ତିଃ 
ଯତ୍ରୈବ ସନ୍ଦେହ ବଚଃ ପ୍ରମେୟଂ ଚିରଂ ବରିବରୁଂସୁପତ୍ରିକେୟମ୍‌ ! 
ଗୁଣାନୁପାଦାୟମୁଦଂ ବହନ୍ତଃ ଚିତ୍ରୈବିଚାରୈଜଗତିସ୍ତୁରନ୍ତଃ 
ବଚୋବିଳାସୈ ହୃଦୟଂ ହରନ୍ତଃ ସୌଜନ୍ୟ ପୂଣ୍ୟେନ ଜୟନ୍ତି ସନ୍ତଃ ॥ 
ହିତୈଷିଣୀ” ହୋଇଥଲା ପଶ୍ଚିମ-ଓଡ଼ିଶାର ବିଦ୍ଧତ୍ଧ ସମାଜର ମୁଖପତ୍ର ! 
ତାର ବିଭିନ୍ନ ଗୁଣ ବା ଧର୍ମ ମଧ୍ଯରେ ସାହିତ୍ୟିକ ଚେତନା, ସାମ୍ବାଦିକତା, ସାମାଜିକତା, 
ଆଧାମ୍ବିକତା ଓ ରାଜନୈତିକ ଚେତନାହିଁ ପ୍ରଧାନ । ଏହି ପତ୍ରିକାଟି ପଷଶ୍ଚିମ- 
ଓଡ଼ିଶାରୁ ପ୍ରକାଶିତ ହେଉଥ୍‌ଲେହେଁ, ସମଗ୍ର ଓଡ଼ିଶାର ହିତସାଧନ ଏହାର 
ଲକ୍ଷ୍ୟ ଥୁଲା । କୃଷ୍ଣପ୍ରସାଦ ଚୌଧୁରୀଙ୍କ ଭାଷାରେ ¬ ˆ “ଯଦିଓ ସମ୍ବଲପୁର ବିଶେଷଣ 
ଘେନି ହିତୈଷିଣୀ” ଜନ୍ମଗ୍ରହଣ କରିଅଛନ୍ତିୟ ତଥାଚ ଆମ୍ଭେ ବିନା ପ୍ରତିବାଦରେ 
କହିପାରୁ ଯେ, ସମସ୍ତ ଉନ୍କଳଖଣ୍ଡର ହିତସାଧନହିଁ ହିତୈଷିଣୀର ମୁଖ୍ଯ ଓ ପବିତ୍ର 
ଉଦ୍ଦେଶ୍ୟ ।” 
ସମାଜ -ସଂସ୍କାର ବିନା ଦେଶର ଅଗ୍ରଗତି ଅସମ୍ଭବ, ଏହା ନୀଳମଣି ଭଲଭାବେ 
ହୃଦୟଙ୍ଗମ କରିଥ୍‌ଲେ । ଏଣୁ ସେ ସମାଜରୁ ଅନ୍ଧବିଶ୍ଵାସ, ବାଲ୍ୟବିବାହ ଆଦି ବହୁ 
କୁସଂସ୍କାରମାନ ଦୂରକରିବାପାଇଁ ଚେଷ୍ଟିତ ହୋଇଥୁଲେ ! ସାହିତ୍ୟର ବିକାଶରେ 
ଦେଶର ଅଗ୍ରଗତି ସମ୍ଭବ; ତେଣୁ ସେ ସାହିତ୍ୟର ବିକାଶ ଏବଂ ପ୍ରସାର ପାଇଁ ସତତ 
ଚିନ୍ତିତ ଥଲେ । ଏକ ବିକାଶଶୀଳ ଓଡ଼ିଶା ପ୍ରଦେଶ ଗଠନ ପାଇଁ ନୀଳମଣି ସର୍ବଦା 
କର୍ମତପୃର ଥୁଲେ । ବିଧବା ବିବାହ ସମାଜରେ ପ୍ରଚଳିତ ହେବା ବିଧେୟ ବୋଲି 
ସେ କହୁଥ୍‌ଲେ । ହିନ୍ଦୁ ବିଧବାକୁ ଲକ୍ଷ୍ଯ କରି ପ୍ରସିଦ୍ଧ ନାଟ୍ୟକାର କାମପାଳ ମିଶ୍ରଙ୍କ 
ଏକ କବିତା ପ୍ରକାଶ କରିଥୁଲେ । କବିତାଟି ଥଲା — 
କାନ୍ଦନା ! କାନ୍ଦନା ! ଆଉ କାନ୍ଦନା ସୁନ୍ଦରୀ, 
ତରଳିଯିବ ପାଷାଣ ତୋ” ଦୁଃଖ ଦେଖିଲେ, 
ବସୁଧା -ଜନନୀ-ଶୋକ-ସାଗର-ଲହରୀ 
ପ୍ରବଳ ହୋଇବ ତୋର ଲୋତକ ପଡ଼ିଲେ।”” 
ଅନେକ ସମୟରେ ସାମ୍ପତିକ ସମସ୍ୟାକୁ ମନୋଜ୍ଞ ଓ ମନୋହର କରି 
କବିତାମାଧ୍ଯମରେ ପ୍ରକାଶ କରାଯାଉଥ୍‌ଲା। “କଳି ଭାଗବତ” ଏ ପ୍ରସଙ୍ଗରେ 
ଉଲ୍ଲେଖନୀୟ ¬ 

କଳି ଭାଗବତ 
ଏକ ଦିନରେ ଧର୍ମରାଜା । ନାରଦେ କଲେ ବହୁ ପୂଜା ॥ 
ବୋଇଲେ ଶ୍ଲଣ ମହାମୁନି । କଳିର ଭାଗବତ ବାଣୀ ॥ 
କହିବା ହେଉ ମୋ ଆଗର । ଶୁଣି ସନ୍ଦେହ ଯାଉ ଦୃର ॥ 


ନାରଦ ଉବାଚ ' 

। କହିବା ତହିଁର କାରଣ ॥ 
ପୂର୍ବରେ ବୃଦ୍ଧସେନ ରାଜା । ବିପ୍ରେକ କରି ବହୁ ପୂଜା ॥ 
କଳିର ଭାଗବତ ବାଣୀ । ତାଙ୍କୁ ପୁଚ୍ଛିଲେ ନୃପମଣି ॥ 


ବୃଦ୍ଧ ସେନ ରାଜା ଉବାଚ 
କେ କେଉଁ ପ୍ରକାରେ ଚଳିବେ । ବ୍ରାହ୍ମଣେ କି କାର୍ଯ୍ୟ କରିବେ ॥ 
କିସ ବା କ୍ଷତ୍ରିୟର ଧର୍ମ । ବୈଖ୍ଯ କରିବେ କିବା କର୍ମ ॥ 
ଶୂଦ୍ରେ ବା କରିବେକ ପୁଣି । କହ ବୁଝାଇ ବିପ୍ରମଣି ॥ 

ବୃଦ୍ଧ ବିପ୍ର ଉବାଚ 

ଵା ଶୁଣି ବୃଦ୍ଧ ବିପ୍ରବର । ବୋଲନ୍ତି ଶୁଣ ନୃପବର ॥ 
ବ୍ରାହ୍ମଣେ ହେବେ ଧର୍ମହୀନ । କରିବେ ନୀଚ ବୃତ୍ତିମାନ ॥ 
ବୁଵିରେ ହେବେ ଗଜବତ । ବିଦ୍ଯାରେ ସିଦି ବିବର୍ଚ୍ଚିତ ॥ 
କରିବେ ନାନା ହୀନ କାର୍ଯ୍ୟ ¦ ବୈଶ୍ଯର ପରାଏ ବାଣିଜ୍ୟ ॥ 
ବ୍ୟାଘ୍ରଙ୍କ ପରି ମାଂସ ଆଶୀ । ଚଖଷାଙ୍କ ପ୍ରାୟେ ହେବେ ଚାଷୀ ॥! 
ଅଦା ସାରୁର ବୋଝ ବହି । ବୁଲିବେ ଦ୍ଵାର ଦ୍ଵାର ହୋଇ ॥ 
ନିଲାମ କରି ଝିଅ ବିକି । ଟଙ୍କା ଆଣିବେ ଡାକି ହାଙ୍କି ॥ 
ତହିଁର ପ୍ରଶସ୍ତି କରିବେ । କନ୍ଯାର ଦକ୍ଷିଣା ବୋଲିବେ ॥ 


ନାରଦ କହନ୍ତି ରାଜନ 


ଥୋକେ ବ୍ରାହ୍ମଣ ଲୋଟା ଧରି । 
ପାପ ପୁଣ୍ୟକୁ ଏହାଙ୍କର । 
ତନ୍ତୀ, ତାମ୍ୂଳୀ, ଶୁଣ୍ଠୀ, ଦାରୀ! 
ଭୋଜି ଖାଇବେ ତାଙ୍କଠାରୁ । 
ଦକ୍ଷିଣ ହସ୍ତେ ଚଳୁ କରି 
ଖାଇବେ ପ୍ରସାଦ ମିଶାଇ । 
ଶୁଖୁଆ କିଣିଯିବେ ଧାଇଁ । 


ଭିକ୍ଷା କରିବେ ବାରଦ୍ଧାରି ॥ 
ଭୟ ନଥାଏ ନୃପବର ॥ 
ତୂଳାଭିଣାକୁ ଆଦିକରି ॥ 
ଅରୁଚି ଛାଡ଼ିଣ ମନରୁ ॥ 
ବାମରେ ଆମିଷ ଉଟାରି ॥ 
କହିବେ ଏଥୁ ଦୋଷ ନାହିଁ ॥ 
କହିବେ ପିଲାଙ୍କର ପାଇଁ ! 

ଥୋକେ ହୋଇବେ ମହାଧନୀ । 
ଦେବାକୁ ସୋମ ମହୀପତି । 
ଥୋକାଏ ଇଂରାଜୀ ପଢ଼ିଣ । 
ହୋଇବେ ବ୍ରାହ୍ମଧମୀ ସେହୁ । 
କେ ଅବା ନାସ୍ତିକ ମତରେ । 
ଅଭକ୍ଷ ଭକ୍ଷଣ କରିବେ I 
ବାରୁଣୀ ତରୁଣୀରେ ଚିଭ । 
ଥୋକେ ବ୍ରାହ୍ମଣ ତୀର୍ଥସାନେ । 
ଠକପଣରେ ତାଙ୍କଠାରୁ I 
ମତିକୁ ଗୃଧ୍ରିତା ଯେସନ | 
ମାଜୀର, ଯଥା ମତ୍ସ୍ୟ ପାଇ । 
ତୀର୍ଥସ୍ଥାନରେ ପଣ୍ଡାଗଣ ! 
ଗଞ୍ଜାଇ, ଭାଙ୍ଗ, ଅହିଫେନ । 
ଜଣକୁ କଲେ ନିମନ୍ତ୍ରଣ I 
କତ୍ତାର ସର୍ବନାଶ କରି | 
ଥୋକେ ହୋଇବେ ବ୍ରହ୍ମଚାରୀ । 
ହରି ନାମର ଦ୍ବାହି ଦେବେ । 
ପୂଜାରୀ ବିପ୍ରଙ୍କର ବାଣୀ । 
ଶୂଦ୍ରଙ୍କ ସେବା ସେ କରିବେ । 
ନାନାଦି କୁକର୍ମ କରିବେ । 
କଳିର ଭାଗବତବାଣୀ ! 

ବୃଦ୍ଧସେନ 


ବୋଇଲେ ଶୁଣ ବିପ୍ରବର । ' 


ନିଶ୍ଚୟ ପ୍ରଳୟ ସମୟ ] 
ସେଥୁରୁ କିପରି ନିସ୍ତାର | 

ବୃଦ୍ଧ ବିପ୍ର 
ଶ୍ମଶାନ ନାମେ ତୀର୍ଥସଥାନ । 
ସେ ତୀର୍ଥେ ନିସ୍ତାର ପାଇବେ । 


କୁବେର ସମ ତାକୁ ମଣି ॥ 
ନେବାରେ ସତତ ନୃପତି ॥ 
ସ୍କନ୍ଧରୁ ପଇତା କାଢ଼ିଣ ॥ 
ଖ୍ରୀଷ୍ଟାନ ହୋଇବେ ବା କେହୁ ॥ 
ଚଳିବେ ଆନନ୍ଦ ମନରେ ॥ 
ରୁଚିର ଦ୍ବାହି ଦେଉଥ୍‌ବେ ॥ 
ସର୍ବଦା ହୋଇଥ୍‌ବ ରତ ॥ 
ରହିବେ ଆନନ୍ଦିତ ମନେ ॥ 
ବଳିବ କିଏ ଏ ସଂସାରୁ ॥ 
ଯାତ୍ରୀ କରିବେ ଆକ୍ରମଣ ॥ 
ମନରେ ଆନନ୍ଦ ହୁଅଇ ॥ 
ଯାତ୍ରୀଙ୍କି ପାଇଣ ତେସନ ॥ 
ସର୍ବଦା କରିବେ ଭକ୍ଷଣ ॥ 
ଜୁଟିବେ ଏକାଧ୍କ ଜଣ ॥ 
ଶାପ ଦେଇଣ ଯିବେ ଫେରି ॥ 
ରାତ୍ରରେ ଯିବେ ବେଶ୍ୟାପୁରୀ ॥ 
ଦାନ ଘେନିବେ ଠାବେ ଠାବେ ॥ 
କିସ କହିବା ନୃପମଣି ॥ (୪୨) 
ଦେବତା ଭାବ ଲୁଚାଇବେ ॥। 
ନାମେ ବ୍ରାହ୍ମଣ ବୋଲାଇବେ ॥ 
ଶୁଣି ଦୁଃଖ୍ତ ନୃପମଣି ॥। (୪୫) 
ଉବାଚ 

କଳିରେ ନାହିଁ ଯେ ନିସ୍ତାର ॥ 
ଆସି ହୋଇବ ମହାଶୟ ॥ 
ପାଇବେ କହ ବିପ୍ରବର ॥ 


ଉବାଚ 
ସେଠାକୁ କଲେକ ଗମନ ॥ 
ଅନନ୍ତ ନିଦ୍ରାକୁ ଭଜିବେ ॥ (୫୦) 

ଚୃଦ୍ଧସେନ ଉବାଚ 
ତା ଶୁଣି ବୃଦ୍ଧସେନ ରାଜା । ଆହହେ ବିପ୍ରେ କଲେ ପୂଢ୍ରା ॥ 
ବହୁତ ଧନବସ୍ତୁ ଦେଲେ । ଅତ୍ଯନ୍ତ ବିନୟୀ ହୋଇଲେ ॥ 


ବୋଇଲେ ଆହେ ବିପ୍ରମଣି । ଶୁଣିଲି ଭାଗବତ ବାଣୀ ॥ 
ତୋଷ ହୋଇଲା ମୋର ମନ । ବିଦାୟ ହୁଅନ୍ତୁ ଆପଣ ॥।( ୫୪) 


ଇତି ଶ୍ରୀମଦ କଳିଭାଗବତେ ମହାପୁରାଣେ ବୃଦ୍ଧସେନ ରାଜା ବୃଦ୍ଧ ବିପ୍ର 
ବ୍ରାହ୍ମଣେ ଜାତିଧର୍ମବର୍ଣ୍ଣନେ ପ୍ରଥମ ଅଧ୍ୟାୟ ସମାପ୍ତ । 


(ସମ୍ବଲପୁର ହିତୈଷିଣୀ - ତା ୨୪.୭.୧୮୮୯) 


ସାଂପ୍ରତିକ କାଳର ବିପଥଗାମୀ, ଧର୍ମ ଓ ତପସ୍ୟାହୀନ ଦୁରାଚାରୀ ବ୍ରାହ୍ମଣ - 
ସମାଜପାଇଁ ଉପରୋକ୍ତ “କଳି ଭାଗବତ' ଏକ ଚେତାବନୀ ! ସମାଜରେ ଶିକ୍ଷା, 
ସଂସ୍କୃତି ଓ ସାଧନାର ଆଜି କିପରି ଅବକ୍ଷୟ ଏବଂ ବିପର୍ଯ୍ୟୟ ସଂଘଟିତ ହେଉଛି, 
ତା'ର ଏକ ସ୍ପଷ୍ଟ ଉଦାହରଣ । 

ସମାଜରେ ନାରୀ ଲାଞ୍ଚାତ, ଅବହେଳିତ ଓ ଅପମାନିତ ହେଲେ ଦେଶ ଓ 
ଜାତିର ପତନ ହେବା ଅବଶ୍ୟମ୍ଭାବୀ । ସୃଷ୍ଟିର ଆବହମାନ କାଳରୁ ନାରୀ ହେଉଛି 
ପ୍ରେରଣୀର ଉତ୍ସ ଓ ମହାସୁଖର କାରଣ । ତେଣୁ ନାରୀକୁ ସମ୍ମାନ ପ୍ରଦର୍ଶନ 
କରିବା ମାନବ ସମାଜର ପରମ କର୍ରବ୍ୟ । ସେଥ୍ପାଇଁ ନୀଳମଣି ପୁରୁଷସମାଜକୁ 
ଚେତାବନୀ ଦେବା ଉଦ୍ଦେଶ୍ୟରେ ହିତୈଷିଣୀ” ରେ ନାରୀନିର୍ଯାତନ ସମ୍ବନ୍ଧୀୟ ସମ୍ବାଦ, 
ସମ୍ପାଦକୀୟ ଟିପ୍ତଣୀ ସହ ପ୍ରକାଶ କରୁଥ୍‌ଲେ । 

ସତ୍ୟ ସମ୍ବାଦ ପରିବେଷଣରେ ପଣ୍ଡିତ ନୀଳମଣି କୁଣ୍ଠିତ ହେଉନଥ୍‌ୁଲେ । 
ଯାହା ସତ୍ୟ, ନ୍ୟାୟ, ଅପକ୍ଷପାତ ବିଚାର ଓ ଧମୀନୁମୋଦିତ ବୋଲି ସେ ମନରେ 
ଚିନ୍ତାକରୁଥ୍‌ଲେ, ତାହା ନିଃସଂକୋଚ ତଥା ଅବାଧରେ ପ୍ରକାଶକରୁଥ୍‌ଲେ; ଏଥ୍ଯୋଗୁଁ 
ସେ ବହୁବ୍ୟକ୍ତିଙ୍କର ସମାଲୋଚନାର ସମ୍ମୁଖୀନ ହେଉଥ୍‌ଲେ । କେତେକ ବ୍ୟକ୍ତି ତାଙ୍କୁ 
କଟୁବାକ୍ୟ ପ୍ରୟୋଗକ୍କରି ଧମକ ମଧ୍ଯ ଦେଉଥ୍‌ଲେ । ଯାହା ଅନୀତି ଓ ଅଧର୍ମ ବୋଲି 
ଭାବୁଥ୍‌ଲେ, ତାକୁ ସେ କଦାପି ସର୍ମଥନ କରୁନଥ୍ଲେ ! ଯାହା ଯଥାର୍ଥ ଓ ନ୍ୟାୟୋଚିତ, 
ତାହାକୁ ସେ ପ୍ରକାଶ କରିବାରେ ତିଳେ ସୁଦ୍ଧା ଭୁକ୍ଷେପ କରୁନଥ୍‌ଲେ । ସେଥ୍ପାଇଁ 
ସେ ସର୍ବଦା କହୁଥ୍‌ଲେ ¬ 

୨୪ ପଣ୍ଡିତ ନୀଳମଣି ବିଦ୍ଯାରତ୍ସ 


“ହୋଇ ଏକତ୍ରିତ ସର୍ବଦେବଗଣ 
କରିବେ ଯଦି ମୋ” ଜୀବନହରଣ 
ନ ତେଜିବି ସତ୍ଯପଥ ସଦାଶୟ 
ଦେବି ନାହିଁ କେବେ ମିଥ୍ୟାକୁ ପ୍ରଶ୍ରୟ । 
ପତ୍ରିକାର ପ୍ରସାର ପାଇଁ ନୀଳମଣିଙ୍କୁ ଅକ୍ଲାନ୍ତ ଶ୍ରମ ଓ ସାଧନା କରିବାକୁ 
ପଡ଼ଥ୍ଲା । ତାଙ୍କ ସାହିତ୍ୟର ରଚନାଶୈଳୀ ଥୁଲା ସରଳ, ସୁବୋଧ, ସହଜ ଓ 
ସୁଖପାଠ୍ୟ; ତେଣୁ ହୈତୈଷିଣୀ” ପତ୍ରିକାକୁ ପାଠକ ଖୁବ୍‌ ପସନ୍ଦ କରୁଥୂଲେ । 
ରାଜନୀତି, ଅର୍ଥନୀତି ଓ ସାମାଜିକ ନୀତି -ନିୟମରେ ସେ ପ୍ରବୀଣ ଥୂଲେ; ସେଥ୍ପାଇଁ 
‘ସମ୍ବଲପୁର ହିତୈଷିଣୀ” ସମ୍ପାଦନାକ୍ଷେତ୍ରରେ ତାଙ୍କର କୃତିତ୍ନ ଓ ସିଦ୍ଧି ଥୁଲା ଅନୁପମ 
ଓ ଅନବଦ୍ୟ । ସେଥୁପାଇଁ ସ୍ଵଭାବକବି ଗଙ୍ଗାଧର ମେହେର ଲେଖିଥୁଲେ — 
‘ବୁଧହଂସ-କେଳିସର” ଦେବଦୁର୍ଗ ଧାମେ 
କନମିଲା ସୁପତ୍ରିକା ହିତୈଷିଣୀ” ନାମେ । 
ଶାପଭ୍ରଷ୍ଟ ଦେବ ଥୁଲେ ନରେନ୍ଦ୍ର ସୁଢ଼ଳ, 
କୀରତି ଉଦ୍ୟାନେ ତାଙ୍କ ଅନେକ ସୁଫଳ । 
ତାଙ୍କ ସେ ଉଦ୍ୟାନେ ପାଇ ସମାଦରେ ସ୍ଥାନ, 
ବଢ଼ିଗଲା ପତ୍ରିକାର ଅତୃଳ ସମ୍ମାନ । 
ନୀଳମଣି ବିଦ୍ୟାରତ୍ଵସ ବହୁ ଗୁଣାଧାର, 
ନରେନ୍ଦ୍ର ଆଦେଶେ ନେଲେ ତା”ରକ୍ଷଣ ଭାର ! 
ନଭେ ଉଠି ପତ୍ର ପୂର୍ଣ୍ଣ ସୁଧାକର 
ରମ୍ୟରୂପେ ହେଲା: ଲୋକନୟନଗୋଚର । 
ଚଉଦିଗେ କଲା ଜ୍ଞାନ ଚନ୍ଦ୍ରିକା ପ୍ରକାଶ, 
ଅଜ୍ଞାନ-ତିମିର ଦୂର ହେଲା ଲଭି ତ୍ରାସ । 
ବୁଧ -ହୃଦ-ଢୀବଞ୍ଜୀବ ସେ ଚନ୍ଦ୍ରିକାପାନ ¬ 
କରି ସମୁଲ୍ଲାସେ କଲା ମଧୁମୟ ଗାନ ।ଂ” 
(ବିଦ୍ୟାରତ୍ସଙ୍କ ହିତୈଷିଣୀ ) 
ମଧୁମକ୍ଷିକା ଯେପରି ଭିନ୍ନ ଭିନ୍ନ ପୁଷ୍ପରୁ ମଧୁ ସଂଗ୍ରହ କରି ମଧୁଚକ୍ର ନିମାଣ 
କରିଥାଏ, ସେହିପରି ନୀଳମଣି ଓଡ଼ିଶାର ବହୁ ଲେଖକଙ୍କଠାରୁ ଲେଖାମାନ ସଂଗ୍ରହ 
କରି ହୈତୈଖଷିଣୀ”ରେ ପ୍ରକାଶ କରୁଥ୍‌ଲେ । ପାଠକମାନଙ୍କ ପାଇଁ ଏହା ଥୁଲା 

ପଣ୍ଡିତ ନୀଳମଣି ବିଦ୍ଯାରତ୍ସ ୨୫ 


= 


ଏକାନ୍ତ ଭାବେ କମନୀୟ, ଲୋଭନୀୟ, ଶୋଭନୀୟ J ‘ହିତୈଷିଣୀ'ର ପ୍ରକାଶ -ଦିନକୁ 
ପାଠକ ଅନାଇଥାଏ | ଏହାର ପ୍ରକାଶନ ପରିପାଟୀ ଉନ୍ନତ ଓ ମାର୍ଚିତ ଧରଣର ଥୁଲା । 
ଏଥ୍‌ରେ ନୀଳମଣିଙ୍କ ଅକ୍ଲାନ୍ତ ପରିଶ୍ରମ, ରାଜା ବାସୁଦେବ ସୁଢ଼ଳ ଦେବଙ୍କ 
ପୃଷ୍ଠପୋଷକତା ତାର ସଫଳତାର ମୂଳବୀଜ ଥୁଲା । ଏହି ପତ୍ରିକା ପାଇଁ ରାଜା କାଗଜ 
ଖର୍ଚ ଓ ଡାକ ମାସୁଲ ନିଜେ ବହନ କରୁଥ୍ଲେ; ତେଣୁ ପତ୍ରିକାଟିର ମୂଲ୍ୟ ସୁଲଭ 
ହୋଇପାରୁଥ୍ଲା । ପତ୍ରିକାଟି ଅର୍ଥଲାଭ ଉଦ୍ଦେଶ୍ୟରେ ପ୍ରକାଶିତ ହେଉନଥ୍‌୍ଲା; ମାତ୍ର 
ଏହା ସଂପୂର୍ଣ୍ଣ ଆତ୍ମନିର୍ଭରଶୀଳ ଥୁଲା । ଏହାର ଆୟ ତଥା ବ୍ୟୟ ସମାନ ଥୁଲା । 
ପତ୍ରିକାଟିର ବାର୍ଷିକ ଗ୍ରାହକ ଚାନ୍ଦା ଜଳନ୍ଧର ଦେବଙ୍କ ନାମରେ ଦେବଗଡ଼ ଠିକଣାରେ 
ପଠାଇବାକୁ ପଡୁଥ୍ଲା | 

‘ସମ୍ବଲପୁର ହିତୈଷିଣୀ” ପତ୍ରିକାରେ ବହୁ ନବୀନ ଆଉ ପ୍ରବୀଣ ଲେଖକଙ୍କର 
କବିତା, ଗଳ୍ପ, ପ୍ରବନ୍ଧ ସମାଲୋଚନା ଆଦି ପ୍ରକାଶିତ ହେଉଥଲା । ଏଥ୍‌ରେ ନୃତନ 
ଲେଖକଙ୍କ ବ୍ୟତୀତ କବିବର ରାଧୀନାଥ ରାୟ, ଭକ୍ତକବି ମଧୁସୂଦନ ରାଓ, 
ସ୍ଵ ଭାବକବି ଗଙ୍ଗାଧର ମେହେର, ପଲ୍ଲୀକବି ନନ୍ଦକିଶୋର ବଳ, ବାଗ୍ନୀ ବିଶ୍ଵନାଥ 
କର, ଚନ୍ଦ୍ରମୋହନ ମହାରଣା, ସାର୍‌ ବାସୁଦେବ ସୁଢ଼ଳ ଦେବ, ଜଳନ୍ଧର ଦେବ, 
ଦାମୋଦର ମିଶ୍ର ପଦ୍ୟାଳଂକାର, ଭୁବନେଶ୍ବର ବଡ଼ପଣ୍ଡା, ଦୀନବଂଧୁ ଗଡ଼ନାୟକ 
ଆଦି ବହୁ କବି ଓ ସାହିତ୍ୟିକ ନିୟମିତ ଲେଖକ ଥଲେ । 

ରାଧାନାଥଙ୍କ ‘ଯଯାତି କେଶରୀ!’ ଓ ପାର୍ବତୀ” କାବ୍ୟ; ନନ୍ଦକିଶୋର ବଳଙ୍କ 
ପଲ୍ଲୀଚିତ୍ର,' ‘ରାଜପୁତ ବାଳା”, “କୃଷ୍ଣ କୁମାରୀ” , ସପତ୍ନୀ', ଏକତା , ‘ଶ୍ରୀରାମ 
ବିଳାପ , କାହିଁଗଲା ?' , ‘ବଷୀମଙ୍ଗଳ , 'ପ୍ରବାସୀର ପତ୍ର , 'ନିନ୍ଦୁକପ୍ରତି' , କବିର 
ନିବେଦନ”; ଦାମୋଦର ମିଶ୍ରଙ୍କ ପଦ୍ମାବତୀ”, “ଚର୍ଚ୍ଚିକାସ୍ତବ”, “ସ୍ଵପ୍ନ, ଭ୍ି 
ନିଶାମଣିମାଳା”, (ପ୍ରଧାନ ପ୍ରପାତ', ‘ଉତ୍କଳେ ବାସନ୍ତୀ ନିଶା”, ସସ୍ବର୍ଣ୍ଣପୁର”, 
ସଂସାର ଅନିତ୍ଯତା”, ଉମା”; ସ୍ଵଭାବକବି ଗଙ୍ଗାଧର ମେହେରଙ୍କ “କୁମାର 
ଜନ୍ମୋତ୍ସବ”?, ‘ଭାରତୀ ରୋଦନ”, 'ଭଳ୍କଳଭାରତୀଙ୍କ ନିବେଦନ”, “ବଳରାମ 
ଦେବ”, ଦଦାକ୍ଷିଣାତ୍ଯ ଭ୍ରମଣର ସମାଲୋଚନା”, “ବିଭେଦ”; ବିଶ୍ଵନାଥ କରଙ୍କ 
ବାଲ୍ୟଶିକ୍ଷା', ସାଧନା ଓ ସିବି' , “ସାହିତ୍ୟଚଚ୍ଚୀ”, ସାହିତ୍ୟ ଓ ସମାଲୋଚନା', 
କବିବର ଉପେନ୍ଦ୍ର ଭଞ୍ଜ” , ଶିକ୍ଷାପୁରାତନ' , ହିତବାଦନାତି” , ଦୀନବନ୍ଧୁ ଗଡ଼ନାୟକଙ୍କ 
ଛୋଟ ନଜର! , ଜାଗ୍ରତ ଦେବତାର ଉପାସନା”; ଆଦି ପ୍ରକାଶ ପାଇଥ୍ଲା । ଏହା 
ବ୍ୟତୀତ ନୀଳମଣିଙ୍କ ‘କଦଳୀଚାଷ”, “ଏହା ଉନ୍ନତି ବା ଅବନତିର ଲକ୍ଷଣ”, 

 ସଦୁପଦେଶ” , 'ସମୟୋଚିତ କର୍ରବ୍ୟଂ , ‘ଦୂଗ୍ଧବତୀ ଗାର” , ଛାତରମାନଙ୍କ ସ୍ବାସ୍ଥ୍ୟ ' 
ବାରମିଶା ଖାଦ୍ୟ , 'ମହାଜନଚରିତ' , 'ତାଳତରୁ ରୋପଣ” , ‘ସମର ଓ ସରକାର), 
 ଗୋଶାଳା ପ୍ରସଙ୍ଗ” , “ରେଳପଥରେ ଜଳକଷ୍ଠ' , ସାଧାରଣ ପାଠାଗାର’ , ‘ଉପେକ୍ଷିତ 


’ 


ଜାତି” , ‘ଅଦା? ଆଦି ପ୍ରବନ୍ଧରେ ହିତୈଷିଣୀର ପ୍ରଷ୍ଠା ମଣ୍ଡନ କରିଥ୍‌ଲେ । 


ବାଲ୍ୟବିଧବାମାନେ ସେ ସମୟରେ ଏକାଦଶୀ ଦିନ ନିର୍ଜଳା ଉପବାସ 
କରୁଥ୍ଲେ । ଏଥ୍‌ରେ ସେମାନେ ବିଶେଷ୍ଟ କଷ୍ଟପାଉଥ୍‌ଲେ । ନୀଳମଣି ଏହା ଅନୁଧ୍ୟାନ 
” କଲେ । ତାଙ୍କର ମନରେ ଦୟା ଉଦ୍ରେକ ହେଲା ଏବଂ ଏହା ଠିକ୍‌ ନୁହେ ବୋଲି ସେ 
ମତ ପ୍ରକାଶ କଲେ । ଏକାଦଶୀ ଦିନ ଉପବାସ କଲେ ବି ସେମାନେ କିଛି ଫଳ 
ଆହାର କରିବେ; ଏଥ୍‌ରେ କିଛି ଦୋଷ ନାହିଁ। ଏହା ଶିକ୍ଷା ଦେବାପାଇଁ ସେ 
‘ବାଳବିଧବାର ଏକାଦଶୀ” ନାମକ ଏକ ପୁସ୍ତିକା ଲେଖ୍‌ଲେ ଏବଂ ପ୍ରକାଶ କଲେ । 
ସେ ସମୟରେ ଓଡ଼ିଶାରେ ବ୍ରାହ୍ମଣମାନେ ନିଜ କନ୍ଯାକୁ ବିବାହ ସମୟରେ ଗାଇ 
ବଳଦ ବିକ୍ରୟ କଲାପରି ବିକ୍ରୟ କରୁଥ୍ଲେ । ଏହି କୁପ୍ରଥାକୁ ନୀଳମଣି ବିରୋଧ କରି 
‘ସମାଜକଳଙ୍କ' ନାମକ ଏକ ପୁସ୍ତିକା ରଚନା କଲେ । ଏ ପୁସ୍ତିକାଟି ସେ ସମୟରେ 
ବହୁଲୋକଙ୍କୁ ପ୍ରଭାବିତ କରିଥଲା । 


ସେ ସମୟରେ ରାଜା ମହାରାଜାଙ୍କ ବିବାହୋତ୍ସବରେ ସଂସ୍କୃତ କିମ୍ବା ଓଡ଼ିଆ 
ପଦ୍ୟ ପୂରଣ ସମସ୍ୟା କବି ଓ ପଶ୍ଡିତମାନଙ୍କର ଏକ ବିନୋଦନ ଥଲା ! ସମସ୍ୟା 
ପୂରଣରେ ରଚିତ ବିବିଧ ପଦମାନ ହିତୈଷିଣୀ ପତ୍ରିକାରେ ପ୍ରକାଶିତ ହେଉଥଲା । 
୧୯୦୦ ମସିହାରେ ପ୍ରକାଶିତ “ଚନ୍ଦ୍ରର ଶରୀରରେ ନୁହେଁ କଳଙ୍କ'କୁ ଗଙ୍ଗାଧର 
ମେହେର ନିମ୍ନ ପ୍ରକାରରେ ପୂରଣ କରିଥ୍‌ଲେ — 


“ଲଭି ପ୍ରଭାକର-କର ଚନ୍ଦ୍ର ହୋଇଛି ଭାସ୍ଵର 
ନତୁ ଚନ୍ଦ୍ର ଜଡ଼ପିଣ୍ଡ ସତେଜହୀନ, 
ଗଭୀର ଗହ୍ଧର ତହିଁ ରବି-ରଶ୍ମି ନ ପଡ଼ଇ 


ଅନ୍ଧାର ଯୋଗୁଁ ତା ଦିଶୁଅଛି ମଳିନ; 
ବସିନାହିଁ ' ତହିଁ ଶଶକ, 
ଚନ୍ଦ୍ର ଶରୀରରେ ଏହା ନୁହେଁ କଳଙ୍କ । 
ଚନ୍ଦ୍ର ବିଶଵ-ମନୋହର ସ୍ଵଭାବେ ଅମୃତକର 
ପ୍ରିୟ ଦରଶନ ଅପଘନ ନିର୍ମଳ, 

ପଶ୍ଡିତ ନୀଳମଣି ବିଦ୍ଯାରତ୍ନ ୨୭ 


ମଧେ ଯେ କୃଷ୍ଣବରଣ କରୁଛ ଅବଲୋକନ 
ତାହା ବକ୍ଷଦେଶେ କେଶରାଶି କେବଳ, 
ହୋଇଅଛି ଶୋଭାବ୍ୟଞ୍ଜକ, 
ଚନ୍ଦ୍ର ଶରୀରରେ ଏହା ନୁହେଁ କଳଙ୍କ ।” 


କବି ଗଙ୍ଗାଧରଙ୍କ କବିପ୍ରତିଭାର ପରିଚୟ ଲାଭକରି ନୀଳମଣି ତାଙ୍କୁ ବହୁଭାବେ 
ଉତ୍ସାହିତ କରିଥୁଲେ । ତାଙ୍କର କେତେକ ପ୍ରାଥମିକ କବିତାର ରସମାଧୁର୍ଯ୍ୟ ତାଙ୍କୁ 
ବିମୋହିତ କରିଥ୍ଲା ଏବଂ ସେ ତାହାକୁ ‘ସମ୍ବଲପୁର ହିତୈଷିଣୀ” ପତ୍ରିକାରେ ପ୍ରକାଶ 
କରି ପାଠକଙ୍କର ଦୃଷ୍ଟି ଆକର୍ଷଣ କରାଇଥ୍‌ଲେ । ନୀଳମଣି ମେହେର-କବିଙ୍କୁ କବିତା 
ପଠାଇବାକୁ ପତ୍ରଦ୍ଧାରା ବାରମ୍ମାର ଅନୁରୋଧ କରୁଥ୍‌ଲେ । କବି ଗଂଗାଧର ବିଦ୍ୟାରତ୍ଵଙ୍କ 
ନିରନ୍ତର ପ୍ରେରଣାରେ ଉତ୍ସାହିତ ହୋଇ ଇନ୍ଦୁମତୀ”, ‘କୀଚକବଧ” ଆଦି କାବ୍ୟ 
ଲେଖିଥ୍‌ଲେ |! ନୀଳମଣି ହିତୈଷିଣୀ”ରେ ବିଭିନ୍ନ ବିଜ୍ଞାପନ, ପୁସ୍ତକ ସମାଲୋଚନା 
ଏବଂ ତାଲିକାମାନ ପ୍ରକାଶ କରୁଥ୍‌ଲେ । 

ହିତୈଷିଣୀ” ତରଫରୁ ନୀଳମଣି ଓଡ଼ିଆ ସାହିତ୍ଯର ଉନ୍ନତିକନ୍ତେ ପ୍ରବନ୍ଧ 
ପ୍ରତିଯୋଗିତାମାନ କରାଉଥ୍‌ଲେ । ପ୍ରବନ୍ଧର ବିଜେତାଙ୍କୁ ‘କାଳିଦାସ ଗ୍ରନ୍ଥାବଳୀ” 
ଅର୍ପିତ ହେଉଥଲା । 

ଜୀବହିଂସା ଓ ମାଛ-ମାଂସ ଭୋଜନ କରିବା ଉଚିତ ନୁହେଁ ବୋଲି ନୀଳମଣି 
ହିତୈଷିଣୀ'ରେ ଏକ ଲେଖା ପ୍ରକାଶ କରିଥୁଲେ । ଏଥ୍‌ରେ ସେ କେତେକ ଶାସ୍ତ୍ୀୟ 
ପ୍ରମାଣ ଦେଇ ଲେଖୁଥ୍‌ଲେ; ଫଳରେ ଏହି ଲେଖାଟି ବହୁ ଲୋକଙ୍କ ହୃଦୟକୁ ଛୁଇଁ- 
ପାରିଥ୍ଲା । ଏଥ୍ପାଇଁ ତାଙ୍କ ନିକଟକୁ ବହୁ ବ୍ୟକ୍ତି ପତ୍ର ଲେଖୁଥୁଲେ । ଜିହ୍ବାର ସୁଖ 
ଓ ଜୀବନର ମୂଲ୍ୟକୁ ତୁଳନା କରି ସେ ଜିହ୍ନାସୁଖ ଓ ଜୀବନ” ନାମରେ ଏକ ପୁସ୍ତକ 
ଲେଖ୍ଥୁଲେ । 

ପତ୍ରିକାଟି କିପରି ଉନ୍ନତ ମାନର ହୋଇପାରିବ, ସେଥ୍ପ୍ରତି ସେ ସର୍ବଦା ଦୃଷ୍ଟି 
ରଖୁଥ୍ଲେ । ଏଥ୍ପାଇଁ ତାଙ୍କୁ ଅକ୍ଳାନ୍ତ ପରିଶ୍ରମ କରିବାକୁ ପଡୁଥ୍ଲା। ତେଣୁ ସେ 
କାଳରେ “ସମ୍ବଲପୁର ହିତୈଷିଣୀ”? ଏକ ଉତ୍ତମ ପତ୍ରିକାରୂପେ ଖ୍ୟାତି ଲାଭ କରିଥଲା । 
ପ୍ରତିଦିନ ତାଙ୍କ ନିକଟକୁ ବହୁ ସଂଖ୍ୟାରେ କବିତା, ଗଳ୍ପ, ପ୍ରବନ୍ଧ ଆଲୋଚନା ଓ 
ବିଭିନ୍ନ ସମ୍ବାଦ ଆସୁଥ୍ଲା । ସେ ସବୁକୁ ପଢ଼ି ନୀଳମଣି ଲେଖାଗୁଡ଼ିକୁ ପତ୍ରିକାରେ 
ସ୍ଥାନିତ କରୁଥୁଲେ । ଲେଖା ନିବୀଚନରେ ସେ ନିରପେକ୍ଷ ରହୁଥ୍‌ଲେ । ଉନ୍ନତ ଓ 
ମାର୍ଚିତ ଲେଖା ପ୍ରକାଶିତ ହେଉଥ୍‌ବାରୁ ସଂପାଦକଙ୍କର ସାଂସ୍କୃତିକ ଓ ବିଚାରଶୀଳତାର 


ସୁବିମଳ ପରିଚୟ ମିଳୁଥୂଲା । 

୨୮ ପଣ୍ଡିତ ନୀଳମଣି ବିଦ୍ୟଯାରତ୍ନ 


ମହାଯାତ୍ରା? କାବ୍ୟରେ ରାଧାନାଥଙ୍କ ସ୍ଵଦେଶବସ୍ଥଳତାର ପରିଚୟ ପାଇ 
ସେ ଇଂରେଜ ସରକାରଙ୍କ ଚକ୍ଷୁଶୂଳ ହୋଇଥୁବା ସମ୍ବାଦ ୧୯୦୦ ମସିହାରେ 
ସ୍ତମ୍ବଲପୁର ହିତୈଷିଣୀ”ରେ ପ୍ରକାଶିତ ହୋଇଥଲା ¬ “ପୂର୍ବେ ଆମ୍ଭେମାନେ 
ଶୁଣିଥୂଲୁ — ତାଙ୍କ ରଚିତ ଏକ ଖଣ୍ଡ ଗ୍ରନ୍ଧରେ ପରା ଦୁଇଗୋଟା ବିଦ୍ରୋହମୂଳକ ବାକ୍ୟ 
ଥୁଲା ବୋଲି କର୍ଗୃପକ୍ଷମାନେ ରାଧାନାଥଙ୍କୁ ଅବସର ଦେବା ଓ ତାଙ୍କର ଉପାଧ୍‌ 
କାଢ଼ିନେବାଲାଗି ମନସ୍ଥ କରିଥୂଲେ । ରାଧାନାଥଙ୍କ କୈଫତ୍ଵରେ କର୍ତୃପକ୍ଷ ସନ୍ତୁଷ୍ଠ 
ହୋଇ ସେ ସଂକଳ୍ପ ତ୍ୟାଗକରିଛନ୍ତି । 


ହିତୈଷିଣୀ” ଏକ ସାପ୍ରାହିକୀ ଖବରକାଗଜ ହୋରଥ୍‌ଲେ ସୁଦ୍ଧା, କେବଳ 
ସମ୍ବାଦ ଯୋଗାଇବା ଉଦ୍ଦେଶ୍ୟ ନଥୁଲା ! ନୀଳମଣି ସର୍ବଦା ଚାହୁଁଥ୍‌ଲେ ସମ୍ବାଦପତ୍ର 
ମାଧ୍ଯମରେ ଦେଶକୁ ଗଢ଼ିବେ ଓ ଜନଜାଗରଣ ଆଣିବେ । ସେଥୁପାଇଁ ସେ ବିଭିନ୍ନ 
ଦେଶରେ ଯେଉଁ କୃଷି, ଶିଳ୍ପ, ଶିକ୍ଷା ଓ ବାଣିଜ୍ୟ କ୍ଷେତ୍ରରେ ବିକାଶ ଘଟୁଥୁଲା, ସେସବୁ 
ସଂଗ୍ରହ କରି ହିତୈଷିଣୀରେ ପ୍ରକାଶ କରୁଥୁଲେ । 
ଉନବିଂଶ ଶତାବ୍ଦୀର ଶେଷ ଭାଗରେ ଉତ୍କଳରେ ପାଠକସଂଖ୍ୟା ବହୁତ କମ୍‌; 
ତେଣୁ ପୁସ୍ତକ ବିବ୍ରୟ ଅବସ୍ଥା ମଧ୍ଯ ଅତ୍ଯନ୍ତ ଶୋଚନୀୟ ଥୁଲା । ଅରେ ପୁସ୍ତକ କ୍ରୟ 
କରିବାପାଇଁ ସ୍ଵୟଂ ରାଜା ସୁଢ଼ଳ ଦେବ ଜମିଦାରମାନଙ୍କୁ ହିତୈଷିଣୀରେ ଏକ 
ନିବେଦନ କରିଥ୍‌ଲେ । କେଉଁ ଜମିଦାର କେତେଖଣ୍ଡ ପୁସ୍ତକ କ୍ରୟ କରିବେ, ତାର 
ଏକ ତାଲିକା ମଧ୍ଯ ପ୍ରକାଶ କରିଥୁଲେ । ଏହି ନିବେଦନରେ ଦୃୁଇ-ଚାରି ଜଣ 
ଜମିଦାରଙ୍କ ବ୍ୟତୀତ ଅନ୍ୟ କାହାଠାରୁ କୌଣସି ଉତ୍ତର ମିଳିନଥ୍‌ଲା । ଏଥ୍‌ରେ କବି 
ଗଙ୍ଗାଧର କ୍ଷୁବୁଧ ହୋଇ ଲେଖିଥୁଲେ — ଥରେ ଏହି ମହାରାଜ ପ୍ରସ୍ତାବ କଲେ, 
ସଦୃଗ୍ରନ୍ଧମାନ ପ୍ରକାଶିତ ହେଲେ, ନିୟମିତ ସଂଖ୍ୟାରେ ରାଜା ଜମିଦାରମାନେ ଗ୍ରହଣ 
କଲେ, ଲେଖକମାନେ ଉତ୍ସାହିତ ହୋଇ ଉତ୍ତମ ଉତ୍ତମ ପୁସ୍ତକ ଲେଖି ପ୍ରକାଶ 
କରିପାରିବେ । ତାଙ୍କର ଏ ବିଷୟକ ଅନୁରୋଧ ରକ୍ଷା କରିବା ଦୂରେ ଥାଉ, ଦୁଇ- 
ଚାରି ଜଣ ଛଡ଼ା ଆଉ କେହି ଉତ୍ତର ସୁଦ୍ଧା ଦେଲେନାହିଁ । ମୂଲ୍ୟ ଦେଇ ପୁସ୍ତକ ଗ୍ରହଣର 
କଥା ଦୂରେ ଥାଉ, ଗ୍ରନ୍ଧକାରମାନେ ଯେ ଡାକ ମାସୁଲ ସହ୍ୟକରି ପ୍ରକାଶିତ ପୁସ୍ତକ 
ଖଣ୍ଡିଏ ଖଣ୍ତିଏ ଭକ୍ତି ଭାବରେ ବିନା ମୂଲ୍ୟରେ ଉପହାର ଦିଅନ୍ତି, ରାଜା ଜମିଦାରମାନେ 
ତହିଁର ପ୍ରାପ୍ତି ସ୍ଵୀକାର କରିବାକୁ କୁଣ୍ଠିତ ।”? 
(ସମ୍ବଲପୁର ହିତୈଷିଣୀ - ତା୧୭.୮. ୧୮୯୮) 

୨୯ 


ସମ୍ବଲପୁର ଜିଲ୍ଲାରେ ଭାଷା -ଆନ୍ଦୋଳନ ଓ ନୀଳମଣି ବିଦ୍ୟାରତ୍ନ 


୧୮୬୨ ମସିହାରେ ସମ୍ବଲପୁର ଜିଲ୍ଲା ମଧ୍ଯପ୍ରଦେଶ ସରକାରଙ୍କ ଶାସନାଧୀନ 
ହେଲା; ଫଳରେ ଏହାର ଶିକ୍ଷା, ସଂସ୍କୃତି ଓ ପ୍ରଗତି ସଂପୂର୍ଣ୍ରୂପେ ଅବହେଳିତ 
ହେଲା । ଏ ଅଞ୍ଚଳର ବିକାଶପାଇଁ ସରକାର ମଧ୍ଯ ଧ୍ୟାନ ଦେଲେନାହିଁ; ତେଣୁ 
ଏଠାକାର ଲୋକଙ୍କ ମଧ୍ୟରେ ଘୋର ଅସନ୍ତୋଷ ଦେଖାଦେଲା ¦ ଲୋକଙ୍କ ମଧ୍ଯରେ 
ସରକାରଙ୍କ ପ୍ରତି ତିକ୍ତ ମନୋଭାବ ଜାତ ହେଲା; ଫଳରେ ୧୮୯୦ ମସିହାରେ ଏହି 
ଅଞ୍ଚଳର କେତେକ ବିଶିଷ୍ଟ ବ୍ୟକ୍ତିଙ୍କୁ ନେଇ ‘ସମ୍ବଲପୁର ହିତସାଧ୍ନୀ' ନାମରେ ଏକ 
ସଭା ଗଠିତ ହେଲା ! ଉକ୍ତ ସଭାର ମୁଖ୍ୟ ଉଦ୍ଦେଶ୍ୟ ଥୁଲା — ସମଗ୍ର ସମ୍ବଲପୁର 
ଜିଲ୍ଲାକୁ ଏକ ଉନ୍ନତ ଓ ବିକାଶଶୀଳ ଅଞ୍ଚଳ ରୂପେ ଗଠନ କରିବା । ଏହି ସଭା- 
ମାଧ୍ୟମରେ ସମ୍ବଲପୁର ଜିଲ୍ଲାର ପ୍ରଗତିପାଇଁ ସଲକାରଙ୍କୁ ନିବେଦନ କରାଯାଇଥୁଲା । 
ଏଇ ଜିଲ୍ଲା ୧୮୬୨ ମସିହାରୁ ମଧ୍ଯପ୍ରଦେଶର ଶାସନାଧୀନ ଥୂଲେହେଁ, ତଥାପି 
ଶାସନ କର୍ତ୍ତୃପକ୍ଷ ସମ୍ବଲପୁର ଜିଲ୍ଲାରୁ ଓଡ଼ିଆ ଭାଷା ଉଠାଇ ହିନ୍ଦୀ ଭାଷାର ପ୍ରଚଳନ 
କରି ନଥୂଲେ । ୧୮୯୫ ମସିହାରେ ତକ୍ରାଳୀନ ମଧ୍ଯପ୍ରଦେଶର ଚିଫ୍ବ କମିଶନର୍‌ 
ସମ୍ବଲପୁର କୋର୍ଟ-କଚେରୀରୁ ଓଡ଼ିଆ ଭାଷା ଉଠାଇ ହିନ୍ଦୀ ଭାଷାକୁ ସରକାରୀ 
ଭାଷାରୂପେ ପ୍ରଚଳନ କରିବା ଆଦେଶ ଦେଇ ସମ୍ବଲପୁର ଜନସାଧାରଣଙ୍କ ମତ 
ଲୋଡ଼ିଥୂଲେ । ଓଡ଼ିଆଭାଷା ପରିବର୍ଜେ ଏହି ଅଞ୍ଚଳରେ ହିନ୍ଦୀଭାଷା ପ୍ରଚଳନ ସପକ୍ଷରେ 
ସମ୍ବଲପୁରବାସୀ ନଥ୍‌ଲେ; ତେଣୁ ଏହାର ତୀବ୍ର ବିରୋଧ କରି ପ୍ରତିବାଦ ସଭାମାନ 
ଅନୁଷ୍ଠିତ ହୋଇଥଲା । 

ସେ ସମୟରେ ନୀଳମଣି ବିଦ୍ଯାରତ୍ଵ ଥ୍‌ଲେ “ସମ୍ବଲପୁର ହିତୈଷିଣୀ” 
ପତ୍ରିକାର ସଂପାଦକ । ସେ ଜଣେ ନିଭୀକ ପୁରୁଷ ! ସମ୍ବଲପୁର ଜିଲ୍ଲାରେ ଓଡ଼ିଆ 
ଭାଷା ପରିବର୍େ ହିନ୍ଦୀ ଭାଷାର ପ୍ରଚଳନ ତାଙ୍କୁ ବ୍ୟଥ୍ତ କଲା । ସେ ନୀରବବଦ୍ରଷ୍ଟା 
ନ ହୋଇ “ସମ୍ବଲପୁର ହିତୈଷିଣୀ ”ରେ ଏହା ବିରୋଧରେ ଲେଖନୀ ଚାଳନାକରି 
ଲୋକଙ୍କୁ ଉତ୍ସାହିତ କଲେ । “ସମ୍ବଲପୁର ହିତୈଷିଣୀ'ର ୬ଷ୍ଠ ଭାଗ, ୭୫ସଂଖ୍ୟା, 
ଜାନୁୟାରୀ ୧୮୯୫ରେ ସେ “ମାତୃଭାଷାର ବିଲୋପ” ଶୀର୍ଷକରେ ଲେଖ୍‌ଥ୍ଲେ — 
ଆଜି ଆମ୍ଭେମାନେ ନିଦାରୁଣ ସମ୍ବାଦ ଘେନି ପାଠକ ମହୋଦୟମାନଙ୍କ ନିକଟରେ 
ଉପସ୍ଥିତ ହେବାକୁ ବାଧ୍ଯ ହେଉଅଛୁ । ଏ ଦୁଃସମ୍ବାଦରେ ସ୍ବଦେଶ ଅନୁରାଗୀ ପାଠକ 
ମହୋଦୟମାନେ ଆମ୍ଭମାନଙ୍କ ପରି ଦୁଃଖ୍ତ ହେବେ, ଏଥ୍‌ରେ ଆମ୍ଭମାନଙ୍କର 

qo ପଣ୍ଡିତ ନୀଳମଣି ବିଦ୍ୟାରତ୍ସ 


କିଛିମାତ୍ର ସନ୍ଦେହ ନାହିଁ; କିନ୍ତୁ ଆମ୍ଭମାନଙ୍କପରି ପରପଦଦଳିତ ଜାତିର ଦୁଃଖ ଦୀର୍ଘ 
ନିଶ୍ଵାସ ମାତ୍ର ସାର । 


“ପାଠକ ମହୋଦଯମାନଙ୍କୁ ପୂର୍ବ ସପ୍ତାହରେ କହିଅଛୁ ଯେ , ସମ୍ବଲପୁର ଜିଲ୍ଲାରୁ 
ଓଡ଼ିଆ ଭାଷା ଉଠାଇଦେଇ ହିନ୍ଦୀ ଭାଷା ଚଳାଇବା ସକାଶେ ଉଚ୍ଚ ରାଜକର୍ମଚାରୀମାନେ 
ଚେଷ୍ଟାୟିତ ଥ୍ବାର ଆମ୍ଭେମାନେ ବିଶ୍ଵସ୍ତସୂତ୍ରେ ସମ୍ବାଦ ପାଇଅଛୁ ! ଶୁଣାକଥା ସବୁବେଳେ 
ସତ୍ୟ ହୁଏ ନାହିଁ । ଏହା ସତ୍ୟ ହେଲେ ମଧ୍ଯ, ଦୁଃସମ୍ବାଦ ବେଳକୁ, ଅନେକ ସମୟରେ 
ଶୁଣାକଥା ସତ୍ୟ ଥ୍ବାର ଦେଖାଯାଏ । ଆମ୍ଭେମାନେ ଯାହା ଶୁଣିଥ୍ଲୁ, ତାହାର ସତ୍ୟତା 
ଉପଲବ୍‌ଧ୍‌ କରିପାରିଅଛୁ । ୧୮୯୬ ସାଲ ଜାନୁୟାରୀ ମାସ ୧ ତାରିଖଠାରୁ ସମ୍ବଲପୁର 
ଜିଲ୍ଲାର ଅଦାଲତରେ ଓଡ଼ିଆ ଭାଷା ବଦଳରେ ହିନ୍ଦୀ ଭାଷା ବ୍ୟବହୃତ ହେବାର ବିଜ୍ଞାପନ 
ପ୍ରାଦେଶିକ ଗେଜେଟ୍‌ରେ ପ୍ରକାଶିତ ହୋଇଅଛି । ଓଡ଼ିଆ ଭାଷାର ବ୍ୟବହାର ସ୍ଥିର ରଖିବା 
ସକାଶେ ଇତିପୂର୍ବେ ଉଭୟ ତହସିଲର ଲୋକମାନେ କର୍ଗ୍ପକ୍ଷଙ୍କୁ ପ୍ରାର୍ଥନା କରିଥୁଲେ । 
ସେମାନଙ୍କର ଆବେଦନ ଅତି ଯଥାର୍ଥ ହେବା ବିଷୟ ସେହି ସମୟରେ ବ୍ୟକ୍ତ କରିଅଛୁ । 
ଆମ୍ଭମାନଙ୍କ ଆଶା ଥୁଲା, ଯେ ସଦାଶୟ ଉଡ଼ବରଣ ବାହାଦୃରଙ୍କ ଅମଳରେ ଲକ୍ଷ ଲକ୍ଷ 
ଲୋକଙ୍କୁ ମାତୃଭାଷାର ବିରହବେଦନା ସହିବାକୁ ହେବ ନାହିଁ | ଉଡ଼ବରଣ ମହୋଦୟ 
ଏ ବିଭାଗର ବିଖ୍ୟାତନାମା ରାଜା ଜମିଦାର ଏବଂ ସମ୍ଭାନ୍ତ ବ୍ୟକ୍ତିମାନଙ୍କର ମତାମତ ନ 
ନେଇ, ଏ ବିଷୟରେ ଗଭୀର ଅନୁସନ୍ଧାନ ଆଲୋଚନା ନ କରି ଏ କାର୍ଯ୍ୟରେ କନ୍ଦାପି 
ହସ୍ତକ୍ଷେପ କରିବେ ନାହିଁ; କିନ୍ତୁ ଆମ୍ଭମାନଙ୍କର ଆଶା ଦୁରାଶାରେ ପରିଣତ ହୋଇଅଛି । 
“ଯାହା ହେବାର ହୋଇଅଛି' କହି ନୀରବ ରହିବା ଉଚିତ ନୁହେଁ । ସମ୍ବଲପୁର ଜିଲ୍ଲାର 
ଲୋକମାନଙ୍କର ଏ ଆଦେଶ ସମ୍ବନ୍ଧେ ଆନ୍ଦୋଳନ କରିବା ଉଚିତ । ଆମ୍ଭମାନଙ୍କର ବିଶ୍ବାସ, 
ମହାମାନ୍ୟ ଚିଫ୍ଵ କମିସନର ମହୋଦୟ ପ୍ରଧାନ ପଦସ୍ଥ କର୍ମଚାରୀମାନଙ୍କ କଥାରେ ପଡ଼ି 
ଏପରି ଆଦେଶ ଦେଇଅଛନ୍ତି । ତାଙ୍କୁ ପ୍ରକୃତ କଥା ବୁଝାଇ କହିଲେ ସେ ଆପଣାର ଉକ୍ତ 
ଆଦେଶ ପ୍ରତ୍ୟାହାର କରିପାରନ୍ତି । ଏ ବିଷୟରେ ଆନ୍ଦୋଳନ ନ କଲେ ଏ ଜିଲ୍ଲାର 
ଓଡ଼ିଆମାନ୍‌ନ୍କର କାପୁରୁ ଷତା କଳଙ୍କ ଚିରସ୍ଥିର ହୋଇ ରହିବ ଏବଂ ସେମାନେ 
କ୍ଷମତାପନ୍ନ ଅପର ଅପର ଜାତୀୟ ଲୋକଙ୍କ ନିକଟରେ ଅସାର, ଅପଦାର୍ଥ ବୋଲି 
ବିବେଚିତ ହେବେ ।”? 

ପୁଣି “ସମ୍ବଲପୁର ହିତୈଷିଣୀ”ରେ ତା ୨୦-୨-୧୮୯୫ ଦିନ “ସମ୍ବଲପୁର 
ଭାଷା ସଙ୍କଟ” ଶିରୋନାମାରେ ବିଦ୍ୟାରତ୍ସ ମହାଶୟ ଲେଖ୍‌୍ଥୂଲେ — “ସମ୍ବଲପୁରରେ 
ହିନ୍ଦୀ ଭାଷା ପ୍ରଚଳିତ ହେବ” ଏହି ଆଦେଶର କଥା ଏ ଜିଲ୍ଲାରେ ସର୍ବତ୍ର ପ୍ରଚାରିତ 

ପଣ୍ଡିତ ନୀଳମଣି ବିଦ୍ୟାରତ୍ସ ୩୧ 


ହୋଇଅଛି । ଯଦ୍ୟପି ଏ କାର୍ଯ୍ୟ ପ୍ରଜାସାଧାରଣଙ୍କ ପକ୍ଷରେ ଅନିଷ୍ଟକର ବା ଆପରିଜନକ 
ହୁଅନ୍ତା ତେବେ ତ ଏତେବେଳକୁ କେତେ ସଭାସମିତି, କେତେ ଆନ୍ଦୋଳନ, 
ଆବେଦନ ପ୍ରଭୃତି ହୋଇଥାନ୍ତା । ଯେତେବେଳେ ଏପରି କିଛି ଦେଖାଯାଇନାହିଁ 
ତେତେବେଳେ ଅନୁମାନ କରାଯାଇପାରେ ଯେ, ଏଥ୍‌ରେ ଲୋକମାନଙ୍କର କୌଣସି 
ଆପତି ନାହିଁ । ଏପରି ଅନୁମାନ ସ୍ଵାଭାବିକ ହେଲେ ମଧ୍ଯ ସମ୍ବଲପୁର ଜିଲ୍ଲାର 
ନୀରବତା ଦର୍ଶନରେ ସେପରି ଅନୁମାନ କରି ନିଜ ମତ ଗଠନ କଲେ ସେମାନଙ୍କୁ ଭ୍ରାନ୍ତ 
ହେବାକୁ ପଡ଼ିବ; ସେମ।ନଂଙ୍କର ଗଭୀର ଦର୍ଶନ କରିବାର ଶକ୍ତି ନ ଥ୍ବାର ଜଣାଯିବ । 
× × × ଅନ୍ୟ ଲୋକର କଥା ବିଶ୍ଵାସ ନକରି ଯଦ୍ୟପି ଚିଫ୍ବ କମିସନର ବାହାଦୂର 
ସମ୍ବଲପୁରବାସୀ ଏ ଜିଲ୍ଲାର ଅନ୍ୟ ଯେକୌଣସି ସ୍ଥାନକୁ ନିଜେ ଯାଇ ଦେଖନ୍ତେ, 
ତାହାହେଲେ ବୁଝିପାରନ୍ତେ ଯେ, ଏ ଦେଶୀୟ ଲୋକମାନେ ଯେ ହିନ୍ଦୀ କଥାବାତ୍ତୀ 
କରିପାରନ୍ତି ବୋଲି ପ୍ରଚାରିତ ହୋଇଅଛି, ତାହା! ସଂପୂର୍ଣ୍ଣ ମିଥ୍ୟା । ଏ ଦେଶ ସମ୍ଚନ୍ଧରେ 
ଏହା ଅପେକ୍ଷା ଆଉ ଅଧ୍‌କ ଦ୍ରଭୀଗ୍ୟର ବିଷୟ ନାହିଁ ବୋଲି ଆମ୍ଭେମାନେ 
କୃତାଞ୍ଜଳିପୁଟରେ ଚିଫ୍ଵ କମିସନର ବାହାଦୁରଙ୍କୁ ଅନୁନୟ କରୁଅଛୁ ଯେ, ସେ ସ୍ଵୀୟ 
ଆଦେଶ ସ୍ଥଗିତ ରଖି “ସମ୍ବଲପୁର ହିତୈଷିଣୀ” ପୃଷ୍ଠାରେ ଓଡ଼ିଶାର ଚିତ୍ର ଆଉ ଥରେ 
ସମ୍ବଲପୁରର ପ୍ରକୃତ ଅବସ୍ଥା ଜ୍ଞାତ ହେବା ନିମନ୍ତେ ଅନୁସନ୍ଧାନ ଆରମ୍ଭ କରନ୍ତୁ । 

ଭାଷା ପରିବର୍ଭନ ବିରୁଦ୍ଧରେ ପଠାଯାଇଥ୍‌ବା ଦରଖାସ୍ତରେ ଉଲ୍ଲେଖ ଅଛି 
ଯେ, ““ବିଲାସପୁର ଜିଲ୍ଲାରୁ ୩ ଜଣ ଅମଲା ପରିବର୍ଭିତ ହୋଇ ଆସିଥୁଲେ । 
ସେମାନେ ସାଧ୍ଯାନୁସାରେ ଚେଷ୍ଟାକଲେ ମଧ୍ଯ ଓଡ଼ିଶାର କାର୍ଯ୍ୟ କରିବା ଅତି କଠିଣ 
ଦେଖି ଆପଣା ଆପଣା କର୍ମକୁ ଫେରିଗଲେ । ଏଠାରୁ କୌଣସି ହିନ୍ଦୀ ଜିଲ୍ଲାକୁ ଯେଉଁ 
ଅମଲାମାନେ ପରିବର୍ଭିତ ହେବେ, ସେମାନଙ୍କର ତଦ୍ରୁପ ଦଶା ଘଟିବ । କଟକଠି 
ଅନ୍ୟାନ୍ୟ ଜିଲ୍ଲାମାନଙ୍କର ଅଳ୍ପ ବେତନଭୋଗୀ ଅମଲାମାନଙ୍କୁ ପରିବର୍ଭନ କରିବାର 
ପ୍ରଥା ପ୍ରଚଳନ ନାହିଁ।”? 

ଆବେଦନକାରୀମାନଙ୍କର ଉପରୋକ୍ତ ଉକ୍ତି ଅଯଥାର୍ଥ ବୋଧ ହେଉନାହିଁ । 
ଆମ୍ଭମାନଙ୍କର ପକ୍ଷେ ହିନ୍ଦୀ ଭାଷା ଆୟତ୍ତ କରିବା ଯେପରି ସୁକଠିନ, ପଶ୍ଚିମାମାନଙ୍କର 
ଓଡ଼ିଆ ଭାଷାରେ ବ୍ୟୁପୂନ୍ନ ହେବା ତଦ୍ଦୁପ ସୁକଠିଣ । ଦୁଇ-ଚାରି ଦିନ ବା ଦୁଇଚାରି 
ମାସର ଶିକ୍ଷାର ଗୋଟିଏ ସଂପୂର୍ଣ୍ଣ ସ୍ଵତନ୍ତ୍ର ଅମଲାମାନଙ୍କ ପକ୍ଷରେ, ସେମାନେ ହିନ୍ଦୀ 
ପରି ହିନ୍ଦୀରେ କର୍ମ କରି ଉନ୍ନତି ପାଇବା ତେଣେ ଥାଉ, ସେମାନେ ନିଯୁକ୍ତ ଥବା 
କାର୍ଯ୍ୟରେ ବାହେଲ ରହିପାରିବା ଅସମ୍ଭବ । × × × 

୩୨ ପଶ୍ଡିତ ନୀଳମଣି ବିଦ୍ଯାରତ୍ନ 


ସମ୍ବଲପୁର ରାଜନୈତିକ ବିଭାଗ ଅନୁସାରେ ମଧ୍ଯପ୍ରଦେଶର ଅନ୍ତର୍ଗତ ହେଲେ 
ମଧ୍ଯ ତାହା ପ୍ରାକୃତିକ ବିଭାଗ ଅନୁସାରେ ଓଡ଼ିଶାର ଅନ୍ତର୍ଗତ । × × × ସମ୍ବଲପୁର 
ଅଧ୍ବାସୀମାନଙ୍କର ନୀରବତା ବର୍ଭମାନ କାଳୋପଯୋଗୀ ବିବେଚିତ ହେଉନାହିଁ । 
ସେମାନଙ୍କର ନୀରବତା ଦର୍ଶନ କରି ଭିନ୍ନ ପ୍ରଦେଶର ଲୋକମାନେ ମନେକରୁଅଛନ୍ତି 
ଯେ, ସମ୍ବଲପୁର ଲୋକମାନେ ନିତାନ୍ତ କାପୁରୁଷ, ଅପରିଣାମଦଶୀ; ନିଶ୍ତେଷ୍ଠ 
ଲୋକ । ଅତଏବ ହେ ସମ୍ବଲପୁରବାସି ! ମନର ଦୁଃଖ ଓ ଅସନ୍ତୋଷ, ଅଭାବ ଏବଂ 
ଅସୁବିଧା ସରଳ ଭାଷାରେ ସଦାଶୟ ଗରବର୍ଣ୍ଣମେଣ୍ଟଙ୍କୁ ଜଣାଇବାକୁ ଶିକ୍ଷା କର । ସେ 
ସନ୍ତୁଷ୍ଟଚିତ୍ତରେ ତୁମ୍ଭମାନଙ୍କର କଥା ଶୁଣି ବିହିତ ପ୍ରତିକାର କରିବାକୁ ତିଳେମାତ୍ର ବିମୁଖ 
ହେବେନାହିଁ । ଅଧ୍କନ୍ତୁ ପୁତ୍ରସ୍ଥାନୀୟ ପ୍ରଜାମାନଙ୍କର କର୍ରଦଵ୍ୟପରାୟଣତା, ଆମ୍ମୋନ୍ନତି 
ଚେଷ୍ଟା ଏବଂ ଅପରିଣାମଦର୍ଶିତା ଦର୍ଶନ କରି ରାଜକୀୟ ଚେଷ୍ଟା ଏବଂ ବ୍ଯୟୟର 
ସଫଳତା ଅନୁଭବ କରି ଆପ୍ୟାୟିତ ହେବେ । କର୍ରୃପକ୍ଷମାନେ ସୁପଣ୍ଡିତ ଏବଂ 
ବହୁଦଶୀ, ସେମାନେ ଆମ୍ଭମାନଙ୍କର ଉନ୍ନତିର ଆଶୀ ପୋଷଣ କରି ଯେଉଁ ବିଧାନ 
କରିଅଛନ୍ତି, ସେହି ବିଧାନରେ ଭ୍ରମ ଥୂବାର ତାହାଙ୍କୁ ବୁଝାଇଦେଲେ, ସେମାନେ 
ଆନନ୍ଦର ସହିତ ଆମ୍ଭମାନଙ୍କର ପରାମର୍ଶ ଗ୍ରହଣକରି କାର୍ଯ୍ୟ କରିବେ। ଏହା 
ଆମ୍ଭମାନଙ୍କର ଦୃଢ଼ ସଂସ୍କାର × × × ଆମ୍ଭମାନଙ୍କର ଏପରି ବିଶ୍ଵାସ ଥୂବାରୁ କହୁଅଛି 
ଯେ ସମ୍ବଲପୁର, ଗଞ୍ଜାମ ଏବଂ ଓଡ଼ିଶାକୁ ଏକତ୍ରରେ ଏକ ଚିଫ୍ବ କମିସନ୍ଵରଙ୍କ 
ଅଧୀନରେ ରଖିବା ବିଷୟକ ପୂର୍ବ ପ୍ରସ୍ତାବର ସଫଳତା ଚେଷ୍ଟାକଲେ ସେହି ସାଧୁ 
ସଂକଳ୍ପ ସିଦ୍ଧ ହୋଇପାରେ । ନିତାନ୍ତ ପକ୍ଷେ ସମ୍ବଲପୁରରେ ଜଣକେତେ ଦୋଭାଷୀ 
{Inteprerter) ଏବଂ ଅନୁବାଦକ ({ansାator) ରଖିଲେ ରାଜକାର୍ଯ୍ୟର ଅସୁବିଧା 
ଅନ୍ତରୀତ ହୋଇପାରେ । ପ୍ରଜାମାନଙ୍କର ମଙ୍ଗଳ ସକାଶେ ଏ ଜିଲ୍ଲାର ସ୍ତ୍ଲମାନଙ୍କରେ 
ଓଡ଼ିଶା - ପ୍ରଚଳିତ ପାଠ୍ୟପୁସ୍ତକମାନ ପ୍ରବର୍ଭିତ ହେଉ ଏବଂ ସମ୍ବଲପୁରରେ ଗୋଟିଏ 
ନମୀଲ ବିଦ୍ୟାଳୟ, ଗୋଟିଏ ହିନ୍ଦୀ ବିଦ୍ୟାଳୟ ସ୍ଥାପିତ ହେଉ । ଯେଉଁମାନେ ଚାକିରି 
କରି ଭିନ୍ନ ପ୍ରଦେଶରେ କାର୍ଯ୍ୟ କରି ଉନ୍ନତି ପାଇବାକୁ ଇଚ୍ଛା କରିବେ, ସେମାନେ 
ହନ୍ଦୀ ବିଦ୍ୟାଳୟରେ ପଢ଼ିପାରିବେ । ଏଥ୍‌ସକାଶେ ଗୋଟାଏ ଜିଲ୍ଲାର ମାତୃଭାଷା 
ଉଠାଇ ଦେବାର ପ୍ରୟୋଜନ ନାହିଁ । ଅତଏବ ମହାମାନ୍ୟ ଚିଫ୍ବ କମିସନରୁ ବାହାଦୁରଙ୍କ 
ଉଦ୍ଦେଶ୍ୟରେ ବଦ୍ଧକରପୁଟରେ ଏହି ନିବେଦନ କରୁଅଛୁ ଯେ, ସେ ଉପରୋକ୍ତ 
ପ୍ରକାରର କୌଣସି ପନ୍ଦା ଅବଲମ୍ବନ କରି ଆପଣାର ସଂକଳ୍ପଥର ସଫଳତାସାଧନ 
କରନ୍ତୁ ଏବଂ ଆମ୍ଭମାନଙ୍କର ମାତୃଭାଷାର. ବ୍ୟବହାର ବର୍ଉମାନବତ୍ଵ ବଳବତ୍ତର 

ପଶ୍ଡିତ ନୀଳମଣି ବିଦ୍ୟାରତ୍ନ ୩୩ 


ରହିବାର ଆଜ୍ଞା ପ୍ରଚାର କରି ଆପଣାର ଷୋଡ଼ଶ ଲକ୍ଷାଧ୍‌କ ପ୍ରଜାଙ୍କର ସନ୍ତପ୍ତ 
ଚିତ୍ତରେ ଶାନ୍ତିବାରି ସେଚନକରି ସ୍ମରଣୀୟ ହୋଇ ରହନ୍ତୁ । 


ସମ୍ବଲପୁର ଜିଲ୍ଲାରେ ହିନ୍ଦୀ ଭାଷା ପ୍ରଚଳନ ନ କରି ଓଡ଼ିଆ ଭାଷା ପ୍ରଚଳନ 
ହେଉ ବୋଲି ସମ୍ବଲପୁରବାସୀ ୧୮୯୬ ମସିହାରେ ଭାରତର ଗଭର୍ଣ୍ଣର ଜେନେରାଲଙ୍କ 
ନିକଟକୁ ଏକ ଆବେଦନପତ୍ର ପଠାଇଲେ, କିଳୁ ଏହାର ଉପଯୁକ୍ତ ବିଚାର ହେଲାନାହିଁ । 
ଲକ୍ଷାଧ୍କ ଲୋକଙ୍କ ମତକୁ ସମ୍ମାନ ଓ ଅଧ୍‌କାର ଦିଆଗଲାନାହିଁ । ଏହାକୁ ଅଗ୍ରାହ୍ୟ 
କରିଦିଆଗଲା । ଏଥ୍‌ରେ ସମ୍ବଲପୁରବାସୀ ଅତ୍ୟନ୍ତ ମମାହତ ହେଲେ । ଓଡ଼ିଆ ଭାଷା 
ଓ ସଂସ୍କୃତିପ୍ରେମୀ ଜନସାଧାରଣଙ୍କ ମନରେ ଆଘାତ ଲାଗିଲା । ତେଣୁ ସେତେବେଳେ 
କବି ଗଙ୍ଗାଧର ମେହେର ବିଷଣ୍ତ ଅଥଚ ବିଦ୍ରୋହୀ କଣ୍ଠରେ ଗାଇଥ୍‌ଲେ ¬ 
“ଂନିକ୍କ ଘରେ ବସି ନିବୀସନ ଦୁଃଖ 
ଆମ୍ଭ କି-ଲଲାଟ ଲେଖନ, 
ମାତୃଭାଷା ମନା ଭାଇ ସଙ୍ଗ ବିନା 
ବିକଳ ହେଉଛି ଜୀବନ । 
ଗୁହାରିଲେ ଦୁଃଖ ନୃପତି ଛାମୁରେ 
ତଡ଼ିଦେଉଛନ୍ତି ଛାମୁ ରାଗରେ 
ନୁହେଁ ତାଙ୍କ ଦୋଷ ବୁଝନ୍ତି ନାହିଁ ସେ 
ଆମ୍ଭର କଥ୍ତ ବଚନ।”? 
ପୁଣି ୧୮୯୫ ମସିହା ମାର୍ଚ୍ଚ ୫ ତାରିଖ ଦିନ “ସମ୍ବଲପୁର ହିତୈଷିଣୀ' 
ପତ୍ରିକାରେ କବି ଗଙ୍ଗାଧରଙ୍କ ‘ଉତ୍କଳ ଭାରତୀଙ୍କ ନିବେଦନ” ନାମକ ଆଉ ଏକ 
କବିତା ପ୍ରକାଶିତ ହୋଇଥଲା । ସେଥୂରେ କବି ଲେଖ୍ଥଲେ 
“ନିବ୍ସନ ହେବାପାଇଁ କି 
ଅଛି ଜନନୀ ଭାଲେ 
ମାତୃହୀନ ଦଶା ଘଟିବା 
ଅଛି ଆମ୍ଭ କପାଳେ । 
ଭବିତବ୍ୟ ଯାହା, ତା” ଘଟୁ 
ବିଧ୍‌-ଆୟର୍ତ ସିନା — 
ବୋଲି କାପୁରୁଷ ନ ହୁଅ 
ମୂଳୁଁ ଉଦ୍ୟୋଗ ବିନା !” 

୩୪ ପଶ୍ଡିତ ନୀଳମଣି ବିଦ୍ଯାରତ୍ନ 


ପରେ ଓଡ଼ିଶାର କେତେକ ବିଶିଷ୍ଟ ବ୍ୟକ୍ତି ଓ ସମ୍ବଲପୁରବାସୀ ସ୍ଥିର କଲେ 
ଏହାର ସୁବିଚାର ପାଇଁ ବିଲାତକୁ ଆଦେଦନପତ୍ର ପଠାଇବାକୁ । ସେଥ୍ପାଇଁ ଏକ 
ହଜାର ଟଙ୍କା ଆବଶ୍ଯକ ହେବାରୁ ସଂଗ୍ରହ କରିବାପାଇଁ କଷ୍ଟକର ହୋଇଥ୍‌ଲା । 
ସେତେବେଳେ କୌଣସି ରାଜା କିମ୍ବା ଜମିଦାର ଏତେଗୁଡ଼ାଏ ଟଙ୍କା ଦେବାପାଇଁ 
ଆଗେଇ ଆସି ନ ଥୁଲେ । ମାତୃଭାଷାର ରକ୍ଷା ସେମାନଙ୍କର କରଁବ୍ୟ, ଏକଥାଟି 
ସେମାନେ ବୁଝିପାରି ନ ଥୁଲେ । ବୋଧହୁଏ ମାତୃଭାଷାର ଅନୁରାଗ ତାଙ୍କ ହୃଦୟରେ 
ଏତେଟା ଆଲୋଡ଼ନ ସୃଷ୍ଟିକରିନଥୂଲା । ସେଥ୍ପାଇଁ ସେମାନେ ଏଇ ବିଷୟ ପ୍ରତି ଧ୍ଯାନ 
କିମ୍ବା ଦୃଷ୍ଟି ଦେଇନଥୁ୍‌ଲେ । ସେଥ୍‌ସକାଶେ ବିଦ୍ଯୟାରତ୍ଵ ମହାଶୟ ଅତ୍ଯନ୍ତ କ୍ଷୋଭ 
ପ୍ରକାଶ କରି କହିଥ୍‌ଲେ ¬ ‹ ହଜାରେ ଟଙ୍କା ଅଭାବରୁ ସମ୍ବଲପୁର ଭାଷା ନିମନ୍ତେ 
ବିଲାତ ଅପିଲ୍‌ ହୋଇପାରିଲା ନାହିଁ । ସମଗ୍ର ଓଡ଼ିଶାରେ ଏକହଜାର ଟଙ୍କା ନାହିଁ 
କି ମଣିଷ ନାହାନ୍ତି ।”? 

ମାତୃଭାଷାର ଏହି ଦୁର୍ଗତି ଦେଖି କବି ଦାମୋଦର ପଟ୍ଟନାୟକ ଏକ କବିତା 
ରଚନା କରିଥୁଲେ — 


“ରହନା ରହନା ଆଉ ଅଚିନ୍ତାରେ ମନ 
ଅଚିନ୍ତାରେ ଆଉ ମନ ଅଚିନ୍ତାରେ ମନ । 
ଦେଖୁ ଦେଖୁ ମାତୃଭାଷାର ଅଙ୍ଗ-ଛେଦନ 
ସ୍ମର୍ଗରୁ ବଳି ଜନନୀ, ସଂସାରରେ ସୁଖ ମଣି 
ତାର ଦୁରଦଶା ଶୁଣି ସହେ କି ଜୀବନ। 
(ସମ୍ବଲପୁର ହିତୈଷିଣୀ - ୧୮୯୬) 
ପରେ କବି, ସଙ୍ଗୀତଜ୍ଞ, ପାଲଲହଡ଼ାର ମ୍ୟାନେଜର ଦାମୋଦର ପଙ୍ଗନାୟକଙ୍କ 
ନେତୃତ୍ନରେ ଏକହଜାର ଟଙ୍କା ସଂଗ୍ରହ କରାଯାଇ “ଉତ୍କଳ-ଦୀପିକା' ସଂପାଦକଙ୍କ 
ପାଖକୁ ପଠାଇ ବିଲାତକୁ ଆବେଦନପତ୍ର ପଠାଯାଇଥ୍‌ଲା ! 
ସେ ସମୟରେ ପଶ୍ଚିମ “ଓଡ଼ିଶାର ସାଂସ୍କୃତିକ ଜାଗରଣ ସକାଶେ “ସମ୍ବଲପୁର 
ହିତୈଷିଣୀ” ଏକ ସ୍ଵତନ୍ତ୍ର ଭୂମିକା ଗ୍ରହଣ କରିଥଲା । ସମ୍ବଲପୁର ଜିଲ୍ଲାରୁ ଓଡ଼ିଆ ଭାଷା 
ଉଠାଇ ହିନ୍ଦୀ ଭାଷା ପ୍ରଚଳନ ପାଇଁ ଯେଉଁ ଉଦ୍ୟମ ହୋଇଥଲା, ହିତୈଷିଣୀ' ତା'ର 
ମୁଖପତ୍ରରୂପେ କାର୍ଯ୍ୟ କରିଥଲା । ଏସବୁ ପାଇଁ ନୀଳମଣିଙ୍କ ଭୂମିକା ଅତ୍ୟନ୍ତ 
ମହତ୍ତ୍ରପୂର୍ଣ୍ଣ ଥୁଲା । ସେ “ସମ୍ବଲପୁର ହିତୈଷିଣୀ” ପତ୍ରିକାରେ ନିରଳସ ତଥା ଏକନିଷ୍ଠ 
ଭାବେ ଲେଖନୀ -ଚାଳନା କରି ପଷ୍ଚିମ-ଓଡ଼ିଶାର ଭାଷା-ଆନ୍ଦୋଳନକୁ ସକ୍ରିୟ 

ପଣ୍ଡିତ ନୀଳମଣି ବିଦ୍ୟାରତ୍ସ ୩୫ 


କରିଥ୍ଲେ । ଏ ପତ୍ରିକାରେ ସେ ଆନ୍ଦୋଳନର ବିଭିନ୍ନ ବିବରଣୀମାନ ପ୍ରକାଶ 
କରୁଥ୍‌ଲେ; ଫଳରେ କଟକ, ବାଲେଶ୍ବର ଜିଲ୍ଲାର ସମ୍ବାଦପତ୍ର ସେ ବିବରଣୀସବୁ 
ପ୍ରକାଶ କରି ଓଡ଼ିଶାର ଅନ୍ଯାନ୍ଯ ଅଞ୍ଚଳରେ ଆନ୍ଦୋଳନକୁ ପ୍ରଚାର ଓ ପ୍ରସାର 
କରିଥ୍‌ଲେ | ଉଦାହରଣସ୍ଵରୂପ ଓଡ଼ିଆ ଓ ନବସମ୍ବାଦ” ଲେଖ୍ଛନ୍ତି ¬ ‘ସମ୍ବଲପୁର 
ହିତୈଷିଣୀ” ବଡ଼ ମମୀନ୍ତିକ ସମ୍ବାଦ ପ୍ରଚାର କରିଅଛନ୍ତି । ଆଗାମୀ ୧ ଜନଓରିଠାରୁ 
ସେ ପ୍ରଦେଶରେ ଓଡ଼ିଆ ଭାଷା ପରିବର୍ର୍େେ ହିନ୍ଦୀ ଭାଷା ପ୍ରଚଳନ ହେବ । ଓଡ଼ିଆ 
ଭାଷୀର ଅନୁକୂଳରେ ଯେତେ ଯୁକ୍ତି ପ୍ରଦର୍ଶନ ହେଉଥଲା, ସେ ସମସ୍ତ ଉପେକ୍ଷିତ 
ହେଲା । ଏ ଘେନି ସମ୍ବାଦପତ୍ରାଦିରେ ଯେମନ୍ତ ଆନ୍ଦୋଳନ ହୋଇଅଛି, ଓଡ଼ିଆ 
ସଂବାଦପତ୍ରର ପାଠକମାତ୍ରକେ ସେ କଥା ଅବଗତ ନୃହନ୍ତି । ତଥାପି କୌଣସି 
କଥା କୌଣସି ଯୁକ୍ତି କର୍୍ୃପକ୍ଷମାନେ ଗ୍ରାହ୍ଯ କଲେନାହିଁ; ସୁବିଧା, ଅସୁବିଧା ପ୍ରତି 
ସେମାନେ ଭଲରୂପେ ଦୃଷ୍ଟି ନିକ୍ଷେପ କଲେନାହିଁ। ମଧ୍ଯପ୍ରଦେଶ ଚିଫ୍ବ କମିସନର 
ମହାମତି ଉଡ଼ବର୍ଣ୍ଣ ସାହେବ ବାହାଦୁର ବିଦାୟକାଳରେ ଓଡ଼ିଆମାନଙ୍କର ଅନ୍ତଃକରଣରେ 
ବିଷମ ଶେଳ ବିନ୍ଧିଦେଇଯାଇଅଛନ୍ତି । ଓଡ଼ିଆ ଆସୋସିଏସନ୍‌ଙ୍କ ଆବେଦନ, 
ନିବେଦନ ଉଦାରମତି ମହାମାନ୍ଯ ବଡ଼ଲାଟ୍‌ ସାହେବ ବାହାଦୁରଙ୍କ ହୃଦୟରେ 
ସୁଦ୍ଧା ସ୍ଥାନ ଲାଭ କରିପାରିଲାନାହିଁ।” 
[ତା୧୩.୧ ୧.୧୮୯୫] 
‘ସମ୍ବଲପୁର ହିତୈଷିଣୀ ”ରେ ନୀଳମଣି ବିଦ୍ୟାରତ୍ନ ବହୁ ଉଦ୍ବବୋଧନମୂଳକ 
କବିତା, ଉଚ୍ଚକୋଟୀର ସମ୍ବାଦ ଓ ଟିପ୍ପଣୀମାନ ପ୍ରକାଶକରି ସମ୍ବଲପୁର ଅଞ୍ଚଳରେ 
ଓଡ଼ିଆ ଭାଷା-ଆନ୍ଦୋଳନକୁ ଜାଗ୍ରତ ରଖିଥ୍‌ଲେ ! ଏଥ୍‌ପାଇଁ ତାଙ୍କୁ ଅକ୍ଲାନ୍ତ ପରିଶ୍ରମ 
କରିବାକୁ ପଡ଼ିଥ୍ଲା ! ଓଡ଼ିଆ ଭାଷା ଓ ସାହିତ୍ୟ ପ୍ରତି ଥୁଲା ତାଙ୍କର ପ୍ରଗାଢ଼ ଅନୁରକ୍ତି । 
ମାତୃଭାଷାର ସୁରକ୍ଷା ତଥା ପ୍ରଚାର ପ୍ରସାର ପାଇଁ ସେ ଅହରହ ଚିନ୍ତିତ ରହୁଥୂଲେ । 
ଏଥ୍‌ସକାଶେ ତାଙ୍କୁ ବହୁ କଷ୍ଠ ସହ୍ୟ କରିବାକୁ ପଡ଼ିଥ୍ଲା । ସତତ ଉତ୍ସାହୀ ଓ 
ଉଚ୍ଚାକାଂକ୍ଷୀ ପୁରୁଷଟିଏ ସେ । କ୍ଲାନ୍ତି କିମ୍ଭା ଅବସାଦ ତାଙ୍କୁ ତିଳେମାତ୍ର ଛୁଇଁ 
ପାରୁନଥୁଲା । ପଶ୍ଚିମ-ଓଡ଼ିଶାରେ ଓଡ଼ିଆଭାଷା-ପ୍ରଦୀପକୁ ଅଧ୍କତର ତେଜୋଦୀପ୍ତ 
ରଖିବାରେ ତାଙ୍କର ଭୂମିକା ଥୁଲା ଅତ୍ୟନ୍ତ ମହନୀୟ ଓ ସ୍ମରଣୀୟ । ସେଥ୍ସକାଶେ 
ଲୋକରତ୍ସ ଡକ୍ସର କୁଞ୍ଜବିହାରୀ ଦାଶ କହିଛନ୍ତି —  ବିଛିନାଞ୍ଚଳ ମିଶ୍ରଣରେ ନେତୃତ୍ଵ 
ନେଇଥ୍‌ବାରୁ ନୀଳମଣିଙ୍କୁ ବଣେ ଜାତୀୟ ନେତା ଓ ଏତିହାସିକ ପୁରୁଷଭାବେ ଗ୍ରହଣ 
କରାଯାଇପାରେ । 

୩୬ 


ଶିକ୍ଷକ ସମିତି? ଓ “ଆଲୋଚନା ସଭା” 


ନୀଳମଣିଙ୍କ ବିପୁଳ ପ୍ରତିଷ୍ଠାରେ ସୁଢ଼ଳଦେବ ମୁଗ୍ଧ ହେଲେ। ତାଙ୍କୁ ଶ୍ରଦ୍ଧା 
କଲେ, ସମ୍ମାନ ଦେଲେ । ରାଜାଙ୍କ ବ୍ଯତୀତ ବାମଣ୍ଡାର ବିଦଗ୍ଧ ସମାଜ ମଧ୍ଯ 
ନୀଳମଣିଙ୍କର କାର୍ଯ୍ୟଦକ୍ଷତା, ସାହସ, ନିଭୀକତା ଦେଖ୍‌ ପ୍ରଶଂସାମୁଖର ହୋଇଉଠିଲେ । 
ସୁଢ଼ଳ ଦେବ ତାଙ୍କର ବହୁମୁଖୀ ପ୍ରତିଭାରେ ମୁଗ୍ଧ ହୋଇ ତାଙ୍କୁ ବାମଣ୍ଡା ଷ୍ଟେଟ୍‌ 
କାଉନ୍‌ସିଲ୍ର ଅବୈତନିକ ସଭ୍ୟଭାବରେ ମନୋନୀତ କଲେ । ଏଥୁରେ ନୀଳମଣିଙ୍କ 
ଖ୍ୟାତି ବହୁଭାବରେ ବଢ଼ିଯାଇଥୁଲା । 


ନୀଳମଣିଙ୍କର ଅପୂର୍ବ ସଂଗଠନ ଦକ୍ଷତା ଥୁଲା । ସେ ଯେଉଁଠାରେ ରହୁଥ୍‌ଲେ, 
ସେଠାକାର ସବୀଙ୍ଗୀଣ ଉନ୍ନତି ସକାଶେ ମନପ୍ରାଣ ଢାଳିଦେଉଥୁଲେ । ଯେତେ ବାଧା 
ଆସିଲେ ବି? ସେ ପଛକୁ ଫେରିଆସିବା ମଣିଷ ନ ଥୁଲେ | ବାମଣ୍ଡା ରହଣି ସମୟରେ 
ସେ ଶିକ୍ଷକସମାଜର କଲ୍ୟାଣ ପାଇଁ “ଶିକ୍ଷକ ସମିତି ନାମକ ଏକ ଅନୁଷ୍ଠାନ ଗଠନ 
କରିଥୁଲେ । ଏଥୁରେ ବାମଣ୍ଡା ଷ୍ଟେଟ୍‌ର ସମସ୍ତ ଶିକ୍ଷକ ସଭ୍ୟ ଥୁଲେ । ଏହି ସମିତି 
ଜରିଆରେ ଶିକ୍ଷକମାନଙ୍କର ସୁବିଧା-ଅସୁବିଧୀ ରାଜାଙ୍କୁ ଜଣାଇ- ଦିଆଯାଉଥୁଲା । 
ଏହି ସମିତିଦ୍ଧାରା ଶିକ୍ଷକସମାଜର ବହୁ କଲ୍ୟାଣ ସାଧ୍ତ ହେଉଥୁଲା ! ପ୍ରତି ମାସରେ 
ଏକ ସାଧାରଣ ସଭା ଅନୁଷ୍ଣିତ ହେଉଥଲା | ସେହି ସଭାରେ ଶିକ୍ଷକମାନଙ୍କର କରଉଁବ୍ୟ 
ଓ ଭୂମିକା ସଂପର୍କରେ ଆଲୋଚନା ହେଉଥଲା । ଏଥ୍‌ରେ ନୀଳମଣି ମୁଖ୍ୟ ଭୂମିକା 
ଗ୍ରହଣ କରୁଥୁଲେ । 


ବାମଣ୍ଡାର ବହୁ ବିଦଗ୍ଧ ବ୍ୟକ୍ତିଙ୍କୁ ନେଇ ସେ ‘ଆଲୋଚନା ସଭା” ନାମରେ 
ଅନ୍ୟ ଏକ ପରିଷଦ ଗଠନ କରିଥୁଲେ ! ପ୍ରତି ସପ୍ତାହରେ ଏହାର ଏକ ସଭା ଅନୁଷ୍ଠିତ 
ହୋଇ ସେଥ୍‌ରେ ରାଜନୀତି, ଧର୍ମନୀତି, ଅର୍ଥନୀତି ଓ ସାହିତ୍ୟ ବିଷୟକ ଆଲୋଚନା 
ଅନୁଷ୍ଠିତ ହେଉଥଲା । ଏଥ୍‌ରେ ବହୁ ବିଶିଷ୍ଟ ବ୍ୟକ୍ତି ଯୋଗଦାନକରି ସ୍ଵକୀୟ ପ୍ରବନ୍ଧମାନ 
ପାଠ କରୁଥ୍ଲେ; ଫଳରେ ସଭ୍ୟମାନଙ୍କର ଚିନ୍ତା ଓ ଚେତନା ସଂପ୍ରସାରିତ ହେଉଥଲା ! 
ନୀଳମଣି ଏଥ୍‌ରେ ମୁଖ୍ଯ ଭୂମିକା ଗ୍ରହଣ କରୁଥ୍‌ଲେ । 

ଏଇ ପବିତ୍ର ଅନୁଷ୍ଠାନଦ୍ଵୟର ସୁପରିଚାଳନା ଓ ସୁନିୟନ୍ତ୍ରଣ ସକାଶେ ସେ ବହୁ 
ସମୟ ଓ ଶସ୍ତି ବ୍ୟୟକରୁଥ୍‌ଲେ । ସେଥ୍ପାଇଁ ସେ ନିଜର ଶୟନ, ଭୋଜନକୁ 
ଭୁଲିଯାଉଥ୍‌ଲେ । ଏହି କାର୍ଯ୍ୟରେ ତାଙ୍କୁ ବହୁ ବିନିଦ୍ର ରଜନୀ ବିତାଇବାକୁ ପଡ଼ିଥୂଲା । 
ଏହି ଅନୁଷ୍ଠାନ ଦୁଇଟି କ୍ରିୟାଶୀଳ କରାଇବାରେ ବିଦ୍ୟଯାରତ୍ରଙ୍କ କୃତି ଓ କୃତିତ୍ନ 
ସ୍ମରଣୀୟ । ଲୋକରତ୍ସ ଡଢ୍ର କୁଞ୍ଜବିହାରୀ ଦାଶଙ୍କ ଭାଷାରେ — “ବାମଣ୍ଡାର 
ଶିକ୍ଷକ ସମିତି” ଓ ‘ଆଲୋଚନା ସଭା” ନୀଳମଣିଙ୍କ ଅମଳିନ କୀର୍ରି ।” 

୩୭ 


ଇନ୍ଦ୍ରଧନୁଂ' ଓ “ବିଜୁଳି”ର ବିବାଦ ଓ ନୀଳମଣି 


୧୮୯୩ ମସିହାରେ ଓଡ଼ିଆ ସାହିତ୍ୟରେ ଉପେନ୍ଦ୍ର ଭଞ୍ଜ ବଡ଼ କି ରାଧାନାଥ 
ରାୟ ବଡ଼, ସେଇ ବିଷୟକୁ ନେଇ ଓଡ଼ିଶାର ବିଦଗ୍ଧମଣ୍ଡଳୀରେ ଏକ ବିବାଦ ସୃଷ୍ଟି 
ହୋଇଥଲା । ଉପେନ୍ଦ୍ର-ସାହିତ୍ୟର ପ୍ରଚାର ତଥା ପ୍ରସାର ପାଇଁ ୧୮୯୩ ମସିହାରେ 
କଟକରୁ “ଇନ୍ଦ୍ରଧନୁ' ନାମରେ ଏକ ପତ୍ରିକା ପ୍ରକାଶିତ ହୋଇଥଲା । ସେହିପରି 
ରାଧାନାଥ-ସାହିତ୍ୟର ଗୁଣଗାନ ପାଇଁ ବାମଣ୍ଡାରୁ ନୀଳମଣିଙ୍କ ସମ୍ପାଦନାରେ ବିଜୁଳି! 
ନାମକ ଏକ ପତ୍ରିକା ପ୍ରକାଶିତ ହୋଇଥଲା । ଏହି ବିବାଦଫଳରେ ଓଡ଼ିଶାର ବହୁ 
ବ୍ୟକ୍ତି ନିଜନିକର ଲେଖନୀ ଚାଳନା କରିଥଲେ ! ' ଇନ୍ଦ୍ରଧନୁ' ପକ୍ଷରେ ଯେଉଁ ବିଶିଷ୍ଟ 
ବ୍ୟକ୍ତିମାନେ ଲେଖନୀ ଚାଳନା କରିଥୁଲେ, ସେମାନେ ହେଲେ — ଗୌରୀଶଙ୍କର 
ରାୟ, ଗୋପାଳବଲୁ୍ଭ ଦାସ, ଦାମୋଦର ପଳ୍ଚନାୟକ ଓ ସୁଦାମଚରଣ ନାୟକ । 
ରାଧାନାଥ -ସାହିତ୍ୟକୁ ଯେଉଁମାନେ ସ୍ଵାଗତ ଓ ସମର୍ଥନ ଜଣାଇଥ୍‌ଲେ, ସେମାନେ 
ହେଲେ ¬ ରାମନାରାୟଣ ଲାଲା, ନୀଳମଣି ବିଦ୍ୟାରତ୍ନ୍ ରାଜା ବାସୁଦେବ ସୁଢ଼ଳ 
ଦେବ, ବିଶ୍ଵନାଥ କର, ଚନ୍ଦ୍ରମୋହନ ମହାରଣା ଓ ଡାକ୍ତର ରାମକୃଷ୍ଣ ସାହୁ । ଏମାନେ 
ସମସ୍ତେ କେଡେବେଳେ ପ୍ରଚ୍ଛନ୍ତ ଭାବେ ତ କେତେବେଳେ ପ୍ରକାଶ୍ୟ ଭାବରେ 
ଲେଖୁଥ୍ଲେ । ଏହି ବିବାଦଫଳରେ ବହୁ ଲେଖକ ନବୀନ ଉତ୍ସାହ ପାଇ ସାହିତ୍ଯ 
ରଚନା କରିଥୁଲେ । ଓଡ଼ିଆ ସାହିତ୍ୟଜଗତ୍ଵରେ ଏକ ନୂତନ ଜୀବନୀଶର୍ତିର ସଞ୍ଚାର 
ହୋଇଥଲା । ଭଞ୍ଜକବି ଓ ରାଧାନାଥଙ୍କ ସପକ୍ଷରେ ବିପକ୍ଷରେ ଇନ୍ଦ୍ରଧନୁ' ଓ 
“ବିଜୁଳି” ପତ୍ରିକାରେ ବହୁ ଲେଖା ପ୍ରକାଶିତ ହୋଇଥଲା; ଏପରି କି ଯେଉଁ 
ସ୍ରଷ୍ଟାଙ୍କର ସୃଷ୍ଟିକ୍ରିୟାରେ ବହୁଦିନରୁ ଶିଥ୍ଳତା ଆସିଯାଇଥ୍‌ଲା ସେମାନଙ୍କର ଲେଖନୀ 
ମଧ୍ଯ ସକ୍ରିୟ ହୋଇ ଉଠିଥୁଲା । ଫଳରେ ଦେଖ୍ବାକୁ ଗଲେ, ଏଇ କଳହରେ ଓଡ଼ିଆ 
ସାହିତ୍ୟ ଲାଭବାନ୍‌ ହୋଇଛି । ଅଧ୍ୟାପକ ରାମଚନ୍ଦ୍ର ବ୍ରହ୍ମାଙ୍କ ଭାଷାରେ ¬ ˆ ଏହି 
ଆନ୍ଦୋଳନ ପରେ କବିତାର ଆଭିମୁଖ୍ୟ ପରିବର୍ଭିତ ହେଲା; କବିତା ରଚନା ରୀତି 
ଓ ବିଷୟବସ୍ତୁ ସଂଯୋଜନା ରୀତି ସ୍ଵତନ୍ତ୍ର ହୋଇପଡ଼ିଲା । ଝଡ଼ର ଅବସାନପରେ 
ସମୁଦ୍ର ପ୍ରଶାନ୍ତଭାବ ଧାରଣ କରିବା ସଦୃଶ ଉକ୍କଳ-ସାହିତ୍ଯାକାଶ ପ୍ରଶାନ୍ତଭାବ 
ଧାରଣ କଲା, ଉତ୍କଳ ସାହିତ୍ୟଜଗତଵରୁ ପୂର୍ବର ଅରାଜକତା ତିରୋହିତ ହୋଇ ଶାନ୍ତି 
ପ୍ରତିଷ୍ଠା ହେଲା । ତେଣୁ ବିଜୁଳି ଉକ୍କଳ ସାହିତ୍ୟର ତଥା ସମଗ୍ର ଉତ୍କଳର ପରମମିତ୍ର 
ସଦୂଶ ପ୍ରତିଭାତ ହେଲା । ୧୪ଶ ସଂଖ୍ଯାର ପ୍ରକାଶନ ପରେ ବିଜୁଳି ବିଦାୟ 
ନେଲା!” 

୩୮ ପଣ୍ଡିତ ନୀଳମଣି ବିଦ୍ଯାରତ୍ନ 


ପ୍ରଥମେ ଭଞ୍ଜ-କବିତାର ଉଜ୍କର୍ଷ ଓ ଅପକର୍ଷ ଉପରେ ଆଲୋଚନା ହେଉ 
ହେଉ ପରିଣାମରେ ତାହା ବ୍ୟକ୍ତିଗତ ଆଲୋଚନାରେ ପରିଣତ ହୋଇଗଲା । ଏହାକୁ 
ଲକ୍ଷ୍ଯ କରି ନୀଳମଣି ହୈତୈଷିଣୀ” ପତ୍ରିକାରେ ଲେଖ୍‌୍ଥୁଲେ — “କବିତାକୁ 
ସମାଲୋଚନା ନ କରି କବିଙ୍କୁ ସମାଲୋଚନା କରିବା ଅନ୍ୟାୟ ! ଆପଣା ଉଦାରନୀତିର 
ଅଭାବରେ କୌଣସି ପ୍ରବନ୍ଧ ସାହିତ୍ୟ ପଦବାଚ୍ୟ ନୋହିପାରେ ।” 


ଏହି କଳହ ଚାଲିଥ୍‌ବା ସମୟରେ ରାଧାନାଥ ରାୟଙ୍କ ‘ଯଯାତି କେଶରୀ” 
‘ସମ୍ବଲପୁର ହିତୈଷିଣୀ” ରେ ଆଲୋଚିତ ହୋଇଥଲା ଏନଂ ପରେ ଏହା ' ଜଗନ୍ନାଥ- 
ବଲ୍ଲଭ ପ୍ରେସ” ବାମଣ୍ଡାରୁ ପ୍ରକାଶ ପାଇଥୁଲା । ପରେ ପରେ ସ୍ଵୟଂ ରାଧାନାଥ 
ବାଲେଶ୍ବରରୁ ପ୍ରକାଶିତ ‘ନବ ସମ୍ବାଦ'ରେ ଏକ ବିବରଣୀ ଦେଇଥୁଲେ ଯେ, ସେ 
ଭଞ୍ଜକବିଙ୍କର ଏକ ଭକ୍ତ । ତା'ପରେ କଳହର ଅବସାନ ଘଟିଛି ଏବଂ “ ଇନ୍ଦ୍ରଧନୁ ଅନ୍ତର୍ହତ 
ହୋଇଛି । 

ନୀଳମଣି ଥଲେ ଜଣେ କର୍ମଯୋଗୀ, କର୍ମବୀର, ସ୍ତଷ୍ଟବାଦୀ, ମାତୃଭାଷା ଓ 
ସାହିତ୍ୟର ଉଦ୍ଵଘୋଷକ । ସତ୍ଯ ମାର୍ଗରେ ଚାଲିବାପାଇଁ ସର୍ବଦା ସେ ସଂକଳ୍ପବଦ୍ଧ 
ଥୁଲେ । ଅବସ୍ଥାଚକ୍ରରେ ପଡ଼ି ସେ ବିଚଳିତ ହେବାର ଲୋକ ନ ଥୁଲେ । ତାଙ୍କର 
ଚିନ୍ତା ଓ ଚେତନା ଥୁଲା ସର୍ବଦା ଓ ସର୍ବତ୍ର ଉଚ୍ଚକୋଟୀର ଓ ମୂଲ୍ୟବାନ । ତାଙ୍କର 
ବଳିଷ୍ଠ ନେତୃତ୍ଵ ବଳରେ ବାମଣ୍ଡାରେ ଏକ ନୃତନ ସାଂସ୍କୃତିକ ଜାଗରଣ ସୃଷ୍ଟି 
ହୋଇଥ୍‌ଲା; ଯାହାର ସୌରଭ କେବଳ ବାମଣ୍ଡାରେ ନୁହେଁ, ସମଗ୍ର ଓଡ଼ିଶା ପ୍ରଦେଶକୁ 
ସୁରଭିତ କରିଥୁଲା ! 

ନୀଳମଣିଙ୍କ ବହୁମୁଖୀ ପ୍ରତିଭାରେ ମୁଗ୍ଧ ହୋଇ ରାଜା ସୁଢ଼ଳ ଦେବ ତାଙ୍କୁ 
ଏକ ସ୍ଵତନ୍ତ୍ର ଉପାଧ୍‌ରେ ସମ୍ମାନିତ କରିବାପାଇଁ ଇଚ୍ଛା ପ୍ରକାଶ କରିଥ୍‌ଲେ। ରାଜା 
ନୀଳିମଣିଙ୍କର ସମ୍ମତି ଓ ଅଭିମତ ଲୋଡ଼ିବାରୁ ବିଦ୍ୟାରତ୍ସ ମହାଶୟ କହିଲେ ¬ 
“ଆପଣଙ୍କର ଏ ସଦିଚ୍ଛା ଏବଂ ମହାନୁଭବତାରେ ମୁଁ ଅତ୍ୟନ୍ତ ପ୍ରୀତ; କିନୁ ଜୀବନର 
ପ୍ରାକ୍କାଳରେ ମୁଁ ଯେଉଁ ଉପାଧ୍‌ ଲାଭକରିଛି ତାହା ମୋ ପାଇଁ ଯଥେଷ୍ଟ ଏବଂ 
ସେଥ୍ରେ ମୁଁ ଖୁସି ଅଛି । ମହାରାଜା ସେ ପଦବୀଟ୍ରିକୁ ସ୍ଵୀକାର କରି ସନନ୍ଦ ଦେଲେ 
ତାହା ମୋ ପାଇଁ ଯଥେଷ୍ଟ ହେବ ।”? ତା'ପରେ ମହାରାଜା ବବିଦ୍ୟାରତ୍ଵ' ଉପାଧକୁ 
ସ୍ବୀକୃତି ପ୍ରଦାନକଲେ ଏବଂ ସେହିଦିନଠାରୁ ନୀଳମଣି ବିଦ୍ଯାରତ୍ଵରୂପେ ସମଗ୍ର 
ଓଡ଼ିଶାରେ ପରିଚିତହେଲେ ! 

୩୯ 


ବାମଣ୍ଡାରୁ ବିଦାୟ 


ନୀଳମଣି ବହୁ ପ୍ରତିଭା ଅର୍ଜ୍ଜନ କରି, ବହୁ ଅନୁଷ୍ଠାନ ପ୍ରତିଷ୍ଠା କରି ବାମଣ୍ଡାର 
ଘନ ଅନ୍ଧକାରକୁ ଆଲୋକୋଜ୍ଵଳ କରିବାରେ ରାଜା ସୁଢ଼ଳଦେବଙ୍କ ସହାୟତା କଲେ । 
ଏଥ୍‌ପାଇଁ ସେ ନିଜେ ଅନେକ ଦୁଃଖ -କଷ୍ଠ ବରଣ କରିଥଲେ । କବିଶେଖର ଚିନ୍ତାମଣି 
ମହାନ୍ତି ତାଙ୍କ ବିଷୟରେ ଯାହା ଉଲ୍ଲେଖ କରିଛନ୍ତି, ତାହା ଯଥାର୍ଥ = ନୀଳମଣି ନାନା 
ସଦଵଗୁଣରେ ବିମଣ୍ଡିତ ଥଲେ । ତାଙ୍କର କର୍ମମୟ ଜୀବନ ଅନୁଧ୍ୟାନ କଲେ କେବଳ 
କର୍ମହିଁ ମିଳେ । ତାଙ୍କ ମନରେ ଯେତେବେଳେ ଯେଉଁ ସାଧୁ କଳ୍ପନାର ଉଦୟ ହୁଏ, 
ସେ କଳ୍ପନାକୁ ସେ ବାସ୍ତବରେ ପରିଣତ କରିବାପାଇଁ ନିଜର ସମସ୍ତ ଶର୍ତି ପ୍ରୟୋଗ 
କରୁଥ୍ଲେ ! ଦେଶହିତ ପାଇଁ ଆହାର ନିଦ୍ରା ତ୍ୟାଗ କରୁଥ୍‌ଲେ । ଶରୀରର ସ୍ଵାସ୍ଥ୍ୟ 
ପ୍ରତି ମଧ୍ଯ ଉପେକ୍ଷା ପ୍ରଦର୍ଶନ କରୁଥ୍‌ଲେ । ମୂଳତଃ ସେ ନିଜର ପ୍ରାଣକୁ ଦେଶ ସଙ୍ଗରେ 
ମିଶାଇଦେଇଥ୍‌ଲେ। 

କିନ୍ତୁ ବିଧ୍ର ବିଚିତ୍ର ଗତି ! ଏତେ ସଦୂଗୁଣ ଥ୍ବା ସତେ ନୀଳମଣି କେତେକ 
କୃସଙ୍ଗୀଙ୍କ ସହିତ ମିଶି ମଦ୍ୟପାନ କରୁଥ୍‌ଲେ; ଫଳରେ ନିଜ ଉପରେ ନିୟନ୍ତ୍ରଣ 
ରହିପାରିଲାନାହିଁ । ଅଯଥା ଅମିତବ୍ୟୟୀ ହୋଇପଡ଼ିଥ୍‌ଲେ । ତେଣୁ ସେ ହିତୈଷିଣୀ” 
ପାଣ୍ଠିରୁ ଅର୍ଥ ଖଟ କରିଦେଉଥ୍‌ଲେ । ଫଳରେ ତାଙ୍କର ଗୋଡ଼ ତଳକୁ ତଳକୁ ଖସି 
ସେ ରସାତଳଗାମୀ ହୋଇଗଲେ । ବହୁ ଚେଷ୍ଟା ସତ୍ତ୍ରେ ସେ ତାହା ଛାଡ଼ିପାରି ନ 
ଥୁଲେ । ଏଥ୍ପାଇଁ ସେ ବେଳେବେଳେ ଦୁଃଖ ପ୍ରକାଶ କରୁଥ୍‌ଲେ ।! କାହିଁକି ସେ 
ସୁରାପାନ କରୁଥ୍ଲେ, ଏ ସଂପର୍କରେ ଚିନ୍ତାମଣି ମହାନ୍ତିଙ୍କ ମତ ଉଲ୍ଲେଖଯୋଗ୍ୟ — 
“କୁଟିଳ ଚିନ୍ତା ଓ ଗଭୀର ଗବେଷଣା ହେତୁ ନୀଳମଣି ଅବସନ୍ନ ହୋଇପଡୁଥ୍‌ଲେ । 
ସେହି ଅବସନ୍ନତା ନିବାରଣ ସକାଶେ ତାଙ୍କ ବନ୍ଧୁମାନଙ୍କ ଉପଦେଶରେ ସେ 
ପାନଦୋଷରେ ଅଭ୍ୟସ୍ତ ହୋଇପଡ଼ିଲେ ।” କିନ୍ତୁ ଏହି ପାନଦୋଷ ତାଙ୍କ ବ୍ୟକ୍ତିଚରିତ୍ରକୁ 
କଳୁଷିତ କରିପାରି ନ ଥଲା । ତଥାପି ଆଦର୍ଶ ଓ ନୀତି ଦୃଷ୍ଟିରୁ ଏଭଳି କୁ-ଅଭ୍ୟାସ 
ସମାଜରେ ସମର୍ଥନୀୟ ନୁହେଁ । 

ନୀଳମଣି ଆୟ କରୁଥ୍‌ଲେ ଯଥେଷ୍ଟ; କିନ୍ତୁ ଅମିତବ୍ଯୟିତା ହେତୁ ସେ 
ଅରଥୀଭାବର ସମ୍ମୁଖୀନ ହେଉଥ୍‌ଲେ। ତାଙ୍କର ଆତିଥେୟତା ସର୍ବଜନପ୍ରଶଂସିତ । 
ଅଭ୍ୟାଗତଙ୍କ ପାଇଁ ସେ ଅମିତ ପରିମାଣରେ ଖର୍ଚ୍ଚ କରୁଥୁଲେ ! ମହାରାଜା ସୁଢ଼ଳ 
ଦେବ ମଧ୍ଧ ତାଙ୍କର ଏଇ ଅମିତବ୍ୟୟିତା ଜାଣି ବହୁବାର ତାଙ୍କୁ ସାବଧାନ କରାଇଥ୍‌ଲେ । 
ସେତେବେଳେ ସେ କାହାରି କଥା କାନକୁ ନେଇନଥ୍‌ୁଲେ । 

୪୦ ପଣ୍ଡିତ ନୀଳମଣି ବିଦ୍ଯାରତ୍ନ 


ଖର୍ଚ ବଢ଼ି ବଢ଼ି ଚାଲିଥୂଲା । ଶେଷରେ ମହାରାଜାଙ୍କ ଅଜ୍ଞାତରେ “ସମ୍ବଲପୁର 
ହିତୈଷିଣୀ? ପତ୍ରିକା ଆୟରୁ ତିନିଶହ ଟଙ୍କା ଉଠାଇ ଆତ୍ମସାତ କରିଥଲେ । ପରେ 
ସୁଢ଼ଳ ଦେବ ଏକଥା ଜାଣିପାରି କ୍ରୋଧାନ୍ସିତ ହୋଇଥ୍‌ଲେ । ସେ ଉଦାର ଓ କ୍ଷମାଶୀଳ 
ବ୍ୟକ୍ତି ଅୁଲେହେଁ ନୀଳମଣିଙ୍କ ଏ ଦୋଷକୁ କ୍ଷମା କରିପାରି ନ ଥ୍‌ଲେ । ଏକ ସପ୍ତାହ 
ମଧ୍ୟରେ ଏହି ଅର୍ଥ ପୂରଣ ନ କଲେ କଠୋର ଶାସ୍ତି ଭୋଗିବାକୁ ପଡ଼ିବ ବୋଲି 
ନୀତିବାଦୀ ରାଜା ନୀଳମଣିଙ୍କୁ ଜଣାଇଦେଇଥ୍‌ଲେ । 


ମହାରାଜାଙ୍କର ଏତାଦୃଶ ବାକ୍ୟରେ ନୀଳମଣି ବିବ୍ରତ ହୋଇପଡ଼ିଥ୍‌ଲେ । 
ଏକଥା ସେ କାହାକୁ ବା କହିବେ ? ଉପାୟଶୂନ୍ୟ । ରାତିରେ ନିଦ ହେଲାନାହିଁ । ଏ 
ପ୍ରକାର ବିଷମ ସଂକଟରୁ ସେ ମୁକ୍ତ ହେବାପାଇଁ କବି ରାଧାନାଥଙ୍କ ନିକଟକୁ 
ଖଣ୍ଡେ ଚିଠି ଲେଖୁଲେ — “ଏକ ସପ୍ତାହ ମଧ୍ଯରେ ତିନିଶତ ଟଙ୍କା ପ୍ରଦାନ କରି ନ 
ପାରିଲେ ମୁଁ କାରାଦଣ୍ଡ ଭୋଗ କରିବି।” ନୀଳମଣିଙ୍କ ଏହି ଚିଠି ପାଇ 
ରାଧାନାଥ ସଙ୍ଗେ ସଙ୍ଗେ ତିନିଶହ ଟଙ୍କା ମନିଅର୍ଡ଼ରଯୋଗେ ପ୍ରେରଣ କଲେ । ନୀଳମଣି 
ଟଙ୍କା ପାଇ ଶାନ୍ତି ଅନୁଭବକଲେ । ପ୍ରକୃତରେ ରାଧାନାଥଙ୍କର ଏହି ସହାନୁଭୂତି ଅତି 
ଗୌରବର କଥା । ଲୋକରତ୍ସ ଡକୃର କୁଞ୍ଜବିହାରୀ ଦାଶଙ୍କ ଭାଷାରେ ¬ ˆ ସେ କାଳରେ 
ସାହିତ୍ୟିକର ଗ୍ରାହକତା ଓ ଉଦାର ମନୋବଳର ଏକ ଅତ୍ୟୁଜ୍ଵଳ ଦୃଷ୍ଟାନ୍ତ ଏ ।”? 


ନୀଳମଣି ରାଧାନାଥଙ୍କଠାରୁ ଟଙ୍କା ପାଇ ମନେ ମନେ ସ୍ଥିର କଲେ 
ଯେ, ଟଙ୍କା ଫେରସ୍ତ କଲା ପରେ ସେ ଆଉ ବାମଷ୍ଡାରେ ରହିବେ ନାହିଁ; କାରଣ 
ଏଠାରେ ସେ ତାଙ୍କର ମର୍ଯ୍ୟାଦା ରଖୁପାରିଲେନାହିଁ । ତେଣୁ ସେ ସ୍ଥାନ ପରିତ୍ୟାଗ 
କରି ଚାଲିଯିବା ଶ୍ରେୟସ୍କର ମଣିଲେ । ତହିଁ ଆରଦିନ ସେ ରାଜାଙ୍କଠାରେ ସମସ୍ତ 
ଟଙ୍କା ପୈଠକରି ଆତ୍ମଗ୍ଟାନିରେ ଅଧୋମୁଖ ହୋଇ ବାମଣ୍ଡା ରାଜ୍ୟ ପରିତ୍ୟାଗ କଲେ । 


ନୀଳମଣିଙ୍କର ବାମଣ୍ଡା ତ୍ୟାଗ କରିବାର କାରଣ ଭାବରେ ଆଉ ଏକ କଥା 
ଶୁଣାଯାଏ । କବିବର ରାଧାନାଥଙ୍କର ପାର୍ବତୀ” କାବ୍ୟର ବିଷୟକୁ ନେଇ ସ୍ମଢ଼ଳଦେବଙ୍କ 
ସହିତ ତାଙ୍କର ମତାନ୍ତର ହେବାରୁ ସେ ୧୯ ୦ ୨ ଖ୍ରୀଷ୍ଟାବ୍ଦରେ ଖଲ୍ଲିକୋଟ ଚାଲିଗଲେ | 


ଂପ୍ରଜାବନ୍ଧୁ ପତ୍ରିକା ଓ ସଂପାଦକ ନୀଳମଣି 


୧୯୦୨ ମସିହା ମାର୍ଚ୍ଚ ମାସରେ ନୀଳମଣି ବାମଣ୍ଡା ଛାଡ଼ି ଖଲ୍ଲିକୋଟ 
ଗଲେ । ସେ ସମୟରେ ହରିହର: ମର୍ଦରାଜ ଥ୍‌ଲେ ଖଲ୍ଲିକୋଟ ରାଜ୍ୟର ନରପତି । 

ପଣ୍ଚିତ ନୀଳମଣ୍ରି ବିଦ୍ୟାରତ୍ନ ୪୧ 


ସେ ଜଣେ ଗୁଣଗ୍ରାହୀ, ବିଦ୍ଵାନ୍‌, ଦେଥିପ୍ରେମୀ ତଥା ପ୍ରଜାବସ୍ସଳ ନରପତିରୂପେ 
ଉତ୍କଳରେ ପରିଚିତ ଥୁଲେ । ଗଞ୍ଜାମ ରାଜନ୍ୟମଣ୍ଡଳୀରେ ତାଙ୍କର ସୁନାମ ଥୁଲା । 
ଚିଲିକା ତୀରବତ୍ତୀ ରମ୍ଭାଠାରେ ତାଙ୍କର ଏକ ରମଣୀୟ ପ୍ରାସାଦ ଥୁଲା ! ନୀଳମଣି - 
ବିଦ୍ୟାରତ୍ଵଙ୍କୁ ଗୁଣଗ୍ରାହୀ ରାଜା ସାଦରେ ଗ୍ରହଣ କରିଥୁଲେ । ସେ ଜାଣିଥୂଲେ ଯେ, 
ଗୁଣୀ ଓ ବିଦ୍ଧାନ୍‌ ବ୍ୟକ୍ତିଙ୍କ ଚରିତ୍ରରେ ସାମାନ୍ଯ କଳଙ୍କ ଥୁଲେ. ସୁଦ୍ଧା ସେମାନଙ୍କ 
ପ୍ରତିଭାକୁ ମଳିନ କରିପାରେନାହିଁ। ତେଣୁ ନୀଳମଣିଙ୍କୁ ସେ . ଚିନା ଦ୍ବିଧାରେ 
ଗ୍ରହଣକରିଥୁଲେ | ତାଙ୍କର ପାଣ୍ଡିତ୍ୟ ଓ ପ୍ରତିଭା ପ୍ରତି ରାଜାଙ୍କର ଥୂଲା ଅଟଳ ବିଶ୍ବାସ । 
ଏପରି ଜଣେ ପ୍ରତିଭାବାନ୍‌ ପୁରୁଷଙ୍କୁ ପାଇ ରାଜା ନିଜକୁ ଗୌରବାନ୍ଧିତ ମନେକରିଥୁଲେ । 


ହରିହର ମର୍ଦରାଜ ଥ୍‌ଲେ ଜଣେ ସୁଶାସକ ଆଉ ଗୁଣୀ; ଏହା ବ୍ୟତୀତ ଶିକ୍ଷା 
ଓ ସଂସ୍କୃତିପ୍ରେମୀ ମଧ୍ଯ । ବ୍ରହ୍ମପୁରସ୍ଥିତ ଯେଉଁ ଖଲ୍ଲିକୋଟ କଲେଜ ଓଡ଼ିଶାର ଏକ 
ପ୍ରତିଷ୍ଠିତ କଲେଜରୂପେ ଖ୍ୟାତି ଲାଭ କରିଛି, ତାହା ତାଙ୍କର ଯଶ ଓ କୀର୍ରି । 
ସେତେବେଳେ ସେ ଏକ ଲକ୍ଷ ଟଙ୍କା ପ୍ରଦାନକରି ଏହି କଲେଚ୍ଚଟି ପ୍ରତିଷ୍ଠା କରାଇଥୁ୍‌ଲେ । 
ପତ୍ରପତ୍ରିକାମାଧ୍ୟମରେ ଲୋକଙ୍କ ମନରେ ଜାଗରଣ ଆସିବ ବୋଲି ରାଜା ହୃଦୟଙ୍ଗମ 
କରି ଏକ ପତ୍ରିକା ପ୍ରକାଶ କରିବା ସକାଶେ ବହୁଦିନରୁ ଚିନ୍ତା କରିଥ୍‌ଲେ। ସେ 
ନୀଳମଣିଙ୍କୁ ପାଇ ଅତ୍ୟନ୍ତ ଖୁସି ହେଲେ ଏବଂ ସୁରମ୍ଯ ରମ୍ଭାଠାରେ ଏକ ପ୍ରେସ୍‌ 
ପ୍ରତିଷ୍ଠା କରି ତାର ପରିଚାଳନା ଦାୟିତ୍ଵ ନୀଳମଣିଙ୍କ ହସ୍ତରେ ନ୍ୟସ୍ତକଲେ । ନୀଳମଣି 
ଉତ୍ସାହସହକାରେ କାର୍ଯ୍ୟଭାର ଗ୍ରହଣ କଲେ ¦! ୧୯୦୨ ମସିହା ଜୁନ୍‌ ୨୫ ତାରିଖରେ 
ତାଙ୍କ ସମ୍ପାଦନାରେ ସାପ୍ତାହିକ ପ୍ରଜାବନ୍ଧୁଂ ପତ୍ରିକାଟି ପ୍ରକାଶିତ ହେଲା । ପ୍ରଜାବନ୍ଧୁ' 
ପତ୍ରିକାରେ କ'ଣ ସବୁ ଆଲୋଚିତ ହେବ, ସେସବୁ ପତ୍ରିକାର ଶୀର୍ଷଦେଶରେ ସେ 
ଲେଖ୍ଥୁଲେ 
“ନୁତ୍ରକଥା ଶୁଭବାତ୍ତୀ ସର୍ବ ସମାଚାର 

କରିବ ଏ ପ୍ରଜାବନ୍ଧୁଂ ଉତ୍କଳେ ପ୍ରଚାର । 

ନିୟତ କାମନା କରି ପ୍ରଜାଙ୍କର ହିତ 

ରାଜାଙ୍କର ହେଉ ମନ୍ତ୍ରୀ ପ୍ରଜାଙ୍କର ମିତ । ` 

ନ୍ୟାୟଦେବଙ୍କର କରି ନିତ୍ୟ ସେବକତା, 

କରୁ ପ୍ରଜାବନ୍ଧୁଂ ନିଜ ନାମ ସାର୍ଥକତା । 

ହେଉ ସ୍ଵଦେଶର ଏହା ନିତ୍ଯ ଶ୍ରଦ୍ଧାସ୍ଥମ 

ଜଗଦୀଶ କରନ୍ତୁ ଏ ବାସନା ସଫଳ।” 

୪୨ ପଣ୍ଡିତ ନୀଳମଣି ବିଦ୍ଯାରତ୍ସ 


ପରଶମଣି ପରଶରେ ଲୌହ ସ୍ଵର୍ଣ୍ଣ ପାଲଟିବା ସଦୃଶ ବିଦ୍ୟାରତ୍ସଙ୍କ ସୁଦକ୍ଷ 
ପରିଚାଳନାରେ ପତ୍ରିକାଟି ଅନ୍ଚ ସମୟ ମଧ୍ଯରେ ଉକ୍ସଳର ସମ୍ବାଦପତ୍ରଂଜଗତ୍ବରେ ଏକ 
ସଂସ୍କାରଧର୍ମୀ ଜନପ୍ରିୟ ପତ୍ରିକା ହୋଇଉଠିଥୁଲା ! 


ବାବୁ ଜୟକୃଷ୍ଣ ପଟ୍ଟନାୟକ ‹ପ୍ରଜାବନ୍ଧୁଂର ମ୍ୟାନେଜର ଥୁଲେ । ସେ ଜଣେ 
ଉତ୍ସାହୀ ଏବଂ ବିଦ୍ୟାନୁରାଗୀ ବ୍ୟକ୍ତି । ସେ ଏହି ପତ୍ରିକାର ସୁପରିଚାଳନା ପାଇଁ ଅକ୍ଵାନ୍ତ 
ପରିଶ୍ରମ କରିଥୁଲେ । ସେ ରମ୍ଭାନିବାସୀ ଏବଂ ବିଦ୍ଯାରତ୍ସଙ୍କ ଦକ୍ଷିଣହସ୍ତ ସଦୃଶ 
ଥୁଲେ । ପଟ୍ଟନାୟକ ମହାଶୟ ନୀଳମଣିଙ୍କୁ ସମସ୍ତ ପ୍ରକାର ସାହାଯ୍ୟ କରୁଥୂଲେ । 
ତାଙ୍କ ପରି ଜଣେ କର୍ମଯୋଗୀ ବିରଳ । ବିଦ୍ଯାରତ୍ଵଙ୍କୁଟ ସେ ଗୁରୁସଦୂୃଶ ଭକ୍ତି 
କରୁଥ୍‌ଲେ । ତାଙ୍କ ବ୍ୟକ୍ତିତ୍ଵ ଓ କୃତିତ୍ନରେ ସନ୍ତୋଷ ପ୍ରକାଶକରି ଗୁଣଗ୍ରାହୀ ରାଜା 
ହରିହର ମର୍ଦ୍ଦରାଜ ଦେବ ତାଙ୍କୁ ‘ଚ୍ୟାଉ ପଟ୍ଟାନୟକ” ଉପାଧ୍‌ ପ୍ରଦାନ କରିଥ୍‌ଲେ । 
ବିଦ୍ୟାରତ୍ସଙ୍କ ଗୁଣରାଶି ଚ୍ୟାଉ ପଟ୍ଟନାୟକଙ୍କ ଉପରେ ସମ୍ପୂର୍ଣ୍ଧର ପେ ପ୍ରଭାବ ବିସ୍ତାର 
କରିଥୁଲା । 

'ପ୍ରଜାବନ୍ଧୀ ପ୍ରକାଶ ପାଇବା ପରେ ସମଗ୍ର ଗଞ୍ଜାମ ଜିଲ୍ଲାରେ ଏକ 
ନବଜାଗରଣର ଢେଉ ଖେଳିଯାଇଥ୍‌ଲା | ଗଞ୍ଜାମବାସୀଙ୍କର ଅଭାବ -ଅସୁବିଧା ଆଶା 
ଓ ଆକାଂକ୍ଷାର ମୁଖପତ୍ର ହେଲା ଏଇ ପତ୍ରିକା । 


ଗଞ୍ଜାମ ଜିଲ୍ଲା ଏକ ଖାଣ୍ଟି ଓଡ଼ିଆ ରାଜ୍ୟ । ଏହି ଜିଲ୍ଲାରେ ଓଡ଼ିଶାର ମହାନ୍‌ 
କବି ଉପେନ୍ଦ୍ର ଭଞ୍ଜ, କବିସୂର୍ଯ୍ୟ ବଳଦେବ ରଥ, ଗୋପାଳକୃଷ୍ଣ ପଟ୍ଟନାୟକ, ଓଡ଼ିଆ 
ମହାଭାରତ ରଚିତା କୃଷ୍ଣ ସିଂହ ଆଦି ଓଡ଼ିଆ କବିଙ୍କର ଜନ୍ମଭୂମି । ଓଡ଼ିଆ ଭାଷା 
ଓ ସାହିତ୍ୟକୁ ଏମାନଙ୍କ ଦାନ ଅନବଦ୍ଯ ଓ ଚିରସ୍ମରଣୀୟ । କିନ୍ତୁ ସେତେବେଳେ 
ଇଂରେଜଙ୍କ ଅନ୍ଧ ବୁଝାମଣା ନୀତିରେ ଏହାକୁ ଓଡ଼ିଶାରୁ ବିଚ୍ଛିନ୍ନ କରି ମାନ୍ଦ୍ରାଜ ପ୍ରଦେଶ 
ସଙ୍ଗେ ଯୋଡ଼ିଦିଆଯାଇଥୂଲା । ସେଠାକାର ଓଡ଼ିଆ ଅଧ୍ବାସୀମାନେ ଓଡ଼ିଶାରୁ ବିଚ୍ଛିନ୍ନ 
ହୋଇ ଦୁଃଖକଷ୍ଟ ଭୋଗୁଥ୍‌ଲେ । ସେମାନଙ୍କର ଶିକ୍ଷା ଦୀକ୍ଷା, ରୀତିନୀତି, ଆଚାର- 
ବିଚାର ଏବଂ ସାମାଜିକ ଚଳଣି ପ୍ରତି ଦୃଷ୍ଟି ଦିଆଯାଉନଥୁଲା । ଅତି ଅବହେଳିତ ଓ 
ଅପମାନିତ ଭାବରେ ସେମାନେ ଜୀବନ ନିବାୀହ କରୁଥୁଲେ । 

ଏ ପ୍ରକାର ଅବହେଳା ଓ ଦୁର୍ଦଶାଗ୍ରସ୍ତ ଭାଇ-ଭଉଣୀଙ୍କ ଅବସ୍ଥା ଦେଶପ୍ରାଣ 
ନୀଳମଣିଙ୍କୁ ଅତି ଦୁଃଖ ଦେଲ।। ସେ ଚିନ୍ତାକଲେ, ଗଞ୍ଜାମ ଅଞ୍ଚଳକୁ 
ଯଦି ଓଡ଼ିଶାରେ ମିଶ୍ରଣ କରାନଯାଏ, ତେବେ ଏଠିକାର ଓଡ଼ିଆମାନଙ୍କ ଦୁଃଖ -ଦୁର୍ଘଶା 
ଘୁଞ୍ବ ନାହିଁ । ତେଣୁ ଏଇ ଅଞ୍ଚଳକୁ ସେ ଓଡ଼ିଶା ସହିତ ମିଶାଇବାପାଇଁ ପ୍ରଜାବନ୍ଧୁ 

ପଣ୍ତିତ ନୀଳମଣି ବିଦ୍ଯାରତ୍ନ ୪୩ 


ପତ୍ରିକା ମାଧ୍ଯମରେ ଆନ୍ଦୋଳନ ଆରମ୍ଭକଲେ । ଗଞ୍ଜାମବାସୀଙ୍କୁ ତେଲୁଗୁ ପ୍ରଭାବରୁ 
ମୁକ୍ତ ହେବାପାଇଁ ପତ୍ରିକା ଜରିଆରେ ସେ ସଚେତନ କରାଇଲେ । 


‘ପ୍ରଜାବନ୍ଧୁ ସମିତି? 


ଗଞ୍ଜାମରୁ ତୈଲଙ୍ଗୀୟ ପ୍ରଭାବ ଦୂରୀକରଣ ପାଇଁ ନୀଳମଣି 'ପ୍ରଜାବନ୍ଧୁ 
ସମିତି” ଗଠନ କରିଥଲେ | ଏହା ଜିଲ୍ଲାର ପ୍ରତ୍ୟେକ ପେଣ୍ଠ ଜାଗାମାନଙ୍କରେ ଗଠିତ 
ହୋଇଥଲା । ଏହି ସମିତି ଜରିଆରେ ଲୋକମାନଙ୍କ ଅଭାବ, ଅସୁବିଧା ଏବଂ ଆପରି 
ବୁଝି ପ୍ରଜାବନ୍ଧୁ' ପତ୍ରିକାରେ ନୀଳମଣି ପ୍ରକାଶ କରୁଥ୍‌ଲେ; ଫଳରେ ସେମାନଙ୍କର 
ଦୁଃଖଦୁର୍ଦଶା ଅନେକାଂଶରେ ଦୂରୀଭୂତ ହୋଇପାରିଥୁଲା । ତାଙ୍କର ଏହି କାର୍ଯ୍ୟ 
ଯୋଗୁଁ ସେ ଅଞ୍ଚଳରେ ଆଶା ଏବଂ ଉତ୍ସାହର ଏକ ତରଙ୍ଗ ଖେଳିଯାଇଥ୍‌ଲା । ଓଡ଼ିଆ 
'ପ୍ରଜାବନ୍ଧୁ ସମିତି” ଗଠନର ମୁଖ୍ୟ ଓ ପ୍ରଧାନ ଉଦ୍ଦେଶ୍ୟ ଥୁଲା : ଲୋକଙ୍କ ମନରେ 
ଜାତୀୟଭାବ ଜାଗ୍ରତ କରିବା । ଏହି ସମିତି ଗଠନଦ୍ଧାରା ମାତୃଭାଷା ପ୍ରତି ଲୋକଙ୍କ 
ମନରେ ଗଭୀର ମମତା ଜାଗ୍ରତ ହୋଇଥଲା । ସେମାନେ ଏକାଠି ହୋଇ ଭାବର 
ବିନିମୟ ପାଇଁ ସୁବିଧା-ସୁଯୋଗ ପାଇଲେ । କହିବାକୁ ଗଲେ, ଏହି ସମିତିହି 
ଗଞ୍ଜାମବାସୀଙ୍କ ହୃଦୟରେ ଦେଶପ୍ରେମ ଜାଗ୍ରତ କରିଥଲା । ଏଥ୍‌ପାଇଁ ‹ପ୍ରଜାବନ୍ଧୁ 
ପତ୍ରିକା ଉଚ୍ଚକୋଟୀର ବଳିଷ୍ଠ ଭୂମିକା ଗ୍ରହଣ କରିଥଲା । 


ଗଞ୍ଜାମ ସମ୍ମିଳନୀ? 


'ପ୍ରଜାବନ୍ଧ' ପତ୍ରିକାର ଉଦ୍ୟମରେ ଗଞ୍ଜାମବାସୀଙ୍କ ମନରେ ନବଜାଗରଣ 
ଆସିଥ୍ଲା । ସେମାନେ ମାନ୍ଦ୍ରାଜ ପ୍ରେସିଡେନ୍‌ସିରୁ ଅଲଗା ହେବାପାଇଁ ସଭାସମିତିମାନ 
ଗଠନ କରିଥ୍ଲେ; ଫଳରେ ଆନ୍ଦୋଳନର ସୂତ୍ରପାତ ହୋଇଥଲା ୧୯୦୩ ମସିହାରେ 
‘ଗଞ୍ଜାମ ଜାତୀୟ ସମିତି” ନାମରେ ଏକ ଅଧ୍‌ବେଶନ ବହୁ ବିଶିଷ୍ଠ ବ୍ୟକ୍ତିଙ୍କ 
ସମର୍ଥନରେ ବ୍ରହ୍ମପୁର ସହରରେ ବସିଥ୍‌ଲା । ଏଇ ସମ୍ମିଳନୀ ଦେଶପ୍ରାଣ ମଧୁସୂଦନ 
ଦାସଙ୍କ ନେତୃତ୍ନରେ କାର୍ଯ୍ୟ କରୁ ' ବୋଲି ହରିହର ମର୍ଦ୍ଦରାଜ ପ୍ରସ୍ତାବ ଦେଇଥ୍‌ଲେ; 
କିନ୍ତୁ ମଧୁସୂଦନ ଦାସ ଏଇ ସମ୍ମିଳନୀରେ ସମଗ୍ର ଓଡ଼ିଆ ଭାଷାଭାଷୀଙ୍କୁ ଘେନି ଆଉ 
ଏକ ବୃହତ୍ତର ସମ୍ମିଳନୀର ଆୟୋଜନ ପାଇଁ ପ୍ରସ୍ତାବ ଦେଇଥ୍‌ଲେ। ଏହା 

୪୪ ପଣ୍ଡିତ ନୀଳମଣି ବିଦ୍ୟଯାରତ୍ର 


ସର୍ବସମ୍ମତିକ୍ରମେ. ଅନୁମୋଦିତ ହୋଇ ୧୯୦୩ ମସିହା ଡିସେମ୍ବର ମାସରେ 
କଟକଠାରେ “ ଉଜ୍ସର୍ଚଚ ସମ୍ମିଳନୀ” ନାମରେ ଅନୁଷ୍ଠିତ ହୋଇଥଲା । ତେଣୁ 'ଗଞ୍ଜାମ- 
ସମ୍ମିଳନୀ ହିଁ ‘ଉତ୍କଳ -ସନ୍ମିଳନୀ”ର ଭିତ୍ତି ପ୍ରସ୍ତର ଭାବରେ ସ୍ଵୀକୃତ ! ଡକୃର କୁଞ୍ଜବିହାରୀ 
ଦାଶଙ୍କ ଭାଷାରେ — “ସେତେବେଳେ ଗଞ୍ଜାମ ମାହନ୍ଦ୍ରୀଜ ପ୍ରେସିଡେନ୍ବସିର ଅନ୍ତଭୁକ୍ତ 
ଥୁଲା । 'ପ୍ରଜାବନ୍ଧ' ତାହାକୁ ଓଡ଼ିଶାରେ ମିଶାଇବା ଆନ୍ଦୋଳନର ମୁଖପତ୍ର ହୋଇଥଲା । 
ଏହି ପତ୍ରିକା ତରଫରୁ ନୀଳମଣି ବିଦ୍ୟାରତ୍ସଙ୍କ ନେତୃତ୍ସରେ ଗଞ୍ଜାମ ସମ୍ମିଳନୀର ସୂତ୍ରପାତ 
ହେଲା । ଗଞ୍ଜାମ -ସମ୍ମିଳନୀହିଁ ଉତ୍କଳ ସମ୍ମିଳନୀର ଜନନୀ ! ଓଡ଼ିଶାରେ ଦେଶାତ୍ମବୋଧ 
ଜାଗ୍ରତ କରିବାରେ ଏହା ମୁଖ୍ୟ ଭୂମିକା ଗ୍ରହଣ କରିଥ୍‌ଲା । ଉତ୍କଳଭୂମି ପ୍ରତି ଗଭୀର 
ଆନୁଗତ୍ୟ ଜାଗ୍ରତ କରିବା, ଉତ୍କଳର କଳା, ଭାସ୍କର୍ଯ୍ୟ ସାହିତ୍ୟ, ଜଗନ୍ନାଥଧର୍ମର 
ପୁନରୁଦ୍ଧାର କରିବା, ଛିନ୍ନବିଛିନ୍ନ ଓଡ଼ିଆଙ୍କୁ ଗୋଟିଏ ମଞ୍ଚରେ ଛିଡ଼ାକରାଇ ମିଶ୍ରଣ 
ଓ ଏକ୍ୟ ଦିଗରେ ଆଗେଇନେବା, ଆମ୍ମହରା ଜାତି ମନରେ ଗଭୀର ଆତ୍ମ ପ୍ରତ୍ୟୟ 
ସୃଷ୍ଟି କରିବାରେ ସମ୍ମିଳନୀର ନେତୃବୃନ୍ଦ ଚେଷ୍ଟିତ ଓ ସଫଳକାମ ହୋଇଥ୍‌ଲେ । 


ଶଶିଭୂଷଣ ରଥ, ନିରଞ୍ଜନ ପଟ୍ଟନାୟକଙ୍କ ପରି ନୀଳମଣି ବିଦ୍ୟାରତ୍ସ ‘ଉତ୍କଳ 
ସମ୍ମିଳନୀ”ର ଜଣେ ମୁଖ୍ୟ ନେତା ଥୁଲେ । ଯେପରି ଗଞ୍ଜାମ, ସେହିପରି ସମ୍ବଲପୁର 
ମିଶ୍ରଣ ଓ ଓଡ଼ିଆ ଭାଷାର ସୁରକ୍ଷା ଦିଗରେ ସେ ଫ୍ରଜାବନ୍ଧୁରେ ଆନ୍ଦୋଳନ 
ଚଳାଇଥ୍‌ଲେ। ? ( ଜୀବନୀ ଓ ଜୀବନ” — ପୃଷ୍ଠା ୭୫) 
ନୀଳମଣି ସବୁବେଳେ କାର୍ଯ୍ୟବ୍ୟସ୍ତ ରହୁଥୁଲେ । ପତ୍ରିକା ସମ୍ପାଦନା କାର୍ଯ୍ୟ 
ବ୍ୟତୀତ ସେ ସଭାସମିତିମାନଙ୍କରେ ଯୋଗଦାନ କରୁଥ୍‌ଲେ। ଓଡ଼ିଆମାନଙ୍କ 
ଭିତରେ ଏକ୍ୟ ସ୍ଥାପନ ପାଇଁ ସେ ଆପ୍ରାଣ ଚେଷ୍ଟା କରିଥଲେ । ଏଥ୍ପାଇଁ ସେ କଟକ, 
ପୁରୀ, ସମ୍ବଲପୁର, ବାଲେଶ୍ବର ଏବଂ ଚକ୍ରଧରପୁର ଆଦି ସ୍ଥାନକୁ ଯାଇ ସଭାସମିତି 
କରି ଲୋକଙ୍କ ମନରେ ଜାତୀୟଭାବନା ଜାଗ୍ରତ କରିବାପାଇଁ ଉଦ୍ଵବୋଧନ ଦେଉଥ୍‌ଲେ ! 
'ପ୍ରଜାବନ୍ଧ' ପ୍ରେସ୍‌ଟି ଚିଲିକା ତୀରବଭ୍ତୀ ରମ୍ଭା ଗ୍ରାମରେ ଥ୍ବାରୁ ନୀଳମଣି 
ସେଠାରେ ଅବସ୍ଥାନ କରୁଥ୍‌ଲେ। ସେଠାରେ ପତ୍ରିକା ସମ୍ପାଦନା କାର୍ଯ୍ୟ ମଧ 
କରୁଥୂଲେ । କ୍ଷୁଦ୍ର ରମ୍ଭା ଗ୍ରାମଟି ନୀଳମଣିଙ୍କ ସ୍ପର୍ଶରେ “ବିଦ୍ୟାନଗରୀ”ରେ ପରିଣତ 
ହୋଇଥଲା | ଏଠାରେ ସେ ସୁଖ ଓ ସମୃଦଧିରେ କାଳାତିପାତ କରୁଥ୍ଲେ । ଗଙ୍ଗାଧର 
ମେହେରଙ୍କୁ ଦେଇଥ୍‌ବା ଏକ ଚିଠିରୁ ଏହା ସ୍ପଷ୍ଟ ଅନୁମିତ ହୁଏ — 
ରମ୍ଭା ପୋ: 
ଶ୍ରୀଶଃ ତା୨୮.୮.୧୯୦୨ 

ପଣ୍ତିତ ନୀଳମଣି ବିଦ୍ୟାରତ୍ର ୪୫ 


ପ୍ରିୟ ଗଙ୍ଗାଧର ବାବୁ ! 


ତାଳଚେରଠାରୁ ଆପଣଙ୍କ ନାମରେ ଗତ ୫ ତାରିଖ ଦିନ ଖଣ୍ଡିଏ ପୋଷ୍ଟକାର୍ଡ 

ପଠାଇ ଉତ୍ତର ପାଇନାହିଁ । ମୁଁ ୧୭ ତାରିଖ ଦିନ ଏଠାରେ ପହଞ୍ଚ୍‌ ଖଲ୍ଲିକୋଟ ଷ୍ଟେଟ 

ପ୍ରେସ୍‌ର ମେନେଜର ପଦରେ ନିଯୁକ୍ତି ପାଇ ସୁଖଂ-ସୁବିଧୀ ମଧ୍ୟରେ ବାସକରୁଅଛି । 

ଆଶାକରେ, ଆପଣମାନେ ଭଲରେ ଅଛନ୍ତି । ଦେବଗଡ଼ଠାରୁ ଶ୍ରୀମାନ ରାୟବାହାଦୃରଙ୍କ 

ନିକଟକୁ ପତ୍ର ଲେଖ୍‌ ଉତ୍ତର ପାଇନାହିଁ । ଏଠାକୁ ସମୟେ ସମୟେ ପତ୍ର ଲେଖୁ ସୁଖୀ 

କରାଇବା ହେବେ । ରେଳଷ୍ଟେସନ୍‌ ପାର୍ଶ୍ଵରେ ଥ୍ବାରୁ ଏକ ଦିନରେ ଗୃହକୁ ଯାଇହେବ । 
ବାମଣ୍ଡାରୁ ଗୃହକୁ ଆସିବାକୁ ୮-୯ ଦିନ ଲାଗୁଥ୍ଲା । 

ଆପଣଙ୍କର 

ଶ୍ରୀ ନୀଳମଣି ବିଦ୍ଯାରତ୍ସ 


‘ପ୍ରଜାବନ୍ଧୁ' ପତ୍ରିକା ଓ ତାଂର ଲୋକପ୍ରିୟତା 


ନୀଳମଣି ‘ସମ୍ବଲପୁର ହିତୈଷିଣୀ”ରେ ଯେପରି ଲେଖକମାନଙ୍କ ପ୍ରବନ୍ଧ, କବିତା 
ତଥା ଆଲୋଚନା ଲେଖ୍ବାପାଇଁ ଅନୁରୋଧ କରିଥ୍‌ଲେ, ସେହିପରି ପ୍ରଜାବନ୍ଧୁ' ପତ୍ରିକାକୁ 
ଲେଖା ଦେବାପାଇଁ ଓଡ଼ିଶାର ବିଶିଷ୍ଟ କବି ଓ ଲେଖକଙ୍କୁ ଅନୁରୋଧ କରିଥଲେ । ତାଙ୍କର 
ଅନୁରୋଧ ରକ୍ଷାକରି ଖ୍ୟାତନାମା ଲେଖକମାନେ ତାଙ୍କର ରଚନାବଳୀ ପଠାଉଥ୍‌ଲେ; 
ଫଳରେ ଏହାର ମାନ ସମଗ୍ର ଓଡ଼ିଶାକୁ ବଢ଼ିଯାଇଥୂଲା । ଅନେକ ଅପରିପକ୍ସ ଯୁବ- 
ଲେଖକଙ୍କୁ ପ୍ରଜାବନ୍ଧୁ' ପତ୍ରିକା ସୁଲେଖକରେ ପରିଣତ କରିଥଲା ! ପଣ୍ତିତ ମୃତ୍ୟୁଞ୍ଜୟ 
ବାଣୀଭୂଷଣଙ୍କ ନାମ ସେମାନଙ୍କ ମଧ୍ୟରେ ଉଲ୍ଲେଖଯୋଗ୍ୟ | 

ଅନେକ କୁପଥଗାମୀ ରାଜା ପ୍ରଜାବନ୍ଧୁ ପତ୍ରିକାର ସମାଲୋଚନା ଭୟରେ 
ସୁପଥଗାମୀ ହୋଇଛନ୍ତି ଏବଂ ଦେଶର ହିତ ସାଧନ ପାଇଁ କାମ କରିଛନ୍ତି। 
'ପ୍ରଜାବନ୍ଧ” ପତ୍ରିକାର ଉପଯୁକ୍ତ ପ୍ରବନ୍ଧାବଳୀ ବହୁ ରାଜପୁରୁଷଙ୍କୁ ପ୍ରଭାବିତ କରିଥଲା । 
'ପ୍ରଜାବନ୍ଧୁ' ପତ୍ରିକାଟି ସେକାଳରେ କିପରି ଲୋକଙ୍କୁ ଆକୃଷ୍ଟ କରିଥୁଲା, ନିମ୍ବଲିଖ୍ତ 
ଅଭିମତରୁ ସ୍ପଷ୍ଟ ଜାଣିହୁଏ ¬ “ ପ୍ରତି ବୃହସତ୍ପତିବାର ଦିବସ ପ୍ରକାବନ୍ଧୁ' ପ୍ରତୀକ୍ଷାରେ 
ମୁଁ ଡାକକୁ ଚାହିଁବସିଥାଏ । ପ୍ରତି ସଂଖ୍ୟା କାଗକ ମନୋଯୋଗ ସହିତ ପାଠକରିଅଛି । 
ନିତାନ୍ତ ଜ୍ଞାତବ୍ୟ ବିଷୟମାନଙ୍କରେ ପତ୍ରିକା ପୂର୍ଣ୍ଣ ଥାଏ । ଏହି ଅଳ୍ପଦିନ ମଧ୍ଯରେ 
'ପ୍ରଚାବନ୍ଧୁ ଦେଶର ବିଶେଷ ଉପକାର ସାଧନ କରିଅଛି । ଏହା ଦେଶ -ସସ୍ମିଶ୍ରଣ 

୪୬ ପଣ୍ଡିତ ନୀଳମଣି ବିଦ୍ଯାରତ୍ନ 


ଚେଷ୍ଟା ଓ ଜାତୀୟ ସମିତି ପ୍ରତିଷ୍ଠାର ମୂଳାଧାର ଅଟେ । ପ୍ରଜାବନ୍ଧୁ ଯେପରି ସୁଲଭ, 
ସେହିପରି ସୁପାଠ୍ୟ । ଏହାର ବହୁଳ ପ୍ରଚାର ନିତାନ୍ତ ବାଞ୍ଚନୀୟ । ଏହା ଉତ୍କଳର ପ୍ରତି 
ଗ୍ରାମରେ ଯେପରି ପ୍ରଚାରିତ ହୁଏ, ସେଥ୍ସମ୍ବନ୍ଧେ ଅବଶ୍ୟ ଯତ୍ନ କରିବେ ! ଏହାର 
ଉନ୍ନତିକନ୍ତେ ପ୍ରତ୍ୟେକ ଶିକ୍ଷିତ ବ୍ୟକ୍ତିଙ୍କର ଯତ୍ନଶୀଳ ହେବା ଉଚିତ ।”” 

— ବ୍ୟାସକବି ଫକୀରମୋହନ ସେନାପତି 


“ଗଞ୍ଜାମ ଉପେନ୍ଦ୍ର ଓ ବଳଦେବଙ୍କର ପ୍ରସୂତି । ଏ ଦୃଷ୍ଟିରେ ଗଞ୍ଜାମ ଓଡ଼ିଶାର 
ସେନାପତି; କେବଳ ଅଙ୍ଗ ନୁହେଁ, ଉତ୍ତମାଙ୍ଗ କହିଲେ ଅତ୍ର୍ୟକ୍ତି ହେବନାହିଁ । ଓଡ଼ିଶାର 
ଭାଗ୍ୟଦୋଷରୁ ସେହି ଗଞ୍ଜାମ ଓଡ଼ିଶାରୁ ଏକପ୍ରକାର ବିଛ୍ଚିନ ହେବାରୁ ଓଡ଼ିଶା କେବଳ 
ବିକଳାଙ୍ଗ ନୁହେଁ, ମୃତବତ୍‌ ହୋଇ ରହିଥ୍‌ଲା । ଦେହରୁ ଉର୍ତମାଙ୍ଗ ବିଛିନ୍ନ ପ୍ରାୟ ହେଲେ 
ଉତ୍ତମାଙ୍ଗର ଯେ ଦଶା ହୁଏ, ଗଞ୍ଜାମ ମଧ୍ଯ ତଦବସ୍ଥ ହୋଇଥଲା । ଏହି ଦୁର୍ବିପାକର 
ମୂର୍ଭିମାନ ପ୍ରତିକାର ସ୍ଵରୂପ ପ୍ରଜାବନ୍ଧୁର ଆବିଭୀବ ହୋଇଅଛି । ପପ୍ରଜାବନ୍ଧୁ 
ପ୍ରତ୍ୟେକ ଗଞ୍ଜାମବାସୀ, ପ୍ରତ୍ୟେକ ଉତ୍କଳବାସୀଙ୍କର ଆଦରର ସାମଗ୍ରୀ ।”? 

— କବିବର ରାଧାନାଥ ରାୟ 

“ପ୍ରଜାବନ୍ଧ ପତ୍ରିକା ସୁକ୍ଷଣରେ ଜନ୍ମଗ୍ରହଣ କରି ପ୍ରାୟଶଃ ସୁବିଚାର, ସୁନୀତି 
ଓ ସୁନିବବ୍ଧସହକାରେ ଚାଳିତ ହେଉଅଛି । ସମ୍ପୀଦକ ମହାଶୟ ପ୍ରବୀଣ ଲେଖକ ଏବଂ 
ଦେଶ -କାଳ-ପାତ୍ର-ମର୍ମଜ୍ଞ ଉଦ୍ଵଯୋଗୀ ପୁରୁଷ | ପତ୍ରିକା ଅଳ୍ପକାଳ ମଧ୍ଯରେ. ଅନେକ 
କୃତବିଦ୍ୟ ଓ ଲବୁଧପ୍ରତିଷ୍ଠ ହିତୈଷୀ , ସବ ଦେଶୀଙ୍କର ସହାନୁଭୂତି ଲାଭକରି ଉତ୍କଳର 
ଶ୍ରେୟ ସାଧନ ବିଷୟରେ ଦୃଢ଼ନିଷ୍ଠ ହୋଇଥ୍୍‌ବାର ଦେଖ୍‌ ମୁଁ ଅତ୍ୟନ୍ତ ପ୍ରୀତ ହୋଇଅଛି 
ଏବଂ ତାହାର ମଙ୍ଗଳ କାମନା କରୁଅଛି . . . ।”? 

— ଭକ୍ତକବି ମଧୁସୂଦନ ରାଓ 

-“ପ୍ରଢ୍ରାବନ୍ଧ ପାଇଁ ମୁଁ ପ୍ରତି ଗୁରୁବାର ଡାକକୁ ଚାତକ ପରି ଚାହିଁବସିଥାଏ । 
ବିଛିନ୍ନ ବିକଳାଙ୍ଗ, ଲାଞ୍ଚତ, ପଦାନତ ଉଜ୍କଳଖଣ୍ଡମାନର ସଂଯୋଗ ଲାଗି ଗଞ୍ଜାମ 
ଜାତୀୟ ସମିତିର ଅନୁଷ୍ଠାନ ନିମିତ୍ତ ଆଧୁନିକ ଉତ୍କଳର ଶ୍ରେଷ୍ଠ ପ୍ରତିଭା ଦରିଦ୍ର 
ଚନ୍ଦ୍ରଶେଖର ସିଂହ ସାମନ୍ତଙ୍କ ସାହାଯ୍ୟ ପାଇଁ ଏବଂ ଓଡ଼ିଆ ଜାତି ଓ ଓଡ଼ିଆ ଭାଷାର 
ଶ୍ରୀବୃଦ୍ଧିସାଧନାର୍ଥ ଅନ୍ଯ ବିବିଧ ଉପାୟ ଅବଲନମ୍ବନପୂର୍ବକ ତନ୍ମିମିତ୍ତ ଅକ୍ାନ୍ତ, 
ଅକ୍ଷୁଣ୍ଠ ଭାବରେ ବ୍ରତୀଥ୍ବା ସକାଶେ ମୁଁ ସ୍ଵଦେଶର ଏହି ପତ୍ରିକାକୁ ଆଦର ଓ 
ସମ୍ମାନ କରେ ।” 

¬ ପଲ୍ନୀକବି ନନ୍ଦକିଶୋର ବଳ 

ପଣ୍ଡିତ ନୀଳମଣି ବିଦ୍ୟାରତ୍ନ ୪୭ 


“ପ୍ରଜାବନ୍ଧୁ କ୍ଷୁଦ୍ର କଳେବର ହେଲେହେଁ ଅନ୍ପକାଳ ମଧ୍ଯରେ ଓଡ଼ିଆ ସମ୍ବାଦପତ୍ରର 
ମର୍ଯ୍ୟାଦା ଅନେକ ପରିମାଣରେ ବଢ଼ାଇଦେଇଅଛି । ଆଲୋତ୍ୟ ବିଷୟ ଏବଂ ଭାଷା 
ଉଭୟତଃ ଏହାର ଉପଯୋଗିତା ଦିନକୁଦିନ ବତୁଥ୍ବାର ଦେଖ୍‌ ମୁଁ ବିଶେଷ ଆନନ୍ଦ 
ଅନୁଭବ କରିଅଛି । ସଂପାଦକଙ୍କ ଉତ୍ସାହ, ଉଦ୍ୟମ ଏ ନିଜ୍ୀବ ଉତ୍କଳଖଣ୍ଡରେ ବଡ଼ 
ଆଶାପ୍ରଦ । ସୁତରାଂ ତାଙ୍କ ହସ୍ତରେ ପତ୍ରିକାଖଣ୍ଡିକର ଉତ୍ତରୋତ୍ତର ଉନ୍ନତି ଆଶା 
କରିବା ଆଦୌ ଅସଂଗତ ନୁହେଁ । ମୁଁ 'ପ୍ରଜାବନ୍ଧର ଜଣେ ଅନୁରାଗୀ ପାଠକ । 
ଏହାର ଉଜ୍ଜଳ ଭବିଷ୍ୟତ କଳ୍ପନା କରିଥାଏ ଏବଂ ହୃଦୟର ସହିତ ଏହାର କଲ୍ୟାଣ 
କାମନା କରିଥାଏ ।!”? 

— 'ଉକୁଳ ସାହିତ୍ୟର ସଂପାଦକ ବିଶ୍ବନାଥ କର 
ଅନ୍ସଦିନ ମଧ୍ୟରେ ସଂପାଦକ ନୀଳମଣି ବିଦ୍ୟାରତ୍ବଙ୍କ ଯତ୍ନରେ ପ୍ରଜାବନ୍ଧୁ' ` 
ବିଶେଷ ଉନ୍ନତି ଲାଭ କରିଅଛି । ଏହି ପତ୍ରିକାର ଆବିଭୀବ ଦିନଠାରୁ ଗଞ୍ଜାମ ଅଞ୍ଚଳ. 
ଓ ରାଜନୈତିକ ଓଡ଼ିଶା ମଧ୍ୟରେ ସମ୍ବନ୍ଧ ଦୃଢ଼ତର ଓ ଆଶାପ୍ରଦ ହୋଇଅଛି ଏବଂ 
ଅନେକ ଦେଶହିତକର କାର୍ଯ୍ୟ ଅନୁଷ୍ଠିତ ହୋଇଅଛି । ସାମନ୍ତ ଚନ୍ଦ୍ରଶେଖରଙ୍କ ବିଷୟରେ 
ସଂପାଦକ ଚେଷ୍ଠାକରିବାଦ୍ଧାରା ସୁଷ୍ପପ୍ର ଓଡ଼ିଆଙ୍କୁ ଗୋଟିଏ ଉଦାହରଣ ଦେଖାଇଅଛନ୍ତି । 
ସେ ଜାତୀୟ ସଙ୍ଗୀତର ପ୍ରବର୍ଭନ କରି ଓଡ଼ିଆଙ୍କ ମଧ୍ୟରେ ଜାତୀୟତା ଉଦ୍ଦୀପନ 
କରିବାଦ୍ଧାରା ଓଡ଼ିଶାର କୃତଜ୍ଞତାର ପାତ୍ର ହୋଇଅଛନ୍ତି । ପ୍ରଜାବନ୍ଧୁର ଏକ ସ୍ଥାୟୀ 
କୀରି ‘ଗଞ୍ଜାମ ଜାତୀୟ ସମିତି” ! ମୁଁ ଅନେକ ଉଚ୍ଚପଦସ୍ଥ ବିଜ୍ଞ ଓଡ଼ିଆ ଭ୍ରାତାଙ୍କଠାରୁ 
ଶୁଣିଅଛି, ପ୍ରକାବନ୍ଧୁ ପ୍ରତି ସେମାନଙ୍କର ଆନ୍ତରିକ ସମ୍ମାନ ଅଛି । ମୋ କ୍ଷୁଦ୍ର ମତରେ 
'ପ୍ରଜାବନ୍ଧୁଂର ଶିରୋଭାଗରେ ଯେଉଁ ଦୁଇଧାଡ଼ି ପଦ୍ୟ ଲେଖାଅଛି, ସଂପାଦକ 
ମହାଶୟ ତାହା କାର୍ଯ୍ୟରେ ପରିଣତ କରିବା ପ୍ରତି ସର୍ବଦା ତତ୍ପର । ପ୍ରଜାବନ୍ଧୁ 
ଗଞ୍ଜାମରେ ଥୁଲେହେଁ ତାହା ଉଜ୍କଳଭାଷୀମାନଙ୍କର ସାଧାରଣ ସମ୍ପତ୍ତି ଓ ଓଡ଼ିଆଙ୍କ 
ଟେକ ରଖ୍ବାକୁ ସର୍ବଦା ତପୂର । ମୋର ଶେଷ ନିବେଦନ ଏହି 
“ହେଉ ସ୍ଵଦେଶର ଏହା ନିତ୍ୟ ଶ୍ରଦ୍ଧାସ୍ଥଳ, 
ଜଗଦୀଶ କରନ୍ତୁ ଏ ବାସନା ସଫଳ ।” 
— ଶ୍ରୀଯୁକ୍ତ ଗୋପାଳଚନ୍ଦ୍ର ପ୍ରହରାଜ 

“ନ୍ବିଂଶ୍ୁ ଶତାବ୍ଦୀର ପ୍ରାରମ୍ଭରୁ ଉତ୍କଳର ଚିନ୍ତାଶୀଳ ବ୍ଯକ୍ତିମାନେ ଯେପରି 
ଖଣ୍ରିଏ ଉତ୍କଳୀୟ ସମ୍ବାଦପତ୍ରର ଅଭାବ ଅନୁଭବ କରୁଥ୍‌ଲେ, ସେ ଅଭାବ 
ବହୁପରିମାଣରେ ‹ପ୍ରଜାବନ୍ଧୁ' ଦ୍ଵାରା ଅପସାରିତ ହୋଇଅଛି । ଏହି ଅଳ୍ପକାଳ ମଧ୍ଯରେ 

୪୮ ପଣ୍ଡିତ ନୀଳମଣି ବିଦ୍ଯାରତ୍ନ 


'ପ୍ରଜାବନ୍ଧୀଁ ର ପରିଚାଳନା ସମଗ୍ର ଉଜ୍କଳଭାଷୀ ପ୍ରଦେଶରେ ଜୀଵ୍ଦନୀଶକ୍ତି ସଞ୍ଚାର 
କରିଥ୍ବାର ଦେଖ୍‌ ଆମ୍ଭେମାନେ ଅତ୍ୟନ୍ତ ଆନନ୍ଦିତ ହୋଇଅନଛ୍ । ଆହୁରି ଆନନ୍ଦର 
ବିଷୟ ଏହି ଯେ, ପ୍ରଜାବନ୍ଧୁ' ପତ୍ରିକା ପାଇବା ନିମନ୍ତେ ଅନେକ ଗ୍ରାଳକଙ୍କୁ ଉଦ୍ବବିଗ୍ନ 
ହେବାର ଦେଖାଯାଇଅଛି; ଏପରି କି ପତ୍ରିକାପ୍ରାପ୍ତିର ନିର୍ଦିଷ୍ଟ ସମୟରୁ କିଞ୍ତ୍ଵ ବିଳମ୍ବ 
ହେଲେ ଡାକଘର ପର୍ଯ୍ୟନ୍ତ ଲୋକ ଦୌଡ଼ିବାର ଦେଖାଯାଏ । ଆମ୍ଭେମନେ ସାହସର 
ସହିତ କହିପାରୁ, ବର୍ଭମାନ ପର୍ଯ୍ୟନ୍ତ ଉଦ୍କଳର କୌଣସି ସମ୍ବାଦପତ୍ର ସାଧାରଣ 
ପାଠକଙ୍କର ଏତେଦୂର ମନୋଯୋଗ ଆକର୍ଷଣ କରିପାରିନଥୂଲା । ପ୍ରଜାବନ୍ଧ' ନିଜ 
ନାମ ସାର୍ଥକ କରିବାର ଉଦାହରଣ ଦେବା ଅନାବଶ୍ୟକ | ଯେଉଁମାନେ ମନୋଯୋଗ 
ସହିତ ଉକ୍ତ ପତ୍ରିକା ପାଠକରିଅଛନ୍ତି, ସେମାନଙ୍କୁ ପତ୍ରିକାର କୃତିତ୍ସ ଅବିଦିତ ନାହିଁ । 
ଆମ୍ଭେମାନେ ଇଶ୍ଵରଙ୍କ ନିକଟରେ ପ୍ରାର୍ଥନା କରୁଅଛୁ କି, ଏହି ପତ୍ରିକା ଦୀର୍ଘଜୀବନ 
ଲାଭକରି ପ୍ରାକୃତିକ ଓଡ଼ିଶାର ଘରେ ଘରେ ସମାଦୃତ ହେଉ । 

— ମହାମହୋପାଧ୍ୟାୟ ପଣ୍ଡିତ ସଦାଶିବ ମିଶ୍ର 


“ଆମ୍ଭେ ଅତୀବ ଆନନ୍ଦସହକାରେ ପ୍ରକାଶ କରିଅଛୁ ଯେ, ପ୍ରଜାବନ୍ଧୁ 
ଉତ୍ତମରୂପେ ପରିଚାଳିତ ଖଣ୍ଡିଏ ସାପ୍ତାହିକ 'ପତ୍ର । ଏଥ୍‌ରେ ସାଧାରଣ ଓ ସ୍ଥାନୀୟ 
ଅନେକ ଆବଶ୍ୟକ ବିଷୟର ଚଚ୍ଚୀ ହୁଏ । 

ଆମ୍ଭ ମତରେ ପ୍ରଜାବନ୍ଧ” ଓଡ଼ିଆ ଜାତିଙ୍କ ମନରେ ନୃତନ ତେଜର ଉଦ୍ରେକ 
କରିଅଛି ଏବଂ ଏହାଦ୍ଵାରା ଏହି ଗଞ୍ଜାମ ଜିଲ୍ଲାର ସାହିତ୍ୟଗତି ଓ ଅନ୍ୟାନ୍ୟ ସତେଜତା 
ଅନେକ ପରିମାଣରେ ବୃଦ୍ଧିଲାଭ କରିଅଛି । ବର୍ଭମାନ ଏହା ଯେଉଁ ପନ୍ଥା ଅବଲମ୍ବନ 
କରି ଚଳୁଅଛି, ଯେବେ ଭବିଷ୍ୟତରେ ସେହି ପନ୍ଧା ଅନୁସରଣ କରେ, ତାହାହେଲେ 
ଏହା ପ୍ରକୃତରେ ପ୍ରଜାବନ୍ଧୁ ନାମ ସାର୍ଥକ କରିବ; ଏଥ୍‌ରେ ଆମ୍ଭର କିଛିମାତ୍ର ସନ୍ଦେହ 
ନାହିଁ । ଏହି ପତ୍ରିକାଖଣ୍ଡ ଉପଯୁକ୍ତ ସିଦିଲାଭ କରୁ; ଏହା ହିଁ ଆମ୍ଭର କାମନା ।' 

— ରାଜକୁମାର ପଦ୍ମନାଭ ନାରାୟଣ ଦେବ 


ଦରଦୀପ୍ରାଣ ନୀଳମଣି 


ମହାମ ହୋପାଧ୍ଯାୟ ସାମନ୍ତ ଚନ୍ଦ୍ରଶେଖର ସିଂହ ଏକ ଅସାମାନ୍ୟ ପ୍ରତିଭାଶାଳୀ 
ବ୍ୟକ୍ତି ଥୁଲେ ! ତାଙ୍କ ରଚିତ “ସିଦ୍ଧାନ୍ତଦର୍ପଣ” ଦେଶ-ବିଦେଶରେ ଆଦୃତ । ଜ୍ୟୋତିଷ 
ଶାସ୍ତ୍ରରେ ସେ ଅଗାଧ ପାଣ୍ଡିତ୍ୟ ଲାଭକରିଥ୍‌ଲେ; କିନ୍ଗୁ ତାଙ୍କର ବ୍ଯକ୍ତିଗତ ଜୀବନ 

ପଣ୍ଡିତ ନୀଳମଣି ବିଦ୍ୟାରତ୍ନ ୪୯ 


ଥୁଲା ଅତୀବ କରୁଣ ଓ ଦୟନୀୟ ! ଜୀବରଶାରେ ଗ୍ରାସାଚ୍ରାଦନ ପାଇଁ ତାଙ୍କୁ ଦାରୁଣ 
କଷ୍ଟ ଭୋଗ କରିବାକୁ ପଡ଼ୁଥ୍ଲା । ଏହି ମହାନ୍‌ ପ୍ରତିଭାଶାଳୀ ପୁରୁଷଙ୍କର ଅନ୍ତିମ 
ଜୀବନ ଥୁଲା ଅତ୍ୟନ୍ତ ଅସହାୟ ଓ କାରୁଣ୍ୟଭରା । ସେ ସମୟରେ ଏପରି ଏକ ମହାନ୍‌ 
ବ୍ୟକ୍ତିତ୍ଵର ଦୟନୀୟ ଓ ଅବହେଳିତ ଜୀବନଯାପନ କାହାରି ଦୃଷ୍ଟିକୁ ଆସିପାରି ନ 
ଥୁଲା । ଏହି ଜରାଗ୍ରସ୍ତ ସୁଧୀସତ୍ତମଙ୍କ କରୁଣ ଅବସ୍ଥା ନୀଳମଣି ଅବଗତ ହୋଇ 
ମମୀହତ ହେଲେ; ତାଙ୍କ ପ୍ରତି ସହାନୁଭୂତିଶୀଳ ହେଲେ ଏବଂ ସେ ସ୍ଵ ବ୍ୟୟରେ 
ତିନିଶହ କାର୍ଡ଼ ଛପାଇ ଦେଶର ସଙ୍ଗତିସମନ୍ନ ସମ୍ତାନ୍ତ ବ୍ୟଭ୍ଧିମାନଙ୍କ ନିକଟକୁ ପ୍ରେରଣ 
କଲେ ଏହି ମହାନ୍‌ ପୁରୁଷଙ୍କୁ ସାହାଯ୍ୟ କରିବାପାଇଁ । ନିବେଦନରେ ସେ ଲେଖ୍‌ଥୂଲେ ¬ 


““ସ୍ିଦ୍ବାନ୍ତ ଦର୍ପଣପ୍ରଣେତା ମହାମହୋପାଧ୍ୟାୟ ସାମନ୍ତ ଚନ୍ଦ୍ରଶେଖର ସିଂହ 
ଯେପରି ମହାପଣ୍ଡିତ, ସେହିପରି ମହାଦରିଦ୍ର ଓ ମହାବୃଦ୍ଧ । ସେ ଚିରରୋଗୀ ଏବଂ 
ଦରିଦ୍ର ଥ୍ବା ହେତୁ ବୃଦ୍ଧକାଳରେ ଦୁର୍ବିସହ ଯାତନା ଭୋଗ କରୁଅଛନ୍ତି । ଉତ୍କଳର 
ଗୁଣଗ୍ରାହୀ ଦାନଶୀଳ ରାଜା, ଜମିଦାର, ଧନୀ ଓ ଶିକ୍ଷିତ ଲୋକ ଥାଉଁ ଥାଉଁ ସେ 
ଏପରି ଯାତନା ଭୋଗ କରୁଅଛନ୍ତି ¬ ସେମାନଙ୍କ ପକ୍ଷରେ ଏବଂ ଦେଶ ପକ୍ଷରେ 
ଗଭୀର କଳଙ୍କର ବିଷୟ । ଏହି କଳଙ୍କ କ୍ଷାଳନ ନିମିତ୍ତ ତାଙ୍କପାଇଁ ଚାନ୍ଦା ସଂଗ୍ରହ 
କରିବାକୁ ପ୍ରବୃତ୍ତ ହୋଇଅଛୁଁ । ଭରସା କରୁ, ଆପଣ ଯଥାସାଧ୍ଯ ଚାନ୍ଦା ଅଙ୍ଗୀକାର 
କରିବାହେବେ ଏବଂ ଚାନ୍ଦା ଦେବା ସକାଶେ ଅନ୍ଯାନ୍ଯ ଲୋକଙ୍କର ପ୍ରବୃତି 
ଜନ୍ମାଇବାହେବେ । ଚଟାନ୍ଦାଦାତାମାନଙ୍କର ନାମ ସମ୍ବାଦପତ୍ରମାନଙ୍କରେ ପ୍ରକାଶିତ 
ହେବ । ବର୍ଭମାନ ଟଙ୍କା ପଠାଇବାର ଆବଶ୍ୟକତା ନାହିଁ । କିଏ କି ପରିମାଣରେ 
ଅର୍ଥ ସାହାଯ୍ୟ କରିବେ, ତାହା ଜଣାରହିଲାରୁ ପରେ କେଉଁ ଠିକଣାରେ ଏବଂ କାହା 
ନାମରେ ଟଙ୍କା ପଠାଇବାହେବେ, ଜଣାଇଦିଆହେବ । 

ନିବେଦକ 

ଶ୍ରୀ ନୀଳମଣି ବିଦ୍ଯାରତ୍ନ 
ନୀଳମଣିଙ୍କ ଏହି ସାଧୁ ଉଦ୍ୟମରେ ସହସ୍ରାଧ୍କ ଟଙ୍କା ସଂଗୃହୀତ ହୋଇଥଲା 

ଏବଂ ସେସବୁ ଟଙ୍କା ଚନ୍ଦ୍ରଶେଖରଙ୍କ ନିକଟକୁ ପ୍ରେରଣ କରାଯାଇଥ୍‌ଲା । 
ନୀଳମଣି ଥୂଲେ ଗୁଣ ଚିହ୍ନରା ଗ୍ରାହକ । ଯାହା ପାଖରେ କିଛି ଗୁଣ କିମ୍ବା 
ପ୍ରତିଭା ଦେଖ୍‌ଲେ, ତାକୁ ବିକଶିତ କରିବାପାଇଁ ପ୍ରୟାସ କରୁଥୁଲେ । ଏଥ୍ପାଇଁ ସେ 
ଅବହେଳା କରୁନଥ୍‌ଲେ ! ଯାହାପାଇଁ ଯେମିତି ସାହାଯ୍ୟ ଦରକାର, ସେ ଦେବାପାଇଁ 
ସତତ ଚେଷ୍ଟିତ ଥୁଲେ । ତେଣୁ ଡକୂର କୁଞ୍ଜବିହାରୀ ଦାଶଙ୍କ ଉକ୍ତି ଯଥାର୍ଥ 

୫୦ ପଣ୍ଡିତ ନୀଳମଣି ବିଦ୍ୟାରତ୍ବ 


“ ପ୍ରତିଭାର ପ୍ରକୃତପୂଜା ଦିଗରେ ନୀଳମଣି ଚିରକ୍ରିୟାଶୀଳ | ପଠାଣି ସାମନ୍ତଙ୍କ ନାମ 
ଦୂର ବିଦେଶରେ ବାଜୁଥ୍‌ଲା; ଅଥଚ ସ୍ଵଦେଶରେ କେହି ତାଙ୍କୁ ଚିହ୍ଧି ନ ଥଲେ । 
ରଣଗ୍ରସ୍ତ, ରୁଗ୍ଣ, ବୃଦ୍ଧ ସେହି ସୁଧ୍ସରଭମ ନିଜର ଦୁର୍ଦଶା ପ୍ରତି ଭୁକ୍ଷେପ ନକରି 
ଅହୋରାତ୍ର ଦୁରୁହ ସାଧନାରେ ଲାଗିରହିଥୂଲେ । ସ୍ଵନାମଧନ୍ୟ ଅଧ୍ୟାପକ ଯୋଗେଶନଚନ୍ଦର 
ରାୟ ଓ କବିବର ରାଧାନାଥ ରାୟ ତାଙ୍କ ପ୍ରତି ଭାରତୀୟ ସୁଧ୍୍‌ସମାଜର ଦୃଷ୍ଟି 
ଆକର୍ଷଣ କରିଥ୍‌ଲେ; କିନ୍ତ ତାଙ୍କୁ ରଣମୁକ୍ତ କରିବା ଦିଗରେ ପ୍ରତ୍ୟକ୍ଷଭାବେ କ୍ରିୟାଶୀଳ 
ଥୁଲେ ନୀଳମଣି ।” 

ସେହିପରି ନାରିକବି ଅନ୍ନପୂଣ୍ଣୀ ମଧ୍ଯ ବହୁ ଦୁଃଖ-କଷ୍ଟରେ କାଳାତିପାତ 
କରୁଥ୍ଲେ । ତେଣୁ: ନୀଳମଣି ତାଙ୍କ ପ୍ରତି ସହାନୁଭୂତି ପ୍ରଦର୍ଶନ କରି, ଉତ୍କଳର ରାଜା 
ଓ ସମ୍ଭାନ୍ତ ବ୍ୟକ୍ତିମାନଙ୍କ ନିକଟରେ ତାଙ୍କପାଇଁ ସାହାଯ୍ୟ ପ୍ରାର୍ଥନା କରିଥୁଲେ; ଫଳରେ 
ନାରୀକବି “ବହୁ ରାଜା ଜମିଦାରଙ୍କଠାରୁ ଆର୍ଥିକ ସାହାଯ୍ୟ ପାଇଥ୍‌ଲେ | 


ପ୍ରଜାବନ୍ଧୁଂର ଲେଖକ 


ପ୍ରଜାବନ୍ଧୁ ବହୁ ପ୍ରବୀଣ ଆଉ ପ୍ରତିଷ୍ଠିତ ଲେଖକଙ୍କ ଲେଖା ପ୍ରକାଶିତ 
କରୁଥଲା ! ଏତତୃଵବ୍ୟତୀତ କେତେକ ନବୀନ ଲେଖକଙ୍କର କବିତା, ଗଳ୍ପ ପ୍ରକାଶ କରି 
ସେମାନଙ୍କୁ ଉତ୍ସାହିତ କରୁଥ୍ଲା; ଫଳରେ ସେ କାଳରେ ଏହି ପତ୍ରିକା ଓଡ଼ିଶାର 
ବିଦଗ୍ଧ ବ୍ୟକ୍ତି ତଥା ସାହିତ୍ଯକଙ୍କୁ ବେଶ୍‌ ଆକୃଷ୍ଠ କରିପାରିଥୁଲା । ପଲ୍ଲୀକବି 
ନନ୍ଦକିଶୋର ବଳ ଗଙ୍ଗାଧରଙ୍କ ' ଇନ୍ଦୁମତୀ” କାବ୍ୟ ପାଠକରି ତାଙ୍କୁ ସ୍ବାଗତ ଜଣାଇ 
'ପ୍ରଚାବନ୍ଧୁଂରେ ଲେଖ୍ଥ୍ଲେ — 
*“ଲୋଡ଼େନାହିଁ ଦେଖ୍ବାକୁ ମୁଁ ତୁମ୍ଭ ମୂରତି, 
ଦେଖ୍‌ କାଳେ ତୃଟିଯିବ ମାୟା ତବ ପ୍ରତି । 
ପଢ଼ିଅଛି ଇନ୍ଦୁମତୀ” କାବ୍ୟ କେତେ ଅର, 
ସେହିଠାରେ ପରିଚୟ ତୁମ୍ଭର ମୋହର । 
ଲାବଣ୍ୟ -କାସାର-ହଂସ, ପୁରୁଷ ଅଭୁତ, 
କାଳିଦାସ ଭାରତୀୟ ବାଣୀ -ବରସ୍ୁତ । 
ଯୋଗ୍ୟ ଅନ୍ତେବାସୀ ତୃମ୍ଭେ ଅଟ ତାହାଙ୍କର, 
ବଳିହାରି, ଗୁରୁପ୍ରତି ସମ୍ଭାର ଅର୍ଘ୍ୟର | × × × 

୫୧ 


‘ପ୍ରଜାବନ୍ଧୁଥର କାର୍ଯ୍ୟକାଳ 


ରାଜା ହରିହର ମଦ୍ଦଦରାଜ- ଦେବ ଥ୍‌ଲେ ଜଣେ ସାଧୁ ପୂରୁଷ । ତାଙ୍କର 
ଚିନ୍ତାଧାରା ଥୁଲା ମହତ୍ବ । ସେ ରାଜ୍ୟର ଉନ୍ନତି ସକାଶେ ତପୁର ଥୁଲେ । ସେ ବହୁ 
ସ୍କୁଲ, କଲେଜ ଓ ରାସ୍ତାଘାଟ ନିମାଣ କରାଇଥ୍‌ଲେ ! ତାଙ୍କ ସମୟରେ ଜନତା ବହୁବିଧ 
ସୁବିଧା ପାଇଲେ । ରାଜାଙ୍କର ଏହି କଲ୍ୟାଣକର କାର୍ଯ୍ୟରେ ପ୍ରଭୂତ ଟଙ୍କା ଖର୍ଚ୍ଚ ହେଲା । 
ତାହା ନିଜ ରାଜ୍ୟର ଆୟ ତୁଳନାରେ ଥୁଲା ଢେର୍‌ ବେଶି । ତେଣୁ କିଛିଦିନ ପରେ 
ରାଜା ରଣଗ୍ରସ୍ତ ହୋଇପଡ଼ିଲେ; ଫଳରେ ଖଲ୍ଲିକୋଟ ଜମିଦାରିଟି କମ୍ପାନୀ ସରକାରଙ୍କ 
ପରିଚାଳନାଧୀନ ହେଲା । କମ୍ପାନୀ ତରଫରୁ ଜଣେ ମ୍ୟାନେଜର ଏହି ଜମିଦାରିକୁ 
ବୁଝିବାକୁ ଆସିଲେ । ସେ ଦେଖ୍ଲେ, ପ୍ରେସ୍‌ରୁ କିଛି ଆୟ ନ ହୋଇ କେବଳ ବ୍ୟୟ 
ହେଉଛି; ତେଣୁ ମ୍ୟାନେଜରବାବୁ ପ୍ରେସ୍‌ଟି ବନ୍ଦ କରିବାକୁ ଆଦେଶ ଦେଲେ; ଫଳରେ 
'ପ୍ରଜାବନ୍ଧି ପତ୍ରିକା ଆଉ ଛାପା ହୋଇ ପାରିଲାନାହିଁ। ମ୍ୟାନେଜରଙ୍କର ସାହିତ୍ଯ 
ପ୍ରତି ଅନୁରାଗ ନ ଥୁଲା, ତେଣୁ ଏହା ପ୍ରତି ସେ ଧ୍ଯାନ ଦେଲେନାହିଁ। 

ସେତେବେଳେ ପଫ୍ରଜାବନ୍ଧୁ ପତ୍ରିକା ଷଷ୍ଠ ବର୍ଷରେ ପଦାର୍ପଣ: କରିଥୁଲା ! 
ପ୍ରେସ୍‌ ବନ୍ଦ ଆଦେଶ ଫଳରେ ପତ୍ରିକାଟି ଆଉ ପ୍ରକାଶ ପାଇଲାନାହିଁ। ଏହି ସାପ୍ତାହିକ 
ପତ୍ରିକାଟି ଅକାଳରେ ଝଡ଼ିପଡ଼ିଲା । କ୍ଷଣସ୍ଥାୟୀ ଜୀବନକାଳ ମଧ୍ଯରେ ପ୍ରଢାବନ୍ଧୁ' 
ଗଞ୍ଜାମ ତଥା ଓଡ଼ିଶାରେ ଜାତୀୟତାର ବହ୍ଧି ପ୍ରଚଜ୍ଵଳିତ ରଖ୍ବାରେ ସମର୍ଥ ହୋଇଥଲା ! 
ଏହିପରି ଏକ ଉଚ୍ଚ ମାନର ପତ୍ରିକାଟି ସ୍ଵନ୍ଥକାଳ ପ୍ରକାଶ ପାଇ ବନ୍ଦ ହୋଇଯିବାଫଳରେ 
ଦେଶର ପ୍ରଭୂତ କ୍ଷତି ଘଟିଲା । 

'ପ୍ରଜାବନ୍ଧୁଂ ପତ୍ରିକା ପ୍ରକାଶ ପାଉଥ୍‌ବା ସମୟରେ ରମ୍ଭାରୁ “ସଂସ୍କାରକ” 
ନାମରେ ଆଉ ଏକ ପତ୍ରିକା ପ୍ରକାଶ ପାଉଥୁଲା । ସେହିଠାରୁ ବିଦ୍ୟାରତ୍ସଙ୍କ ସମ୍ପାଦନାରେ 
“ଉତ୍କଳ ମଧୁପଂ ନାମରେ ଆଉ ଏକ ମାସିକ ପତ୍ରିକା ମଧ୍ଯ ପ୍ରକାଶ ପାଉଥ୍‌ଲା । 
ଏହିସବୁ ପତ୍ରିକାର ପ୍ରଚାର ଏବଂ ପ୍ରସାର ପାଇ ନୀଳମଣିଙ୍କ ଭୂମିକା ଥ୍ଲା ଅତ୍ୟନ୍ତ 
ଗୁରୁତ୍ଵପୂର୍ଣ । ସେ ଏଥ୍ପାଇଁ ଅହୋରାତ୍ର ବ୍ୟସ୍ତରହୁଥ୍‌ଲେ । 


ରମ୍ଭାଛାଡ଼ି ବ୍ରହ୍ମପୁର ଯାତ୍ରା 


'ପ୍ରଜାବନ୍ଧୁ' ସାପ୍ତାହିକ ପତ୍ରିକାଟି ବନ୍ଦହେବାଫଳରେ ନୀଳମଣି ଉପାୟଶୂନ୍ୟ 
ହୋଇ ବ୍ରହ୍ମପୁର ଚାଲିଗଲେ ଏବଂ ସେଠାରେ ତାଙ୍କର ବନ୍ଧୁ ପର୍ଶୁରାମ ପାତ୍ରଙ୍କ 
ଘରେ କିଛିଦିନ ରହିଲେ । ପର୍ଶୁରାମବାବୁଙ୍କର ସେବା ଏବଂ ଆତିଥ୍ୟ ନୀଳମଣିକଙ୍କୁ 

୫୨ ପଣ୍ଡିତ ନୀଳମଣି ବିଦ୍ଯାରତ୍ର 


ସାତିଶୟ ମୁଗ୍ଧ କରିଥ୍ଲା। ସେ ଏଠାରେ ଭୟଙ୍କର ବ୍ରଣପୀଡ଼ାରେ ପୀଡ଼ିତ 
ରହିଲେ; ଅସହ୍ଯ ମନ୍ତ୍ରଣା ପାଇଲେ । ନୀଳମଣି ଏହାର ଚିକିତ୍ସାପାଇଁ ବାମଣ୍ଡା, 
ଧରାକୋଟ ଓ ଲାଞ୍ଜିଗଡ଼ର ରାଜାମାନଙ୍କୁ ଅର୍ଥ-ସାହାଯ୍ୟ ପାଇଁ ନିବେଦନ 
କରିଥ୍୍‌ଲେ; ଫଳରେ ଏହି ଗୁଣଗ୍ରାହୀ ରାଜାମାନେ ତାଙ୍କୁ ଆର୍ଥିକ ସାହାଯ୍ୟ ପ୍ରଦାନ 
କରିଥୁଲେ । ଏତଦଵବ୍ୟତୀତ ଓଡ଼ିଶାର କେତେକ ବିଶିଷ୍ଟ ବ୍ୟକ୍ତି ମଧ୍ୟ ସମବେଦନା 
ଜଣାଇ କିଛି କିଛି ସାହାଯ୍ୟ କରିଥ୍‌ଲେ ଏବଂ ଶୀଘ୍ର ଏହି ପୀଡ଼ାର ଆରୋଗ୍ୟ କାମନା 
କରିଥୁଲେ । 
ବହୁ ସେବାଶୁଶ୍ରଷା ପରେ ନୀଳମଣି ଆରୋଗ୍ଯଲାଭକଲେ ଏବଂ ପୁଣି 
ଦେଶସେବା ଓ ସାହିତ୍ଯସେବାରେ ନିଜକୁ ନିୟୋଜିତ କଲେ। ସେ “ଖଲ୍ଲିକୋଟ 
ବ୍ରାହ୍ମଣ ସମିତି” ଗଠନ କରିଥୁଲେ । ଏହି ଅଞ୍ଚଳର ବ୍ରାହ୍ମଣମାନେ କିପରି ଉନ୍ନତ 
ଧରଣର ଜୀବନ ଯାପନ କରିବେ, ଏହି ସମିତିର ଲକ୍ଷ୍ୟ ଥୁଲା । ସେ ଏହି ସମିତି 
ଜରିଆରେ ନିମ୍ନଲିଖ୍ତ :ପ୍ରସ୍ତାବଗୁଡ଼ିକ ରଖ୍ଥ୍ଲେ ¬ 
୧. କନ୍ଯା ବିଜ୍ରୟ ପ୍ରଥାର ବିରୋଧ । 
୨. କନ୍ଯାକୁ ଦ୍ଵାଦଶବର୍ଷ ନ ହେବା ପର୍ଯ୍ୟନ୍ତ କୌଣସି ପିତାମାତା ବିବାହ 
ଦେବେନାହିଁ। 
୩. ପିତାମାତା ପ୍ରତ୍ଯେକ ସନ୍ତାନଙ୍କୁ ଉପଯୁତ୍ତ ଶିକ୍ଷା ପ୍ରଦାନ କରିବେ । 
୪. କୁଟୁମ୍ବ ଓ ଜ୍ଞାତି ଭିନ୍ନ ସଦାଚାରସମ୍ପନ୍ନ ଅନ୍ୟ ବ୍ରାହମଣଘରେ ଭୋଜନ 
କରିବା ରୀତି ପ୍ରଚଳନ । 
୫. ଅନିମନ୍ତିତ ଭାବରେ କ୍ରିୟା-କତ୍ତୀ ଘରେ ଉପସ୍ଥିତ ହେବା ନିବାରଣ ! 
୬. ଗୋଟ-ଖାଦୀମାନଙ୍କୁ ବୃଦ୍ଧ ଗୋରୁ ବିକ୍ରୟ କରିବା ମନା; ଯଦି କେହି 
ଏଣିକି ସେପରି କଲେ ସମାଜଚ୍ୟୁତ ହେବ। 
ଉପରଲିଖ୍ତ ନିୟମଗୁଡ଼ିକ ସେ ଅଞ୍ଚଳର ବ୍ରାହ୍ମଣମାନେ ପାଳନ କରିବାରୁ 
ତାଙ୍କର ସାମାଜିକ ଜୀବନ ସୁଶ୍ୃଙ୍ଖଳିତ ହୋଇଥଲା । 


ସେ ସମୟରେ ଯେଉଁ ହିନ୍ଦୁମାନେ ସମୁତ୍ରଯାତ୍ରା କରି ଅନ୍ୟ ଦେଶକୁ 
ଯାଉଥ୍ଲେ, ସେମାନେ ସମାଜଚ୍ୟୁତ ହେଉଥ୍‌ଲେ |! ତାଙ୍କର ପୁଅଝିଅଙ୍କୁ କେହି ବିବାହ 
ହେଉ ନ ଥୁଲେ; ଏପରି ଜି ତାଙ୍କ ଘରେ କେହି ପାଣି ସୁଦ୍ଧା ଗ୍ରହଣ କରୁ ନ ଥୂଲେ। 
ଳମଣି ଏହି କୁସଂସ୍କାର ଦୂର କରିବାକୁ ବହୁ ଚେଷ୍ଟା କରିଥୂଲେ । ଏଥୁପାଇଁ ସେ 
ପତ୍ରପତ୍ରିକାରେ ବହୁ ଆଲୋଚନା କରି ଏହି କୁସଂସ୍କାରର ବିରୋଧ କରିଥ୍‌ଲେ । 

ପଣ୍ତିତ ନୀଳମଣି ବିଦ୍ୟାରତ୍ର ୫୩ 


ବିଶ୍ବନାଥ ମିଶ୍ର ବାରିଷ୍ଟରୀ ପାସ୍‌ କରି ସ୍ଵଦେଶକୁ ପ୍ରତ୍ୟାବର୍ତନ ପରେ ନୀଳମଣି 
କେତେକ ବନ୍ଧୁଙ୍କୁ ଆହ୍ନାନ କରି ତାଙ୍କୁ ଅଭିନନ୍ଦିତ କରିଥୁଲେ ।! ପରେ ସେ “ସମୁଦ୍ରଯାତ୍ରା 
ନାମକ ଏକ ପୁସ୍ତିକା ମଧ୍ୟ ରଚନା କରିଥ୍‌ଲେ; ଫଳରେ ବହୁ ଲୋକଙ୍କ ହୃଦୟରୁ ଏହି 
କୁସଂସ୍କାର ଦୂର ହୋଇଥ୍‌ଲା | 


ବଡ଼ଖେମିଡ଼ି ଗମନ ଓ ‘ଗଞ୍ଜାମ ଗୁଣଦର୍ପଣ” ସମ୍ପାଦନା 


ନୀଳମଣି ଆୟଶୂନ୍ଯ ଭାବରେ ବ୍ରହ୍ମପୁରରେ ଅବସ୍ଥାନ କରିବାର କିଛିଦିନ 
ପରେ .ସେ ବଡ଼ଖେମିଡ଼ିକୁ ଯାଇ ରାଜା କୃପାମୟଦେବଙ୍କୁ ସାକ୍ଷାତ କଲେ । ରାଜା 
ଥୁଲେ ଜଣେ ସାହିତ୍ୟାନୁରାଗୀ ଓ ବିଦ୍ଧାନ୍‌ ବ୍ଯକ୍ତି । ନୀଳମଣିଙ୍କ ଆଗମନକୁ ସେ 
ସ୍ବାଗତକଲେ । ମଧୁସୂଦନ ତଙ୍କବାଚସ୍ପତି, ଗଦାଧର ବିଦ୍ଯାଭୂଷଣ, ମାୟାଧର 
ତର୍କପଞ୍ଚାନନ, ଚନ୍ଦ୍ରଶେଖର ସାହିତ୍ୟରତ୍ସାକର ପ୍ରଭୃତି ବହୁ ପଣ୍ଡିତ ତାଙ୍କ ରାଜସଭା 
ମଣ୍ଡନ କରୁଥ୍‌ଲେ ! ବାମଣ୍ଡା ଓ ଖଲ୍ଲିକୋଟ ପରି ବଡ଼ଖେମିଡ଼ି ମଧ୍ଯ ସାହିତ୍ୟସେବା 
ପାଇଁ ପ୍ରସିଦ୍ଧ । ଏହିଠାରେ କବିସୂର୍ଯ୍ୟ ବଳଦେବ ରଥଙ୍କ ଜନ୍ମ । ତାଙ୍କ ପିତା ଉଜ୍ଵଳ 
ରଥ ନବଡ଼ଖେମିଡ଼ି ରାଜସଭାର ଜଣେ ସୁପଣଶ୍ଡିତ ଥ୍ଲେ । ପୁଣି ବିଖ୍ୟାତ ସଂସ୍କୃତ ପଣ୍ଡିତ 
ଚକ୍ରପାଣି ପଟ୍ଟନାୟକଙ୍କ ଘର ଏହିଠାରେ । 

ରାଜା କୂପାମୟ ଦେବ ‘ଗଞ୍ଜାମ ଗୁଣଦର୍ପଣ” ନାମକ ଏକ ସାପ୍ତାହିକ 
ସମ୍ବାଦପତ୍ର ପ୍ରକାଶକରୁଥ୍‌ଲେ । ଏହାର ସମ୍ପାଦକ ଥଲେ ମାର୍କଶ୍ରେୟ ତର୍କପଞ୍ଚାନନ; କିନ୍ତୁ 
ଏହି ପତ୍ରିକାଟି ନିୟମିତ ଭାବରେ ପ୍ରକାଶ ପାଇପାରୁନଥୁଲା ¦! କାରଣ ପଞ୍ଚାନନ ମହାଶୟ 
ବହୁ ସମୟ ରାଜକାର୍ଯ୍ୟରେ ବ୍ଯସ୍ତ ରହୁଥ୍ବାରୁ ଏହାର ପ୍ରକାଶନ ପାଇଁ ଧ୍ଯାନ 
ଦେଇପାରୁ ନଥ୍‌ଲେ। ତେଣୁ ରାଜାମହାଶୟ ଏହି ପତ୍ରିକାର ଉନ୍ନତିବିଧାନ, 
ବହୁଳ ପ୍ରଚାର ଏବଂ ପ୍ରସାର ପାଇଁ ନୀଳମଣିଙ୍କୁ ବଡ଼ଖେମିଡ଼ିର ‘ଗଜପତି ଭୀମଦେବ 
ପ୍ରେସ୍‌'ର ମେନେଳର ନିଯୁକ୍ତ କରି ‘ଗୁଣଦର୍ପଣ”ର ସମ୍ପାଦନା ଦାୟିତ୍ସ ସମ୍ପୂର୍ଶରୂପେ 
ପ୍ରଦାନକଲେ ! 

ବିଦ୍ୟାରତ୍ସଙ୍କ ଅମୃତହସ୍ତ-ସ୍ପର୍ଶରେ ଗଞ୍ଜାମ ଗୁଣଦର୍ପଣ” ନବକଳେବର 
ଧାରଣକରି ଆତ୍ମପ୍ରକାଶକଲା ଏବଂ ଅଳ୍ପକାଳ ମଧ୍ଯରେ: ଓଡ଼ିଶାର ପତ୍ରିକା -ଜଗତ୍ଵରେ 
ଏକ ସ୍ଵତନ୍ତ୍ର ଆସନ ପାଇବାର ଗୌରବ ଲାଭକଳା । ଏଥ୍‌ପାଇଁ ନୀଳମଣିଙ୍କୁ ଅକ୍କାନ୍ତ 
ପରିଶ୍ରମ କରିବାକୁ ପଡ଼ିଥୂଲା । ଗଞ୍ଜାମରୁ ତୈଲଙ୍ଗୀୟ ପ୍ରଭାବ ଦୂରୀକରଣ ସକାଶେ 

୫୪ ପଣ୍ଡିତ ନୀଳମଣି ବିଦ୍ୟଯାରତ୍ର 


ଏହି ପତ୍ରିକାର ଭୂମିକା ଅଲା ଅତ୍ଯନ୍ତ ଗୁରୁତ୍ଵପୂର୍ଣ । ଦେଶମିଶ୍ରଣ-ଆନ୍ଦୋଳନ 
ସମ୍ପର୍କରେ ନୀଳମଣି ଏହି ପତ୍ରିକାରେ ନାନା ପ୍ରବନ୍ଧ ପ୍ରକାଶକରି ଦକ୍ଷିଣ -ଓଡ଼ିଶାରେ ଏକ 
ନୃତନ ଜାଗରଣ ସୃଷ୍ଟି କରିଥ୍‌ଲେ । ଏଥ୍‌ରେ ସମାଜସଂସ୍କାରମୂଳକ ପ୍ରବନ୍ଧ କବିତା ଆଦି 
ପ୍ରକାଶ ପାଉଥୂଲା । ‘ଚକୁଆ ଚକୋର କଥାରେ ନାରିକବି ଅନ୍ନପୂଣ୍ା ଲେଖ୍ଥ୍ଲେ 
“ଏକଇ କାନନେ ଥୁଲେ ଚକୁଆ ଚକୋର 

ରହିଥାନ୍ତି ଜୀବନରେ ଜୀବକୁ ମିଶାଇ । 

XxX XxX XxX XxX 

ଦୁଇଜଣ ଆନନ୍ଦରେ ପ୍ରୀତିଭାବ ପାଇଁ 

କ୍ଷୀର ନୀର ସମଭାବ ଅଭେଦ ନ ଥାଇ । 

ଚକୁଆ ଡାକଇ ଆସ ମୋ ଜୀବଜୀବନ, 

ତୋର ବିନୁ ଏ ସଂସାର ଦିଶେ ତୃଣ “ସମ । 

ଅବିରତେ କରୁଥାଏ ତୋ ହିତକାମନା, 

ମଙ୍ଗଳ ଗୌରବ ଚିନ୍ତା କରଇ ଭାବନା | 


ବିଦ୍ୟାରତ୍ସ ପ୍ରତି ସପ୍ତାହରେ ଏକ ପ୍ରବନ୍ଧପାଠଚକ୍ରର ଆୟୋଜନ କରୁଥୂଲେ । 
ଏଥ୍‌ରେ ବହୁ ଶିକ୍ଷିତ ବ୍ଯକ୍ତି ଯୋଗଦାନ କରୁଅ୍‌ଲେ। କୌଣସି ସୁଧୀ ବ୍ଯକ୍ତି 
ରାଜଦରବାରକୁ ଆସିଲେ ରାଜା ମହୋଦୟ ବିଦ୍ୟାରତ୍ସଙ୍କ ପରାମର୍ଶାନୁସାରେ ତାଙ୍କୁ 
ଯଥୋଚିତ ସମ୍ମାନ ଓ ପୁରସ୍କାର ପ୍ରଦାନ କରୁଅଲେ । 

ରାଜା ମହାଶୟ ନୀଳମଣିଙ୍କ ଉତ୍ସାହ ଓ କର୍ମଦକ୍ଷତା ଦେଖ୍‌ ବହୁ ଆଦର ଓ 
ସମ୍ମାନ ଦେଉଥୂଲେ ! ତାଙ୍କ ରାଜଧାନୀ ଦିଗପହଡଙଣ୍ତିଠାରେ ନୀଳମଣିଙ୍କର ରହିବାର 
ବ୍ୟବସ୍ଥା କରିଥ୍‌ଲେ । ଏଠାରେ ନୀଳମଣି ସମସ୍ତ ପ୍ରକାର ସୁବିଧା ପାଇ ସୁଖରେ 
କାଳାତିପାତ କରୁଥଲେ ଏବଂ ନିଜର କର୍ମ ସୁଚାରୁରୂପେ ସମ୍ପନ୍ତ କରୁଥ୍‌ଲେ । ବିଦଗ୍ଧ 
(ଓ ବିଦୃଜନମଶ୍ଡଳୀରେ ସେ ଥୁଲେ ଶ୍ରଦ୍ଧା ଓ ସମ୍ମାନର ଅଧୁକାରୀ । କାମ ଭିତରେ 
ସେ ଅହରହ ବ୍ୟସ୍ତ ରହି ସୁଦ୍ଧା ଆନନ୍ଦ ଓ ସନ୍ତୋଷ ଅନୁଭବ କରୁଥ୍‌ଲେ । 


ରାଜା କୃପାମୟ ଦେବଙ୍କୁ ଉପାଧ୍‌ ପ୍ରଦାନ 


ରାଜା କୃପାମୟ ଦେବ ଥଲେ ଜଣେ ଗୁଣୀ, ଗୁଣଜ୍ଞ ଓ ସାହିତ୍ୟରସିକ ବ୍ୟକ୍ତି । 
ତାଙ୍କର ଚିନ୍ତାଧାରା ଥୁଲା ମହତ୍ବ । ସେ ସଂକୀର୍ଣ୍ଣମନା ନ ଥଲେ । ଜନସେନାପାଇଁ 

ପଣ୍ତିତ ନୀଳମଣି ବିଦ୍ଯାରତ୍ନ ୫୫ 


ସେ ଥୁଲେ ସଦା ଉତ୍ସାହୀ ଓ ତପୂର । ତଳଶ୍ରେଣୀ ବ୍ୟକ୍ତି ପ୍ରତି ତାଙ୍କର ଗଭୀର 
ସମବେଦନା ରହିଥୂଲା । ତାଙ୍କର ସୂଗୁଣଯୋଗୁଁ ସମସ୍ତେ ସମ୍ମାନ ଦେଉଥ୍‌ଲେ । ଏଭଳି 
ଜଣେ ମହନୀୟ ବ୍ୟକ୍ତି ଯଥୋଚିତ ସମ୍ମାନ ପାଇବା ବିଧେୟ ¬ ଏହା ଅନୁଭବ କଲେ 
ନୀଳମଣି । 


ଦିନେ ସେ ରାଜ୍ୟର ବହୁ ସୁଧୀ ସଜନମଣ୍ଡଳୀଙ୍କୁ ନେଇ ଏକ ବିରାଟ ସଭାର 
ଆୟୋଜନ କଲେ ଏବଂ ସେହି ସଭାରେ ରାଜା କୂପାମୟ ଦେବଙ୍କୁ ପ୍ରତିଭା 
ବିନୋଦ” ଉପାଧ୍‌ ପ୍ରଦାନ କରାଗଲା । 


ବଡ଼ଖେମିଡ଼ି ରାଜ୍ୟର ବିକାଶପାଇଁ ନୀଳମଣିଙ୍କ ଉଦ୍ୟମ 


ପତ୍ରିକା ସମ୍ପାଦନା ବ୍ୟତୀତ ବିଦ୍ୟାରତ୍ସଙ୍କର ଆଉ ଏକ ବିଶେଷ ଗୁଣ ଥ୍ଲା 
ଜନସେବା । ଜନସେବାରେ ସେ ଅପୂର୍ବ ଆନନ୍ଦ ପାଉଥ୍ଲେ । ଲୋକଙ୍କର ଶିକ୍ଷା, 
ସ୍ବାସ୍ଥ୍ୟ ଏବଂ ସାଂସ୍କୃତିକ ବିକାଶଲାଗି ନୀଳମଣି ନିରନ୍ତର ପ୍ରୟାସ କରୁଥ୍‌ଲେ । 
ସଂସ୍କାରକ, ସୁଲେଖକ, ସମାଜସେବୀ, ଗୁଣଗ୍ରାହକ, ସ୍ବେହପ୍ରବଣ ଓ ଆମ୍ବପ୍ରତିଷ୍ଠା 
ଥୁଲା ତାଙ୍କର ହୃଦୟ-ଉଛ୍ନାସ । ସେ, ଯେଉଁଠାରେ ରୁହୁଥ୍‌ଲେ, ସେଠିକାର ବିକାଶ 
ପାଇଁ ପ୍ରାଣମୂଚ୍ଛୀ ଉଦ୍ୟମ ଅବ୍ୟାହତ ରଖୁଥ୍‌ଲେ । 

ବଡ଼ଖେମିଡ଼ି ରହଣି ସମୟରେ ଏହି ରାଜ୍ୟର ସର୍ବବିଧ ଉନ୍ନତିପାଇଁ ସେ ଚେଷ୍ଟିତ 
ଥୁଲେ | ତାଙ୍କରି ଚେଷ୍ଟାରେ ବଡ଼ଖେମିଡ଼ି ଉ.ପ୍ରା. ବିଦ୍ୟାଳୟ ସେକେଶ୍ଡରୀ ସ୍କୁଲରେ 
ପରିଣତ ହୋଇଥଲା ଏବଂ ଗୋଟିଏ ବାଳିକା ବିଦ୍ଯାଳୟ ପ୍ରତିଷ୍ଠା କରାଗଲା । 
ନୀଳମଣିଙ୍କ ପ୍ରବର୍ଭନାରେ ରାଜା ମହୋଦୟ ସାତ ହଜାର ଟଙ୍କା ଦାନ କରିଥ୍‌ଲେ 
ଖଲ୍ଲିକୋଟ କଲେଜର ବଡ଼ଖେମିଡ଼ି ଛାତ୍ରାବାସ ନିମୀଣପାଇଁ। ଦରିଦ୍ର ମେଧାବୀ 
ଛାତ୍ରମାନଙ୍କୁ ରାଜକୋଷରୁ ସାହାଯ୍ୟ ଦେବାପାଇଁ ସେ ବ୍ଯବସ୍ଥା କରାଇଥ୍‌ଲେ । 
ବଡ଼ଖେମିଡ଼ିର ଟାଉନ୍‌ହଲ୍‌ ଓ ଲକ୍ଷ୍ମୀନାରାୟଣ ପାଠାଗାର ମଧ୍ଯ ନାଁଳମଣିଙ୍କ 
ପ୍ରଚେଷ୍ଟାର ଫଳ !। 

*ଦେଶୋନ୍ନତି ଦାୟିନୀ” ଓ “ଯୁବକ ସମିତି' ନାମରେ ସେ ଦୁଇଟି ଅନୁଷ୍ଠାନ 
ଗଠନକରିଥ୍‌ଲେ ! ‘ଦେଶୋନତି ଦାୟିନୀ” ଅନୁଷ୍ଠାନ ତରଫରୁ ପ୍ରତି ମାସରେ 
ଏକ ସଭା ଅନୁଷ୍ଠିତ ହେଉଥଲା । ଏହି ସଭାରେ ରାଜ୍ୟର ଉନ୍ନତି ସକାଶେ ବିଭିନ୍ନ 
ପ୍ରସ୍ତାବ ଗୃହୀତ ହୋଇ କାର୍ଯ୍ୟ କରିବାପାଇଁ ଯୁବକମାନଙ୍କୁ ଉତ୍ସାହିତ କରାଯାଉଥ୍‌ଲା | 

୫୬ ପଣ୍ତିତ ନୀଳମଣି ବିଦ୍ଯାରତ୍ନ 


“ଯୁବକ ସମିତି” ତରଫରୁ ମଧ୍ଯ ଦେଶର ଶିକ୍ଷା, ସାହିତ୍ୟ ଓ ସାଂସ୍କୃତିକ ବିକାଶ 
ପାଇଁ ଅଧ୍ବେଶନ ଅନୁଷ୍ଠିତ ହେଉଥଲା । ଏହି ଅନୁଷ୍ଠାନଦ୍ଵୟ ବଡ଼ଖେମିଡ଼ି 
ରାଜ୍ୟର ଉନ୍ନତି ପାଇଁ ବହୁ କାମ କରିଥୂଲେ । ଏଥ୍ପାଇଁ ନୀଳମଣିଙ୍କ ଭୂମିକା ଥୁଲା 
ଅତ୍ୟଧ୍‌କ । 


ରାଜାଙ୍କ ଜମିଦାରୀ ସିରସ୍ତାରେ ଅଧ୍କାଂଶ ତୈଲଙ୍ଗୀୟ କର୍ମଚାରୀ ଥୁଲେ, 
ଫଳରେ ସେମାନେ ଓଡ଼ିଆ ଅଙ୍କ ପରିବର୍ଭେ ଇଂରାଜୀ ଅଙ୍କ ବ୍ୟବହାର କରୁଥ୍‌ଲେ | 
ନୀଳମଣିଙ୍କୁ ଏହା ଖୁବ୍ଧ ବାଧ୍‌ଲା। ଓଡ଼ିଆ ରାଜ୍ୟରେ ଓଡ଼ିଆ ଅଙ୍କ ଏବଂ ଓଡ଼ିଆ 
କର୍ମଚାରୀ ରହିବା ଉଚିତ । ତେଣୁ ସେ ରାଜା ମଦୋଦୟଙ୍କୁ ଅନୁରୋଧ କରି ଏହି 
ଉଭୟ ପ୍ରଥାର ଉଚ୍ଛେଦସାଧନ କରିଥୁଲେ । 


ଓଡ଼ିଶାର ବିଶିଷ୍ଟ ସାହିତ୍ୟକମାନଙ୍କୁ ଡକାଇ ସେ ବଡ଼ଖେମିଡ଼ି ରାଜଦରବାରରେ 
ସମ୍ମାନିତ କରାଇଥୂଲେ । ରାଜାଙ୍କର ପଟ୍ଟକୁମାରଙ୍କ ଜନ୍ମୋତ୍ସବ ଦିନ ରାଜ୍ୟର ବହୁ 
ବରେଣ୍ୟ ବ୍ୟକ୍ତିଙ୍କୁ ପଦ ଓ ପୁରସ୍କାର .ପ୍ରଦାନ କରାଇଥ୍‌ଲେ ନୀଳମଣି । ଏଥ୍‌ଯୋଗୁ 
ରାଜ୍ୟର ବିଶିଷ୍ଠ ବ୍ୟକ୍ତିମାନେ ସମ୍ମାନିତ ହୋଇ ନିଜକୁ ଗୌରବାନ୍ଧିତ ମନେକରିଥ୍‌ଲେ 
ଏବଂ ରାଜ୍ୟର ଉନ୍ନତିବିଧାନ ପାଇଁ ସେମାନେ ପ୍ରୋତ୍ସାହିତ ହୋଇଥ୍‌ଲେ । 


ବହୁକାଳରୁ ସୁରଙ୍ଗୀ ରାଜାଙ୍କ ସହିତ ବଡ଼ଖେମିଡ଼ି ରାଜାଙ୍କର ମନୋମାଳିନ୍ୟ 
ଥୁଲା । ଏହି ଦୁଇ ରାଜାଙ୍କ ଭିତରେ ସନ୍ଧି କରିବାପାଇଁ ନୀଳମଣି ଚେଷ୍ଟାକରିଥୂଲେ । 
ସେ କକୀର୍ଜି-କୁସୁମମାଳା' ନାମକ ଏକ କବିତା ପୁସ୍ତକ ରଚନା କଲେ। ଏହି 
ପୁସ୍ତକରେ ସେ ସୁରଙ୍ଗୀ ନରପତିଙ୍କର ଗୁଣାବଳୀ କୀର୍ଭିତ କରି ତାକୁ ଛପାଇ ସୁରଙ୍ଗୀ 
ରାଜାଙ୍କ ନାମରେ ଉତ୍ସର୍ଗ କଲେ । ସୁରଙ୍ଗୀ ରାଜା ତାହା ଦେଖ୍‌ ସାତିଶୟ ଆନନ୍ଦିତ 
ହେଲେ ଏବଂ ନୀଳମଣିଙ୍କୁ ସମୁଚିତ ପୁରସ୍କାର ପ୍ରଦାନ କରିଥ୍‌ଲେ । 

ଏହି ଦୁଇ ରାଜାଙ୍କ ମଧ୍ୟରେ ଯେଉଁ ସୀମାବିବାଦ ରହିଥ୍‌ଲା, ନୀଳମଣିଙ୍କ 
ଚତୁର ବୁଦ୍ଧିଯୋଗୁଁ ତାହାର ସମାଧାନ ହୋଇଥଲା । ପୁଣି ଉଭୟ ନରପତି ନିଜ 
ମଧ୍ଯରେ ସ୍ବେହ-ସମ୍ପର୍କ ସ୍ଥାପନ କରିଥଲେ । 

ନୀଳମଣିଙ୍କ ବ୍ୟକ୍ତିତ୍ଵ ଥଲା ଚିତ୍ତାକର୍ଷକ ଓ ମହନୀୟ |! ସେ ଥ୍ଞଲେ ବେଗବାନ୍‌ 
ଅଶ୍ଵ ସଦୃଶ । ଆଗେ ଢାତି, ପରେ ବ୍ୟକ୍ତି ¬ ଏହା ତାଙ୍କର ବିବେଚନା । ସଦା 
ଉତ୍ସାହ ଓ ଆନ୍ତରିକତା ନେଇ ସେ କାର୍ଯ୍ୟ କରୁଥ୍‌ଲେ 1 ସମଗ୍ର ବଡ଼ଖେମିଡ଼ି ଅଞ୍ଚଳରେ 
ସେ ସୃଷ୍ଟି କରିଥୁଲେ ଅପୂର୍ବ ଉଦ୍ଦୀପନା ଓ ଜାଗରଣ ! ସେଥ୍ପାଇଁ ସେ ଥ୍ଲେ 
ସମସ୍ତଙ୍କର ପ୍ରିୟପାତ୍ର 

ପଣ୍ଡିତ ନୀଳମଣି ବିଦ୍ଯାରତ୍ନ ୫୭ 


କିନ୍ତୁ ମନୁଷ୍ୟର ସବୁଦିନ ସମାନ ଯାଏନାହିଁ । ସୁଖ-ଦୁଃଖ, ଆଶା-ନିରାଶା, 
ସୁଦିନ-ଦୁଢିନ ମନୁଷ୍ୟଜୀବନରେ ଆଲୁଅ-ଅନ୍ଧାର ସଦୃଶ ଲାଗିରହିଥାଏ । ହଠାତ୍ବ 
ନୀଳମଣିଙ୍କ ଭାଗ୍ୟ-ବିପର୍ଯ୍ୟୟ ଦେଖାଦେଲା । ଏହି ସମୟରେ ତାଙ୍କ ପତ୍ନୀଙ୍କର 
ଅକାଳ ବିୟୋଗ ଘଟିଲା । ପାଖରେ ଦୁଇଟି ପୁତ୍ରଂସନ୍ତାନ। ସେ ଅସହାୟ 
ହୋଇପଡ଼ିଲେ । ମନ ତାଙ୍କର ନୀରସ ହେଲା | ଅସହ୍ୟ ବେଦନାରେ ଛଟପଟ ହେଲେ 
ସେ କପୋତୀବିହୀନ କପୋତ ସଦୃଶ । ତାଙ୍କର ପତ୍ନୀ ଥୁଲେ ଏକାନ୍ତଭାବେ 
ପତିପ୍ରାଣା ଓ ଅନୁଗତା । ନୀଳମଣି ବିଦେଶରେ ରହି ଦେଶ ଏବଂ ସାରସ୍ଵତ 
ସେବାରେ ସମୟ ଦେଉଥ୍‌ବାବେଳେ ସ୍ତୀ ଗାରେ ରହି ପୁତ୍ର“ସନ୍ତାନ ଏବଂ ଘରର 
ସେବାରେ ସାରା ଜୀବନ କଟାଇଥ୍‌ଲେ । ସେଥପାଇଁ ବିଦ୍ୟାରତ ନିଶ୍ଚିନ୍ତ ଥ୍‌ଲେ । 
ତାଙ୍କର ପାରିବାରିକ ଜୀବନ ସୁଖମୟ ଥୁଲା ¦ ତେଣୁ ପତ୍ନୀଙ୍କର ବିୟୋଗରେ ସେ 
ଶୋକରେ ଅଭିଭୂତ ହୋଇପଡ଼ିଲେ । କିନ୍ତୁ ନୀଳମଣିଙ୍କ ଧୈର୍ଯ୍ୟ ଅସାଧାରଣ । ସେ 
ଅଶାନ୍ତି ଓ ଅସ୍ଥିରତା ମଧ୍ଯରେ ରହି ମଧ୍ଯ ସାମ୍ବାଦିକ ଓ ସାହିତ୍ୟିକ ଲକ୍ଷ୍ୟରୁ ବିଚ୍ୟୁତ 
ହୋଇନଥ୍‌ଲେ । ପୁତ୍ର ଦୁଇଟିଙ୍କୁ ଜଣେ ସମ୍ପକୀୟଙ୍କୁ ଦେଇ ସେ ପୁଣି ଗଲେ 
ବଡ଼ଖେମିଡ଼ିକୁ ନିଜର କର୍ରବ୍ୟ ସମ୍ପାଦନ ପାଇଁ । 

ରାଜା କୃପାମୟ ଦେବ ବିଦ୍ୟାରତ୍ଙ୍କ କର୍ରବ୍ୟରେ ସନ୍ତୋଷ ପ୍ରକାଶକରି ତାଙ୍କୁ 
ତିରିଶ ଭରଣ ଭୂମି ପ୍ରଦାନ କରିଥ୍‌ଲେ । ନୀଳମଣି ରାଜାଙ୍କଠାରୁ ଯେତେ ପ୍ରକାର 
ସାହାଯ୍ୟ -ସହାନୁଭୁତି ପାଇଛନ୍ତି, ଜୀବନରେ ସେ ଭୂଲିପାରିନାହାନ୍ତି 

ଏତେ ମଧୁର ସମ୍ପର୍କ ଥ୍ବା ସତ୍ତ୍ଵେ କେତେକ କାନକୁହା ବ୍ୟକ୍ତିଙ୍କର କଥା ଶୁଣି 
ରାଜା ଦିନେ ନୀଳମଣିଙ୍କ ପ୍ରତି ଅବିଶ୍ବାସ କଲେ । ଆଗରୁ ପୁରୀ ରାଜାଙ୍କ ପୋଷ୍ୟପୁତ୍ର 
ଗ୍ରହଣ ବିଷୟରେ ବଡ଼ଖେମିଡ଼ି ଓ ବାମଣ୍ଡା ମଧ୍ୟରେ ମନୋମାଳିନ୍ୟ ଘଟି ଦୁଇ ରାଜାଙ୍କ 
ମଧ୍ଯରେ ଅଦାଲତରେ ମକଦମା ଚଳୁଥଲା । ବିଦ୍ୟାରତ୍ଵ ଅନେକ ଦିନ ବାମଣ୍ଡାରେ 
ରହିଥୂଲେ । ଏହି ବିଷୟର ସୁଯୋଗ ନେଇ କେତେକ ସ୍ବାର୍ଥପର ଲୋକ ରାଜାଙ୍କୁ 
ଭୁଲ ପରାମର୍ଶ ଦେଲେ ଯେ ବଡ଼ଖେମିଡ଼ିର ସମସ୍ତ ଗୁପ୍ତ ତଥ୍ୟ ନୀଳମଣି ବାମଷ୍ଡା 
ରାଜାଙ୍କୁ ଜଣାଉଛନ୍ତି । ସେହିଦିନଠାରୁ ରାଜା ତାଙ୍କୁ ସନ୍ଦେହଚକ୍ଷୁରେ ଦେଖ୍ବାକୁ 
ଲାଗିଲେ; କିନ୍ତୁ ବିଚରା ନୀଳମଣି ଏସବୁ ବିଷୟରେ ନିର୍ଲିପ୍ତ ଥଲେ । ଏଥ୍‌ରେ 
ନୀଳମଣିଙ୍କ ମନ ତିଭ୍ତହୋଇଗଲା । ସେ କାମ କରିବାକୁ ଇଚ୍ଛା କଲେନାହିଁ । ସେଠୁ 
ଚାଲିଯିବା ଶ୍ରେୟସ୍କର ମଣିଲେ । ତେଣୁ ବଡ଼ଖେମିଡ଼ିର ସମସ୍ତ ସମ୍ବନ୍ଧ ତୁଟାଇ ସେ 
ଧରାକୋଟ ଚାଲିଗଲେ । 

୫୮ 


ଗାୟକରତ୍ନ ଶ୍ରୀ ତ୍ରିପତି ଦୋରା 


ବଡ଼ଖେମିଡ଼ିର ଶ୍ରୀ ତ୍ରିପତି ଦୋରା ନାମରେ ଜଣେ ଉତ୍ସାହୀ ଯୁବକ ଥୁଲେ । 
ସେ ସୁନ୍ଦର ଗୀତ ଗାଇପାରୁଥୂଲେ। ପୁରାଣ ଓ ଛାନ୍ଦ ସୁଲଳିତ କଣ୍ଠରେ ଗାଇ 
ଜନତାକୁ ମୁଗ୍ଧ କରୁଥ୍‌ଲେ । ଏହି ଯୁବକଜଣକ ବିଦ୍ୟାରତ୍ସଙ୍କ ନଜରରେ ପଡ଼ିଲେ । 
ସେ ଶ୍ରୀ ଦୋରାଙ୍କ ସଙ୍ଗୀତ ପାରଦର୍ଶିତା ସମ୍ପର୍କରେ ରାଜାଙ୍କୁ ଜଣାଇଲେ ଏବଂ ତାଙ୍କୁ 
‘ଗାୟକରତୁ”' ଉପାଧ୍‌ ପ୍ରଦାନ କରାଇଥ୍‌ଲେ ! 
ସେହିଦିନଠାରୁ ତ୍ରିପତି ଦୋରା ନୀଳମଣିଙ୍କ ପ୍ରତି ଥୁଲେ ବିଶେଷ ଅନୁଗତ । 
ତାଙ୍କ ମତରେ ନୀଳମଣି ଥୁଲେ — 
କେତେ ନିର୍ଯାତନା ନ ଥୁଲ ସହି 
ବିଛିନ୍ନ ଉକ୍ରଳ ମିଳନ ପାଇଁ, 
ପ୍ରତିବେଶୀଙ୍କର ତୀବ୍ର ଯାତନା, 
ଘଟାଇଲା ଘୋର ହୃଦ-ବେଦନା, 
(କିନୁ) କାର୍ଯ୍ୟ ରହି ଦୃଢ଼ ୍ତତ, 
ବହୁ ବାଧାବିଘ୍ନ ଘଟିଲେହେଁ ଦିନେ 
ହୋଇନାହଁ ବିଚଳିତ ହେ। 
ସ୍ପଷ୍ଟବାଦୀ ବିଚକ୍ଷଣ ନିଭୀକ, 
ଦେଖ୍ଛି ତୁମ୍ଭ ସମ ଅନ୍ପ ଲୋକ 
ସ୍ଵାର୍ଥସିଦି ପାଇଁ ନ ଥୁଲା ଲକ୍ଷ୍ୟ 
ବିପନ୍ନ ଜନଙ୍କ ସେବାରେ ଦକ୍ଷ 
ପ୍ରତିଭାପୂଜା ପ୍ରବୃତ୍ତି ହେ, 
ଉତ୍କସଳେ ବିରଳ ଦେଖାଯାଏ; କିନ୍ତୁ 
ତବ ହୃଦେ ତା ବସତି ହେ । 
ଏଭଳି ଜଣେ ଆଦର୍ଶବାଦୀ, ସ୍ଥିତପ୍ରଞ୍ଛ ମନୀଷ, ପ୍ରତିଭାବାନ୍‌ 
ଆଦଶ ପୁରୁଷଙ୍କ ପାଖେ ରହି ଗାୟକରତ୍ନ ସାରା ଜୀବନ ତାଙ୍କରି ସେବା 
କରିଆସିଛନି ¬ ଠିକ୍‌ ଯେପରି ରାମଚନ୍ଦ୍ର ବାରିକ ଉତ୍କଳମଣି ଗୋପବନ୍ଧୁଙ୍କ ସେବା 
କରିଥୂଲେ | 


Digitized by srujanika@gmail.com 


୫୯ 


ଧରାକୋଟକୁ ଗଲେ 


ବଡ଼ଖେମିଡ଼ିରୁ ସେ ଧରାକୋଟ ରାଜାଙ୍କ ପାଖକୁ ଗଲେ । ସେତେବେଳେ 
ମଦନମୋହନ ସିଂହ ଦେବ ଥ୍‌ଲେ ଧରାକୋଟର ରାଜା ¦ ନୀଳମଣି ତାଙ୍କର ଦୁରବସ୍ଥା 
ସମ୍ପର୍କରେ ରାଜାଙ୍କୁ ଅବଗତ କରାଇଲେ । ସେ ଏକ ନୃତନ ପତ୍ରିକା ପ୍ରକାଶନର ଭରସା 
ଦେଇ ଓ ତାଙ୍କୁ ମାସିକ ଚାଳିଶ ଟଙ୍କା ଭତ୍ତା ଦେଇ ତାଙ୍କର ବ୍ରହ୍ମପୁର ବଙ୍ଗଳାରେ 
ରଖାଇଲେ । ନୀଳମଣି ଆଶ୍ଧସ୍ତ ହୋଇ ବ୍ରହ୍ମପୁରଠାରେ ଧରାକୋଟ ରାଜାଙ୍କ ବଙ୍ଗଳାରେ 
ରହିଲେ ! ଏହି ସମୟରେ ଖଲ୍ଲିକୋଟ ରାଜା ମଧ୍ଯ ତାଙ୍କୁ ସାହାଯ୍ୟ କରିଥୁଲେ । 


ନୀଳମଣି ଧରାକୋଟ ରାଜାଙ୍କ ବଙ୍ଗଳାରେ ରହି ଅଳସ ଭାବରେ ଖାଲି 
ବସିରହିଲେ । ଏହିପରି ମାସ ମାସ ଗଡ଼ିଚାଲିଲା; କିନ୍ତୁ ରାଜା ପତ୍ରିକା ପ୍ରକାଶ 
କରିବାର ଉଦ୍ୟମ କରୁନାହାନ୍ତି ¬ ଏହା ଜାଣିପାରିଲେ ନୀଳମଣି । 


ପୁଣି ବଡ଼ଖେମିଡ଼ି ଫେରିଲେ 


ଧରାକୋଟ ରାଜାଙ୍କ ବଙ୍ଗଳାରେ ବିଦ୍ୟାରତ୍ସ କର୍ମଶୂନ୍ୟ ଭାବରେ ବସି ବିରକ୍ତ 
ହୋଇପଡୁଥାନ୍ତି । ଏହି ସମୟକୁ ରାଜା କୃପାମୟ ଦେବ ନିଜର ଭୁଲ୍‌ ବୁଝିପାରିଲେ 
ଏବଂ ନୀଳମଣିଙ୍କୁ ପୁଣି ନିଜ ରାଜ୍ୟକୁ ଫେରିଆସିବା ପାଇଁ ଡକାଇପଠାଇଲେ । 
ରାଜାଙ୍କ ଅନୁରୋଧ ବିଦ୍ୟାରତ୍ସ ଏଡ଼ିପାରିଲେ ନାହିଁ । ସେ ପୁଣି ବଡ଼ଖେମିଡ଼ି ଗଲେ 
ଏବଂ କୃପାମୟ ଦେବଙ୍କ ମୃତ୍ୟୁ ପର୍ଯ୍ୟନ୍ତ ସେଠାରେ ରହିଲେ । 

ରାଜା ମରିଯିବାବେଳେ ତାଙ୍କର ପୁତ୍ର ରାମଚନ୍ଦ୍ର ଦେବ ନାବାଳକ ଥୁଲେ; 
ତେଣୁ ବଡ଼ଖେମିଡ଼ି ରାଜ୍ୟ କୋଟ୍‌ ଅଫ ଓୱାର୍ଡ଼ସ୍‌ ହୋଇଗଲା । ଫଳରେ ସରକାରଙ୍କ 
ଲୋକ ଜମିଦାରି ବୁଝାବୁଝି କରିବାକୁ ଆସିଲେ। ଶ୍ରୀ ଦୀନବନ୍ଧୁ ମହାନ୍ତି ନାମକ ଏକ 
ବ୍ୟକ୍ତି ଜମିଦାରିର ମେନେଜର ହୋଇ ଆସିଲେ । ଶ୍ରୀଯୁକ୍ତ ମହାନ୍ତି ଜଣେ ଯୋଗ୍ୟ 
ବ୍ୟ୍ତି । ଶିକ୍ଷା, ସଂସ୍କୃତି ଓ ଶାସନକ୍ଷେତ୍ରରେ ସେ ବିଚକ୍ଷଣ ଥୁଲେ । ଦୀନବନ୍ଧୁବାବୁ 
ନୀଳମଣିଙ୍କ ଭଳି ଜଣେ ଯୋଗ୍ୟ ବ୍ୟକ୍ତିଙ୍କୁ କାର୍ଯ୍ୟରୁ ଅନ୍ତର କରିଦେବାପାଇଁ ଇଚ୍ଛା 
କଲେ ନାହିଁ । କଲେକୃରଙ୍କୁ ଜଣାଇ ଏକ ପ୍ରେସ୍‌ କରି ସେହି ପ୍ରେସ୍‌ରେ ବିଦ୍ୟାରତ୍ନଙ୍କୁ 
ରଖାଇବାପାଇଁ ଯୋଜନା କଲେ । ଠିକ୍‌ ଏହି ସମୟରେ ତାଙ୍କର କେତେକ ବନ୍ଧୁ କଟକ 
ଚାଲିଆସି “ଉତ୍କଳ ଦୀପିକା'ର ସମ୍ପାଦନା ଦାୟିତ୍ଵ ନେବାକୁ ଅନୁରୋଧ କଲେ। 
ନୀଳମଣି ବନ୍ଧୁମାନଙ୍କର ସସ୍ପେହ ଅନୁରୋଧ ଏଡ଼ିନପାରି କଟକ ଗଲେ । 

Do 


“ଉତ୍କଳ ଦୀପିକା”ର ସମ୍ପାଦନା ଦାୟିତ୍ନ ଗ୍ରହଣ 


ଓଡ଼ିଆ ଭାଷାର ସୁରକ୍ଷା ନିମନ୍ତେ ଗୌରୀଶଙ୍କର ରାୟଙ୍କ ଭୂମିକା ଅତୁଳନୀୟ ! 
ସେ ୧୮୬୬ ମସିହାରେ “ଉତ୍କଳ ଦୀପିକା” ପତ୍ରିକା ପ୍ରକାଶକରି ଓଡ଼ିଆ ଜାତିର 
ଟେକ ରଖ୍ବାକୁ ଉଦ୍ୟମ କରିଥ୍‌ଲେ । ଏହା ଓଡ଼ିଶାର ପ୍ରଥମ ସମ୍ବାଦପତ୍ର । ମୂଳରୁ 
ଏହା ସାପ୍ତାହିକ ଭାବରେ ପ୍ରକାଶପାଉଥ୍‌ଲା । ଏହି ପତ୍ରିକାଟି ଏକଦା ବହୁଳଭାବରେ 
ପ୍ରସାର ଲାଭ କରିଥଲା । ଓଡ଼ିଆ ଭାଷା ଓ ସାହିତ୍ୟର ବିକାଶ ପାଇଁ ଏହାର ପ୍ରଚେଷ୍ଟା 
ଅତୀବ ପ୍ରଶଂସନୀୟ । ଓଡ଼ିଶାର ଉପାନ୍ତ ଅଞ୍ଚଳସବୁକୁ ଏକାଠିକରି ଓଡ଼ିଶାକୁ ଏକ 
ସ୍ଵତନ୍ତ୍ର ପ୍ରଦେଶରୂପେ ଗଠନକରିବାପାଇଁ “ଉତ୍କଳ ଦୀପିକା” ବରାବର କାର୍ଯ୍ୟ 
କରୁଥଲା । ଉଚିତ କଥାରେ ଗୌରୀଶଙ୍କର ସରକାର ବା ସରକାରୀ କର୍ମଚାରୀଙ୍କ 
କାର୍ଯ୍ୟକଳାପକୁ ସମାଲୋଚନା କରୁଥ୍‌ଲେ); କିନ୍ତୁ ବ୍ୟକ୍ତିଗତ କୁସ୍ସାରଟନା କରୁନଥ୍‌ଲେ ! 
ଏଥ୍‌ରେ ବହୁ ପ୍ରତିଷ୍ଠିତ କବି ଓ ଲେଖକଙ୍କର ଲେଖାମାନ ପ୍ରକାଶ ପାଉଥ୍‌ଲା ¦ ରାଧାନାଥ 
ରାୟଙ୍କ ପରୋକ୍ଷ ପ୍ରରୋଚନାରେ ସେ ସମୟରେ ପ୍ରାଚୀନ ଓଡ଼ିଆ ସାହିତ୍ୟର ଅସାରତା 
ଓ ଅନୁପଯୋଗିତା ଉପରେ ବହୁ ଆଲୋଚନା ପ୍ରକାଶ ପାଉଥ୍‌ଲା । ସେତେବେଳେ 
ଗୌରୀଶଙ୍କର ରାୟ ପ୍ରାଚୀନ ସାହିତ୍ୟର ମାନ ଓ ଗୌରବ ସମ୍ପର୍କରେ ବହୁ ଲେଖା 
ପ୍ରକାଶ କରିଥ୍‌ଲେ । ପ୍ରାଚୀନ ଓଡ଼ିଆ ସାହିତ୍ୟ ପ୍ରତି ତାଙ୍କର ଗଭୀର ଅନୁରାଗ ଥୁଲା । 
ସେ ପ୍ରଥମେ ୧୮୬୭ ମସିହାରେ ଉପେନ୍ଦ୍ର ଭଞ୍ଜଙ୍କର 'ପ୍ରେମ-ସୁଧାନିଧ୍‌' କାବ୍ୟ 
ପ୍ରିଣ୍ଟିଂ କମ୍ପାନୀ ତରଫରୁ ପ୍ରକାଶ କରିଥ୍‌ଲେ ।- ଗୌରୀଶଙ୍କର ସଙ୍ଗୀତପ୍ରିୟ ଥଲେ — 
ଓଡ଼ିଶାରେ ବଙ୍ଗଭାଷା ପ୍ରଚଳନ ପକ୍ଷପାତୀ ଲୋକଙ୍କୁ ସେ ତୀବ୍ର ସମାଲୋଚନା 
କରୁଥ୍‌ଲେ । ତାଙ୍କର ପ୍ରଗାଢ଼ ଭାଷାପ୍ରୀତି ଥୁଲା । ଅର୍ବଶତାବ୍ଦୀ କାଳ ସେ “ଉତ୍କଳ 
ଦୀପିକା'ର ସମ୍ପାଦକ ଥୁଲେ । ତାଙ୍କର ମୃତ୍ୟୁ ହେଲା ୧୯୧୭ ମସିହାରେ । 
ଗୌରୀଶଙ୍କର ରାୟଙ୍କ ମୃତ୍ୟୁ ପରେ “ଦୀପିକା” ତାର ପୂର୍ବ ଗୌରବ ଓ ଦୀପ୍ତି 
ଧୀରେ ଧୀରେ ହରାଇବସିଲା, ତେଣୁ ଏକ ସୁଯୋଗ୍ୟ ସମ୍ପାଦକ ଖୋଜାଚାଲିଲା । 
ବହୁ ବ୍ୟକ୍ତି ନୀଳମଣି ବିଦ୍ଯାରତ୍ସଙ୍କ ନାମ ପ୍ରସ୍ତାବ କଲେ; ଫଳରେ ସେ ୧୯୨୨ 
ମସିହାରେ ଧରାକୋଟ ଛାଡ଼ି କଟକ ଆସି ‘ଉତ୍କଳ ଦୀପିକା'ର ସମ୍ପାଦକ ହେଲେ । 
ମାସିକ ପଚାଶ ଟଙ୍କା ବେତନରେ ସମ୍ପାଦକ ପଦରେ ନିଯୁକ୍ତ ହେବା ପରେ ସେ କବି 
ଗଙ୍ଗାଧରଙ୍କୁ ଏକ ଚିଠି ଲେଖ୍‌ଥୁଲେ । ନିମ୍ନରେ ପାଠକଙ୍କ ଅବଗତି ନିମନ୍ତେ ତାହା 
ଉଦ୍ଧାର କରାଗଲା ! 
ପ୍ରିଣ୍ଚିଂ କମ୍ପାନୀ ଅଫିସ 
ଦରଘାବଜାର, କଟକ, ତା ୯.୧୧.୧୯୨୨ 

ପଣ୍ଡିତ ନୀଳମଣି ବିଦ୍ୟାରତ୍ ୬୧ 


ପ୍ରିୟ ଗଙ୍ଗାଧରବାବ୍ର, 


ବର୍ରମାନ ମୁଁ କୁଶଳରେ ଅଛି । ଆଶାକରେ, ଆପଣ ସପରିବାର କୁଶଳରେ 
ଅଛନ୍ତି । ବଡ଼ଖେମଣ୍ଡି ରାଜାଙ୍କ ସ୍ଵଗୀରୋହଣ ହେତୁ ରାଜ୍ଯ କୋଟ ଅଫ୍ବ ୱାର୍ଡ଼ସ୍‌ 
ଅଧୀନ ରହିଲା । ପତ୍ରିକା ଆଉ ସେଠାରୁ ବାହାରିବା ସମ୍ଭାବନା ନ ଥ୍ବା ହେତୁ ମାସିକ 
୫୦ ଟଙ୍କା ବେତନରେ 'ଉକ୍କଳ ଦୀପିକା' ସମ୍ପାଦକ ପଦରେ ନିଯୁକ୍ତି ପାଇ ଏଠାକୁ 
ଆସିଅଛି । ଆପଣ ଏହି ସମ୍ବାଦ ପତ୍ରିକାମାନଙ୍କରୁ ଅବଗତ ହୋଇଥ୍‌ବେ । ତଥାପି 
ସ୍ଥାନାନ୍ତରଗମନ ସମ୍ବାଦ ଆପଣଙ୍କୁ ଜଣାଇବା କର୍ରବ୍ୟ । ନୂତନ ସ୍ଥାନରେ ନାନା 
ଅସୁବିଧା ମଧ୍ଯରେ ଥ୍ବାହେତୁ ଏପର୍ଯ୍ୟନ୍ତ ଆପଣଙ୍କ ନିକଟକୁ ପତ୍ର ପଠାଇପାରିନଥ୍‌ଲି ! 
ଗୃହରେ ରହି ବର୍ଭମାନ ଗୃହଧନ୍ଦାରେ ବିବ୍ରତ ଥ୍୍‌ବେ ସତ୍ୟ, ଆଉ ଖଣଶ୍ଡିକେତେ ପୁସ୍ତକ 
ରଚନା କରି ଉତ୍କଳରେ ସ୍ଥାୟୀ ସୁକୀର୍ରି ରକ୍ଷାର ଚେଷ୍ଟା କରିବାହେଉଥ୍‌ବେ । ଉତ୍କଳରେ 
ବର୍ରମାନ ଗ୍ରାହକତା ନଥୂଲେ ମଧ୍ଯ ତାହା ଦିନେ ଆସିବ ଏବଂ ଉତ୍କଳ ଆପଣଙ୍କ 
ଯୋଗ୍ୟତାର ପୂଜା କରିବ । ଦୁଃଖ ଏତିକି, ଆପଣ ତାହା ନିଜ ଜୀବନରେ 
ଦେଖ୍ପାରିବେ ନାହିଁ। ଚିନ୍ତାମଣି ରୋଗଶଯ୍ୟାରେ ଆଇ ଯାହା କରୁଛନ୍ତି, ତାହା 
ଅତୁଳନୀୟ । ସେ ଜଣେ ନିଷ୍ଠାପର ସାହିତ୍ୟସେବକ । ଇତି । 
ଆପଣଙ୍କର 
ଶ୍ରୀ ନୀଳମଣି ବିଦ୍ଯାରତ୍ନ 


ଉକୁଳ ଦୀପିକାଂ ସମ୍ପାଦନା ତାଙ୍କ ଜୀବନର ଶେଷ କାର୍ଯ୍ୟ। ସେ 
ଯେତେବେଳେ ଏହି ପତ୍ରିକାର ସମ୍ପାଦନା ଦାୟିତ୍ସ ଗ୍ରହଣକଲେ, ଏହାର ଆର୍ଥିକ ସ୍ଥିତି 
ଅତି ଶୋଚନୀୟ ଥୁଲା । ତଥାପି ନୀଳମଣି ଧୈର୍ଯ୍ୟର ସହିତ ଏହାର ଉନ୍ନତି ପାଇଁ 
ଚେଷ୍ଟାକଲେ । କେଇଟା ଦିନ ପରେ ଦୀପିକା” ତାର ପୂର୍ବ ଗୌରବ ଫେରିପାଇଲା । 
ଏହାର ବିକାଶ ଓ ଅଭିବୃଦ୍ଧି ପାଇଁ ସେ ଆପ୍ରାଣ ଉଦ୍ୟମ କଲେ । ପତ୍ରପତ୍ରିକା ତାଙ୍କ 
ନିକଟରେ ଥୁଲା ସମାଜ-ବିକାଶର ଏକ ଯଞ୍ଚସ୍ଥଳୀ ଏବଂ ସେ ଥୁଲେ ତାର ମନ୍ତ୍ରଜ୍ଞ 
ପୁରୋହିତ । 

କଟକଂ ଆସିବାର କିଛିଦିନ ପରେ ତାଙ୍କର ଆର୍ଥିକ ସ୍ଥିତି ଶୋଚନୀୟ 
ହୋଇପଡ଼ିଥ୍ଲା । ଘରର ଯାବତୀୟ ଖର୍ଚ୍ଚ ପାଇଁ ପଇସା ନିଅଣ୍ଟ ହୋଇପଡୁଥ୍ଲା । 
ତାଙ୍କର କଟକରେ ରହିବା ଖର୍ଚ୍ଚ ଏବଂ ଗାଁକୁ ଟଙ୍କା ପଠାଇବାପାଇଁ ସେ ବ୍ୟସ୍ତ 
ହୋଇପଡୁଥ୍ଲେ; ଏପରି କି ଟଙ୍କା ଅଭାବରୁ ତାଙ୍କର ସାନପୁଅର ବ୍ରତୋପନୟନ 
ମଧ୍ଯ ଠିକ୍‌ ସମୟରେ କରିପାରି ନଥୂଲେ ! ତାଙ୍କର ମାନସିକ ଶାନ୍ତିରେ ମଧ୍ଯ ବ୍ୟାଘାତ 

୬୨ ପଣ୍ଡିତ ନୀଳମଣି ବିଦ୍ୟାରତ୍ସ 


ଘଟିଲା । ଅଥୀଭାବ ଯୋଗୁଁ ସେ ବିବ୍ରତ ଆଉ ପୀଡ଼ିତ ହେଲେ । ଏହି ସମୟରେ 
ସେ କବି ଗଙ୍ଗାଧରଙ୍କୁ ଦେଇଥ୍‌ବା ଏକ ପତ୍ରରୁ ଏହାର ସ୍ପଷ୍ଟ ସୂଚନା ମିଳେ । 


ଉତ୍କଳ ଦୀପିକା କାର୍ଯ୍ୟାଳୟ 
ଦରଘାବଜାର, କଟକ, ତା୨୧.୧୨.୧୯୨୨ 
ପ୍ରିୟ ଗଙ୍ଗାଧରବାବ୍ର, 

ଆପଣଙ୍କ ପତ୍ର ପାଇ ଆନନ୍ଦିତ ହୋଇଅଛି । ବ୍ରତ ଏଇ ମାସରେ କରିବାର 
ଇଚ୍ଛା ଥୁଲା; ମାତ୍ର ଆୟୋଜନ କରି ନ ପାରିବାରୁ ଫାଲ୍‌ଗୁନ ମାସରେ କରିବାକୁ 
ବିଚାର କରିଅଛି । ଅଥ୍ୀଭାବ ପ୍ରବଳ ପ୍ରତିବନ୍ଧକ । ମୋର ଜୀବନ ରାଜସାହାଯ୍ୟରେ 
ନିବୀହିତ ହୋଇଆସୁଥ୍ଲା । ଶେଷଭାଗରେ ବଡ଼ଖେମଶ୍ଡି ରାଜା ମୋର ସକଳ 
ଅଭାବ ପୂରଣ କରୁଥ୍‌ଲେ । ସଞ୍ଚୟ ନ ଥ୍ବା ହେତୁ ତାଙ୍କର ବିୟୋଗ ମୋତେ ବିଶେଷ 
ବାଧୁଅଛି । ଇଶ୍ଵରଙ୍କ ଯାହା ବିଚାର ଥ୍‌ବ, ହେବ। ଏଠାରେ ଆୟ ଏଠା 
ଖରଚକୁ ନିଅଣ୍ଟ । × × × ଏଠାରୁ ଖଣ୍ଡେ ଶର୍ତିଶାଳୀ ସମ୍ବାଦପତ୍ର ବାହାରିବାର ଚେଷ୍ଟା 
ହେଉଅଛି । ସମ୍ଭବତଃ ସେ ଚେଷ୍ଟା ସଫଳ ହେବ । ସେଥୁରେ ମୋର ମଧ୍ଯ 
ଯୋଗଦେବାର କଥା ଅଛି । ଘୋଷଣା-ପତ୍ର ଶୀଘ୍ର ବାହାରିବାର କଥା । ଗାୟକରତ୍ନ 
ବର୍ଉମାନ ମୋ ପାଖରେ ରହି ମୁକୁର ପ୍ରେସ୍‌ରେ କାର୍ଯ୍ୟକରୁଅଛନ୍ତି । ମୁଁ ଭଲଅଛି । 

ଆଶାକରେ ଆପଣ କୁଶଳରେ ଅଛନ୍ତି । ଆପଣଙ୍କର 


ଶ୍ରୀ ନୀଳମଣି ବିଦ୍ଯାରତ୍ସ 


ଂଉକ୍କଳଦୀପିକାଂର ସମ୍ପାଦକ ପଦରୁ ଇସ୍ତଫା 


ନୀଳମଣି ଥଲେ ସ୍ଵାଧୀନଚେତା — ଏହା ଆଗରୁ କୁହାଯାଇଛି । ସେ ନିଭୀକ 
ଆଉ ତେଜସ୍ବୀ ପୁରୁଷ ଥୁଲେ । କାହାରି କଥାରେ ସେ ପ୍ରଭାବିତ ହେବା ବ୍ୟକ୍ତି ନ 
ଥୁଲେ ! ଯାହା ନ୍ୟାୟ ଓ ସତ୍ୟ, ତାହା ପ୍ରକାଶ କରିବାରେ ସେ ତିଳେ ସୁଦ୍ଧା କୁଣ୍ଠା 
ବୋଧ କରୁନଥ୍‌ଲେ । ଜଳସ୍ବାଥବିରୋଧୀ କାର୍ଯ୍ୟକଳାପକୁ ସେ ତାଙ୍କ ସମ୍ବାଦପତ୍ରରେ 
ସ୍ଥାନ ଦେଉନଥ୍‌ଲେ । ଏଥ୍‌ପାଇଁ ଯାହା କଠୋର ହେଉ ନା କାହିଁକି, ସେଥ୍ରୁ ସେ 
ବିଚ୍ୟୁତ ହେବାର କେବେ ଦେଖାଯାଇନାହି । ସ୍ଥିର, ଅବିଚଳିତ ପୁରୁଷସିଂହ ସେ । 
ଏଭଳି ଜଣେ ସୁଯୋଗ୍ୟ ସମ୍ପାଦକ ଉତ୍କଳରେ ବିରଳ କହିଲେ ଅତ୍ର୍ୟସ୍ତି ହେବ ନାହିଁ। 
କବି ଚିନ୍ତାମଣି ମହାନ୍ତିଙ୍କ ଭାଷାରେ — “ନୀଳମଣି ବୀରଦର୍ପରେ “ସମ୍ବଲପୁର 

ପଣ୍ଡିତ ନୀଳମଣି ବିଦ୍ଯାରତ୍ବ ୬୩ 


ହିତୈଷିଣୀ' , 'ପ୍ରଜାବନ୍ଧ' ଓ “ଗୁଣଦର୍ପଣ” ପରିଚାଳନା କରି ଉତ୍କଳରେ ନବଜାଗରଣ 
ଆଣିଥ୍‌ଲେ । ଯାହାଙ୍କର ବଜ୍ରଦୃଢ଼ ଲେଖନୀ ପ୍ରଭାବରେ କେତେ ରାଜା, ପ୍ରଜା, 
ଜମିଦାର, ଧନୀ, କମୀ ସୁପଥରେ ପରିଚାଳିତ ହେବାକୁ ବାଧ୍ୟହୋଇଥ୍‌ଲେ ଏବଂ 
ଯାହାଙ୍କଦ୍ଵାରା ଉତ୍କଳର ରାଜନୀତିକ ଆକାଶରୁ ବହୁବିଧ ଂଅସାମୟିକ ଘନଘଟା 
ତିରୋହିତ ହୋଇଥଲା, ଉତ୍କଳ ଦୀପିକାର ସମ୍ପାଦକରୂପେ ସେହି ନୀଳମଣି ନିୟୋଜିତ 
ହୋଇନଥ୍‌ଲେ ଯେ, ନିଯୁକ୍ ହୋଇଥ୍‌ଲେ ସେ ଛାୟାମୟ ନୀଳମଣି । କିନ୍ତୁ ଦୃଭୀଗ୍ୟର 
କଥା ପ୍ରିଣ୍ଟିଂ କମ୍ପାନୀର ପରିଚାଳକଙ୍କ ହସ୍ତକ୍ଷେପ ଫଳରେ ସ୍ଵାଧୀନ ମତ ପ୍ରକାଶରେ 
ବାଧା ଜନ୍ମିବାରେ ନୀଳମଣି ବାଧ୍ୟହୋଇ ୧୯୨୩ ମସିହା ମାଇଁ ମାସରେ 
' ଉଚ୍କଳଦୀପିକା'ର ସମ୍ପାଦକ ପଦରୁ ଇସ୍ତଫା ପ୍ରଦାନ କରନ୍ତି ।” 


‘ଉତ୍କଳ-ମଧୁପ” ଓ ନୀଳମଣି ବିଦ୍ୟାରତ୍ସ 


ସାପ୍ତାହିକ ଓ ଦୈନିକ ପତ୍ରିକା ସମ୍ପାଦନା ବ୍ୟତୀତ ନୀଳମଣି ‘ଉତ୍କଳ -ମଧୁପଂ 
ନାମକ ଏକ ମାସିକ ପତ୍ରିକା ସମ୍ପାଦନା କରୁଥ୍‌ଲେ । ୧୯୦୦ ମସିହା ଜୂନ୍ନ ମାସରେ 
ଦେବଗଡ଼ଠାରୁ ଆଠପୃଷ୍ଠାବିଶିଷ୍ଟ ଏହି ମାସିକ ପତ୍ରିକାଟି ପ୍ରକାଶ ଲାଭ କଲା । 
ମଧୁମକ୍ଷିକା ଯେପରି ବହୁ ପୁଷ୍ପରୁ ମଧୁ ସଂଗ୍ରହ କରି ମଧୁଚକ୍ର ନିମୀଣ କରିଥାଏ, 
ନୀଳମଣି ସେହିପରି ନାନା ପୁସ୍ତକ ଓ ପତ୍ରିକାରୁ ସାର ସଂଗ୍ରହ କରି ‘ଉକକଳ-ମଧୁପ 
ପତ୍ରିକା ପ୍ରକାଶ କରୁଥ୍‌ଲେ। 

ଦେବଗଡ଼ଠାରୁ ପ୍ରକାଶ ପାଉଥ୍‌ଲାବେଳେ ଏହାର ବାର୍ଷିକ ମୂଲ୍ୟ ଟ.୦.୫୦ 
ଓ ଡାଂକ ମାସୁଲ ଥ୍ଲା ଟ. ୦.୧୫ ପଇସା; କିନୁ: ସାଧାରଣଙ୍କ ସକାଶେ ଟ. ୦.୬୯ 
ପଇସା ଥୁଲା | ଏହି ପତ୍ରିକା ସ୍ଥାନ ପରିବର୍ଭନ ହେତୁ ବିଭିନ୍ନ ସମୟରେ ଏହାର ମୂଲ୍ୟ 
ପରିବର୍ଭନ ହୋଇଥଲା | 

ଏଥ୍‌ରେ ନୀତିବାକ୍ୟ, ସଦୁପଦେଶ, ଦ୍ରବ୍ୟଗୁଣ, ବିଚିତ୍ର ବାତ୍ତା, ସାଧୁ ଦୃଷ୍ଟାନ୍ତ, 
ମହାଜନଚରିତ, ସ୍ବାସ୍ଥ୍ୟତତ୍ତ୍ଟ, କୃଷି ପ୍ରଣାଳୀ, ରାସାୟନିକ ପ୍ରକରଣ, ସରଳ ଜ୍ୟୋତିଷ, 
ସହଜ ଚିକିତ୍ସା, ସ୍ମରଣୀୟ ଘଟଣାବଳୀ, ବ୍ଯବସାୟସଂକ୍ରାନ୍ତ ନାନା କଥା, ରନ୍ଧନ 
ବିବରଣ, କୌତୁକ ପ୍ରସଙ୍ଗ, ଶାସ୍ତ୍ରୀୟ ଅନୁଶାସନ, ଉଦାହରଣ ଉପଯୋଗୀ 
ଶ୍ନୋକମାଳା, ସଙ୍ଗୀତ, ଦେଶାଚାର, ପ୍ରବାଦାଦି ସେ ସମୟର ବହୁ ଜ୍ଞାତବ୍ୟ ବିଷୟ 
ପ୍ରକାଶିତ ହେଉଥଲା । ତେଣୁ ପତ୍ରିକାଟିର ନାମକରଣ ଯଥାର୍ଥ ହୋଇଥଲା । 

D୪ ପଣ୍ଡିତ ନୀଳମଣି ବିଦ୍ଯାରତ୍ନ 


ଏହି ପତ୍ରିକାରେ ପାଠକ ନାନା ବିଷୟରେ ଅଭିଜ୍ଞତା ଲାଭକରୁଥ୍ଲା ! ଏହାର 
ଶରୀର କ୍ଷୀଣ; ମାତ୍ର ବଳ ଥୁଲା ଅସୀମ । ତେଣୁ କବି ଦୀନବନ୍ଧୁ ଗଡ଼ନାୟକ 
କହିଥ୍ଲେ — “ଆପଣଙ୍କ ଲେଖନୀପ୍ରସୂତ ‘ଉକୁଳ-ମଧୁପ” ବାରମ୍ବାର ପାଠ କରିବାକୁ 
ମନ ସ୍ଵତଃ ଧାବିତ ହୁଏ । ଏକ ନୃତନ ରୁଚି ନେଇ ଏହା ପ୍ରକାଶ ପାଉଥ୍‌ଲା; 
ସେଥ୍‌ସକାଶେ ଉତ୍କଳର ସବୃଶ୍ରେଣୀର ପାଠକ ଏହାକୁ ଆଦର କରୁଥ୍‌ଲେ ! ନାନା 
ପୁସ୍ତକ ଓ ପତ୍ରିକାରୁ ସାର ସଂଗୃହୀତ ହୋଇ ଏହି ପତ୍ରିକାରେ ପ୍ରକାଶିତ ହେଉଥଲା । 
ଏହାର ରୁଚି ସମ୍ପର୍କରେ ଦୀନବନ୍ଧୁ ଗଡ଼ନାୟକ ଲେଖ୍‌ଛନ୍ତି ¬ 
“କ୍ତ ବର୍ଣ୍ବି ତୋ ମହିମା ‘ଉତ୍କଳ-ମଧୁପ” 
ଅଟୁ ତୁ ସାହିତ୍ୟାକାଶେ ବିମଳ ଉଡ଼ୁପ । 
ଧରଣୀ ଜନନୀ ମୁଖ ଉଜ୍ଵଳ କରଣେ, 
ତୋହ ସମ ଅଛି କିଏ ଉତ୍କଳ-ଭୁବନେ ।”' 
ମୋଟରେ ଏହା ଏଗାର ବର୍ଷ ପ୍ରକାଶପାଇଥ୍‌୍ଲା | ପ୍ରଥମେ ଏହା ୧୮୯୬ 
ମସିହାରୁ ୧୯ ୦୧ ପର୍ଯ୍ୟନ୍ତ ଦେବଗଡ଼ରୁ, ତା'ପରେ ରମ୍ଭା, ବଡ଼ଖେମିଡ଼ି ଓ ଶେଷରେ 
କଟକରୁ ପ୍ରକାଶ ପାଇଥୂଲା | ଏହାର ସମ୍ପାଦକ ଓ ସ୍ଵତ୍ଧାଧ୍୍‌କାରୀ ଥ୍‌ଲେ ନୀଳମଣି 
ବିଦ୍ୟାରତ୍ସ । ଏହାର ପ୍ରଚାର ଏବଂ ପ୍ରସାର ପାଇଁ ବିଦ୍ୟାରତ୍ସ ବହୁ ଯତ୍ନ କରୁଥ୍‌ଲେ 
ଏବଂ ଏହାକୁ ସବୀଙ୍ଗସୁନ୍ଦର କରିବାକୁ ସେ ଆପ୍ରାଣ ଉଦ୍ୟମ ଅବ୍ୟାହତ ରଖ୍ଥୁଲେ । 
ନୀଳମଣି ଓଡ଼ିଆ, ହିନ୍ଦୀ, ବଙ୍ଗଳା ଓ ସଂସ୍କୃତ ଭାଷାରେ ପ୍ରବୀଣ ଥୁଲେ । 
ସାହିତ୍ୟ, ବ୍ୟାକରଣ, ଇତିହାସ, ଧର୍ମ, ନ୍ଯାୟଢ ଜ୍ୟୋତିଷ, ସ୍ଵାସ୍ଥ୍ୟ ଆଦି ନାନା 
ବିଷୟରେ ସେ ସୁନିପୁଣ । ଏସବୁ ବିଷୟରେ ପାଣ୍ଡିତ୍ୟ ଲାଭ କରିବାପାଇଁ ସେ ଗଭୀର 
ଅଧ୍ଯବସାୟ କରିଥୁଲେ । ବିଭିନ୍ନ ଭାଷାର ପୁସ୍ତକ ଓ ପତ୍ରପତ୍ରିକା ମନୋଯୋଗ- 
ସହକାରେ ଅଧ୍ୟୟନ କରି ତହିଁରୁ ସେ ବିବିଧ ତତ୍ତ୍ର ସଂଗ୍ରହ କରି ତାହା ଟିପିରଖୁଥ୍୍‌ଲେ 
ଏବଂ ସେ ସବୁ ସମୟକ୍ରମେ ‘ଉତ୍କଳ-ମଧୁପ”ରେ ପ୍ରକାଶ କରୁଥ୍‌ଲେ ! ଉଦାହରଣ 
ସ୍ଵରୂପ “ମରୀଚିକା” ସମ୍ପର୍କରେ ସେ ଲେଖ୍ଛନ୍ତି ¬ ଜଳପାଇଗୁଡ଼ିର ଓକିଲ ଶ୍ରୀ 
ଦୁଗୀଚରଣ ସାନ୍ୟାଲ “ସମୟ” ପତ୍ରିକାରେ ପ୍ରକାଶ କରିଅଛନ୍ତି, “କେବଳ ଯେ 
ମରୁଭୂମିରେ ମରୀଚିକା ଦେଖାଯାଏ, ତାହା ଭ୍ରମ ବିଶ୍ଵାସଃ ଯେଉଁଠାରେ ଅତି ଶୁଷ୍ଣ 
ଭୂମିରୁ ବାଷ୍ପରୂପେ ଜଳକଣା ଉଠେ, ସେହି ସ୍ଥାନରେ ମରୀଚିକା ଦେଖାଯାଇଥାଏ । 
ଉକ୍ତ ଲେଖକ ମରୀଚିକା ସମ୍ବନ୍ଧରେ ବହୁ ପ୍ରକାର ଅନୁସନ୍ଧାନ କରି ଯାହା ସ୍ଥିର 
କରିଅଛନ୍ତି, ତାହା ନିମ୍ନରେ ପ୍ରକାଶ କରାଯାଉଅଛି — 

ପଣ୍ଡିତ ନୀଳମଣି ବିଦ୍ୟାରତ୍ ୬୫ 


( ୧) ମରୀଚିକା ସକଳ ଲୋକଙ୍କର ବା ସମସ୍ତ ଜନ୍ମଙ୍କ ଚକ୍ଷୁରେ ଭ୍ରମ 
ଉତ୍ପାଦନ କରେ ନାହିଁ । 

( ୨ ) ଯେଉଁମାନଙ୍କର ଭ୍ରାନ୍ତି ଜାତହୁଏ, ସେମାନେ ମଧ୍ଯ ଠିକ୍‌ ଏକପ୍ରକାର 
ଦୃଶ୍ଯ ଦେଖନ୍ତି ନାହିଁ। 

(୩) ଯେଉମାନେ ମରୀଚିକାକୁ ଭ୍ରମ ବୋଲି ବିଶ୍ବାସକରନ୍ତିୟ ସେମାନେ 
ସୁଦ୍ଧା ମରୀଚିକା ଦର୍ଶନ କରିଥାନ୍ତି । 


(୪) ଶୁଷ ଭୂମିରେ ପ୍ରଖର ରୌଦ୍ର ସମୟରେ ମରୀଚିକା ଦୃଷ୍ଟହୋଲଥାଏ | 
(୫) ମରୀଚିକା ଦେଖ୍‌ ଚକ୍ଷୁ ଧୌତକଲେ ମରୀଚିକା ଅଦୃଶ୍ୟ ହୁଏ । 


(୬) ମରୀଚିକା ଦେଖ୍‌ ଦେଖ୍‌ ଯେତେଦୂର ଅଗ୍ରସର ହେବ, ମରୀଚିକା ମଧ୍ଯ 

ତେତିକି ଦୂର ଘୁଞ୍ଯିବ । 

(୭ ) କ୍ଷୁତୃପିପାସା ନ ଥୁଲେ ସୁଦ୍ଧା ମରୀଚିକା ଦେଖାଯାଇଥାଏ । 

( ‘ଉକୁଳ-ମଧୁପ”, ଷଷ୍ଠ ଭାଗ, ମେ ୧୯୧୬, ୧୦ମ ସଂଖ୍ୟା) 

ଆଜିକାଲି ଲୋକେ ଅଧକ ଟଙ୍କା ରୋଜଗାର କଲେ ରଣ ଦିଅନ୍ତି ଅଧ୍କ 

ସୁଧରେ, ନତୁବା ମଦ ଖାଇବାରେ ଶହ ଶହ ଟଙ୍କା ବ୍ୟୟକରନ୍ତିଃ ଅଅଚ ସେମାନେ 

ଭଲ ପୁସ୍ତକ କିମ୍ବା ପତ୍ରିକା କିଣି ପଢ଼ି ଜ୍ଞାନ ଅର୍ଜ୍ଚନ କରନ୍ତି ନାହିଁ । ପୁସ୍ତକ କିଣିବାକୁ 

ସେମାନେ ଅର୍ଥ-ଶ୍ରାଦ୍ଧ ମନେକରିଥାନ୍ତି । ଏଥ୍‌ରୁ ବୋଲି ଦୁଃଖର କଥା କ'ଣ ଆଉ 

ଥାଇପାରେ ? ସେଥ୍ପାଇଁ ନୀଳମଣି କ୍ଷୋଭ ପ୍ରକାଶକରି ଏହି ପତ୍ରିକାର ‘ଅର୍ଥନୀତି 
ପ୍ରସଙ୍ଗରେ ଲେଖୁଥୁଲେ — 

*“ କୌଣସି ପ୍ରସିଦ୍ଧ ଆମେରିକାନ ବ୍ୟବସାୟୀ ଉପଦେଶଛଳରେ କହିଥ୍‌ଲେ 
ଯେ ¬ ‘ଯଦି କୌଣସି ଲୋକ ତାହାର ସମସ୍ତ ଅର୍ଥ ମସ୍ତିଷ୍ଠ କାର୍ଯ୍ୟରେ ନ୍ୟସ୍ତକରେ, 
ସେହି ଅର୍ଥ ଆଉ କେହି ନେଇପାରିବେନାହିଁ। ଜ୍ଞାନାର୍ହନରେ ନ୍ୟସ୍ତ ଅର୍ଥ ସର୍ବଦା ଅଧ୍କ 
ସୁଧ (କଳନ୍ତର) ମଧ୍ଯ ପ୍ରଦାନ କରେ ।” ଏହି ଉ୍ତିର ଭାବ ଏହି ଯେ, ଯେ ସବୁ 
କାର୍ଯ୍ୟ ମସ୍ତିଷ୍ଠଚାଳନା ଦ୍ଵାରା ସମ୍ଚନ୍ଭ ହୁଏ, ସେହିସବୁ ଶିକ୍ଷା ସକାଶେ ଯଦି ସମସ୍ତ 
ଟଙ୍କା ବ୍ୟୟିତ ହୁଏ, ତାହାହେଲେ ତାହା କ୍ଷତି ନୁହେଁ । ଆବିଷ୍କୃତ କୌଣସି ଦ୍ରବ୍ଯ 
ବା ପରିଚାଳିତ କାରବାରଦ୍ଧାରୀ ଯେଉଁ ଟଙ୍କା ଉଠେ ତାହା ବ୍ୟାଙ୍କର ବା ରଣ ଦେବା 
ସୁଧ ଅପେକ୍ଷା ଅନେକ ଅଧ୍କ | କିନ୍ତୁ ଦୁଭୀଗ୍ୟର କଥା, ଏ ଦେଶର ଲୋକମାନେ 
ଏପରି କରିବାକୁ କୁଣ୍ଡିତ । ଟଙ୍କା ମାଟିରେ ପୋତି ବନ୍ଧ୍ୟା କରି ରଖ୍‌ବେ ବା ସାମାନ୍ୟ 

DD ପଶ୍ଭିତ ନୀଳମଣି ବିଦ୍ଯାରତ୍ନ 


ସୁଧରେ ରଣ ଦେବେ । ଟଙ୍କାକୁ ଛୋଟ କରି ରଖ୍ବେ ପଛକେ ଜ୍ଞାନବ୍ରଦ୍ଧି ନିମନ୍ତେ 
ଜ୍ଞାନଗର୍ଭକ ପୁସ୍ତକ ପତ୍ରିକା କ୍ରୟ କରି ପାଠକରିବାକୁ ଅପବ୍ୟୟ ମନେକରିଥାନ୍ତି । 


( 'ଉକକଳ-ମଧୁପ, ଷଷ୍ଠ ଭାଗ, ଫେବୃୟାରୀ ଓ ମାଇଁ 
୧୯୦୬ ଖ୍ରୀ. ସପ୍ତମ ଓ ଅଷ୍ଟମ ସଂଖ୍ୟା ) 


ନୀଳମଣିଙ୍କ କ୍ଷୋଭ ଆଜି ବି ସତ୍ଯ ମନେହୁଏ । ଏହି ପତ୍ରିକାରେ ଦେଶ- 
ବିଦେଶର ବିଶିଷ୍ଟ ବ୍ୟକ୍ତିଙ୍କର ପରିଚୟ ମଧ୍ଯ ସେ ଦେଉଥ୍‌ଲେ । ଏହା ପାଠକକୁ ବେଶ୍‌ 
ଆକୃଷ୍ଟ କରୁଥଲା । ଗ୍ରୀସ୍‌ର ସୁବିଖ୍ୟାତ ବକ୍ତା ଓ ପଣ୍ଡିତ ଡିମସ୍‌ଥୁନିସ୍‌ଙ୍କର ପରିଚୟ 
ଦେବାକୁ ଯାଇ ସେ ଲେଖଛନ୍ତି —- ˆ ଡିମସ୍ଥ୍ନିସ୍‌ ଗ୍ରୀସ୍ଦେଶୀୟ ଜଣେ ବିଖ୍ୟାତ 
ବକ୍ତା । ସେ ୩୮୫ ପୂର୍ବ-ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରିଥ୍‌ଲେ ! ଅଜ ବୟସରେ ପିତୃ- 
ବିୟୋଗ ହେତୁ ବାଲ୍ୟକାଳରୁ ତାଙ୍କର ଶିକ୍ଷାପ୍ରତି ଯତ୍ନ ହୋଇନଥ୍‌ଲା; କିନ୍ତୁ ବୟୋବ୍ରଦି 
ସହକାରେ ସେ ଏହି ଅଭାବ ଦୂରୀଭୂତ କରିଥୁଲେ ¦ ବିଖ୍ୟାତ ବକ୍ତା ହେବାର ତାଙ୍କର 
ଏକାନ୍ତ ଅଭିପ୍ରେତ ଥୁଲା । ତହିଁସକାଶେ ସେ ବିଶେଷ ଚେଷ୍ଟା କରିଥ୍‌ଲେ । ସେ ବକ୍ତା 
ଶିକ୍ଷା ନିମନ୍ତେ ସମୁଦ୍ରକୂଳକୁ ଯାଇ ଉଚ୍ଜୈଃ ସ୍ଵରରେ ବଲ୍ଧତା କରୁଥ୍‌ଲେ । ଅଧ୍ୟୟନରେ 
ବ୍ୟାଘାତ ଘଟିବା ଆଶଙ୍କାରେ ସେ ଅର୍ବମସ୍ତକ ମଣ୍ଡିତ କରି ମୃଭିକାର ନିମ୍ନରେ 
ଅବସ୍ଥାନପୂର୍ବକ ଅଧ୍ୟୟନରେ ସମୟ ଅତିବାହିତ କରିଥୁଲେ । ଭାଷା ପରିଶୁଦ୍ଧ କରିବା 
ନିମନ୍ତେ ସେ ଖଣ୍ଡିଏ ଗ୍ରନ୍ଥ ୮-୧୦ ବାର ନକଲ କରିଥଲେ | କାଳକ୍ରମେ ସେ ଦେଶ 
ମଧ୍ଯରେ ସର୍ବପ୍ରଧାନ ବକ୍ତାରୂପେ ପରିଗଣିତ ହୋଇଥ୍‌ଲେ । ତାଙ୍କ ବକ୍ପତାରେ 
ଉତ୍ତେଜିତ ହୋଇ ଗ୍ରୀସ୍‌ ଦେଶବାସୀମାନେ ମାସିଡ଼ନ୍‌ର ରାଜା ଫିଲ୍ଲୀଙ୍କ ବିରୁଦ୍ଧରେ 
ଦଣ୍ଡାୟମାନ ହୋଇଥ୍‌ଲେ । ଆଲେକ୍ରଜାଣ୍ଡେରଙ୍କ ମୃତ୍ୟୁ ପରେ ଆଣ୍ଟିପିଟର ତାଙ୍କର 
ଜୀବନ ନାଶ କରିବାକୁ ଚେଷ୍ଟିତ ହେବାରୁ ସେ ପଳାୟନପୂର୍ବକ ଦେବମନ୍ଦିରରେ 
ପ୍ରବେଶ କରି ବିଷ ଭକ୍ଷଣ ଦ୍ବାରା ୩୨ ୨ ଖ୍ରୀ.ପୂ.ରେ ପରଲୋକ ଯାତ୍ରା କରିଅଛନ୍ତି ।” 


( ' ଉକୁଳ-ମଧୁପ”, ଷଷ୍ଠ ଭାଗ ଡିସେମ୍ବର ୧୯୧୫ ଖ୍ରୀ. ପଞ୍ଚମ ସଂଖ୍ୟା) 


କୌଣସି ନୂଆ ବହି ପ୍ରକାଶ ପାଇଲେ ନୀଳମଣି ପାଠକର ଅବଗତି ପାଇଁ 
“ପୁସ୍ତକ ପରିଚୟ” ଶିରୋନାମାରେ ଏଥ୍‌ରେ ପ୍ରକାଶ କରୁଥ୍‌ଲେ । ସାହିତ୍ୟର ପାଠକ 
ପାଇଁ ଏଥ୍‌ରେ ମନୋଞ୍ଞ ସମ୍ବାଦ ରହୁଥୂଲା | ଏହି ପରିଚୟ ସ୍ତମ୍ଭରେ ପୁସ୍ତକର ଲେଖକ 
ଓ ବିଷୟବସ୍ତୁର ସମ୍ୟକ୍‌ ସୂଚନା ଦେବା ସଙ୍ଗେ ସଙ୍ଗେ ପୁସ୍ତକର ପ୍ରାପ୍ରିସ୍ଥାନ ସମ୍ପର୍କରେ 
ଜଣାଇଦିଆଯାଉଥ୍‌ଲା । ଫଳରେ କୌଣସି ନୂଆ ବହି ପ୍ରକାଶପାଇଲେ ସହଜରେ 
ଜାଣିହେଉଥ୍‌ଲା ଏବଂ ସାହିତ୍ୟ-ପାଠକ ପାଇଁ ଏହା ମନୋଜ୍ଞ ସମ୍ବାଦ ହେଉଥଲା । 

ପଣ୍ତିତ ନୀଳମଣି ବିଦ୍ଯାରତ୍ନ ୬୭ 


୧୯୧୫ ମସିହା ସେପ୍ଟେମ୍ବର ସଂଖ୍ୟାରେ ରାଜକବି ସଚ୍ଚିଦାନନ୍ଦ ତ୍ରିଭୁବନ ଦେବଙ୍କର 
“ବୃଷ୍ଟି ବିଜ୍ଞାନ” ପୁସ୍ତକ ସମ୍ପର୍କରେ ନିମ୍ଲଭାବରେ ପୁସ୍ତକ ପରିଚୟ ଶିରୋନାମାରେ 
ପ୍ରକାଶ ପାଇଥୁଲା । ପାଠକଙ୍କ ଅବଗତି ନିମନ୍ତେ ନିମ୍ପରେ ଦିଆଗଲା — 


“ପୁସ୍ତକ ପରିଚୟ” 


“ବୃଷ୍ଟି ବିଜ୍ଞାନ ¬ ବାମଣ୍ଡାର ବିଜ୍ଞାନ-ବିନୋଦ ମହାରାଜା ମହୋଦଯୟଙ୍କ 
ପ୍ରଣୀତ ବୃହଦାକାରର ୧୧୭ ପୃଷ୍ଠାବିଶିଷ୍ଠ ଖଣ୍ଡିଏ ପୁସ୍ତକ । ମୂଲ୍ୟ ଆଠଅଣା ମାତ୍ର । 
ବିଜ୍ଞାନ” ନାମ ଶୁଣି ଆତଙ୍କିତ ରହିବାର କାରଣ ନାହିଁ । ପୁସ୍ତକର ଆଦ୍ୟଭାଗରେ 
ମନ୍ତ୍ର ସାହାଯ୍ୟରେ ବୋଧ୍ଯ କେତେ କଥା ସଂକ୍ଷେପରେ ଲେଖାଯାଇଅଛି। ମନ୍ତ୍ର 
ବ୍ୟତିରେକେ ତହିଁରୁ ମଧ୍ୟ କେତେକ ବିଷୟ ଜଣାଯାଇପାରିବ। ଶେଷ ଭାଗରେ 
ସର୍ବସାଧାରଣଙ୍କ ବୋଧ୍ଯ ନାନାପ୍ରକାର ବୃଷ୍ଟିଂସଙ୍କେତ ପ୍ରଦାନ କରାଯାଇଥ୍‌ବାରୁ 
ପୁସ୍ତକଟି ସମସ୍ତଙ୍କ ପକ୍ଷରେ ବିଶେଷ ଉପଯୋଗୀ ହୋଇଅଛି । ତହିଁର କେତେକାଂଶ 
ପରେ ଏ ପତ୍ରିକାରେ ପ୍ରକାଶ କରିବାର ବାସନା ରହିଲା । ଏହି ପୁସ୍ତକଖଣ୍ଡି ପ୍ରଣୟନ 
ସକାଶେ ପ୍ରଣେତା ମହୋଦୟ ଯଥେଷ୍ଟ ଶ୍ରମ ସ୍ଵୀକାର କରି ଧନ୍ଯବାଦର ପାତ୍ର 
ହୋଇଅଛନ୍ତି । ମହାରାଜା ମହୋଦଯଙ୍କର ସର୍ବତୋମୁଖୀ କ୍ଷମତାର ଏହା ଅନ୍ୟତମ 
ନିଦର୍ଶନ । ପୁସ୍ତକ ଖଣ୍ରି ବାମଣ୍ଡା ପ୍ରେସ୍‌ରେ ମିଳେ । 

( 'ଉକୁଳ-ମଧୁପ' , ଷଷ୍ତଭାଗ ସେପ୍ଟେମ୍ବର ୧୯୧୫ ଖ୍ରୀ. ଦ୍ଵିତୀୟ ସଂଖ୍ୟା ) 

ଏହା ବ୍ୟତୀତ ଏହି ପତ୍ରିକାରେ ନୀଳମଣି ବହୁ ଶିକ୍ଷଣୀୟ ଗଳ୍ପ, ପ୍ରବନ୍ଧ ଓ 
ନୀତିକଥାମାନ ଦେଉଥ୍‌ଲେ; ଫଳରେ ପାଠକ ବହୁ କଥା ଜାଣିପାରୁଥ୍‌ଲେ। 
ସେ ଉନ୍ନତିର ଉପାୟ ପ୍ରବନ୍ଧରେ ଲେଖୁଛନ୍ତି ¬ “ ସକାନ୍ତିକ ଇଚ୍ଛା ସମୀପରେ 
ବାଧାବିଘ୍ନ ନତଶିରରେ ଅବସ୍ଥାନ କରିଥାଏ ¦ ଜଗତଵର ସମସ୍ତ କର୍ମବୀର ଏକ ଏକ 
ମୂଳମନ୍ତ୍ରରେ ଚାଳିତ ହୋଇ କୃତକାର୍ଯ୍ୟ ହୁଅନ୍ତି । କାର୍ଯ୍ୟକ୍ଷେତ୍ରରେ ଘୋର ସଂଗ୍ରାମରେ 
ବାରମ୍ବାର ଆହତ ହୋଇ ସୁଦ୍ଧା ଏହି ଏକ ଏକାନ୍ତିକ ଇଚ୍ଛାର ଗୁଣରେ କୃତକାର୍ଯ୍ୟ 
ହୋଇ ବିଜୟଲକ୍ଷମୀଙ୍କର ଶାନ୍ତିମୟ କୋଡ଼ରେ ବିଶ୍ରାମ ଲାଭ କରିଥାନ୍ତି। ନିଷ୍ଚେଷ୍ଟ 
ହୋଇ ଅର୍ବଇଛାର ସହିତ କାର୍ଯ୍ୟ ଆରମ୍ଭ କରି ସୌଭାଗ୍ୟ ଲାଭର ଆଶା କରିବା 
ସ୍ଵପ୍ନବତ୍ବ ପ୍ରହେଳିକା ମାତ୍ର ( 'ଉକୁଳ-ମଧୁପ” — ଅଗଷ୍ଟ, ୧୯୧୫) 

ଯୁଗୋପଯୋଗୀ. ନାନା ଉପାଦେୟ ଲେଖାମାନ ଏହି ପତ୍ରିକାରେ ପ୍ରକାଶିତ 
ହେଉଥ୍ବାରୁ ସେ କାଳରେ ଏହା ବିଶେଷ ଖ୍ୟାତି ଲାଭ କରିଥଲା । ତେଣୁ “ସମ୍ବଲପୁର 

D୮ ପଣ୍ଡିତ ନୀଳମଣି ବିଦ୍ଯାରତ୍ର 


ହିତୈଷିଣୀ? ଏହି ‘ଉତ୍କଳ-ମଧୁପ” ସମର୍କରେ ଲେଖ୍ଥ୍ଲା ¬ ˆ“ ଏଥ୍‌ରେ ଜୀବନ- 
ପଥର ସହାୟକ କୃଷି ଶିଳ୍ପ, ବିଜ୍ଞାନ ଓ ନୀତିବିଷୟକ ସାର ସଂଗ୍ରହ କରାଯାଉଥ୍‌ବାରୁ 
ପତ୍ରିକାଖଣ୍ଡିକ ବଡ଼ ଉପାଦେୟ ଓ ସୁପାଠ୍ୟ ହୋଇଅଛି । 


ବଡ଼ଖେମିଡ଼ିରେ ଏହା ପ୍ରକାଶ ପାଉଥବା ସମୟରେ ଶ୍ରୀ ଭୀମସେନ ପାଣିଗ୍ରାହୀ 
ସହକାରୀ ସମ୍ପାଦକ ଓ ଶ୍ରୀ ତ୍ରିପତି ଗାୟକରତ୍ନ ଏହାର କାର୍ଯ୍ୟାଧ୍ଯକ୍ଷ ଓ ସହକାରୀ 
ସମ୍ପାଦକ ଥୁଲେ । 


ମହାନ ସମ୍ପାଦକ ପଣ୍ଡିତ ନୀଳମଣି ବିଦ୍ଯାରତ୍ନ 


ପତ୍ରିକା ସମ୍ପାଦନା ଏକ ବିଶିଷ୍ଟ କଳା । ଏହାପାଇଁ ଆବଶ୍ୟକ ପ୍ରଭୂତ ଜ୍ଞାନ 
ସଙ୍ଗେ ବିଚାରବୋଧ ଦୃଷ୍ଟିସମ୍ଚନ୍ ମନୋଭାବ ଏବଂ ଶୃଙ୍ଖଳିତ ଆଚରଣ; ଯାହା କି 
ମାନବସମାଜକୁ ଦେଇଥାଏ ଦିଗ୍ଦର୍ଶନ । କେବଳ ସମ୍ବାଦ ପରିବେଷଣ କରିବା ଜଣେ 
ସମ୍ପାଦକର ଧର୍ମ ନୁହେଁ; ଏଥ୍‌ରେ ନିତ୍ୟନୈମିତ୍ତିକ ସମ୍ବାଦ ପ୍ରକାଶ କରିବା ବ୍ୟତୀତ 
ଶିକ୍ଷା, ସ୍ବାସ୍ଥ୍ୟ ସାହିତ୍ୟ ଓ ସଂସ୍କୃତି ସମ୍ପର୍କରେ ମାନବସମାଜକୁ ଅବଗତ କରାଇବା 
ଏବଂ ଏହାର ଉନ୍ନତି ପାଇଁ ଉପଯୁକ୍ତ ମାର୍ଗ ପ୍ରଦର୍ଶନ କରିବା ହେଉଛି ଜଣେ ବରେଣ୍ୟ 
ସମ୍ପାଦକର ଧର୍ମ । 


ଏକ ଉଚ୍ଚସ୍ତରର ସମ୍ବାଦପତ୍ର ପଠନରେ କୁପଥଗାମୀ ମଣିଷ ସତୃପଥରେ 
ଗତି କରିଥାଏ; ଏହା ନିଃସନ୍ଦେହ ¦ ଏଣୁ ଠିକ୍‌ ଭାବରେ ପତ୍ରିକା ସମ୍ପାଦନା କରିବା 
ହେଉଛି ଏକ ଶ୍ରେଷ୍ଠ ସମ୍ପାଦକର କର୍ରବ୍ୟ । ଯହିଁଚହିଁ କେବଳ ସମ୍ବାଦ ଛାପିଦେଲେ 
ସେହି ସମ୍ବାଦପତ୍ରର ସମ୍ପାଦକଙ୍କୁ ସମ୍ପାଦକ କୁହାଯିବନାହିଁ କି ସେହି ସମ୍ବାଦପତ୍ରକୁ 
ଏକ ଉଚ୍ଚନଧରଣର ସମ୍ବାଦପତ୍ରର ମାନ୍ୟତା ଦେଇହୁଏନାହିଁ ! ଜଣେ ମହାନ୍‌ ସମ୍ପାଦକ 
ହେବାପାଇଁ କଠୋର ସାଧନା, ନିଷ୍ଠା, ମନୀଷା, ସ୍ଵାଧୀନ ତିନ୍ତା ଓ ନିଭୀକତା 
ଆବଶ୍ୟକ | ଅବଶ୍ୟ କବି ଓ ଗାନ୍ିକଙ୍କ ପରି ଉତ୍ତମ ସମ୍ପାଦକ ହେବା ମଧ୍ୟ ସହଜାତ 
ପ୍ରତିଭା ଉପରେ ନିର୍ଭରକରେ । ନୀଳମଣିଙ୍କର ଏ ପ୍ରତିଭା ଥୁଲା | କି ପ୍ରକାର କଲେ 
ପତ୍ରିକା ଲୋକପ୍ରିୟ ହୋଇପାରିବ ଏବଂ କୁପଥଗାମୀ ମଣିଷ ସୁପଥରେ ପରିଚାଳିତ 
ହେବେ, ନୀଳମଣି ବେଶ୍‌ ଜାଣିପାରିଥ୍‌ଲେ । ସେଥୁପାଇଁ ସେ ଆଜି ଆମ ନିକଟରେ 
ନମସ୍ୟ । ସାରା ଜୀବନ ସେ ବହୁ ବାଧାବିଘ୍ନ, ଦୁଃଖକଷ୍ଟ ସହ୍ଯୟକରି ସମ୍ବାଦପତ୍ର 
ପରିଚାଳନା କରୁଥଲେ । ଓଡ଼ିଆ ସମ୍ବାଦପତ୍ରର ପ୍ରଚାର ଏବଂ ପ୍ରସାର ପାଇଁ ତାଙ୍କର 
ଦାନ ଅତୃଳନୀୟ | 


Digitized by srujanika@gmail.com 


ପଣ୍ତିତ ନୀଳମଣି ବିଦ୍ଯାରତ୍ନ ୬୯ 


ଡକୂର ମାୟାଧର ମାନସିଂହ ଯଥାର୍ଥରେ କହିଛନ୍ତି = “ “ସମ୍ବଲପୁର ହିତୈଷିଣୀର 
ସମ୍ପାଦକ ଭାବରେ ପ୍ରାଇମେରୀ ଶିକ୍ଷକ ବିଦ୍ୟାରତ୍ସ ଓଡ଼ିଶାର ପତ୍ରିକା ପରିଚାଳନାକୁ 
ପ୍ରଥମ କରି ଗୌରବାନ୍ଧିତ, ପ୍ରତିଭାନ୍ଧିତ ଓ ଜାତିଗଠନର ପ୍ରତ୍ୟକ୍ଷ ବାହକ କରି 
ଥୋଇଲେ । “ସମ୍ବଲପୁର ହିତୈଷିଣୀ” ମାଧ୍ଯମରେ ବିଦ୍ଯାରତ୍ମେ ସେତେବେଳର 
ଛିନଛତ୍ର ଅବସ୍ଥାରେ ଥ୍ବା ସମଗ୍ର ଗଡ଼ଜାତ ଅଞ୍ଚଳ ଓ ବିଶେଷକରି ପଶ୍ଚିମ ଓଡ଼ିଶାରେ 
ଓଡ଼ିଆ ଜାତୀୟତାକୁ ଯେପରି ବଞ୍ଚାଇରଖ୍‌ଥୁଲେ, ତାହାର ତୁଳନା ନାହିଁ । 
( “ଓଡ଼ିଆ ସାହିତ୍ୟର ଇତିହାସ ) 
ଜଣେ ଉତ୍ତମ ସମ୍ପାଦକ ରହିବାପାଇଁ ସେ କଠୋର ସାଧନା କରିଛନ୍ତି ଏବଂ 
ଏଥ୍‌ପାଇଁ ନୀଳମଣି ସେ ସମୟର ଓଡ଼ିଶାର ବହୁ ଞ୍ଞାନୀଙ୍କଠାରୁ ଜ୍ଞାନ ଆହରଣ 
କରିଛନ୍ତି; ସେମାନଙ୍କର ସୁପରାମର୍ଶ ଉଦାର ଭାବରେ ଗ୍ରହଣ କରିଛନ୍ତି ଫଳରେ ସେ 
ଏତେ ଉଚ୍ଚକୁ ଉଠିଛନ୍ତି । ସେ କବିବର ରାଧାନାଥଙ୍କୁ ବଡ଼ଖେମିଡ଼ିରୁ ଦେଇଥ୍‌ବା ଏହି 
ପତ୍ର ଏହାର ନିଦର୍ଶନ — 
ଶ୍ରୀଶିଃ ୭.୩.୦୮ 
ବୃହତଖେମଣ୍ଡି 
ସବିନୟ ନିବେଦନ 
ସମ୍ମାନସ୍ବଦ ମହୋଦୟ, 
ଆପଣ ବର୍ଭମାନ ତାଳଚେରରେ ଅବସ୍ଥାନ କରୁଥ୍ବା ସମ୍ଭାଦ ‘ଗଡ଼ଜାତ- 
ବାସିନୀ”ରୁ ଅବଗତ ହୋଇ, ଆପଣ ସେଠାରେ କେତେକାଳ ଅବସ୍ଥାନ କରିବେ 
ଏବଂ ସେଠାରୁ କେଉଁ ସ୍ଥାନକୁ ପ୍ରସ୍ଥାନ କରିବେ, ଜାଣିବାକୁ ଇଛାକରେ । ଆପଣଙ୍କର 
ଶରୀରର ଅବସ୍ଥା ଯେପରି, ତହିଁରେ ବନ୍ୟ ପ୍ରଦେଶରେ ବେଶୀ ଦିନ ରହିବା ଉଚିତ 
ନୁହେଁ । ରେଲ ନିକଟବରତ୍ତୀ ଗଞ୍ଜାମ ପ୍ରଦେଶରେ ଭ୍ରମଣକଲେ ଭଲହୁଅନ୍ତା । ଛତ୍ରପୁର 
ଓ ବ୍ରହ୍ମପୁରରେ ଥ୍ବା ବଡ଼ଖେମଣ୍ଡି ମହାରାଜାଙ୍କ ବଙ୍ଗଳାରେ ଆପଣ ଯେତେବେଳେ 
ଇଚ୍ଛା ଆସି ରହିପାରିବେ ବୋଲି ମହାରାଜା ଆଦେଶ ପ୍ରଦାନ କରିଅଛନ୍ତି । ଥରେ 
ଏଠାକୁ ଆଗମନ କରିପାରିଲେ ଅତ୍ୟାନନ୍ଦର ବିଷୟ ହୁଅନ୍ତା । ମହାରାଜା ଆପଣଙ୍କ 
ପ୍ରତି ଅତ୍ୟନ୍ତ ଉଚ୍ଭାବ ପୋଷଣ କରିଅଛନ୍ତି । ମୁଁ ଆଶା କରେ, ଆପଣ ସେଠାରେ 
ସପୁତ୍ରରେ କୁଶଳରେ ଅଛନ୍ତି । ବର୍ଭମାନ ମୁଁ ମଧ୍ଯ ଏକପ୍ରକାରେ ଭଲ ଅବସ୍ଥାରେ କାଳ 
ଯାପନ କରୁଅଛି । 

୭୦ ପଣ୍ଡିତ ନୀଳମଣି ବିଦ୍ଯାରତ୍ସ 


ସମ୍ବାଦପତ୍ର ପରିଚାଳନା ସମ୍ବନ୍ଧରେ ଆପଣ ଯେଉଁ ମୂଲ୍ୟବାନ୍‌ ଉପଦେଶଗର୍ଭକ 
ପତ୍ର ପ୍ରେରଣ କରିଥୁଲେ, ତାହା ସ୍ବରଣ ରଖ୍‌ ସ୍ଵାଧୀନ ଭାବରେ ଯେପରି ମତ ବ୍ୟକ୍ତ 
କରାଯାଇପାରେ, ତାହା କରୁଅଛି । ସମୟ-ସମୟରେ ଏହିପରି ଉପଦେଶ ପ୍ରଦାନ 
ଓ ତୁଟି ପ୍ରଦର୍ଶନ କରିବାହେଉଥ୍‌ବେ । 
ଆପଣଙ୍କର 
ଶ୍ରୀ ନୀଳମଣି ବିଦ୍ଯାଗତ୍ନ 


ଶ୍ରୀଯୁକ୍ତ ବିଶ୍ବନାଥ କର ତାଙ୍କର ସମ୍ବାଦପତ୍ର ପରିଚାଳନାର କୃତି ଓ କୃତିତ୍ସ 
ସମ୍ପର୍କରେ ଲେଖୁଛନ୍ତି ¬ × × × “କିନୁ ସମ୍ବାଦପତ୍ର ପରିଚାଳନାରେ ସେ ଯେଉଁ 
କୃତିତ୍ଵ, ଦକ୍ଷତା ଓ କୌଶଳ ଦେଖାଇଅଛନ୍ତି, ସେଥ୍‌ରେ ତାଙ୍କୁ ଆଜନ୍ସ ସମ୍ପାଦକ 
କହିଲେ ଅତ୍ୟୁକ୍ତି ହେବନାହିଁ । ବିଦ୍ୟାରତ୍ଙ୍କ ହିତୈଷିଣୀ? ଓ ପ୍ରଜାବନ୍ଧୁ' ତାହାର 
ଜ୍ଵଳନ୍ତ ସାକ୍ଷୀ । ଏହି କ୍ଷେତ୍ରରେ ସବୀପେକ୍ଷା ଉଲ୍ଲେଖଯୋଗ୍ୟ ବିଷୟ ତାଙ୍କର 
ଉଦାରତା ଓ ନିରପେକ୍ଷତା । ନିଜର ମତବିରୁଦ୍ଧ ରହିଲେ ମଧ୍ୟ ନାନା ମତ 
ପ୍ରତି ସମାଦର ପ୍ରଦର୍ଶନ କରିବାରେ ସେ କେବେହେଲେ ପଶ୍ତାଦ୍‌ପଦ ନ 
ଥୁଲେ । କୌଣସି ପକ୍ଷ ଅବଲମ୍ବନ କରି ପରସ୍ରବିରୁଦ୍ଧ ମତାବଲମ୍ବୀ ଲେଖକମାନଙ୍କ 
ସ୍ଵାଧୀନ ମତ ପ୍ରକାଶ ପାଇଁ ସ୍ଵୀୟ ପତ୍ରିକାର ସ୍ତମ୍ଭ ସେ ସର୍ବଦା ମୁକ୍ତ ରଖୁଥ୍‌ଲେ। 
ଏହି କାରଣରୁ ତାଙ୍କ ପତ୍ରିକା ସକଳ ଶ୍ରେଣୀର ଲେଖକ ଓ ସମାଲୋଚକଙ୍କର ପ୍ରିୟ 
ହୋଇପାରିଥ୍ଲା ।'? 


ତାଙ୍କର ସମ୍ବାଦପତ୍ର ପରିଚାଳନାର ଦକ୍ଷତାର ପ୍ରଶଂସା କରି କୃଷ୍ଣପ୍ରସାଦ 
ଚୌଧୁରୀ ଲେଖ୍ଛନ୍ତି ¬ “ସମ୍ବଲପୁର ହିତୈଷିଣୀଠାରୁ ଆରମ୍ଭକରି ପ୍ରଜାବନ୍ଧୁ', 
ଗୁଣଦର୍ପଣ” , ‘ଉତକକଳ -ଦୀପିକା” , ‘ଉକୁଳ-ମଧୁପଂ , ଆଲୋଚନା’ , “ସଂସ୍କାରକ” 
ଆଦି ଛଅ -ସାତଖଣ୍ଡ ସାପ୍ତାହିକୀ ଓ ମାସିକ ପତ୍ରିକା ସମ୍ପାଦନ କରିଗଲ; ହିତୈଷିଣୀ” 
ଓ 'ପ୍ରଜାବନ୍ଧୁ ଓଡ଼ିଆଭାଷୀ ଅଞ୍ଚଳମାନଙ୍କରେ ଯେଉଁ ଯୁଗାନ୍ତର ପ୍ରବର୍ଭନା କରିଥଲା, 
ତାହା ଇତିହାସର ପୃଷ୍ଠାରେ ସ୍ଵଣ୍ଡୀକ୍ଷରରେ ଅଙ୍କିତ ରହିବ । ସତୃ ସାହିତ୍ଯ ପ୍ରଚାର 
ମାନସରେ ଯେଉଁ ରତ୍ଧଗୁଡ଼ିକ ସୁସମ୍ପଚାଦନ କରି ରଖ୍ଗଲ, ସେଗୁଡ଼ିକ ସାହିତ୍ୟ- 
ଭଣ୍ଡାରର ଶୋଭା ସମ୍ପାଦନ କରିବା ସଙ୍ଗେ ସଙ୍ଗେ ଦେଶର ଅଶେଷ କଲ୍ୟାଣ ସାଧନ 
କରିବ । 

ଶ୍ରୀଯୁକ୍ତ ଶ୍ରୀବସ୍ଥ ପଣ୍ଡାଙ୍କ ମତରେ, ନୀଳମଣି ଥୂଲେ ଜଣେ ପ୍ରବୀଣ ଓ 
ବିଖ୍ୟାତ ସମ୍ପାଦକ । 

୭୧ 


ଉପେନ୍ଦ୍ର ଭଞ୍ଜଙ୍କ 'ରସତରଙ୍ଗ” ବହିର ମୁଦ୍ରଣ 


ନୀଳମଣି ଅଦ୍ଯୟନପିପାସୁ ଥୁଲେ । ଓଡ଼ିଆ, ହିନ୍ଦୀ, ସଂସ୍କୃତ ଓ ବଙ୍ଗଳା ଭାଷାର 
ଭଲ ପୁସ୍ତକଗୁଡ଼ିକ ସେ ଅଧ୍ୟୟନ କରୁଥ୍‌ଲେ ଏବଂ ସେଥ୍ରୁ ସେ ଉପାଦେୟ କଥାଗୁଡ଼ିକୁ 
ବିଭିନ୍ନ ସମୟରେ ଉଦ୍ଧାର କରୁଥ୍‌ଲେ । ଓଡ଼ିଆ ଭାଷାର ପ୍ରାଚୀନ ଗ୍ରନ୍ଧଗୁଡ଼ିକ ସେ 
ଅସୀମ ଆଗ୍ରହର ସହ ପଢ଼ୁଥ୍‌ଲେ ଏବଂ ତାର ବହୁକଥା ଥୁଲା ତାଙ୍କର ମୁଖସ୍ଥ । 


ଉପେନ୍ଦ୍ର ଭଞ୍ଜଙ୍କ 'ରସତରଙ୍ଗ' ବହିଟି ତାଙ୍କୁ ବିଶେଷ ଭଲ ଲାଗିଥୁଲା । ସେହି 
ପୁସ୍ତକରେ ଅବନାକ୍ଷରରେ ରଚିତ ‘ରାମଚନ୍ଦ୍ରଙ୍କ ବିରହବର୍ଣ୍ଣନା? ଅଧ୍ୟାୟ ଦୁଇଟି ତାଙ୍କୁ 
ଏତେ ଭଲ ଲାଗିଥ୍‌ଲା ଯେ, ସେ ତାକୁ ମୁଖସ୍ଥ କରିଦେଇଥ୍‌ଲେ ! ପରେ ଏହି ପୁସ୍ତକର 
ଚମକ୍ରାରିତା ହୃଦୟଙ୍ଗମ କରି ସେ ଗଙ୍ଗାଧର ରାୟଗୁରୁଙ୍କଦ୍ଧାରୀ ଟୀକା କରାଇ 
ସ୍ଵ ବ୍ୟୟରେ ମୁଦ୍ଵିତ କରାଇଥୂଲେ ୮ 


ଗଞ୍ଜାମ ଜିଲ୍ଲାର ସ୍ଟ୍ୁଲମାନଙ୍କରେ ଓଡ଼ିଆ ଅଙ୍କ ପ୍ରଚଳନ 


ନୀଳମଣିଙ୍କ ଜାତୀୟ ପ୍ରୀତିର ସୀମା ନ ଥୁଲା । ସେ ଯେଉଁଠାରେ ରହୁଥୁ୍ଲେ, 
ସେଠାକାର ଓଡ଼ିଆଙ୍କୁ ଏକତ୍ର କରି ତାଙ୍କର ଉନ୍ନତି ପାଇଁ ସର୍ବଦା ଚେଷ୍ଟା କରୁଥ୍‌ଲେ ! 
ସେ ଯେତେବେଳେ ଗଞ୍ଜାମ ଜିଲ୍ଲାରେ ରହୁଥ୍‌ଲେ, ସେଠାର ସ୍ତ୍ୁଲମାନଙ୍କରେ ଓଡ଼ିଆ 
ଭାଷାରେ ଅଙ୍କ ଲେଖ୍ବାର ରୀତି ନ ଥୁଲା; ପଣକିଆ ମଧ୍ଯ ଓଡ଼ିଆରେ ଶିଖା ହେଉ 
ନଥ୍ଲା। ନୀଳମଣିଙ୍କୁ ଏହା ବାଧ୍‌ଲା । ଓଡ଼ିଶାରେ କାହିଁକି ଓଡ଼ିଆ ରୀତିରେ ଅଙ୍କ 
ଓ ପଣକିଆ ନ ଚଳିବ, ଏହାର ପ୍ରତିବାଦ କଲେ ନୀଳମଣି । ସେ ଶିକ୍ଷାବିଭାଗୀୟ 
କର୍ମଚାରୀଙ୍କ ଦୃଷ୍ଟି ଆକର୍ଷଣ କଲେ; ଖବରକାଗଜରେ ବିବୃତିଦେଲେ । ଏହା ଉପରେ 
ଶିକ୍ଷାବିଭାଗର ଉଚ୍ଚ କରୁଁ ପକ୍ଷଙ୍କ ଦୃଷ୍ଟି ପଡ଼ିଲା । ସେମାନେ ଏହାର ଅସୁବିଧା ହୃଦୟଙ୍ଗମ 
କଲେ । ଏଣୁ ଓଡ଼ିଶା ଅଞ୍ଚଳରେ ଯେଉଁପରି ଅଙ୍କ ଓ ପଣକିଆ ଶିକ୍ଷା ଦିଆହେଉଥ୍‌ଲା, 
ଗଞ୍ଜାମ ଜିଲ୍ଲାର ସ୍ତୁଲମାନଙ୍କରେ ସେହିପରି ଶିକ୍ଷାର ବ୍ଯବସ୍ଥା ହେଲା । 


କର୍ମବୀର ନୀଳମଣି 


ନୀଳମଣି ବିଦ୍ୟାରତ୍ସ ଥୁଲେ ଜ୍ଞାନବୀର ଓ କର୍ମବୀର ଖବରକାଗଜ 
ମାଧ୍ୟମରେ ସେ ଲୋକଙ୍କୁ ଜାଗ୍ରତ କରୁଥ୍‌ଲେ | ଖବରକାଗଜରେ କେବଳ ଲୋକଙ୍କ 

୭୨ ପଣ୍ଡିତ ନୀଳମଣି ବିଦ୍ୟଯାରତ୍ସ 


ଅଭାବ -ଅସୁବିଧାର ସମ୍ବାଦ ପ୍ରକାଶ କରି ସେ ଚୁପ୍‌ ରହୁନଥ୍‌ଲେ। ସେ ଯାହା 
କହୁଥ୍‌ଲେ, ତାହାକୁ କାର୍ଯ୍ୟରେ ପରିଣତ କରିବାକୁ ସର୍ବଦା ଚେଷ୍ଟା କରୁଥ୍‌ଲେ । 
ଦେଶକୁ ଆଗେଇନେବାକୁ ସେ ସାରା ଜୀବନ ସଂଗ୍ରାମ କରିଥ୍‌ଲେ। ଡକୃୂର 
କୁଞ୍ଜବିହାରୀ ଦାଶଙ୍କ ଭାଷାରେ ¬ “ ‘ଶେଷ ନିଃଶଵାସ ଯିବା ପର୍ଯ୍ୟନ୍ତ ନୀଳମଣି ସାହିତ୍ୟ 
ଓ ସମ୍ବାଦପତ୍ରମାନ ସମ୍ପାଦନ କରିଯାଇଛନ୍ତି । ସୂୁଳରୂପରେ ଦିଶେନାହିଁ; କିନ୍ତୁ ଆଜିର 
ସାମାଜିକ ଓ ସାଂସ୍କୃତିକ ଜାଗରଣର ସ୍ତରେ ସ୍ତରେ ଯେ ନୀଳମଣିଙ୍କ ଅବିଶ୍ରାନ୍ତ ଉଦ୍ୟମ 
ଉଦ୍ଵଯୋଗ ନିହିତ, ଏହା ମୁକ୍ତକଣ୍ଠରେ ପ୍ରତ୍ୟେକ ଦେଶପ୍ରେମୀ ସ୍ଵୀକାର କରିବେ । 


“ସେ ଥୁଲେ ଉଦ୍ଯୋଗୀ ! ବିଘ୍ଵଭୟରୁ କୌଣସି କାର୍ଯ୍ୟ ଆରମ୍ଭ ନ କରି 
ରହନ୍ତିନାହିଁ ଓ ଆରବୁଧ କାର୍ଯ୍ୟ ତ୍ୟାଗ କରନ୍ତିନାହିଁ ବା କୌଣସି ବାଧାବିଘ୍ନରେ ସେ 
ବିଚଳିତ ହେଉ ନ ଥୂଲେ। ସେ ଯେକୌଣସି କାର୍ଯ୍ୟ କରୁଥ୍‌ଲେ, ସେଥ୍୍‌ରେ ଥାଏ 
ଅତ୍ଯନ୍ତ ନିଷ୍ଠା ଓ ଆନ୍ତରିକତା । ଅକମା ହୋଇ ସେ କେବେ ବସୁ ନ ଥୁଲେ । 
ପୁରୁଷସିଂହ ସେ, କାହାରି ବାଧାରେ ସେ ଦବିଯିବା ଲୋକ ନ ଥଲେ । ଚିର ଅଧ୍ଯବସାୟୀ 
ଓ କର୍ମପ୍ରବଣ ତାଙ୍କର ଉତ୍ସାହଦାନରେ ବହୁ ଅଳସୁଆ ବ୍ୟକ୍ତି ଅନୁପ୍ରାଣିତ ହୋଇ 
କର୍ମବୀର ହୋଇଅଛନ୍ତି ! 


ସେ ଯେଉଁ ସ୍ଥାନଗୁଡ଼ିକରେ ରହିଥ୍‌ଲେ, ସେଠାରେ ସ୍ବୁଲ ଏବଂ ପାଠାଗାରମାନ 
ସ୍ଥାପନ କରିଥ୍‌ଲେ । ଏହାବ୍ୟତୀତ ଲୋକଙ୍କର ଚିକିତ୍ସା ସୁବିଧା ସକାଶେ ଚିକିତ୍ସାଳୟ 
ଖୋଲିବାପାଇଁ ସରକାରଙ୍କ ଦୃଷ୍ଟି ଆକର୍ଷଣ କରାଉଥ୍‌ଲେ । ଜନହିତ କାର୍ଯ୍ୟପାଇଁ ସେ 
ଥୁଲେ ସଦା ତପୂର । ବାମଣ୍ଡା, ବଡ଼ଖେମସଶ୍ଡି, ରମ୍ଭା ଆଦି ସ୍ଥାନଗୁଡ଼ିକରେ ସେ ବାଳକ 
ଓ ବାଳିକା ସ୍ତୁଲ, ସଂସ୍କୃତ ଟୋଲ ଏବଂ ସର୍ବସାଧାରଣ ପାଠାଗାରମାନ ସ୍ଥାପନ 
କରିଥ୍‌ଲେ । 

ସମ୍ବଲପୁର ଜିଲ୍ଲାରେ ଓଡ଼ିଆ ଭାଷାର ପୁନଃ ପ୍ରଚଳନ ପାଇଁ ନୀଳମଣିଙ୍କ 
ଅବଦାନ ପ୍ରଶଂସନୀୟ । ତାଙ୍କରି ପରାମର୍ଶରେ ଖଲ୍ଲିକୋଟର ରାଜା ରମ୍ଭାରେ ପ୍ରଥମେ 
ଗଞ୍ଜାମ ଜାତୀୟ ସମ୍ମିଳନୀ ଆହ୍ବାନ କରିଥ୍‌ଲେ । ଏହି ଗଞ୍ଜାମ ସମ୍ମିଳନୀରୁ “ଉତ୍କଳ 
ସମ୍ମିଳନୀ”ର ଜନ୍ମ । ବହୁ ଘାତ -ପ୍ରତିଘୀତ ମଧ୍ୟରେ ଉଜ୍କଳ ସମ୍ମିଳନୀର ଉଦ୍ୟମରେ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ହୋଇଥଲା ଏବଂ ସେ ସଂକ୍ରାନ୍ତରେ ନୀଳମଣିଙ୍କ 
ଆପ୍ରାଣ ଉଦ୍ଯମ ପ୍ରଶଂସନୀୟ | 


ସେ ଯେପରି ବିଦ୍ଧାନ୍‌, ସେହିପରି ନିଭୀକ ଥ୍ଲେ | ସେ କାଳରେ ଗମନାଗମନ 
ସୁବିଧା ନ ଥୁବା ଓଡ଼ିଶାର ସବୁଆଡ଼ସହ ନୀଳମଣି ନିବିଡ଼ ସମ୍ପର୍କ ରଖୁଥୁଲେ । ଗଞ୍ଜାମ 

ପଣ୍ଡିତ ନୀଳମଣି ବିଦ୍ୟାରତ୍ୁ ୭୯୩ 


ମିଶ୍ରଣ ଆନ୍ଦୋଳନ ସମୟରେ କେତେକ ତେଲଙ୍ଗା ଲୋକ ତାଙ୍କୁ ଭୟ ପ୍ରଦର୍ଶନ 
କରିଥୁଲେ; ମାତ୍ର ନୀଳମଣି ସେଥ୍‌ରେ ଭୟଭୀତ ହୋଇନଥ୍‌ୁଲେ । ତାଙ୍କର ସ୍ପଷ୍ଟବାଦିତା 
ଓ ନୈତିକ ସାହସ ସମସ୍ତଙ୍କୁ ମୁଗ୍ଧ କରୁଥଲା | 


ଆମ ହିନ୍ଦୁ ସମାଜରେ ବିଧବାମାନଙ୍କର ଦୁଃଖ ଅକଥନୀୟ । ସେମାନେ 
କୌଣସି ପୂଜାପାର୍ବଣ କିମ୍ବା ଶୁଭକାର୍ଯ୍ୟରେ ଭାଗ ନେଇପାରନ୍ତି ନାହିଁ । ବହୁସଂଖ୍ୟକ 
ବିଧବା ନିରାଶ୍ରୟା ହୋଇ ପତିତପାବନ ଜଗନ୍ନାଥଙ୍କ ଭରସାରେ ପୁରୀ ସହରକୁ 
ଆସୁଥୁଲେ । ସେମାନେ କୌଣସିଠାରେ ରହିବାକୁ ଜାଗା ନ ପାଇ ବାଟଘାଟରେ 
ଶୀତ, ଖରା, ବଷୀ ସହି ଜୀବନ ବିତାଉଥ୍‌ଲେ ଜଗନ୍ନାଥଙ୍କୁ ଆଶ୍ରାକରି । 
ନୀଳମଣିଙ୍କୁ ଏହା ବିଚଳିତ କରିଥୁଲା | ସେ ସେମାନଙ୍କପାଇଁ ବିଧବାଶ୍ରମଟିଏ 
କରିବାପାଇଁ ଚେଷ୍ଟାକଲେ । ସେ ଏଥୁପାଇଁ ପୁରୀ ମନ୍ଦିରର ତତ୍ଵକାଳୀନ ମ୍ୟାନେଜର 
ଶ୍ରୀଯୁକ୍ତ ରାଜକିଶୋର ଦାସଙ୍କୁ ଅନୁରୋଧ କଲେ । ସେ ରାଜି ହେଲେ ଏବଂ ଅର୍ଥ- 
ସାହାଯ୍ୟ କଲେ । ବିଶିଷ୍ଠ ସମାଜସେବକ ଶ୍ରୀବସ ପଣ୍ଡା ଏହି ବିଧବାଶ୍ରମ ସ୍ଥାପନ 
ପାଇଁ ଏକ ସହସ୍ତ ଟଙ୍କା ପ୍ରଦାନ କରିଥୁଲେ । ମୟୂରଭଞ୍ଜର ମହାରାଜା ଶ୍ରୀରୀମଚନ୍ଦ୍ର 
ଭଞ୍ଜ ୧୫୦୦ I ଟଙ୍କା ଦେବାପାଇଁ ପ୍ରତିଶ୍ରୁତି ଦେଇ ଏହି ପତ୍ର ଲେଖୁଥୁଲେ ¬ 
ମୟୂରଭଞ୍ଜ 
୧୬.୮.୧୯୦୪ 


ମାନ୍ୟବରେଷ୍ଟ, 
ଆପଣଙ୍କ ୧୪ ତାରିଖର ଚିଠି ପାଇଲି । ପୁରୀରେ ବିଧବାଶ୍ରୟ ସ୍ଥାପନ 
କରିବାପାଇଁ ଆପଣ ଯାହା ଲେଖ୍ଛନ୍ି, ସେଥ୍‌ରେ ମୋର ସମ୍ପୂର୍ଣ ସହାନୁଭୂତି ଅଛି । 
ଏପରି ଆଶ୍ରମ ସ୍ଥାପନ କରିବା ପାଇଁ କେତେ ଟଙ୍କା ଆବଶ୍ୟକ ଓ ସ୍ଥାପନ ହେଲା 
ପରେ କିପରି ସଂରକ୍ଷଣ ଓ ତତ୍ତ୍ବାବଧାରଣ ହେବ, ତାହା ଜାଣିବା ଆବଶ୍ୟକ । ଏ 
ସମ୍ବନ୍ଧରେ ଆପଣ ଯଦି ବିଜ୍ଞାପନ କିମ୍ବା ପ୍ରସ୍ତାବ ଛପାଇ ବିତରଣ କରନ୍ତି, ତାହାହେଲେ 
ଉତ୍ତମ ହେବ । ଆବାସ -ଗୃହ ନିମୀଣ ନିମନ୍ତେ ଯଦି ଆବଶ୍ୟକ ମୁଦ୍ରା କନସାଧାରଣରେ 
ସ୍ବାକ୍ଷରିତ ହୁଏ, ତାହାହେଲେ ଆଗାମୀ ଅପ୍ରେଲରେ ମୁଁ ଏଥ୍‌ପାଇଁ ପନ୍ଦର ଶହ ଟଙ୍କା 
ଦେବାପାଇଁ ସ୍ଵୀକୃତି ଦେଉଅଛି । 
ନିଵେଦକ 
ଶ୍ରୀରାମଚନ୍ଦ୍ର ଭଞ୍ଜ 

୭୪ ପଣ୍ଡିତ ନୀଳମଣି ବିଦ୍ୟାରତ୍ର 


ଏହିପରିଭାବେ ବହୁ ରାଜା-ମହାରାଜାଙ୍କୁ ନିବେଦନ କରି ନୀଳମଣି ବହୁ 
ଟଙ୍କା ଯୋଗାଡ଼ କରି ବିଧବାଶ୍ରମ ତିଆରିକରାଇଲେ ଏବଂ ଶହ ଶହ ବିଧବା 
ସେଠାରେ ଆଶ୍ରୟ ପାଇଲେ । 


ବିଦ୍ୟାରତ୍ଵ ଥଲେ ଜଣେ ବ୍ରାହ୍ମଣ-ସନ୍ତାନ। ସେ ଦେଖ୍‌ଲେ ଯେ, ସେ 
କାଳର ବ୍ରାହ୍ମଣମାନେ ନାମକୁମାତ୍ର ବ୍ରାହ୍ମଣ ବୋଲାଉଛନ୍ତିଃ ବେଦ, ଉପନିଷଦ, 
ଗୀତା ଆଦି ଶାସ୍ତ ଜାଣୁନାହାନ୍ତି। ପଇତାଟାଏ ପକାଇ ଚୃଡ଼ାଦହି ଖାଇବା ଓ 
ଦାନ ଗ୍ରହଣ କରିବା ବ୍ଯତୀତ ଅନେକଙ୍କର ବ୍ରାହ୍ମଣପଣିଆର ଅନ୍ଯ କୌଣସି ଚିହ୍ନ 
ନାହିଁ । ସେମାନେ ମନ୍ତ୍ରଟିଏ ପଢ଼ିଲାବେଳେ ଅନେକ ଭୁଲ କରୁଥୁଲେ । ବ୍ରାହ୍ମଣମାନଙ୍କର 
ଏଭଳି କାର୍ଯ୍ୟରେ ନୀଳମଣି କ୍ଷୁବଧ ହୋଇ ବ୍ରାହ୍ମଣ ସମିତି” ଗଠନକରି 
ସେମାନଙ୍କର ଉନ୍ନତି ପାଇଁ ଚେଷ୍ଟାକରିଥ୍‌ଲେ ଏବଂ ଖଲ୍ଲିକୋଟ ରାଜାଙ୍କୁ କହି ବ୍ରାହ୍ମଣ 
ସନ୍ତାନମାନଙ୍କ ସଂସ୍କୃତ ଜ୍ଞାନର ପରିସର ବୃଦ୍ଧି କରିବାପାଇଁ ଏକ ସଂସ୍କୃତ ଟୋଲ 
ବସାଇଥ୍‌ଲେ । 


ଖବରକାଗଜର ସମ୍ପାଦକ ଭାବରେ ସେ ଉତ୍କଳର ଦୃରଦୃରାନ୍ତରରୁ ଲୋକଙ୍କ 
ଅଭାବ -ଅସୁବିଧାର ସମ୍ବାଦ ଜାଣିପାରୁଥ୍‌ଲେ; ଫଳରେ ସେ ରାଜା, ମହାରାଜାଙ୍କୁ 
କହି ସେସବୁ ଦୂର କରିବାକୁ ଚେଷ୍ଟାକରୁଥ୍‌ଲେ ! 


ଜନସେବା ଥୁଲା ତାଙ୍କର ଲକ୍ଷ୍ଯ । ଜନତାର ସେବାରେ ସେ ପାଉଥୂଲେ 
ଆନନ୍ଦ ଏବଂ ସୁଖ; ଯାହା କି ତାଙ୍କର ଜୀବନକୁ କରିଥୁଲା ମହିମାମୟ ଆଉ 
ଗରିମାମୟ । କମୀ ସେ, ସୁକର୍ମରେ ତାଙ୍କର ସମଗ୍ର ସମୟ ଅତିବାହିତ 
ହେଉଥଲା । ଯେଉଁଠି ସେ ଦେଖୁଥ୍‌ଲେ ଅନ୍ୟାୟ, ଅନୀତି ଓ ଅବିଚାର, ସେ 
ସଂଗ୍ରାମ କରୁଥୂଲେ ତୀବ୍ର ଭାବରେ ! କବିଶେଖର ଚିନ୍ତାମଣି ମହାନ୍ତି ଯଥାର୍ଥରେ 
କହିଛନ୍ତି ¬ ତାଙ୍କର କର୍ମମୟ ଜୀବନ ଅନୁଧ୍ୟାନ କଲେ କେବଳ କର୍ମହିଁ 
ମିଳେ। ତାଙ୍କ ମନରେ ଯେତେବେଳେ ଯେଉଁ ସାଧୁ କର୍ମର କଳ୍ପନା ଉଦୟ 
ହୁଏ, ସେହି କଳ୍ପନାକୁ ସେ ବାସ୍ତଚରେ ପରିଣତ କରିବାପାରି ନିଜର ସମସ୍ତ 
ଶକ୍ତି ପ୍ରୟୋଗ କରୁଥ୍‌ଲେ; ଶରୀରର ସ୍ଵାସ୍ଥ୍ୟ ପ୍ରତି ମଧ୍ଯ ଉପେକ୍ଷା ପ୍ରଦର୍ଶନ 
କରୁଥ୍ଲେ । ମୂଳତଃ ସେ ନିଜର ପ୍ରାଣକୁ ଦେଶ ସଙ୍ଗରେ ମିଶାଇଦେଇଥ୍‌ଲେ । 
ଦେଶର ପ୍ରତ୍ୟେକ ମହତାନୁଷ୍ଠାନ ମୂଳରେ ତାଙ୍କର ଚିନ୍ତା-ଯତ୍ନ ବିଦ୍ୟମାନ । 


(ଚିନ୍ତାମଣି ଗ୍ରନ୍ଥାବଳୀ” ¬ ପୃ ୪୯୮) 

୭୫ 


ନୀଳମଣିଙ୍କ ରଚନାବଳୀ 


ସଂପାଦକ ନୀଳମଣି ଥ୍‌ଲେ ଜଣେ ଉଚ୍ଚକୋଟୀର ଲେଖକ ! ଯୁଗର ରୁଚିକୁ 
ଚାହିଁ ସେ ବହୁ ବିଷୟ ଲେଖୁଥୁଲେ ଓ ପ୍ରକାଶ କରିଥୂଲେ |! ସମକାଳରେ ସେ ଗୁଡ଼ିକର 
ଆବଶ୍ୟକତା ଥୁଲା ଅତ୍ୟଧ୍‌କ । 


ସେ କଲମ ଚଳାଇଥ୍‌ୂଲେ ନିରବଛ୍ଥିନ୍ନଧଭାବରେ । ସେ ଲେଖ୍‌ଛନ୍ତି କବିତା, ଗଳ୍ପ, 
ପ୍ରବନ୍ଧ ଆଉ ସଂଗ୍ରହ କରିଛନ୍ତି ଅନେକ ଢଗଢମାଳି । ସବୁ ବିଭାଗରେ ସେ ଲେଖନୀ 
ଚାଳନା କରିଥୁଲେ ମଧ୍ଯ ଜଣେ ପ୍ରତିଷ୍ପିତ ପ୍ରାବନ୍ଧିକ ଭାବରେ ତାଙ୍କର ଖ୍ୟାତି ଅଶେଷ । 
ତାଙ୍କର ବହୁ ଉପାଦେୟ ପ୍ରବନ୍ଧ ବିଭିନ୍ନ ପତ୍ରପତ୍ରିକାରେ ପ୍ରକାଶିତ । ଦୁଃଖର କଥା 
ସେଗୁଡ଼ିକ ଏଯାଏଁ ସଂକଳିତ ହୋଇପାରିନାହିଁ । 

ନୀଳମଣି ପ୍ରାୟ ଅର୍ଵଶତାଧ୍‌କ ପୁସ୍ଥିକା ରଚନା କରିଛନ୍ତି । ଲେଖକ ଭାବରେ 
ବାଙ୍କିର ଗୋବିନ୍ଦ ରଥ ତାଙ୍କର ଆଦର୍ଶ ଥୁଲେ । ତାଙ୍କପରି ସେ ଅନେକ ଛୋଟ ଛୋଟ 
ପୁସ୍ତିକା ଲେଖ୍‌ ପ୍ରକାଶ କରିଥୁଲେ । ତାଙ୍କ ରଚିତ ପୁସ୍ତକଗୁଡ଼ିକ ହେଲା — 


୧. ଗରିବର ଗୋରୁ, ୨. ଅଜୀର୍ଣ୍ଣ କଣ୍ଟକ, ୩. ସୁବର୍ଣ୍ଣ ଚମ୍ପା ୪. ରମଣୀ 
ଜଣାଣ, ୫. କୀର୍ରି କୌମୁଦୀ, ୬. ଉଦ୍‌ବୋଧନୀ, ୭. ଶିକ୍ଷା ବିନୋଦ, ୮. ନୀତି 
କୁସୁମ, ୯. ଜର ଚିକିତ୍ସା ୧୦. ଗୋ-ମହାତ୍ମ୍ୟ ୧୧. ନୀତି ରତ୍ନାକର, 
୧୨. ଦୌପଦୀ ବସ୍ତହରଣ, ୧୩. ରସନା ରଞ୍ଜନ, ୧୪. ରଥଗୀତ, ୧୫. ଆମ- 
ବାତ ଚିକିସ୍ା। ୧୬. ହରିମନ୍ଦି, ୧୭. ଆଳୁ ଓ ତମାଖୁ ଚାଷ, ୧୮. ପରିମଳ, 
୧୯. ମଦନ ବିନୋଦ, ୨୦. ଦାମ୍ପତ୍ୟ ପ୍ରେମ, ୨୧. ଜୀବନ-ବନ୍ଧୁ ୨୨. ନୀତିପରାଗ, 
୨୩. ଆଖ୍ୟାନମାଳା, ୨୪. ପଦ୍ଯମାଳା, ୨୫. ବର୍ଣ୍ଣ ଶିକ୍ଷା ୨୬. ନାଶପତ୍ର, 
୨୭. ଜ୍ଞାନ-ଗଙ୍ଗା, ୨୮. ମେହରୋଗ ଚିକିତ୍ସାୟ ୨୯. ସମୁଦ୍ରଯାତ୍ରା ବିଚାର, 
୩୦. ସମୟର ସଦଵବ୍ଯବହାର, ୩୧. ପ୍ରକୃତିପେଟିକା, ୩୨. ରସାମୃତ, 
୩୩. ଗ୍ରାମ୍ୟସମିତି, ୩୪. ଉଦ୍‌ବୋଧନୀ (ଶ୍ଲୋକ), ୩୫. ସଂଯୁକ୍ତା (ପଦ୍ୟ), 
୩୬. କୁମାରୋସ୍ସବ (ପଦ୍ୟ), ୩୭. ସଙ୍ଗୀତ ମକରନ୍ଦ, ୩୮. ସଙ୍ଗୀତ କଳାନିଧ୍‌, 
୩୯. ନୀତିସୁଧାକର, ୪୦. କୀଚକବଧ ନାଟକ, ୪୧. ଗରମୀ ରୋଗ ଚିକସା, 
୪୨. ଅର୍ଥନୀତି, ୪୩. ବନଜ ଖାଦ୍ୟ, ୪୪. ଗୋବିନ୍ଦ ମଞ୍ଜରିକାବଳୀ, ୪୫. କାଛୁ 
କୁଣ୍ରିଆ ଚିକିତ୍ସା, ୪୬. ଶିରରୋଗ ଚିକିତ୍ସା, ୪୭. ପ୍ରବାଦ ପୁଷ୍ଠାଞ୍ଜଳି, ୪୮. ସଦୃର୍ତି 
ସଂଗ୍ରହ, ୪୯. ମଣିରତ୍ଧମାଳା, ୫୦. ଗୋ-ଚିକିସ୍ଥା ୫୧. ମେଲେରିଆ ଚିକିତ୍ସା, 

୭୬ ପଣ୍ଡିତ ନୀଳମଣି ଦିଦ୍ଯାରତ୍ନ 


୫୨. ଲୀଟଦର୍ଶନ, ୫୩. ଚା-ପାନ, ୫୪. ଚଟଣୀ ସଂଗ୍ରହ, ୫୫. ବସନ୍ତ ରୋଗ 
ଚିକିତ୍ସା, ୫୬. ବିବିଧ ବିଷ ଚିକିତ୍ସାୟ ୫୭. ବାଳିକା ବନ୍ଧୁ ୫୮. ନବୀନ ସମ୍ରାଟ 
(ସମାଟ ଜର୍ଜଙ୍କ ଜୀବନୀ ), ୫୯. ଓଡ଼ିଆ କବି ଓ ଜାବ୍ୟ, ୬୦. ସମାଜ କଳଙ୍କ, 
୬୧. ଜିହ୍ଵାସୁଖ ଓ ଜୀବନ, ୬୨. କନ୍ଯା ବିକ୍ରୟ । 


ନୀଳମଣି ଚିକିତ୍ସା ସମ୍ବନ୍ଧରେ ଅନେକ ପୁସ୍ତକ ରଚନା କରିଛନ୍ତି । ଏହାର 
କାରଣ ସ୍ପଷ୍ଟ ଯେ, ସେ କାଳରେ ଚିକିତ୍ସାର ଏତେ ପରିମାଣରେ ସୁବିଧା ନ ଥୁଲା । 
ଏଣୁ ଲୋକେ କିପରି ସହଜ ସୁବିଧାରେ ରୋଗର ଉପସମ କରି ପାରିବେ, ସେହି 
ଲକ୍ଷ୍ୟ ନେଇ ସେ ବହୁ ପରୀକ୍ଷା ନିରୀକ୍ଷା କରି ସେହି ପୁସ୍ତକ ଗୁଡ଼ିକ ରଚନା କରିଛନ୍ତି 

ଗ୍ରାମ୍ୟ ସମିତି” ପୁସ୍ତକ ତାଙ୍କର ଗ୍ରାମ ସଂଗଠନ ଚିନ୍ତାର ପରିଚୟ ଦିଏ । 
ଏଥୁରେ ସେ ଗ୍ରାମବାସୀଙ୍କର ଉନ୍ନତି ଏବଂ ବିକାଶର ବିଭିନ୍ନ ଧାରାର ସୂଚନା ପ୍ରଦାନ 
କରିଛନ୍ତି ¦ ‘ପ୍ରବାଦ ପୁଷ୍ପାଞ୍ଜଳି” ଅକ୍ଷର ନିୟମରେ ସଜିତ ଏକ ଢଗଢମାଳି ପୁସ୍ତକ । 
‘ନବୀନ ସମ୍ରାଟ” ତାଙ୍କର ଏକ ଜୀବନୀ ଗ୍ରନ୍ଧ । ଏଥୁରେ ସମ୍ରାଟ ଜର୍ଜଙ୍କ ଜୀବନ 
ଚରିତ ବର୍ଣ୍ଣିତ । ଜିହ୍ଧାର ସୁଖ ଓ ଜୀବନର ମୂଲ୍ୟ ତୁଳନା କରି ସେ ବହୁ ଶାସ୍ତ୍ରୀୟ 
ପ୍ରମାଣ ଦେଇ ଚଜିହ୍ନା ସୁଖ ଓ ଜୀବନ” ପୁସ୍ତକ ରଚନା କରିଛନ୍ତି । ଏହା ୧୮୯୬ 
ମସିହାରେ ବାମଣ୍ଡା ସୁଢ଼ଳ ପ୍ରେସ୍‌ରେ ପ୍ରକାଶିତ । ଏଥ୍‌ରେ ସେ ନିରାମିଷ 
ଖାଦ୍ୟର ଉପକାରିତା ପ୍ରଦର୍ଶନ କରି, ଆମିଷ ଭକ୍ଷଣର କୁ-ପ୍ରଭାବ ଉପରେ 
ଆଲୋଚନା କରିଛନ୍ତି । ଆମ ଦେଶର ଲୋକେ ନିଜ କନ୍ୟାକୁ ଗାଇ-ଗୋରୁ ସଦୃଶ 
ବିକ୍ରୟ କରୁଥ୍ବାରୁ ତା'ର ନିନ୍ଦା କରି ସେ “ସମାଜ କଳଙ୍କ' ପୁସ୍ତକ ରଚନା 
କରିଥୂଲେ । 

“‘ଗୋ-ଧନ ରକ୍ଷା” ପୁସ୍ତକ ୧୮୯୨ ମସିହାରେ ବାମଣ୍ଡା ସୁଢ଼ଳ ପ୍ରେସ୍‌ରୁ 
ପ୍ରକାଶିତ । ଅତୀତ କାଳରେ ଭାରତବର୍ଷରେ କିପରି ଗୋ-ମାତାକୁ ପୂଜା କରୁଥ୍‌୍ଲେ 
ଏବଂ ତା'ର ସୁରକ୍ଷା ସକାଶେ ସମାଜ କିପରି ଯତ୍ନବାନ୍‌ ଥୁଲା ତାହା ଏହି ପୁସ୍ତକରେ 
ସେ ଦଶୀଇଛନ୍ତି । ସାଂପ୍ରତିକ କାଳରେ ଗୋଙ-ମାତାକୁ ଅବହେଳା କରୁଥ୍‌ବାରୁ ସେ 
କ୍ଷୋଭ ପ୍ରକାଶ କରି ଏହାର ସୁରକ୍ଷା ସକାଶେ ନିବେଦନ କରିଛନ୍ତି । 

“ଗୋ-ଚିକିସା” ପୁସ୍ତକ ୧୮୯୪ ମସିହାରେ ସୁଢ଼ଳ ପ୍ରେସ୍‌ରେ ମୁଦ୍ରିତ ହୋଇ 
ପ୍ରକାଶଲାଭ କରିଥୁଲା ¦! ଏହା ୧ମ ଭାଗ ଓ ୨ୟ ଭାଗ ରୂପେ ପ୍ରକାଶ ପାଇଛି । 
ପ୍ରଥମ ଭାଗରେ ୩୧ ପ୍ରକାର ଓ ୨ୟ ଭାଗରେ ୧୩ ପ୍ରକାର ଗୋ -ରୋଗର ତିକିସ୍ସା 
ପ୍ରଣାଳୀ ରହିଛି । ୧୯୦୦ ମସିହାରେ ତାଙ୍କର ‘ପଶୁ -ଚିକିସା” ପୁସ୍ତକ ଦାମଣ୍ଡା ସୁଢ଼ଳ 

ପଣ୍ଡିତ ନୀଳମଣି ବିଦ୍ଯାରତ୍ର ୭୭ 


ପ୍ରେସ୍‌ରୁ ପ୍ରକାଶ ଲାଭ କରେ ! ଏହି ପୁସ୍ତକରେ ପଶୁମାନଙ୍କର ବିଭିନ୍ନ ରୋଗର 
ନିରାକରଣର ଉପାୟ ପ୍ରଦତ୍ତ ହୋଇଅଛି । 


‘ବିଷବୈରୀ? ପୁସ୍ତିକା ୧୮୯ ୨ ମସିହାରେ ପ୍ରକାଶିତ । ଏଥୁରେ ନିଶାସେବନର 
ଅପକାରିତା ସମ୍ପର୍କରେ ଲେଖାଯାଇଛି । ‘ପାରିବାରିକ ଚିକିତ୍ସା ପୁସ୍ତିକାଟି ବାମଣ୍ଡା 
ସୁଢ଼ଳ ପ୍ରେସ୍‌ରୁ ପ୍ରକାଶିତ, ମୂଲ୍ୟ ଚାରିଅଣା ¦ ଏଥ୍‌ରେ ବିଭିନ୍ନ ରୋଗକୁ ବିଭିନ୍ନ ପତ୍ର 
ଆଉ ଚେରମୂଳ ଦ୍ଵାରା କିପରି ଭଲ କରାଯାଇ ପାରେ କୁହାଯାଇଛି । “ବିସୂଚିକା 
ଚିକିତ୍ସା ପୁସ୍ତିକାଟି ପ୍ରକାଶ ପାଏ ୧୮୯୩ ମସିହାରେ । ଏହି ପୁସ୍ତିକାଟି ଦଶପୃଷ୍ଠାର 
ମାତ୍ର ଥୁଲା । ଏହାର ଏକାଧ୍‌କ ସଂସ୍କରଣ ହୋଇଥଲା ! ବିସୂଚିକା ରୋଗ ହେଲେ 
ଗାଁ ଠାକୁରାଣୀଙ୍କୁ ଲୋକେ ଛେନା ପଣା କରି ପୂଜାକରୁଥ୍‌ଲେ, ପ୍ରକୃତ ଚିକିସ୍ସା 
କରୁନଥ୍‌ଲେ । ଏହି କୁ-ସଂସ୍କାର ଦୂରକରିବାପାଇଁ ନୀଳମଣି ଚେଷ୍ଟା କରିଥ୍‌ଲେ ଏବଂ 
ଏହି ରୋଗର କାରଣ ଓ ନିରାକରଣ ପାଇଁ ସେ ଏହି ପୁସ୍ତିକାଟି ରଚନା କରିଥୁଲେ । 
ଏହି ବହିଟି ସେ ସମୟରେ ବିଶେଷ ଆଦୃତ ହୋଇଥ୍‌ଲା । 

‘ବସନ୍ତରୋଗ ଚିକିତ୍ସା ପୁସ୍ତିକାଟି ସୁଢ଼ଳ ପ୍ରେସ୍‌ରେ ମୁଦ୍ରିତ । ଏହାର ମୂଲ୍ୟ 
ଥୁଲା ତିନିପଇସା ମାତ୍ର । ଏହି ପୁସ୍ତିକାରେ ବସନ୍ତ ରୋଗର ବିଭିନ୍ନ ଲକ୍ଷଣ ଏବଂ 
ପ୍ରତିକାର ସମ୍ପର୍କରେ ଦଶୀଯାଇଛି । ଜ୍ଵର ଚିକିସ୍ସା' ପୁସ୍ତିକାଟି ୧୮୯୨ ମସିହାରେ 
ବାମଣ୍ଡାର ସୁଢ଼ଳ ପ୍ରେସ୍‌ରେ ମୁଦ୍ରିତ ଓ ପ୍ରକାଶିତ । ଏହାର ପୃଷ୍ଠା ସଂଖ୍ୟା ପଇଁଚାଳିଶ 
ଓ ମୂଲ୍ୟ ତିନିଅଣା ମାତ୍ର । ଏହି ପୁସ୍ତିକାରେ ନୀଳମଣି ରୋଗୀର ନାଡ଼ି, ଚକ୍ଷୁ ଏବଂ 
ପରିସ୍ରା କିପରି ପରୀକ୍ଷା କରିବା ଉଚିତ ଓ ରୋଗନାଶକ ସହଜପ୍ରାପ୍ୟ ଜିଷଧାବଳୀ 
ଏବଂ ଜ୍ଵରର ସକଳ ପ୍ରକାର ଉପଦ୍ରବର ପ୍ରତିକାର ସମ୍ପର୍କରେ ସୂଚନା ଦେଇଛନ୍ତି । 
ଏହି ବହିରେ କୁଇନାଇନ୍‌ର ପ୍ରୟୋଗ ପ୍ରଣାଳୀ ମଧ୍ଯ ସେ ବର୍ଣ୍ଣନା କରିଛନ୍ତି । 

‘ତମାଖୁର ଅପକାରିତା” ବହିଟି ୧୮୯୫ ମସିହାରେ ପ୍ରକାଶିତ । ଏଥ୍‌ରେ 
ତମାଖୁ ସେବନର ଅପକାରିତା ବିଷୟ ସେ ପ୍ରତିପାଦନ କରିଛନ୍ତି । ଏହି ପୁସ୍ତକର 
ଉପାଦେୟତା ଆମ ଦେଶରେ ରହିଛି ବୋଲି ରାଜା ସ୍ୃଢ଼ଳଦେବ ଏବଂ କବି 
ରାଧାନାଥ କହିଛନ୍ତି । ‘ଭିକ୍ଟୋରିଆ ଚରିତ” ବହିଟି ୧୮୯୬ ମସିହାରେ ପ୍ରଥମେ 
ସୁଢ଼ଳ ପ୍ରେସ୍‌ରୁ ପ୍ରକାଶ ଲାଭ କରିଥଲା ¦ ଏହି ପୁସ୍ତକ ଭିକ୍ଟୋରିଆଙ୍କ ଜୀବନ 
ଚରିତକୁ ନେଇ ଲିଖୁତ । 

୧୮୮୯ ଖ୍ରୀଷ୍ଟାବ୍ଦରେ ‘ଦଶକର୍ମ ପଦ୍ଧତି ପୁସ୍ତକଟି ନୀଳମଣି ସମ୍ପାଦନା 
କରିଥଲେ । ଏଥ୍ପାଇଁ ନୀଳମଣିଙ୍କୁ ବିଶେଷ ପରିଶ୍ରମ କରିବାକୁ ପଡ଼ିଥ୍ଲା । ସେ 

୭୮ ପଣ୍ଡିତ ନୀଳମଣି ବିଦ୍ୟାରତ୍ସ 


ବିଭିନ୍ନ ପୁସ୍ତକ ଓ ତାଳପତ୍ର ପୋଥ୍‌ ଅଧ୍ୟୟନ କରି ଏହି ପୁସ୍ତକ ସଂକଳନ କରିଛନ୍ତି । 
ପୌରୋହିତ୍ୟ କର୍ମରେ ବ୍ରାହ୍ମଣମାନେ ଭୁଲ୍‌ ପଦ୍ଧତି ଅବଲମ୍ବନ କରୁଥ୍ବାରୁ, ବିଶୁଦ୍ଧ 
କର୍ମପଦ୍ଧତି ଯୋଗାଇ ଦେବାପାଇଁ ସେ ଏହି ପୁସ୍ତକ ପ୍ରକାଶ କରିଥୁଲେ । ଏହା 
‘ଜଗନାଥ ବଲ୍ଲଭ” ପ୍ରେସ୍‌ରେ ମୁଦ୍ବିତ ହୋଇ ପ୍ରକାଶପାଇଥୁଲା । 


‘ମଣିମଞ୍ଜୁଷା' ତାଙ୍କର ଅନ୍ୟ ଏକ ସମ୍ପାଦିତ ପୁସ୍ତକ । ଏହା ୧୯୧୧ 
ମସିହାରେ ବଡ଼ଖେମଶ୍ତିର ‘ଗଜପତି ଭୀମଦେବ” ପ୍ରେସ୍‌ରେ ମୁଦ୍ରିତ ଓ ପ୍ରକାଶିତ । 
ଏହାର ମୂଲ୍ଯ ଥୁଲା ଛଅପଇସା । ଏଥ୍‌ରେ ନୀଳମଣି ସଂସ୍କୃତ ଭାଷାର ନୀତି 
ଶ୍ଳୋକଗୁଡ଼ିକୁ ଓଡ଼ିଆ ଭାଷାରେ ଅନୁବାଦ କରିଛନ୍ତି । ଏହି ପୁସ୍ତକ ଅନୁବାଦ କରିବାର 
ଲକ୍ଷ୍ଯ ହେଲା ସଂସ୍କୃତ ଜାଣିନଥ୍‌ବା ବ୍ୟକ୍ତିଙ୍କୁ ଶିକ୍ଷା ପ୍ରଦାନ କରିବା । ବର୍ଣ୍ଣମାଳା 
କ୍ରମରେ ଏହି ଶ୍ଲୋକଗୁଡ଼ିକ ସଜିତ ହୋଇଛି । 

“କୃତିନୀତି ପରାଗ” ତାଙ୍କର ଏକ ଉପଦେଶମୂଳକ କବିତା ପୁସ୍ତକ । ଏହା 
୧୯୦୩ ମସିହାରେ ପ୍ରକାଶିତ । ମାନବ ସମାଜର କଲ୍ୟାଣପାଇଁ ଏହି ପୁସ୍ତିକାରେ 
ନାନା ସଦୁପଦେଶ ରହିଛି । ତଳେ କିଞ୍ଚତ ଦୃଷ୍ଟାନ୍ତ ଦିଆଗଲା — 


ଯଦ୍ୟପି ହୁଅନ୍ତା କାର୍ଯ୍ୟ କଥାରେ କେବଳ 

ଅନୁନ୍ନତ ଥାଆନ୍ତା 'କି ଆଜ ଏ ଉତ୍କଳ ! 

ଶାସକ ହେବାକୁ ଯେବେ ପ୍ରବଳ ବାସନା 

ଶାସିତ ହେଳାକୁ କିପାଁ ନ କର ସୀଧନା । 

ସହସା କ୍ରେଧାନ୍ଧ ହେବା ଅତି କୁଲକ୍ଷଣ 

ଭାବି ଦେଖ ଅଛି କିନା କ୍ଷମାର କାରଣ ! 

‘ରାଜଧର୍ମ? ପୁସ୍ତିକାଟି ତାଙ୍କର ଏକ ବହୁପ୍ରଚାରିତ ଗ୍ରନ୍ଧ । ଏହା ୧୮୯୭ 
ସାଲରେ ବାମଣ୍ଡାର ସୁଢ଼ଳ ପ୍ରେସ୍‌ରେ ମୁଦ୍ରିତ ଓ ପ୍ରକାଶିତ । ଏଥୁରେ ନୀଳମଣି ବିଭିନ୍ନ 
ଭାଷାର ଗ୍ରନ୍ଧମାନ ବିଶ୍ଲେଷଣ କରି ରାଜଧର୍ମ ସମ୍ପର୍କରେ ଆଲୋକପାତ କରିଛନ୍ତି । 

ବିଭିନ୍ନ ପତ୍ର -ପତ୍ରିକାମାନଙ୍କରେ ତାଙ୍କର ବନ୍ଧୁ ଉପାଦେୟ ସାହିତ୍ୟିକ ପ୍ରବନ୍ଧ 
ପ୍ରକାଶିତ ହୋଇଥଲା ! ଏଣୁ ‘ପ୍ରତିଭା ପୂଜା” ସମ୍ପର୍କରେ ସେ ଏକ ସୁଚିନ୍ତିତ ପ୍ରବନ୍ଧ 
ଲେଖ୍ଛନ୍ତି । ତାହାର କିଛି ଅଂଶ ପାଠକଙ୍କ ଅବଗତି ନିମନ୍ତେ ଉଦ୍ଦଧାର କରାଗଲା — 

“ଆମ୍ଭମାନଙ୍କ ଦେଶରେ ଲୋକମାନେ ଅନ୍ୟାନ୍ୟ ବିଷୟ ପରି ପ୍ରତିଭାପୂଜା 
ବିଷୟରେ ବଡ଼ ପଶ୍ଚାତ୍ୂପଦ । ସଭ୍ଯ ଦେଶମାନଙ୍କରେ ପ୍ରତିଭାଶାଳୀ ବ୍ୟକ୍ତିମାନେ 

ପଣ୍ଡିତ ନୀଳମଣି ବିଦ୍ୟାରତ୍ର ୭୯ 


ରାଜକୋଷରୁ, ସଭାସମିତିରୁ ବୃତ୍ତି ଓ ପ୍ରତିଭା ବିକାଶର ଉପଯୋଗୀ ସାହାଯ୍ଯ 
ସହାନୁଭୂତି ଯଥେଷ୍ଟ ପରିମାଣରେ ପାଇଥାଆନ୍ତି | ଜନସାଧାରଣ ସେମାନଙ୍କୁ ସମାଦର 
କରିବା, ସେମାନଙ୍କର ନଖକେଶାଦିଠାରୁ ଛିନ୍ନ ଉପାନହ ପର୍ଯ୍ୟନ୍ତ ପ୍ରଚୁର ଧନ 
ବିନିମୟରେ ସଂଗ୍ରହ କରିବା ବିଷୟରେ ସୁଦ୍ଧା ଉଦାସୀନ ନୁହନ୍ତି । ଆମ୍ଭେମାନେ 
ଓଡ଼ିଆ, ଇଂରାଜୀ ଚାରିଧାଡ଼ି ଶିକ୍ଷାକରି ଆପଣାକୁ ସଭ୍ୟଭବ୍ୟ ଶିକ୍ଷିତ ବୋଲି ମନରେ 
ଅଭିମାନ ପୋଷଣ କରିବାକୁ ଶିଖ୍ଅଛୁ; କିନୁ ସଭ୍ୟ ଦେଶର ସୁମଙ୍ଗଳପ୍ରଦ ଗୁଣାବଳୀ 
ଆମ୍ଭମାନଙ୍କଠାରେ କିଛି ନାହିଁ। 

ଉପେନ୍ଦ୍ର ବଳଦେବ, ଦୀନକୃଷ୍ଣ ଜଗନ୍ନାଥ, ପୀତାମ୍ବର, ରାମଦାସ, ବିଶି 
ପ୍ରଭୃତି ଉତ୍କଳୀ ସୁପ୍ରଥ୍ତଯଶା କବି ପଣ୍ଡିତ ଏହି ପତିତ ଦେଶରେ ଜନ୍ମଗ୍ରହଣ 
କରିଥ୍ବାରୁ ଆଜି ଓଡ଼ିଆମାନେ ଆପଣାକୁ ଗୋଟାଏ ଜାତି, ଓଡ଼ିଆକୁ ଗୋଟିଏ 
ଗଣନୀୟ ଭାଷା ବୋଲି କହିବାକୁ କ୍ଷମ ହେଉଅଛନ୍ତି । ଯେଉଁମାନଙ୍କ ଯୋଗୁଁ ଏହି 
ଜଢାତି ଓ ଭାଷା ଆଜି ଗୌରବାନ୍ଧିତ, ସେମାନଙ୍କୁ ସେମାନଙ୍କ ଜୀବଦ୍ଦଶାରେ କି 
ସମୁଚିତ ଆଦର କରାଯାଇଥୁଲା ? ସେମାନଙ୍କ ପ୍ରତିଭା-ବିକାଶ ପଥରେ କି କିଛି 
ବିଘ୍ନବାଧା ନ ଥୁଲା ? 

ଆମ୍ଭେମାନେ ପ୍ରାଚୀନ ବ୍ୟକ୍ତିମାନଙ୍କ ମୁଖରୁ ଯେତେଦୂର ଶୁଣିଅନୁଁ, ତହିଁରେ 
ନିର୍ଭର କରି କହିପାରୁ, ସେମାନଙ୍କ ମଧ୍ଯରୁ ଅନ୍ତତଃ ଅଧ୍‌କାଂଶ ଯାହା କରିଅଛନ୍ତି, 
ସେମାନେ ତାହା ପ୍ରବଳ ପ୍ରତିକୂଳାବସ୍ଥାରେ ଥାଇ କରିଅଛନ୍ତି ¦ ସେମାନଙ୍କ ସମ୍ବନ୍ଧରେ 
ଜନସାଧାରଣଙ୍କର ଯାହା କର୍ଭବ୍ୟ, ତାହା ହୋଇଥ୍‌ଲେ ଆଜି ଉତ୍କଳ ସାହିତ୍ୟର ଶ୍ରୀ 
ଭିନ୍ନାକାର ଧାରଣ କରିଥାଆନ୍ତା । ଗଲା କଥା ଯାଉ, ବର୍ଭମାନ ବିବେଚ୍ୟ, ସେମାନଙ୍କ 
ସମ୍ବନ୍ଧରେ ଏବେ ଆମ୍ଭମାନଙ୍କର କିଛି କର୍ଁବ୍ଯ ଅଛି କି ନାହିଁ । ଏସବୁ ବିଷୟର 
ଆଲୋଚନା କରିବାକୁ ହେଲେ ସଭ୍ଯ ଦେଶର କାର୍ଯ୍ୟ ପ୍ରତି ଦୃଷ୍ଟିପାତ କରିବାକୁ 
ହେବ । ସଭ୍ୟ ଦେଶରେ ସେପରି ବ୍ୟର୍ତିମାନଙ୍କର ଜୀବନଚରିତ ସଂଗ୍ରହ ଓ ପ୍ରକାଶ, 
ମୂରରି ପ୍ରତିଷ୍ଠା, ମୃତ୍ୟୁବାସରରେ ନାନା ସ୍ଥାନରେ ସଭାସମିତି କରି ସେମାନଙ୍କ ଗୁଣ 
କୀର୍ରଁନ, ସମାଧ୍ଦର୍ଶନ, ସମାଧ୍‌ରେ ପୁଷ୍ଠମାଳାଦି ପ୍ରଦାନ, ଜନ୍ମ ଓ ଅବସ୍ଥାନ ସ୍ଥଳରେ 
ସ୍ମ ତିରକ୍ଷା ପ୍ରଭୃତି ନାନା ଉପାୟରେ ପ୍ରତିଭାପ୍ରିୟତାର ପରିଚୟ ଦେଇଥାଆନ୍ତି । 
ଆମ୍ଭମାନଙ୍କ ପଡ଼ିଶାଘରେ ବଙ୍ଗଦେଶରେ ମଧ୍ଧ ପ୍ରତିଭାପୂଜକଙ୍କ ଦଳ ଦିନକୁଦିନ 
ପରିପୁଷ୍ଟ ହେଉଅଛନ୍ତି ଏବଂ ସେମାନଙ୍କ ପୂର୍ବପୁରୁଷ ପ୍ରତିଭାଶାଳୀମାନଙ୍କ ପ୍ରତି 
ସମୁଚିତ କାର୍ଯ୍ୟ କରି ନ ଥ୍ବା ହେତୁ ସେମାନେ ଦୁଃଖ୍ତ ଏବଂ ଲଜିତ ହୋଇ ତହିଁର 

Fo ପଣ୍ଡିତ ନୀଳମଣି ବିଦ୍ଯାରତ୍ନ 


ପ୍ରାୟଶ୍ଚିରସ୍ଵରୂପ ଯଥାସମ୍ଭବ ସମୟୋଚିତ କାର୍ଯ୍ୟ କରୁଅଛନ୍ତି । ଏପରି ସ୍ଥଳରେ 
ଅତୀତକାଳର ଓଡ଼ିଆ ବୀରମାନଙ୍କ ପ୍ରତି ସମୟୋଚିତ କଉଁବ୍ୟ ପାଳନ କରିବା କି 
ଉଚିତ ନୁହେଁ ? ଅବଶ୍ୟ ଉଚିତ । ସେହି କଉଁବ୍ଯ କ'ଣ ? ଉପେନ୍ଦ୍ର ଦୀନକୃଷ୍ଣ 
ପ୍ରଭୃତିଙ୍କ ନାମ ସମସ୍ତ ଓଡ଼ିଆଙ୍କୁ ଜଣାଅଛି; କିନ୍ତ ତାଙ୍କ ଘର କେଉଁଠାରେ, ସେ କି 
କି କାର୍ଯ୍ୟ କରିଥ୍‌ଲେ, ତାଙ୍କର ଶିକ୍ଷାଦୀକ୍ଷାର ଅବସ୍ଥା କିପରି ଥୁଲା, ସେ କେଉଁ 
ସମୟର ଲୋକ — ଏସବୁ କଥା ପଚାରିଲେ ପ୍ରାୟ ସମସ୍ତେ ନୀରବ ହେବେ । 
ଏପରିସ୍ଥଳରେ ଯେତେଦୂର ହୋଇପାରେ ସେମାନଙ୍କ ବିବରଣ ସଂଗ୍ରହ କରିବା, 
ସେମାନଙ୍କ ଜନ୍ମସ୍ଥାନମାନଙ୍କରେ ମେଳା ସ୍ଥାପନ କରିବା, ସେମାନଙ୍କ ରଚିତ 
ଗ୍ରନ୍ଧମାନଙ୍କର ସଠିକ୍‌ ବିଶୁଦ୍ଧ ସଂସ୍କରଣ ପ୍ରକାଶକରିବା, ସେମାନଙ୍କ ମୃତ୍ୟୁଦିବସରେ 
ସଭାସମିତି କରି ଶୋକ ପ୍ରକାଶ କରିବା ଆମ୍ଭମାନଙ୍କର ଏକାନ୍ତ କର୍ଁବ୍ଯ ବୋଲି 
ବିବେଚନା କରୁଅଛୁ । 

ମୃତ ମହାନୁଭବମାନଙ୍କ ଉପଲକ୍ଷେ ଯାହା ଯାହା କରଁବ୍ୟ ବୋଲି ନିର୍ଦ୍ଦେଶ 
କରାହେଲା, ତାହା ପ୍ରତିପାଳନ କଲେ ସେମାନଙ୍କର କିଛି କ୍ଷତି ବୃଦ୍ଧି ହେବନାହିଁ । 
ସେମାନେ ନିଜନିଜର କୃତିତ୍ସଦ୍ଧାରା ମରି ଅମରତା ଲାଭକରିଅଛନ୍ତି । ଯେତେଦିନଯାଏଁ 
ଓଡ଼ିଆ ଜାତି, ଓଡ଼ିଆ ଭାଷା ଥ୍ବ, ତେତେଦିନଯାଏଁ ସେମାନଙ୍କ ନାମ ଲୋପର 
ବିନ୍ଦୁମାତ୍ର ଆଶଙ୍କା ନାହିଁ । ତଥାପି ସେମାନଙ୍କ ନାମ ଓ ଗୁଣ କୀରଁନ କରିବା, 
ସେମାନଙ୍କ ପ୍ରତିଭାର ପୂଜାକରିବା ଆମ୍ଭମାନଙ୍କ ପକ୍ଷରେ କର୍ରବ୍ଯ ଓ ଅଶେଷ 
ଶ୍ରେୟସ୍କର । ସେମାନଙ୍କ ପୂଜା କଲେ ପୂଜ୍ୟପୂଜା ବ୍ୟତିକ୍ରମଃ” ଦୋଷରୁ ମୁକ୍ତି 
ମିଳିବ । ପ୍ରତିଭାର ସମାଦର ସଙ୍ଗେ ସଙ୍ଗେ ସମାଜରେ ଶତଶତ ପ୍ରତିଭାଶାଳୀ 
ବ୍ୟକ୍ତିଙ୍କର ଆବିଭୀବ ହେବ, ଜାତୀୟତା ବୃଦ୍ଧିପାଇବ, ଜାତି ଓ ଭାଷାର ଗୌରବ 
ଦେଶ ବିଦେଶରେ ବିଘୋଷିତ ହେବ । କାର୍ଯ୍ୟ ଦୃଷ୍ଟିରେ ଫଳ ଅସାଧାରଣ, ଏହା 
କି କଦାପି ପରିତ୍ଯାଜ୍ୟ ? 


ମୃତ ମହାନୁଭବମାନଙ୍କ ଜୀବିତ କାଳରେ ସେମାନଙ୍କ ସମସାମୟିକ 
ବ୍ୟଭ୍ରିମାନେ ସେମାନଙ୍କ ସମ୍ବନ୍ଧରେ ଆପଣା ଆପଣାର ଯାହା କରଁବ୍ୟ ଥୁଲା ତାହା 
ପାଳନ କରିନାହାନ୍ତି । ଆମ୍ଭେମାନେ ସେମାନଙ୍କ ବଂଶଧର ଓ ସଭ୍ୟଭବ୍ୟ ହୋଇ ମଧ୍ଧ 
ସେମାନଙ୍କ ପରି ପ୍ରତିଭାପୂଜା ବିଷୟରେ ଏକାନ୍ତ ଉଦାସୀନ | ଏହି ଉଦାସୀନତା ଯେ 
ଜାତୀୟ ଅବନତିର ଆଦିକାରଣ, ଏ କଥା କେହି ଅସ୍ଵୀକାର କରିବେନାହିଁ। ତଥାପି 
ଆମ୍ଭମାନଙ୍କ ଉିଦାସୀନ୍ଯ ଅନ୍ତରିତ ହେଉନାହିଁ । କର୍ଭବ୍ଯବିମୁଖତାଜନିତ ପ୍ରବଳ 

ପଣ୍ଡିତ ନୀଳମଣି ବିଦ୍ୟଯାରତ୍ସ ୮୧ 


ପାପର କଠୋର ପ୍ରାୟଶ୍ଚିତ୍ତ ସୃହା ପ୍ରାଣରେ ଜାଗ୍ରତ ହେବାକୁ ନାହିଁ, ଏଥୁବଳି ଗଭୀର 
ପରିତାପର ବିଷୟ କ'ଣ ଅନି ? କେବଳ ଅତୀତର ମହାଜନମାନଙ୍କ ପ୍ରତି ଏ 
ଅନାସ୍ଥାଭାବ, ତାହା ନୁହେଁ — ଜୀବିତ ପ୍ରତିଭାଶାଳୀ ବ୍ୟକ୍ତିମାନଙ୍କ ପ୍ରତି ତତୋଧ୍କ 
ଅନାସ୍ଥାଭାବ ଦ୍ରଷ୍ଟାନ୍ତସ୍ଥଳ ଅନେକ । 


ପ୍ରଥମେ ମହାମହୋପାଧାୟ ଶ୍ରୀ ଚନ୍ଦ୍ରଶେଖର ସିଂହ ସାମନ୍ତଙ୍କ ଅବସ୍ଥା ପ୍ରତି 
ଦୃଷ୍ଟି ନିକ୍ଷେପ କର । ଯାହାଙ୍କର ଲୋକୋଉତର ପ୍ରତିଭା ଞ୍ଞାନତୃପ୍ର ଇଉରୋପ 
ଆମେରିକାରେ ଆତଙ୍କ ଉପସ୍ଥିତ କରିଅଛି, ଭାରତର ଦ୍ଵିତୀୟ ଭାସ୍ଵର ସ୍ଵରୂପ ସେହି 
ଜଗତ୍ଵବିଖ୍ୟାତ ପଵଶ୍ଡିତଙ୍କୁ ଓଡ଼ିଆମାନେ ଚିହ୍ଦିଲେ କି ? କବି ସାମନ୍ତ ପ୍ରସଙ୍ଗରେ ତାଙ୍କୁ 
ସମ୍ବୋଧନ କରି କହିଅଛନ୍ତି - “ 'ଗୁଣଜ୍ଞ ଉକୁଳେ ଜଣେ କେହି ନାହିଁ, ଗୁଣୀନ୍ଦ୍ର ! ତୁମ୍ଭର 
ହେବ ଗୁଣଗ୍ରାହୀ !” ? ଏହା କି ମିଛ ? ଏହି କବିବାଣୀ କି ଓଡ଼ିଆମାନଙ୍କର କଳଙ୍କମୁଦ୍ରା 
ନୁହେଁ ? ଏ କଳଙ୍କ କ୍ଷାଳନ ସକାଶେ ଆମ୍ଭେମାନେ କ'ଣ କରୁଅଛୁ ? ସାମନ୍ତଙ୍କ 
ରଣପରିମାଣ ୨/୩ ସହସ୍ର ମୁଦ୍ରା । ସାମନ୍ତଙ୍କୁ ରଣମୁକ୍ତ କରିଦେଇ ବାର୍ଷିକ ସହସ୍ର 
ମୁଦ୍ଵା ବୃତ୍ତି ବ୍ଯବସ୍ଥା କରିଦେବା କି ଓଡ଼ିଆ ଜାତି ପ୍ରତି ବଡ଼ କଥା ? କିନ୍ତ 
ଆମ୍ଭମାନଙ୍କର ଅଗ୍ରାହକତା, ଉଦାସୀନତା ଏହା କରିବାକୁ ନ ଦେଇ ଆପଣା 
ଦେଶକୁ, ଜାତିକୁ କଳଙ୍କିତ କରୁଅଛି | 

ସାମନ୍ତଙ୍କ ସମାଦର ସକାଶେ ସହସ୍ର ସହସ୍ର ମୁଦ୍ରା ଆବଶ୍ୟକ । ସେଥୁରେ 
ଅପାରଗ ବା ଅକୃତକାର୍ଯ୍ୟ ହେଲା, ହେଉ; କିନୁ ତଦପେକ୍ଷା ସାମାନ୍ୟ ସାହାଯ୍ୟରେ 
ଯାହା ହୋଇପାରେ, ତାହା କି ଆମ୍ଭେମାନେ କରୁଅଛୁ ? ଉତ୍କଳର ପ୍ରଧାନ କରି 
ରାଧାନାଥ, ମଧୁସୂଦନ, ରାମଶଙ୍କର ପ୍ରଭୃତି ନବୀନ କବି ନନ୍ଦକିଶୋର ଓ ସୁଲେଖକ 
ବିଶ୍ଵନାଥ ପ୍ରଭୃତିଙ୍କ ସମ୍ବନ୍ଧରେ ଆମ୍ଭେମାନେ କ”ଣ କରୁଅଛୁ ? ସେମାନେ ଗ୍ରନ୍ଥ 
ପ୍ରଣୟନ କରି ବିଲାତୀ ଗ୍ରନ୍ଧକାରମାନଙ୍କ ପରି ଧନକୁବେର ହେବା ତେଣେ ଥାଉ, 
ଅନେକଙ୍କୁ ମୁଦ୍ରଣ ବ୍ୟୟ ନିବୀହାର୍ଥ ରଣଗ୍ରହଣ କରିବାକୁ ପଡ଼ିଅଛି । ଶକ୍ତି କ୍ଷୟ, ଧନ 
ବ୍ୟୟ କରି ଯାହା ମୁଦ୍ରିତ କଲେ ତାହା ଗ୍ରହଣ କଲେ କେତେଜଣ ? ଯେଉଁମାନେ 
ପଢ଼ିବାକୁ ଉପଯୁକ୍ତ ସେମାନେ ଓଡ଼ିଆ ପରସ୍କକ କ୍ରୟ କରିବାରେ ପଇସା, ଅଧ୍ଯୟୟନ 
କରିବାରେ ସମୟ ବ୍ୟୟ କରିବା ଅପବ୍ୟୟ ଓ ମୂର୍ଖତା ମନେକରି କେବଳ ଉପହାର 
ପ୍ରତ୍ୟାଶୀ ହେଲେ । ଉପହାର ପାଇଲେ ପ୍ରାପ୍ତି ସ୍ଵୀକାର କରିବାକୁ କୁଣ୍ଠି ଅଥଚ 
ମନରେ ସଭ୍ୟତାଭିମାନ ଭାରୀ ଟାଣ । ଭିକ୍ଷାଦାନ ଓ ଉପହାରରେ ସାଧାରଣତଃ 
ଶତାଧୁକ ଖଣ୍ଡ ଯାଇ ବାକି ପୁସ୍ତକ ନିମନ୍ତେ ଆଲମାରୀ ଖୋଜ । ଦଶବର୍ଷରେ ଛପା 

୮୨ ପଣ୍ଡିତ ନୀଳମଣି ବିଦ୍ୟାରତ୍ର 


ଖର୍ଚ ତେଣେ ଥାଉ, ଘରଭଡ଼ା, ଆଲମାରୀ ମୂଲ୍ୟ ଉଠିବା ଅସମ୍ଭବ । ଏହା ଅତିରଞ୍ଜିତ 
ନୁହେଁ, ସତ୍ୟକଥା ¬ ଏଥ୍‌ରେ ଜାତୀୟ ସାହିତ୍ୟର ଉନ୍ନତି, ଦେଶରେ ପ୍ରତିଭାଶାଳୀ 
ଲୋକର ଅଦହ୍ୟୁତୂଥାନ ଆଶା କରିବା ପୂର୍ଣ୍ଣ ବାତୁଳତା ବ୍ଯତୀତ ଆଉ କଂଣ 
ବୋଲାଯିବ ? 


ପ୍ରଧାନତଃ ପ୍ରତିଭାଶାଳୀ ଲେଖକମାନଙ୍କ ପ୍ରତି ଲକ୍ଷ୍ୟ ରଖ୍‌ ଏ ପ୍ରବନ୍ଧ ଲିଖ୍ତ 
ହେଲା; କିନ୍ତୁ କେବଳ ପ୍ରତିଭାଶାଳୀ ଲେଖକ ନୁହନ୍ତି, ପ୍ରତ୍ୟେକ ବିଭାଗର 
ପ୍ରତିଭାଶାଳୀମାନଙ୍କର ସମାଦର କରିବା ଏବଂ ସେମାନଙ୍କ ପ୍ରତିଭାର କ୍ରମୋନ୍ନତି 
ଚେଷ୍ଟା କରିବାରେ ଅଭ୍ୟସ୍ତ ହେବା ପ୍ରତ୍ୟେକ ମାନବର କଉଁବ୍ୟ । ଏହା ଜାତୀୟ 
ସର୍ବବିଧ ଉନ୍ନତିର ମୂଳ ମନ୍ତ୍ର । ସୁଖର ବିଷୟ, ଗତ ଗଞ୍ଜାମ ଜାତୀୟ ସମିତିରେ 
ଏହି ମହତ୍ବ ପ୍ରସ୍ତାବର ଆଲୋଚନା ହୋଇ ପ୍ରାଚୀନ ଓ ଆଧୁନିକ ପ୍ରତିଭାଶାଳୀ 
ଲେଖକମାନଙ୍କର ସମାଦର ଓ ସ୍ମ ତିରକ୍ଷାର ଚେଷ୍ଟା କରାହେବ ବୋଲି ସ୍ଥିର 
କରାହୋଇଅଛି ¦ ସମସ୍ତେ ପରମ ଆଗ୍ରହର ସହିତ ଏହି ପ୍ରସ୍ତାବ ଅନୁମୋଦନ 
କରିଅଛନ୍ତି; କିନଧ କଥା ଓ କାର୍ଯ୍ୟରେ ଆକାଶ ପାତାଳ ପ୍ରଭେଦ । ସଭାରେ ବସି 
ପ୍ରସ୍ତାବ ଅନୁମୋଦନ କରିବା ଯେପରି ସହଜ ପାଳନ କରିବା ସେପରି ନୁହେଁ । 
ଗଞ୍ଜାମବାସୀମାନେ ଏହି ପ୍ରସ୍ତାବକୁ କେତେଦୂର କାର୍ଯ୍ୟରେ ପରିଣତ କରିବେ, 
ଫଳରେ ଦେଖାହେବ । 


ଗଞ୍ଜାମ କବି-ଜଢନନୀ । ଏହି ଗଞ୍ଜାମର ଅମର କବିମାନଙ୍କର ବିସ୍ତୃତ 
ଜୀବନଚରିତ, କାବ୍ୟାବଳୀ ସଂଗ୍ରହ କରିବା ସକାଶେ ବହୁଦଶୀ ପ୍ରବୀଣ ବ୍ୟକ୍ତିଙ୍କୁ 
ନିଯୁକ୍ତ କରିବା ଉଚିତ । ସଂଗ୍ରାହକମାନେ ବ୍ଯସ୍ତ ନ ହୋଇ ଗଞ୍ଜାମର ନାନା ସ୍ଥାନ 
ଭ୍ରମଣ କରି ସେମାନଙ୍କ ସମ୍ବନ୍ଧୀୟ ନାନା କଥା ସଂଗ୍ରହ କରନ୍ତ । ସଂଗୃହୀତ 
କାର୍ଯ୍ୟାବଳୀ ବହୁ ପୁସ୍ତକର ସାହାଯ୍ୟରେ ପରିଶୋଧ୍ତ ହୋଇ ମୁଦ୍ଵିତ ହେଉ ଏବଂ 
ଯଥାସମ୍ଭବ ସୁଲଭ ମୂଲ୍ୟରେ ପ୍ରଚାରିତ ହେଉ । ନବୀନ କବି ଓ ଲେଖକମାନଙ୍କ 
କାବ୍ୟ କବିତା ଗୃହେ ଗୃହେ ରକ୍ଷିତ ହେଉ ଓ ପଠିତ ହେଉ । ଦରିଦ୍ର ଗ୍ରନ୍ଧବକାରମାନଙ୍କ 
ଗ୍ରନ୍ଧ ପ୍ରକାଶର ସଦୁପାୟ କରାହେଉ । ସଭା ସମିତିରେ ସୁଲେଖକ ଓ ସୁ -କବିମାନଙ୍କୁ 
ଧନ୍ଯବାଦ ପାରିତୋଷିକ ଦିଆହେଉ । ଗଞ୍ଜାମର ଏ ସଦ୍ରଷ୍ଟାନ୍ତ ଅନ୍ଯ ଜିଲ୍ଲାର 
ଲୋକମାନେ ଅନୁକରଣ କରନ୍ତୁ । ଦେଖ୍ବ ଅଚିରେ ଉତ୍କଳରେ ଯୁୂଗାନ୍ତର ଉପସ୍ଥିତ 
ହେବ । ଶତଶତ ସୁଲେଖକଙ୍କର ଆବିଭାବ ହୋଇ ସାହିତ୍ୟ ଭଣ୍ଡାର ପୂର୍ଣ୍ଣ ହୋଇଯିବ । 
ଓଡ଼ିଆମାନେ ଗୋଟିଏ ଉନ୍ନତ ଜାତି ବୋଲି ପରିଗଣିତ ହେବେ ।ଂ” 

ପଣ୍ଡିତ ନୀଳମଣି ବିଦ୍ୟଯାରତ୍ନ ୮୩ 


‘ଅବରୋଧ ପ୍ରଥା”, ବାଲ୍ୟବିବାହ”, ‘ବୃଦ୍ଧ ବିବାହ”, ଯୌତୁକ ପ୍ରଥା’, 
ଅନ୍ତଃପୁର ସଂସ୍କାର' ଆଦି ବହୁ କୁ-ସଂସ୍କାର ଓ ଅନ୍ଧବିଶ୍ଵାସମୂଳକ ସାମାଜିକ 
ଆଚରଣର ସମାଲୋଚନା କରି ପ୍ରବନ୍ଧମାନ ଲେଖୁଛନ୍ତି । ବର୍ରଭମାନ ବି ଏହାର 
ମୂଲ୍ୟ ଅଛି । 

ପ୍ରାଚୀନ କୀରି', ‘ବ୍ୟୟ ସଙ୍କୋଚ”, ‘ଗୋଧନରକ୍ଷା', ‘ପଖାଳଭାତ!, 
‘ଦେଶୀୟ ବସ୍ତୁ ବ୍ୟବହାର! , “କ୍ଷତ୍ରିୟଜାତି ପ୍ରଭୃତି ମଧ୍ଯ ତାଙ୍କର ଏକ ଏକ ମୂଲ୍ୟବାନ 
ପ୍ରବନ୍ଧ । 

' ବବିହରଙ୍ଗମ ପ୍ରଣୟ, ‘ପଶୁହତ୍ୟା , ‘ଗଙ୍ଗାଧର ପ୍ରସଙ୍ଗ ଆଦି ବହୁ ଉଚ୍ଚକୋଟୀର 
ସାହିତ୍ୟିକ ପ୍ରବନ୍ଧ ତାଙ୍କର ମହନୀୟ ବ୍ୟକ୍ତିତ୍ଵ ପରି ଚିତ୍ତାକର୍ଷକ ଓ ମନୋହାରୀ । କବି 
ଗଙ୍ଗାଧର ମେହେରଙ୍କ ମୃତ୍ୟୁରେ ସେ ଶ୍ରଦ୍ଧାଞ୍ଜଳି ଜଣାଇ ' ଗଙ୍ଗାଧର ପ୍ରସଙ୍ଗ” ପ୍ରବନ୍ଧଟି 
ରଚନା କରିଥୁଲେ । ଏଥୁରେ କବିଙ୍କର ମହନୀୟ ବ୍ୟକ୍ତିତ୍ଵ ଆଉ କବିତ୍ଧକୁ ସେ ଅତ୍ୟନ୍ତ 
ହୃଦୟସ୍ପଶୀ ଭାଷାରେ ବ୍ୟକ୍ତ କରିଛନ୍ତି — 


“ଲୋକେ କଥାରେ କହିଥାନ୍ତି “ଇଛା ଯାହାର ସତ୍ବ, ଇଶ୍ଵର ତାହାର 
ସହାୟ !” ଗଙ୍ଗାଧର ଯୁବକ ଅବସ୍ଥାରେ ସେ ଗ୍ରାମର ଜଣେ ସଂସ୍କୃତଜ୍ଞ ପଣ୍ଡିତ ଗ୍ରାମ୍ୟ 
ଶିକ୍ଷକସ୍ଵରୂପ ବାସକରୁଥ୍‌ଲେ । ଗଙ୍ଗାଧର ତାଙ୍କରି ଆନୁକୂଲ୍ୟରେ ଆପଣା ଜ୍ଞାନର 
ପରିସର କଥଞ୍ତ ରୂପେ ବୃଦ୍ଧିକରିବାର ସୁଯୋଗ ପାଇଥ୍‌ଲେ । ସେ ରାତ୍ରିକାଳରେ 
ତାଙ୍କଠାରୁ ଗ୍ରନ୍ଧ୍ର ଆଣି ଦିବାଭାଗରେ ଆପଣାର ପୈତୃକ ବ୍ୟବସାୟ ଚଳାଇବାବେଳେ 
ସେହିସବୁ ପଠିତ ପାଠ ଆୟତ୍ତ କରିଥାନ୍ତି । ବିଜ୍ଞାନବିରୁଦ୍ଧ ହେଲେ ମଧ୍ଯ ସେ 
ତନ୍ତବୁଣାବେଳେ ପୁସ୍ତକ ପାଖରେ ରଖ୍‌ ସେ ବିଷୟରେ ଆଲୋଚନା କରିବାକୁ ଚେଷ୍ଟା 
କରିଥାନ୍ତି । ଶିକ୍ଷା ବିଷୟରେ ଏପରି ପ୍ରବଳ ଅନୁରାଗ, ଅସାଧାରଣ ଅଧ୍ଯବସାୟ 
ପାଶ୍ଚାତ୍ୟ ଦେଶମାନଙ୍କରେ ସୁଲଭ ହେଲେ ମଧ୍ଯ ଆମମାନଙ୍କ ଦେଶରେ ବିରଳ । 

ଗଙ୍ଗାଧର ଯୁବକ ଅବସ୍ଥାରେ ବା ପଠଦଦଶାରେ ବର୍ଭମାନ ପରି ନାନା ବିଷୟକ 
ଜ୍ଞାନଗର୍ଭ ମୁଦ୍ରିତ ପୁସ୍ତକମାନ ଦେଶରେ ଦୁର୍ଲଭ ଥୁଲା । ଯାହା କିଛି ପ୍ରକାଶିତ 
ହେଉଥଲା, ତାହା ଡାକଘରର ଅନ୍ତା, ସମ୍ବାଦପତ୍ରର ଅଭାବ ଆଦି କାରଣରୁ ସୁଦୂର 
ମଫସଲର ଲୋକମାନଙ୍କ ଜ୍ଞାନ ବୃଦ୍ଧିରେ ସାହାଯ୍ୟ କରିପାରୁନଥ୍ଲା । ଫଳତଃ ସେ 
ସମୟରେ ଅନୁନ୍ନତ ଜିଲ୍ଲାରେ ଗୋଟିଏ ସାଧାରଣ ଗ୍ରାମରେ ସାଧାରଣ ଗୃହର ସନ୍ତାନ 
ନିଜ ଚେଷ୍ଟାରେ ନିଜର ଜ୍ଞାନର ସୀମା ଯେତେଦୂର ବୃଦ୍ଧି କରିପାରିବାର ସମ୍ଭାବନା, 
ଆମ୍ଭମାନଙ୍କ ଶ୍ରଦ୍ଧେୟ ଗଙ୍ଗାଧର ତାହା କରିଥୁଲେ । 

୮୪ ପଣ୍ଡିତ ନୀଳମଶି ବିଦ୍ଯାରତ୍ସ 


କବି ଗଙ୍ଗାଧର ଯେ ଜଣେ ପ୍ରତିଭାଶାଳୀ କବି, ଏ କଥା ଉଜ୍କଳବାସୀ 
ମାତ୍ରକେ ସ୍ଵୀକାର କରିଥାନ୍ତି । ଆଜିକାଲି ଯେପରି ନାନା ଭାଷାର କବିମାନେ ନାନା 
ଭାଷାର କାବ୍ୟମାନଙ୍କଠାରୁ ଭଲ ଭଲ ଭାଷା ଓ ଭୀବ ଆହରଣ କରି କାବ୍ୟ ରଚନା 
କରିଥାନ୍ତି, ସେ ତାହାର ପକ୍ଷପାତୀ ନ ଥଲେ ବା ତାଙ୍କର ସେ ସୁବିଧା ନ ଥୁଲା ! 
ଯାହାକିଛି ଅନୁକରଣ ବା ଗ୍ରହଣ, ତାହା ମୂଳଗ୍ରନ୍ଧରୁ ଗୃହୀତ । ଗ୍ରାମ୍ୟ କବି ଗ୍ରାମ୍ୟରେ 
ରହି କେବଳ କବି କଳ୍ପନା ଏବଂ ଅମର ପ୍ରତିଭା ବଳରେ ନିଜର କାବ୍ୟମାନଙ୍କୁ ସଜିତ 
କରି ଯଶସ୍ଵୀ ହୋଇଯାଇଅଛନ୍ତି । 

“ ଭାଇ ଗଙ୍ଗାଧର, ଦ୍ଵେଷ - ହିଂସା -କପଟତା - କଳୁଷିତ -ଆତ୍ମାଭିମାନ ଜର୍ଜରିତ 
ଏ ଦେଶ ତୁମ୍ଭର ବାସସ୍ଥାନର ଉପଯୁକ୍ତ ନୁହେଁ । ରାଧାନାଥ, ମଧୁସୂଦନ ଏବଂ 
ଫକୀରମୋହନ ପ୍ରଭୂତିଙ୍କ ବିଜେସ୍ଥଳୀ ଅମରଧାମ ତୁମ୍ଭର ଉପପୁକ୍ତ ସ୍ଥାନ । ସେହି 
ଦେବବାଞ୍ଚିତସ୍ଥଳୀ ସମସ୍ତଙ୍କର ଉପଭୋଗ୍ୟ ନୁହେଁ । ତେବେ କଥା ଅଛି ¬ ˆ କ୍ଷଣମିହ 
ସଜନ୍‌ ସଙ୍ଗତିରେକା ଭବତିଭବାର୍ଣ୍ଧବତରଣେ ନୌକା ।? 


ତୁମ୍ଭମାନଙ୍କ ସହବାସ ଫଳରେ ଯଦି କିଛି ପୁଣ୍ୟ ଲାଭକରିପାରିଥାଏ ତେବେ 
ସେହି ମୁଣ୍ୟ ବଳରେ ଅଚିରେ ତୁମ୍ଭମାନଙ୍କ ସାକ୍ଷାତ ଲାଉ କରିପାରିବାର ଭରସା 
ରହିଲା | 


ତୁମ୍ଭେମାନେ ତ ଏକେ ଏକେ ଦେଶ ତ୍ୟାଗ କରିଗଲ । ତୁମ୍ଭମାନଙ୍କ ସ୍ଥାନ 
ପୂରଣ କରିବାକୁ ବର୍ଭମାନ ବା ନିକଟ ଭବିଷ୍ୟତରେ ଦେଶରେ ଉପଯୁକ୍ତ ଲୋକର 
ଏକାନ୍ତ ଅଭାବ ପରିଲକ୍ଷିତ ହୁଏ । ତୁମ୍ଭେମାନେ ଅମର ଧାମରେ ଥାଇ ସ୍ଵଦେଶର 
ଏହି ଶୋଚନୀୟ ଅଭାବ ପୂରଣ ପାଇଁ ଆଶୀବାୀଣୀ ଉଚ୍ଚାରଣକର ।” 


ଆମ ଓଡ଼ିଶାରେ କବିର ଓ କାବ୍ୟର ଭାଗ୍ୟ ସମ୍ପର୍କରେ ନୀଳମଣି ତାଙ୍କର 
“କବି ରାଧାନାଥ ଓ ଉତ୍କଳବାସୀ” ପ୍ରବନ୍ଧରେ ଯାହା କହିଛନ୍ତି ତାହା ଏକାନ୍ତଭାବେ 
ମନନଶୀଳ ! 


“କବି ରାଧାନାଥ କର୍ମକ୍ଷେତ୍ରରୁ ବିଦାୟ ଗ୍ରହଣ କରିଅଛନ୍ତି । ତାଙ୍କ ବିଷୟ 
ନେଇ ପତ୍ରିକାମାନଙ୍କରେ ଅନେକ ଗଦ୍ଯ ପଦ୍ଯ ପ୍ରକାଶିତ ହୋଇଅଛି ଓ ହେବ । 
ରାଧାନାଥଙ୍କ ବିରହରେ ସମସ୍ତେ ବ୍ୟାକୁଳ ଥ୍ବା ବାହ୍ୟ ଲକ୍ଷଣରୁ ଜଣାପଡୁଅଛି; ମାତ୍ର 
ଆନ୍ତରିକ ବ୍ୟାକୁଳତା କେତେଜଣଙ୍କର ଅଛି, ତାହା ଅବଧ୍‌ ଚଣାଯାଇନାହିଁ। ବର୍ଷକରେ 
ଦିନେ ଘଣ୍ଟାଏ ଶୋକଂ-ପ୍ରକାଶକ ସଭାରେ ଯୋଗଦେଲେ ଯଥେଷ୍ଟ ହେଲା କି ୨ 
ଆନ୍ତରିକ ବ୍ୟାକୁଳତା ଥୁଲେ ଜି ରାଧାନାଥ ଗ୍ରନ୍ଧାବଳୀର ପୂର୍ବ ପ୍ରକାଶିତ ପ୍ରଥମ 

ପଣ୍ଡିତ ନୀଳମଣି ବିଦ୍ଯାରତ୍ର ୮୫ 


ସଂସ୍କରଣର ପୁସ୍ତକମାନେ ଅବଧ୍‌ କୀଟ ଖାଦ୍ଯରୂପେ ବ୍ଯବହୃତ ହେଉଥାନ୍ତା ? 
ଦେଶବାସୀମାନେ କି ରାଧାନାଥଙ୍କ ପ୍ରତିମୂଭି ନାନାରଙ୍ଗରେ ଛପାଇ ନିଜ ନିଜ ଗୃହର 
ଗୃହ ଦେବତା ପରି ସମ୍ପାଦି ରଖ୍‌ ନ ଥାନ୍ତେ ? ତାଙ୍କ ସ୍ମ ତିରକ୍ଷାପାଇଁ ଦେଶରେ କି 
ଅବଧ୍‌ ନାନା ଅନୁଷ୍ଠାନ ଅନୁଷ୍ଠିତ ହୋଇ ନ ଥାନ୍ତା ? ପ୍ରଧାନତଃ ଶିକ୍ଷାବିଭାଗର ସମସ୍ତ 
କର୍ମଚାରୀ, ସମସ୍ତ ଶିକ୍ଷିତ ବ୍ଯକ୍ତି ଏବଂ ସାହିତ୍ୟରସିକ ମାତ୍ରେ ରାଧାନାଥ ଭକ୍ତ 
ଅଟନ୍ତି । ସେମାନେ ଅନ୍ତର ସହିତ କାର୍ଯ୍ୟକ୍ଷେତ୍ରରେ ଅଗ୍ରସର ହେଲେ ସଫଳତା 
ସେମାନଙ୍କର ଦାସୀ ପରି ହେବା ସ୍ଵାଭାବିକ । ସଭ୍ୟଦେଶମାନଙ୍କରେ ମୃତ ମହାମତ୍ଭାଙ୍କର 
କିପରି ସମାଦର ହୁଏ, ସେମାନଙ୍କ ପ୍ରତି ଶିକ୍ଷିତ ବ୍ୟକ୍ତିଙ୍କର କଇଁବ୍ୟ କ'ଣ, ଏହା 
ସମସ୍ତେ ଜାଣିଶୁଣି କର୍ଭଦ୍ୟ ପାଳନରେ ବିମୁଖ ହେବା କି ସେମାନଙ୍କ ପକ୍ଷରେ 
ସୁଖ୍ୟାତିର କଥା ? ଭରସା କରୁ, କେହି ଏ କଥାରେ ରୁଷ୍ଠ ନ ହୋଇ ଧୀରଭାବରେ 
ବର୍ଉମାନ ସେମାନଙ୍କର କର୍ଭବ୍ୟ କଂଣ, ଆଲୋଚନା ଦ୍ଵାରା ମ୍ରିରକରି ପାଳନପାଇଁ 
ପଣ କରିବେ । 
ପ୍ରକୃତ ରାଧାନାଥ ଭକ୍ତମାନେ ରାଧାନାଥ ଗ୍ରନ୍ଧରାବଳୀର ବହୁଳ ପ୍ରଚାରର 
ଚେଷ୍ଟା କରନ୍ତୁ, ତାହା ପାଠକରି ଜ୍ଞାନ ବୃଦ୍ଧି ଏବଂ କବି ପ୍ରତିଭା କଳନା କରିବା ନିମନ୍ତେ 
ସମସ୍ତଙ୍କୁ ଉପଦେଶ ଦିଅନ୍ଧୁ । × × × ଦେଶର ମଧ୍ଯବିଭ ଲୋକମାନେ ସ୍ଵତନ୍ତ୍ର ଫଣ୍ଡ 
ସ୍ଥାପନକରି ଧନବଳଦ୍ୁ ଦେଖ୍‌ ଦେଶର ପ୍ରତ୍ଯକ୍ଷ ଉପକାର ହେବ, କବିବରଙ୍କ 
ସ୍ମ ତିରକ୍ଷା ହେବ, ଏପରି କାର୍ଯ୍ୟରେ ବ୍ୟଗ୍ର ହୁଅନ୍ତୁ । ଏହିପରି ଅନେକ ପ୍ରସ୍ତାବ 
କରାଯାଇପାରେ । ଧନ, ମନ ଥୁଲେ ଉପାୟ ଆପେ ଆପେ ଉପସ୍ଥିତ ହେବ । ପୂଜ୍ୟ 
ପୂଜୀରେ ବ୍ୟତିକ୍ରମ କରିବା ଓ ଅବହେଳା କରିବା ଅନୁଚିତ । 
[ଓଡ଼ିଆ ଓ ନବସମ୍ବାଦ] 
ତା୩.୭.୧୯୧୨ 


ଶୁଦ୍ଧ ଓଡ଼ିଆ ଭାଷାରେ ଲେଖୁବାପାଇଁ ନୀଳମଣି ଲୋକଙ୍କୁ ବାରମ୍ବାର 
ଅନୁରୋଧ କରୁଥ୍‌ଲେ ଏବଂ ବିଭିନ୍ନ ପତ୍ରପତ୍ରିକାରେ ଏଥ୍୍‌ପାଇଁ ସେ ନିବେଦନ 
ଜରୁଥ୍ଲେ । କଚେରିଆ ଭାଷା ସମ୍ପର୍କରେ ତାଙ୍କ ମତ ଉଲ୍ଲେଖଯୋଗ୍ୟ 

' “ କଚେରିଆ ଭାଷା ସାଧାରଣତଃ କଦର୍ଯ୍ୟ ଅବିଶୁଦ୍ଧ ଭାଷାରୂପେ. ପରିଚିତ, 
ଅଥଚ ଶିକ୍ଷାବିଭାଗ ବ୍ୟତୀତ ସର୍ବତ୍ର ଏହି ଭାଷା ବ୍ୟବହୃତ ହେଉଅଛି । ଉତ୍କଳଭାଷାର 
ବିଶୁଦ୍ଧତା ରକ୍ଷାକରିବା, ଅମଲା ପଦରେ ନମୀଲ୍‌ ସ୍ଲର ଛାତ୍ରମାନଙ୍କୁ ଗ୍ରହଣକରିବା, 
କାର୍ଯ୍ୟ ପରିଦର୍ଶକମାନେ ଭାଷା ପ୍ରତି ଦୃଷ୍ଟି ଦେବା, ଇଂରାଜୀ ସ୍ତୁଲମାନଙ୍କରେ 
ଯେତେଦୂର ସମ୍ଭବ ଓଡ଼ିଶା ଭାଷା ବ୍ୟବହୃତ ହେବାର ଉପାୟ ନ କଲେ କଚେରୀରୁ 

୮୬ ପଣ୍ତିତ ନୀଳମଣି ବିଦ୍ୟାରତ୍ନ 


କଦର୍ଯ୍ୟ ଭାଷାର ଲୋପପାଇବା ସମ୍ଭବପର ହେଉନାହିଁ ।” 


କବିତା ଲେଖୁଥ୍‌ଲେ ମଧ୍ୟ ଜଣେ ପ୍ରତିଭା ନ ଥଲେ କବି ପଦବାଚ୍ୟ ହୋଇ 
ନ ପାରେ । ସେହିପରି ଜଣକର ବିଦ୍ୟାବୁଦଧି, ଜ୍ଞାନ ଓ ବହୁଦର୍ଶିତା ନ ଥ୍ଲେ ତାକୁ 
ପ୍ରକୃତ ସମାଲୋଚକ କୁହାଯିବନାହିଁ। ଏଥ୍୍‌ପାଇଁ ସାଧନା ଆଉ ନିଷ୍ଠା ଏକାନ୍ତ 
ଆବଶ୍ୟକ । ତେଣୁ ଏ ସମ୍ପର୍କରେ ନୀଳମଣି ‘ଅକବିର କବିତା? ପ୍ରବନ୍ଧରେ ଯାହା 
ଲେଖ୍‌ଛନ୍ତି ତାହା ମନନଯୋଗ୍ୟ । 


“ ଲକ୍କଳ ଦେଶରେ ପୂର୍ବେ କବିର ଅଭାବ ନ ଥଲେ, ବର୍ଭମାନ ନାହିଁ । ସ୍ବଲର 
ନିମ୍ନଶ୍ରେଣୀ ଛାତ୍ରଠାରୁ ଉଚ୍ଚଶିକ୍ଷାପ୍ରାପ୍ତ ଯୁବକ ପର୍ଯ୍ୟନ୍ତ ସକଳ ଶ୍ରେଣୀର ଲୋକରେ 
କବି ବିଦ୍ୟମାନ । କଲମ ଧରି ଲେଖୁଢାଣିଲେ କବି ହେବାରେ ବିଳମ୍ବ ନାହିଁ। 


କବି ସଂଖ୍ୟା ବୃଦ୍ଧି ସଙ୍ଗେ ତଦୁପଯୁକ୍ତ ସମାଲୋଚକ ସଂଖ୍ୟା ସୁଦ୍ଧା ବଢୂଅଛି । 
ବିଦ୍ୟାଳୟର ନିମ୍ପ ଶ୍ରେଣୀର ଛାତ୍ରମାନେ ସୁଦ୍ଧା ସମାଲୋଚନାକୁ ସାମାନ୍ୟ କାର୍ଯ୍ୟ 
ମନେକରି ସୁ-ପ୍ରସିଦ୍ଧ ଅ-ପ୍ରସିଦ୍ଧ ଲେଖକମାନଙ୍କର ନିନ୍ଦା ପ୍ରଶଂସା କରିବାକୁ ପଶ୍ଚାତ୍ଵପଦ 
ହେବାକୁ ନାହାନ୍ତି । କବିତା ଲେଖ୍‌ବା, କବିତାଦିର ସମାଲୋଚନା କରିବା ଯେ 
ଗୁରୁତର କାର୍ଯ୍ୟ, ତନ୍ିମିତତ ଯେ ବିଦ୍ଯାବୁଦଧି, ବହୁଦର୍ଶିତା ଆବଶ୍ୟକ ଏ ଜ୍ଞାନ 
ଅନେକଙ୍କର ନାହିଁ । କବିତା ଲେଖ୍ବା ନିମନ୍ତେ ଯେମନ୍ତ ପ୍ରତିଭା ଆବଶ୍ୟକ, କବିତା 
ବୁଝିବା ନିମନ୍ତେ ସେହିପରି ହୃଦୟ ଆବଶ୍ଯକ । ଅକବିର କବିତା ଲେଖିବା, 
ଅଭାବୁକର କବିତା ବୁଝିବା ଉଭୟ ସମାନ । 

ପ୍ରକୃତ କବି ପ୍ରଶଂସାରେ ଭୁଲେନାହିଁ, ବରଂ ପ୍ରଶଂସା କବିତା ପଛେ ପଛେ 
ଗୋଡ଼ାଇଥାଏ । 

ନିରପେକ୍ଷଭାବେ ଦୋଷ ଗୁଣ ଦେଖାଇଦେବା ପ୍ରକୃତ ସମାଲୋଚକର 
ଅବଶ୍ୟ କର୍ବ୍ୟ ।”? 

“ସମ୍ବଲପୁର ହିତୈଷିଣୀ”, ୧୮୯୭ 

ତାଙ୍କର ‘ପାପର ପ୍ରାୟଶ୍ଚିର? ଏକ ବହୁଚର୍ଚ୍ଚିତ ପ୍ରବନ୍ଧ । ଏହା .'ଉଜ୍କଳ 
ସାହିତ୍ୟରେ ପ୍ରକାଶପାଇଥ୍‌ଲା । ପାଠକଙ୍କର ଅବଗତି ନିମନ୍ତେ ପ୍ରବନ୍ଧଟି ତଳେ 
ଉଦ୍ଧୃତ ହେଲା — 


“ପାପପୁଣ୍ୟ ବୋଧ ସ୍ଵାଭାବିକ ଓ ସାର୍ବଜନୀନ | ଏହା ହେଲେ ସୁଦ୍ଧା ପାପ 
ଓ ପୁଣ୍ୟର ସ୍ଵରୂପ ସମ୍ବନ୍ଧରେ ବିଭିନ୍ନ ସଂପ୍ରଦାୟ ମଧ୍ଯରେ ଚିର ବିବାଦ ଲାଗିଅଛି । 

ପଣ୍ଡିତ ନୀଳମଣି ବିଦ୍ୟାରତ୍ର ୮୭ 


ହିନ୍ଦୁମାନେ ଗୋ-ହତ୍ୟାକୁ ପାପ ମନେକରନ୍ତି; କିନ୍ତୁ ମୁସଲମାନମାନେ ପୂଣ୍ୟାର୍ଜନ 
ସକାଶେ ଅବଲୀଳା କ୍ରମେ ଗୋ -ବଧ କରିଥାନ୍ତି । ଫଳତଃ ଜଣେ ଯାହାକୁ ପୁଣ୍ୟ"କାର୍ଯ୍ୟ 
ମନେକରୁଅଛି, ଅନ୍ୟ ଜଣର ବିବେଚନାରେ ତାହା ପାପ । କେତେକ କାର୍ଯ୍ୟର 
ଫଳାଫଳ ସମ୍ବନ୍ଧରେ ଏହିପରି ମତଭେଦ ଥୁଲେ ସୁଦ୍ଧା ସର୍ବସଂପ୍ରଦାୟ ସମ୍ମତ 
କେତେଗୁଡ଼ିଏ ପାପ ଓ ପୁଣ୍ୟକାର୍ଯ୍ୟ ଅଛି । ଦୟା, ପରୋପକାର, ଇନ୍ଦ୍ରିୟ ସଂଯମ 
ପ୍ରଭୁତି ପୁଣ୍ୟକାର୍ଯ୍ୟ ମଧ୍ୟରେ ଓ ନିଶଲରତା, ପରର ଅପକାର, ବ୍ୟଭିଚାର ପ୍ରଭୃତି 
ପାପକାର୍ଯ୍ୟ ମଧ୍ୟରେ ପରିଗଣିତ । ସୂତରାଂ ପାପ ଓ ପୁଣ୍ୟର ସ୍ଵରୂପ ସମ୍ବନ୍ଧୀୟ 
ଆଲୋଚନାରୁ କ୍ଷାନ୍ତ ହୋଇ ପାପର ପ୍ରକୃତ ପ୍ରାୟଶ୍ଚିତ କ'ଣ ଏ ବିଷୟରେ କିଞ୍ଚ୍‌ତ୍‌ 
ଆଲୋଚନା କରିବା ସକାଶେ ପ୍ରବୃତ୍ତ ହେଉଅଛି । 

'ପ୍ରାୟଶ୍ଚି[' ଶବ୍ଦର ଅର୍ଥ ‘ଯାହା ମନକୁ ନିର୍ମଳ କରେ' ! ପପ୍ରାୟଶ୍ଚିତ'ର 
ଇଂରାଜୀ ପ୍ରତିଶବ୍ଦ ଥଠment, ଏହି ଶବ୍ଦର ବାକ୍ୟାର୍ଥ ଏହି ଯେ, at one-ment 
ଏକୀଭୂତ ହେବା, ଅଥୀତଵ ପାପଲିପ୍ତ ହୋଇ ପବିତ୍ରସ୍ବରୂପ ପରମେଶ୍ବରଙ୍କଠାରୁ 
ବିଚ୍ୟୁତ ହୋଇ ଦୂରରେ ପଡ଼ିଥ୍ଲି, — ବିଛୁନ ହୋଇଥଲି, ପୁନର୍‌ା ମିଳିତ ହେଲି । 
ପ୍ରାୟଶ୍ଚିତ ସେହି ଦୂରତ୍ନ ବିନାଶକରି ଏକୀଭୂତ ବା ମିଳିତ କରିଦେଲା । ପ୍ରାୟଶ୍ଚିର 
ଶବ୍ଦର ସ୍ତୁଳ ଅର୍ଥ ଏହି ଯେ, ସେ ରଶୃରଙ୍କ ସହିତ ପୁନଃମିଳନ ସ୍ଥାପନ କରିଦିଏ । 
ଖ୍ରୀଷ୍ଟିୟାନ ଧର୍ମଶାସ୍ତ୍ର ବାଇବେଲରେ ଏବଂ ଅନ୍ୟାନ୍ୟ ସଂପ୍ରଦାୟ ଧର୍ମଶାସ୍ତ୍ମାନଙ୍କରେ 
ଲିଖ୍ତଅଛି ଯେ, ˆ ପବିତ୍ରଚିତ୍ତ ବ୍ୟକ୍ତିମାନେ ଧନ୍ୟ, ଯେହେତୁ ସେମାନେ ଛଶ୍ବରଙ୍କର 
ଦର୍ଶନ ଲାଭକରିବେ ¬ ଇଶବରଙ୍କ ସହିତ ମିଳିତ ହେବେ ।”? କଥା ପ୍ରକୃତ, ଚି୍ତବୁଦ୍ି 
ନ ହେଲେ ଇଶ୍ଵର ଦର୍ଶନ ¬ ଭଶ୍ବରଲାଭ ଅସମ୍ଭବ। ସମସ୍ତ ଦେଶର ସକଳ 
ସଂପ୍ରଦାୟର ଧୀର୍ମିକମାନେ ଏକଥା ଏକ ବାକ୍ଯରେ ସ୍ଵୀକାର କରନ୍ତି । ସୁତରାଂ 
ପ୍ରାୟଶ୍ଚିତ୍ତର କାର୍ଯ୍ୟକାରିତା ବିଷୟରେ ସନ୍ଦେହ କରିବାର କିଛି ମାତ୍ର କାରଣ ନାହିଁ । 
ବର୍ଭମାନ ଜିଜ୍ଞାସ୍ୟ, ପାପର ପ୍ରକୃତ ପ୍ରାୟଶ୍ଚିତ କଣ ? 

‘ପାପର ପ୍ରକୃତ ପ୍ରାୟଶ୍ଚିତ୍ତ କଂ ଣ” ଏହା ନୃତନ ପ୍ରଶ୍ନ ନୁହେଁ । ସକଳ ଦେଶର, 
ସକଳ ସମୟର ଏବଂ ସକଳ ସଂପ୍ରଦାୟର ମୁମୁକ୍ଷୁମାନେ ପ୍ରଶ୍ନ କରି ଅଛନ୍ତି —- 
“ ପାପମୁକ୍ତ ହେବାର ପ୍ରକୃତ ଉପାୟ କଂଣ ?”” ଏହାର ସଦୁତଉର ଲାଭ ସକାଶେ 
ସମସ୍ତେ ବ୍ୟାକୁଳ । ପାପବୋଧ ଯାହାର ଯେତେ ପ୍ରବଳ, ଉତ୍ତର ଲାଭର ବ୍ୟାକୁଳତା 
ତାହାର ସେତେ ବେଶୀ । ଆମ୍ଭେମାନେ ପାପର କୀଟ, ଆମ୍ଭମାନଙ୍କର ପାପବୋଧ ନାହିଁ 
କହିଲେ ଚଳେ । ତଥାପି ଆମ୍ଭମାନଙ୍କ ପାପକଳୁଷିତ ମନରେ ସମୟସମୟରେ ସେହି 

FF ପଣ୍ଡିତ ନୀଳମଣି ବିଦ୍ୟଯାରତ୍ର 


ପ୍ରଶ୍ନର ଉଦୟ ହୋଇଥାଏ ଏବଂ ଅନ୍ୟାନ୍ୟଙ୍କ ମୁଖରୁ ସେହି ପ୍ରକାରର ପ୍ରଶ୍ନ ଶୁଣିବାକୁ 
ପାଉ । ସୁତରାଂ ଏହି ସାର୍ବଜନୀନ ପ୍ରଶ୍ନର ସଦୃୁତ୍ତର ଲାଭ ସକାଶେ କିଞ୍ତ୍ଵ ଆଲୋଚନା, 
ଅନୁସନ୍ଧାନ କରି ଦେଖ୍ବା ଅଯୋଜ୍ତିକ ନୁହେଁ, ବରଂ ତାହା ମାନବର ଅବଶ୍ୟ କଇଁବ୍ୟ । 


ପ୍ରାୟ ସକଳ ସଂପ୍ରଦାୟର ଲୋକମାନଙ୍କ ମତରେ ପାପପୁଣ୍ଯର ଦଣ୍ଡ ଓ 
ତିରସ୍କାର ଭୋଗ କରିବା ସକାଶେ ସ୍ଵର୍ଗ ଓ ନରକ ନାମକ ବିଶେଷ ନିଦଦିଷ୍ଟ ସ୍ଥାନ 
ଅଛି । ସୁତରାଂ ସେମାନଙ୍କ ମତାନୁସାରେ ଯେ ପୁଣ୍ୟ କାର୍ଯ୍ୟ କଲା ସେ ସ୍ଵର୍ଗରେ 
ବାସକରି ଅନନ୍ତ ସୁଖ ଭୋଗ କରିବ, ଯେ ପାପକାର୍ଯ୍ୟ କଲା ସେ ନରକରେ ବାସକରି 
ଅନନ୍ତ ଯନ୍ତ୍ରଣା ଭୋଗ କରିବ । ଲୋକମାନଙ୍କର ସ୍ଵର୍ଗଟନରକ ସଂକ୍ରାନ୍ତ ଏହି ବିଶ୍ଵାସ 
କେତେଡୂର ସତ୍ୟପୂର୍ଣ୍ଣ“ଅଭ୍ରାନ୍ତ ବର୍ଭମାନ ଆଲୋଚନା କରିବା ପ୍ରୟୋଜନ ନାହିଁ । 
ସେମାନଙ୍କର ଉଲ୍ଲିଖ୍ତ ବିଶ୍ଵାସ ଅଭ୍ରାନ୍ତ ବୋଲି ସ୍ଵୀକାର କଲେ ସୁଦ୍ଧା ଯେଉଁମାନେ 
ପାପ କଲେ, ଅଥଚ ପାପମୁକ୍ତ ହେବାର ଚେଷ୍ଟାକଲେନାହିଁ, ସେମାନେ ନରକରେ 
ନିପତିତ ହେବେ, ହେଉନ୍ତୁ; କିନ୍ତୁ ଯେଉଁମାନେ କଳୁଷିତ ଚିତ୍ରକୁ ପବିତ୍ର କରିବା 
ସକାଶେ, ନିର୍ମଳାତ୍ମା ହେବା ସକାଶେ, ପାପର ପ୍ରକୃତ ପ୍ରାୟଶ୍ଚିତ କରିବା ସକାଶେ 
ଆକାଙ୍‌କ୍ଷି, ସେମାନଙ୍କର ଆକାଙ୍କକ୍ଷା ଅବଶ୍ୟ ପୂର୍ଣ୍ଣ ହେବ । ପୂର୍ଣ୍ଣ ହେବ ବୋଲି 
ପ୍ରଶ୍ନ କରୁଅଛୁ ¬ ଏହି ଆକାଙ୍‌କ୍ଷା ପୂର୍ଭିର ଉପାୟ କ'ଣ ? କେହି କେହି କହିପାରନ୍ତି — 
“ ପରାପକାର୍ଯ୍ୟ କଲେ ତନ୍ମିମିର୍ତ ଗୁରୁତର ଶାସ୍ତି ଅବଶ୍ଯ ଭୋଗ କରିବାକୁ ହେବ । 
ଏତଦବ୍ୟତୀତ ପାପମୁକ୍ତ ହେବାର କିଛିମାତ୍ର ଉପାୟ ନାହିଁ।”? କିନ୍ଧ ସେମାନଙ୍କର 
ଏ କଥାରେ ଆମ୍ଭମାନଙ୍କ ମନ ମାନିବ ନାହିଁ । ସ୍ଵୀକାର କଲୁ ପାପ କଲେ ଗୁରୁତର 
ଶାସ୍ତି ଭୋଗ କରିବାକୁ ହେବ, ନରକରେ ନିପତିତ ହେବାକୁ ହେବ, କିନୁ ¬  ଦଶ୍ମିବା 
ଶକ୍ତି ଯାର ଥାଇ, ସେ ପୁଣି କ୍ଷମା ଆଚରଇ।”” ଏହି ନୀତିବାକ୍ଯ ଅସ୍ଵୀକାର 
କରିପାରିବୁ ନାହିଁ । ଇହଲୋକରେ ମାନବମାନେ ଦୂଷ୍ୟକାର୍ଯ୍ୟକରି ସ୍ଵାଥୀନ୍ଧମାନବ 
ନିକଟରେ କ୍ଷମା ଲାଭ କରୁଥ୍ବାସଥଳେ ପାପୀ ଦୟାମୟ ପରମ ପିତାଙ୍କ ନିକଟରେ 
ପ୍ରାଥୀ ହୋଇ କ୍ଷମାଲାଭ କରିପାରିବ ନାହିଁ ¬ ପାପମୁକ୍ତ ହୋଇପାରିବ ନାହିଁ - ଏହା 
ନିତାନ୍ତ ଅଯୌକ୍ତିକ ଓ ଅଶ୍ରଦ୍ଧେୟ କଥା । ଯଦ୍ୟପି ସେମାନଙ୍କର କଥା ସତ୍ୟରୂପେ 
ଗ୍ରହଣ କରାଯାଏ, ତେବେ ସ୍ଵୀକାର କରିବାକୁ ହେବ ଇଶ୍ବରଙ୍କର ‘ପତିତପାବନ! 
ନାମ ଧାରଣ ନିରର୍ଥକ; କିନ୍ତୁ ଆମ୍ଭେମାନେ ପ୍ରକୃତିରାଜ୍ୟରେ କ୍ଷମାର ଶତସହସ୍ର 
ଦୃଷ୍ଟାନ୍ତ ଦର୍ଶନ କରୁଥ୍ବାସ୍ଥଳେ ସେମାନଙ୍କ ସହିତ ଏକମତ ହୋଇ ନ ପାରୁ । ପାପର 
ଶାସ୍ତି ଭୋଗ ବ୍ୟତୀତ ପାପମୁକ୍ତିର ଯେ କିଛି ପ୍ରକୃଷ୍ଠ ଉପାୟ ଅଛି ଏ ବିଷୟରେ 

ପଣ୍ଡିତ ନୀଳମଣି ବିଦ୍ୟାରତ୍ର ` ୮ ¢ 


ଆମ୍ଭମାନଙ୍କର କଜିଞ୍ଚନ୍ମାତ୍ର ସନ୍ଦେହ ନାହିଁ । ତେବେ ସେ ଉପାୟ କ'ଣ ? ସେ ଉପାୟ 
ଆଉ କିଛି ନୁହେଁ ¬ ପାପର ଏକମାତ୍ର ପ୍ରକୃତ ପ୍ରାୟଶ୍ଚିଭ ଅନୁତାପ । ଏହା 
ଆମ୍ଭମାନଙ୍କ ମନଗଢ଼ା କଥା ନୁହେଁ, ମହର୍ଷି ମନୁ କହିଯାଇଅଛନ୍ତି — “ପାପ କରି 
ତନ୍ମିମିତ୍ତ ସନ୍ତାପ କଲେ ସେହି ପାପରୁ ସେ ମୁକ୍ତ ହୁଏ । ଏପରି କର୍ମ ଆଉ କରିବିନାହିଁ 
ଏହି ପ୍ରତିଜ୍ଞା କରି ତହିଁରୁ ନିବୃତ୍ତ ହେଲେ ସେ ପବିତ୍ର ହୁଏ।” ଆମ୍ଭମାନଙ୍କ 
ବିବେଚନାରେ ମହର୍ଷି ମନୁଙ୍କର ଏହି ପ୍ରାୟଶ୍ଚିର ବ୍ଯବସ୍ଥା ଅତୀବ ସତ୍ଯପୂର୍ଣ୍ଣ ଏବଂ 
ସକଳଦେଶୀୟ ସକଳ ସଂପ୍ରଦାୟର ମୁମୁକ୍ଷୁମାନଙ୍କ ମୁକ୍ତିଲାଭ ପକ୍ଷରେ ଅବ୍ଯର୍ଥ 
ମହୌଷଧ୍‌ ସ୍ଵରୂପ । 

ପାପର ପ୍ରକୃତ ପ୍ରାୟଶ୍ଚିର ଅନୁତାପ — ଅନେକେ ଏହି ସିବାନ୍ତ ଅସ୍ଵୀକାର 
କରନ୍ତି । ସେମାନେ କହନ୍ତି ଅନୁତାପ ଯେବେ ପାପ ମୁକ୍ତିର ଉପାୟ ତେବେ 
ଆମ୍ଭମାନଙ୍କର ପାପ କାର୍ଯ୍ୟରୁ ବିରତ ହେବାର ପ୍ରୟୋଜନ ନାହିଁ । ପାପାଚରଣ ପରେ 
ଅରେ ଅରେ ଅନୁତାପ କଲେ ହେଲା।”? ଯେଉଁମାନେ ଅନୁତାପକୁ ସହଜ ବୋଧ 
କରନ୍ତି ସେମାନଙ୍କ ନିକଟରେ ଉପରୋକ୍ତ ଆପରି ଯୁକ୍ତିଯୁକ୍ତ ଏବଂ ସାରବାନ୍ର 
ବିବେଚିତ ହୋଇପାରେ; କିନ୍ତୁ ଯେଉଁମାନେ ଅନୁତାପକୁ ଚିହ୍ନିଅଛନ୍ତି, ସେମାନଙ୍କ 
ନିକଟରେ ଉପରୋକ୍ତ ଆପରିର ମୂଲ୍ୟ ଏକ କଢଡ଼ାରୁ ନ୍ୟୁନ । ସେପରି ବ୍ୟକ୍ତିଙ୍କ 
ନିକଟରେ ସେହି ଆପର୍ତି ଯେ ନିତାନ୍ତ ଅସାର ବିବେଚିତ ହେବ ଏହା କହିବା ବାହୁଲ୍ୟ 
ମାତ୍ର । ବାସ୍ତବରେ ଅନୁତାପର ପ୍ରଭାବ ସାମାନ୍ୟ ନୁହେଁ, ଅନୁତାପଜନିତ ଯନ୍ତ୍ରଣା 
ସହସ୍ର ବୃଶ୍ଚିକ ଦଂଶନଜନିତ ଯନ୍ତ୍ରଣାରୁ ବଳି ଭୟଙ୍କର । ମହାମତ୍ମାମାନଙ୍କର ଜୀବନମପ୍ରତି 
ଦୃଷ୍ଟିନିକ୍ଷେପକଲେ ଏଥ୍‌ର ସତ୍ୟତା ସମ୍ବନ୍ଧରେ ଶତସହସ୍ତ ଦୃଷ୍ଟାନ୍ତ ମିଳିପାରିବ । ଯେ 
ଲୋକ ଥରେ ସେହି ଅବ୍ଯକ୍ତ ଯନ୍ତ୍ରଣା ଭୋଗକରିଅଛି ତା'ର ପାପ ପ୍ରବୃରିର 
ପୁନରୁଦ୍ରେକ ହେବା ଅସମ୍ଭବ କଥା । 

ବର୍ରମାନ କେହି କେହି କହିପାରନ୍ତି, ଯେବେ ପାପର ପ୍ରକୃତ ପ୍ରାୟଶ୍ଚିତ 
ଅନୁତାପ ଏବଂ ଅନୁତାପର ଯନ୍ତ୍ରଣା ଅତି ଭୟାନକ, ପୁଣି ସେହି ଯନ୍ତ୍ରଣା ଚିରସ୍ଥାୟୀ 
ତେବେ ଏପରି ପ୍ରାୟଶ୍ଚିତ୍ତର ପ୍ରୟୋଜନ ନାହିଁ ! “ନରକ” ନାମକ ଦୁଃଖଭୋଗର ସ୍ଥାନ 
ବିଶେଷ ଅଛି କି ନା ତହିଁର ସ୍ଥିରତା ନାହିଁ, ଥ୍ଲେ ପାପର ଦଣ୍ଡ ଭୋଗ କରିବୁ, 
ନ ଥୁଲେ ନିଷ୍କୃତି ଲାଭକରିବୁ; କିନ୍ତୁ ଆପତତଃ ଅନିଶ୍ଚିତ ନରକ ଯନ୍ତ୍ରଣାର ଭୟରେ 
ପାପର ପ୍ରାୟଶ୍ଚିତ୍ତ କରିବାକୁ ଯାଇ ଚିରଜୀବନ ଅନନ୍ତ ଯନ୍ତ୍ରଣା ଭୋଗ କରିବା 
କେବେହେଁ ଉଚିତ ନୁହେଁ । ' 

୯୦ ପଣ୍ତିତ ନୀଳମଣି ବିଦ୍ୟାର 


ଯେଉଁମାନେ ଅନୁତାପଜନିତ ଭୀଷଣ ଯନ୍ତ୍ରଣା ଭୟରେ କାତର ହୋଇ ମୂର୍ଖଙ୍କ 

ପରି ଅସାର ଆପରି ଉତ୍ଵଥାପନ କରନ୍ତି ସେମାନଙ୍କର ସ୍ଥିର ଭାବରେ ବିବେଚନା 
କରିବା ଉଚିତ ଯେ, ମାନବ ଜୀବନର ଉଦ୍ଦେଶ୍ୟ କି ? ଏକମାତ୍ର ଉଦ୍ଦେଶ୍ୟ, ପରମ 
ପିତାଙ୍କର ଆଜ୍ଞାପାଳନ ¬ ତାଙ୍କର ପ୍ରିୟ କାର୍ଯ୍ୟ ସାଧନ । ଭପକାରୀ ବ୍ୟକ୍ତି ନିକଟରେ 
କୃତଜ୍ଞ ରହିବା ଯେ ଉଚିତ ଏହା ସର୍ବବାଦୀସମ୍ମତ ସତ୍ୟ କଥା । ଏଥ୍‌ରେ ଅନ୍ୟଥାଚରଣ 
କଲେ ମାନବ କୃତଘ୍ନତା ଦୋଷରେ ଲିପ୍ତ ହୁଏ । ଯେଉଁ ପରମପିତା ସଯଦତ୍ମରେ 
ଆମ୍ଭମାନଙ୍କୁ ରକ୍ଷାକରୁଅଛନ୍ତି, ଯେ ଆମ୍ଭମାନଙ୍କର ପୀଡ଼ା ନିବାରଣ ନିମନ୍ତେ ଓିଷଧ, 
ତୃଷା ନିବାରଣ ନିମନ୍ତେ ଜଳ, ଶୀତ ନିବାରଣ ନିମନ୍ତେ ଉତ୍ତାପ, କ୍ଷୁଧା ନିବାରଣ 
ନିମନ୍ତେ ଅନ୍ନ ସୃଷ୍ଟିକରିଅଛନ୍ତି, ତାଙ୍କ ନିକଟରେ ଅକୃତଞ୍ଚ ହେବା, ତାଙ୍କ ଅପ୍ରିୟ କାର୍ଯ୍ୟ 
କରିବା କି ଆମ୍ଭମାନଙ୍କ ଉଚିତ କାର୍ଯ୍ୟ ? କଦାପି ନୁହେଁ; କିନୁ ଆମ୍ଭେମାନେ ବିବେକକୁ 
ସ୍ଵାର୍ଥ ନିକଟରେ ବଳିଦେଇ ଆପାତମଧୁର ବିଷୟାନୁରାଗରେ ମୁଗ୍ଧ ହୋଇ ପରମ 
ପିତାଙ୍କ ପ୍ରତି ଅବଜ୍ଞା ପ୍ରଦର୍ଶନ କରି କଇଁବ୍ୟଭ୍ରଷ୍ଠ ହେଉଅଛୁ । ଅହୋ ! ଆମ୍ଭେମାନେ 
କି ବିଷମଭ୍ରମରେ ପତିତ ହୋଇଅଛୁ । ଆମ୍ଭେମାନେ ଯେବେ ପାପ ପ୍ରତି ଘୃଣା 
ପ୍ରଦର୍ଶନ ନ କରୁ, ପାପମୁକ୍ତ ହେବାର ଚେଷ୍ଟା ନ କରୁ, ତେବେ ଆମ୍ଭମାନଙ୍କର ଜୀବନ 
ଧାରଣ ବୃଥା । ଆମ୍ଭେମାନେ ପାପର ପ୍ରଲୋଭନରେ ମୁଗ୍ଧ ହୋଇ ଯାହାକୁ ପ୍ରକୃତ 
ସୁଖ ମନେକରିଅଛୁ ତାହା ପ୍ରକୃତ ସୁଖ ନୁହେଁ । ପ୍ରକୃତ ସୁଖର ଦ୍ଵାର ପାପୀମାନଙ୍କ 
ସକାଶେ ଚିରରୁଦ୍ଧ । ପ୍ରକୃତ ସୁଖଲାଭ ସକାଶେ, ପଶୁତ୍ଵ ପରିବର୍ତେ ଦେବତ୍ଧ ଲାଭ 
ସକାଶେ, ଉପକାରୀ ନିକଟରେ କୃତଜ୍ଞ ରହିବା ଅବଶ୍ଯ କର୍ରବ୍ଯ ଥୁବା ଜ୍ଞାନରେ 
ପାପପଥ ପରିତ୍ୟାଗ କରି ପୁଣ୍ୟ ମାର୍ଗରେ ଅଗ୍ରସର ହେବା ପ୍ରତ୍ୟେକ ବ୍ୟକ୍ତିର ଏକାନ୍ତ 
କରଁବ୍ୟ । କିନ୍ତ ପାପର ଭୀଷଣତା ଉପଲବୁଧ୍‌ କରି ନ ପାରିଲେ ପୁଣ୍ୟ ମାର୍ଗରେ 
ଅଗ୍ରସର ହେବାର ଅନ୍ୟ ଉପାୟ ନାହିଁ; କିନୁ ପାପର ଭୀଷଣତା ଉପଲଦଵଧ୍‌ ସକାଶେ 
ପାପ ପ୍ରତି ଘୃଣା ଉଦ୍ରେକ କରଣାର୍ଥେ ହେବାକୁ ହେବ — ଅତୀତ ପାପରାଶି ସ୍ମରଣ 
- କରି ତନିମିତ୍ତ ଅନୁତପ୍ତ ହେବାକୁ ହେଚ ' ଏ କଥା ସତ୍ୟ ଯେ, ପୀପବୋଧର ପ୍ରବଳତା 
ସଙ୍ଗେ ସଙ୍ଗେ ଅନୁତାପର ତୀବ୍ରତା ବୃଦ୍ଧିଲାଭକରିବ । ଏହା ବୋଲି ପ୍ରାୟଶ୍ଚିଭତରୁ କ୍ଷାନ୍ତ 
ହେବା ଉଚିତ ନୁହେଁ । ପୂର୍ବ ପାପ ସ୍ମରଣ କଲେ ତନ୍ିମିତ୍ତ ସନ୍ତପ୍ତରର କେବଳ 
କଷ୍ଟଭୋଗ ହେବ, କିଛିମାତ୍ର ଆନନ୍ଦ ଲାଭ ହେବନାହିଁ, ଏହା ଭ୍ରମବିଶ୍ବାସ । ପାପ 
ସ୍ମରଣକଲେ ଯେପରି ଅନିର୍ବଚନୀୟ କଷ୍ଟ ହୁଏ, ପାପକୁ ଚିହ୍ଦିପାରି ତହିଁରୁ ବିରତ 
ହୋଇଥ୍‌ବାର ସ୍ମରଣ କଲେ ତତୋଧ୍‌କ ଆନନ୍ଦ ଲାଭ ହୁଏ । ପରିଶେଷରେ ସେହି 

ପଣ୍ଡିତ ନୀଳମଣି ବିଦ୍ଯାରତ୍ସ ୯୧ 


ଆନନ୍ଦ କଷ୍ଟକୁ ବିନାଶକରି ସ୍ଵୟଂ କ୍ରମଶଃ ଉନ୍ନତ, ବର୍ବିତ ଏବଂ ଘନୀଭୂତ ହୁଏ । 
ତେତେବେଳେ ମାନବାତ୍ମା ଦୁଃଖ କ୍ଲେଶର ଅସ୍ତିତ୍ବ ବିସ୍ମ ତ ହୋଇ ଆନନ୍ଦ ସାଗରରେ 
ମଗ୍ନ ହୁଏ । ଅତଏବ ଅନୁତାପଜନିତ କଷ୍ଠ ଭୟରେ ଅମୃତୋପମ ଆନନ୍ଦ ଭୋଗରୁ 
ବଞ୍ଚତ ହେବା ବିଧେୟ ନୁହେଁ । 

ଉପସଂହାରରେ ନିବେଦନ କରୁଅଛୁ ଯେ ଯେଉଁମାନେ ମାନବଜୀବନ ସଫଳ 
କରିବା, ଦେବଦୁର୍ଲଭ ଅଖଣ୍ଡ ଆନନ୍ଦ ଉପଭୋଗ କରିବାର ଇଚ୍ଛା କରନ୍ତି, ସେମାନେ 
ପରର ଗୁଣ, ନିଜର ଦୋଷ ଅନ୍ଧେଷଣ କାର୍ଯ୍ୟରେ ଦତ୍ତମନା ହେଉନ୍ତୁ, ନିଜନିଜର 
ଅନୁଷ୍ଠିତ ଅତୀତ ପାପରାଶି ସ୍ମରଣ କରି ଲଜିତ ଏବଂ ଅନୁତପ୍ତ ହେଉନ୍ତୁ, ପାପକୁ 
ଭୀଷଣ ବିଷଧର ପରି ଜ୍ଞାନ କରି ପାପାଚରଣରୁ ନିବୃତ୍ତ ହେଉନ୍ତ, ତାହେଲେ 
ସେମାନେ ପ୍ରକୃତ ସୁଖ ଶାନ୍ତି ଲାଭକରି ପରିଶେଷରେ ପରମ ପିତାଙ୍କ ଅମୃତମୟ 
କ୍ରୋଡ଼ରେ ଆଶ୍ରୟ ଲାଭ କରିପାରିବେ ।”’ 

[ଉକୁଳ ସାହିତ୍ୟ, ପ୍ରଥମଭାଗ, ଚତୁ ସଂଖ୍ୟା] 

ତାଙ୍କର ରଚନାଶୈଳୀ ଯେପରି ସରଳ, ସହଜ ଓ ସୁଖପାଠ୍ୟ, ସେହିପରି 
ଜ୍ଞାନଗର୍ଭକ ! ଜନସାଧାରଣଙ୍କ ଜ୍ଞାନ ସମ୍ବଳିତ ସାହିତ୍ୟ ସୃଷ୍ଟିକରିବାରେ ତାଙ୍କର କୃତିତ୍ଵ 
ଥୁଲା ଅନୁପମ ଓ ଅନନ୍ୟ । 

ନୀଳମଣିଙ୍କ ରଚନାର ଭାଷା ସମ୍ପର୍କରେ କବିଶେଖର ଚିନ୍ତାମଣି ମହାନ୍ତିଙ୍କ 
ମତ ବିଶେଷ ପ୍ରଣିଧାନଯୋଗ୍ୟ — 

ଉକୁଳଭାଷା ରଚନାରେ ସଂସ୍କୃତ ବ୍ୟାକରଣର କଠୋର ନିୟମ ପାଳନ 
କରିବା ଉଚିତ କି ନାହିଁ, ଏ ବିଷୟରେ ତାହାଙ୍କର ମତ ସମ୍ପୂର୍ଣ୍ଣ ଉଦାର ଓ ଅସଂକୀର୍ଣ୍ଣ 
ଥ୍ଲା। ସେ ସଂସ୍କୃତ ବ୍ୟାକରଣର ସର୍ବତୋଭାବରେ ଅନୁସରଣର ପକ୍ଷପାତୀ ନ 
ଥୁଲେ, ଅଥଚ ସେ ସ୍ବୟଂ ଯେପରି ସଜିତ ଓ ବିଶୁଦ୍ଧ ଭାଷା ବ୍ୟବହାର କରୁଥ୍‌ଲେ, 
ତାହା ଉତ୍କଳର ଲେଖକମାନଙ୍କ ମଧ୍ଯରେ ପାଞ୍ଚ କିମ୍ବା ସାତଜଣ ବ୍ଯତୀତ ଆଉ କେହି 
କରିଥଲେ ଜି ନାହିଁ ତାହା ଆମ୍ଭମାନଙ୍କୁ ଜଣାନାହିଁ; କିନ୍ତୁ ବିଶୁଦ୍ଧି ରକ୍ଷା ସକାଶେ ଏହି 
ପ୍ରୟାସ ତାଙ୍କ ରଚନାକୁ କେବେହେଁ କୃତ୍ତିମତାଦୁଷ୍ଟ କରିନାହିଁ । ଭାଷାକୁ ସେ କେବଳ 
ମାତ୍ର. ଭାବ ପ୍ରକାଶର ଉପାୟସ୍ଵରୂପ ମନେକରୁନଥ୍‌ଲେ। 

ସେ ଗାଉଁଲୀ ଓ ସାଧୁ ଶବ ମିଶାଇ ଓଡ଼ିଆ ଭାଷାକୁ ନୂତନ ଭାବେ ଗଢ଼ିଛନ୍ତି, 
ନୃତନ ଗତି ଓ ଶଣ୍ତି ପ୍ରଦାନ କରିଛନ୍ତି । ତାଙ୍କର ଭାଷା ଯେପରି ସୃକ୍ଷ୍ମଭାବ ପ୍ରକାଶକ, 

୯୨ ପଣ୍ଡିତ ନୀଳମଣି ବିନ୍ୟାରତ୍ସ 


ସେହିପରି ମଞ୍ଜଳ ହୋଇଅଛି । ତାଙ୍କର ଶୈଳୀ ଅତ୍ୟନ୍ତ ଚିତ୍ତାକର୍ଷକ । ଶ୍ରୀଯୁଲ୍ତ ଶ୍ରୀବତ୍ସ 
ପଣ୍ଡାଙ୍କ ଭାଷାରେ — ˆ 'ଉକୁଳରେ ଏପରି ଲେଖକ ବିରଳ ବୋଲିବାକୁ ହେବ । 
ଯେତେ ଗୂଢ଼ ଓ ଜଟିଳଭାବ ହେଉପଳେ, ସେ ସୁନ୍ଦର ସରଳ ସୁବୋଦଧ୍ଯ ଭାଷାରେ 
ବ୍ୟକ୍ତ କରିପାରୁଥ୍ଲେ । ଯେକୌଣସି ବିଷୟ ଧରିଲେ ଶେଷ ନ କରି ଛାଡ଼ର୍ତିନାହିଁ । 
ତାଙ୍କ କଲମଟା ପାଣି ସୁଅପରି ଚାଲିଥାଏ, କେବେ କୌଣସି ଜାଗାରେ ଅଟକିଯାଏ 
ନାହିଁ ବୋଲିବାକୁ ହେବ । ସେ ଜଣେ ଚିନ୍ତାଶୀଳ ଅବିଶ୍ରାନ୍ତ ଲେଖକ ଥୁଲେ । ସେ 
ସାଧାରଣ ଗ୍ରାମ୍ୟଭାବକୁ ଉଚ୍ଚ ସାଧୁ ଭାଷାରେ ଓ ଉଚ୍ଚ ଗମ୍ଭୀର ଭାବକୁ ସାଧାରଣ 
ସରଳ ଅଥଚ ସାଧୁ ଭାଷାରେ ବ୍ୟକ୍ତ କରିପାରୁଥ୍‌ଲେ । 

ନୀଳମଣି ଲେଖ୍‌ଛନ୍ତି ପ୍ରଚୁର — ଲେଖାଇଛନ୍ତି ତତୋଧୂଵକ । ଖବରକାଗଜର 
ସଂପାଦକ ଭାବରେ ଅନ୍ୟର ଲେଖା ସଜାଡ଼ିବାରେ ତାଙ୍କର ବହୁ ସମୟ ଚାଲିଯାଇଛି । 
ଏଣୁ ସେ ସ୍ଵସୃଷ୍ଟିର କଳାପାଟବ ପ୍ରତି ଧ୍ଯାନ ଦେଇନାହାନ୍ତି । ଏଥ୍‌ପାଇଁ ଏକାଗ୍ରତା ଆଉ 
ସାଧନା ଏକାନ୍ତ ଆବଶ୍ୟକ । ଏଥୁପାଇଁ ତାଙ୍କୁ ଦୋଷ ଦିଆଯାଇନପାରେ । ଜାତିର 
ସବୀଙ୍ଗ ଉନ୍ନତି ପାଇଁ ସେ ଅହରହ ବ୍ୟସ୍ତରହୁଥୂଲେ । 


ନୀଳମଣିଙ୍କ ରଚନାବଳୀ ସଂସ୍ରାଧୂକ ପୃଷ୍ଠାର ଏକ ବିରାଟ ଗ୍ରନ୍ଧ୍ରାବଳୀ ହେବ | 
ତାଙ୍କର ଜୀବନ କାଳରେ ସେ ସବୁର ସଂକଳନ ପାଇଁ ସେ ଦୃଷ୍ଟି ଦେଇନାହାନ୍ତି । 
ଫଳରେ ତାଙ୍କ ବହୁ ମୂଲ୍ୟବାନ୍‌ ଲେଖାଗୁଡ଼ିକ ଏବେ ଦୃଷ୍ପାପ୍ୟ । 


ସମାଜ-ସଂସ୍କାରକ ନୀଳମଣି 


ଦେଶ ଏବଂ ଜାତିକୁ ଆଗେଇନେବାକୁ ହେଲେ ସମାଜରୁ ଅନ୍ଧବିଶ୍ବାସ ଓ 
କୁସଂସ୍କାର ଦୂର କରିବାକୁ ହେବ ! ଘା” ଯେପରି ପଚିଯାଇ ଦେହକୁ ଘାଉଲା 
କରିପକାଏ, ସେହିପରି ସମାଜରେ ନାନା କୁସଂସ୍କାର ଓ ଅନ୍ଧବିଶ୍ଵାସ ସମାଳକୁ ଦୁର୍ବଳ 
ତଥା ପଢ୍ରୁ କରିପକାଏ । ତେଣୁ ନୀଳମଣି ସମାଜରୁ କୁସଂସ୍କାର ଦୂରକରିବାକୁ 
ଆଜୀବନ ଉଦ୍ୟମ କରିଥୁଲେ । ଲୋକଙ୍କର ନିନ୍ଦା ପ୍ରଶଂସାକୁ ଭୁକ୍ଷେପ ନ କରି, 
ସମାଜପତିଙ୍କର ଲାଲ ଆଖ୍‌କୁ ଉୟ ନ କରି, ସେ ସର୍ବଦା କୁସଂସ୍କାର ବିରୁଦ୍ଧରେ 
ସ୍ଵର ଉତ୍ତୋଳନ କରୁଥୂଲେ । 


ଉପଯୁକ୍ତ ଶିକ୍ଷା ମଣିଷକୁ ସଭ୍ଯ ତଥା ଉନ୍ନତ କରେ। ଶାସ୍ତ୍ର ଅଧ୍ୟୟନରେ 
ମାନବର ଞ୍ଚାନ ବିଜ୍ଞାନର ବିକାଶ ଘଟିବା ସଙ୍ଗେ ଅଜ୍ଞାନ ଦୂର ହୋର ମଣିଷ 

ପଣ୍ଡିତ ନୀଳମଣି ବିଦ୍ଯାରତ୍ନ ୯୩ 


ଆଲୋକମପ୍ରାପ୍ର ହୋଇଥାଏ । ସମାଜରୁ କୁସଂସ୍କାର ଦୂରକରିବାକୁ ହେଲେ ପ୍ରଥମେ 
ବ୍ୟର୍ତିକୁ ଶିକ୍ଷିତ ଆଉ ସଭ୍ଯ କରିବାକୁ ପଡ଼ିବ । ସେଥ୍ପାଇଁ ନୀଳମଣି ଯେଉଁ 
ଅଞ୍ଚଳରେ ରହୁଥ୍‌ଲେ ସ୍ତୁଲମାନ ସ୍ଥାପନ କରୁଥ୍‌ଲେ ଏବଂ ପିତାମାତାମାନଙ୍କୁ ତାଙ୍କର 
ସନ୍ତାନମାନଙ୍କୁ ପାଠପଢ଼ାଇବାପାଇଁ ପ୍ରବତ୍ତାଉଥ୍‌ଲେ । ନୀଳମଣିଙ୍କର ଏ ଚେଷ୍ଟା 
ତାଙ୍କର ଶେଷ ଜୀବନ ପର୍ଯ୍ୟନ୍ତ ଅବ୍ୟାହତ ଥୁଲା । 


ନୀଳମଣିଙ୍କର ଆଉ ଏକ ମହତ୍ବ ସଂସ୍କାରାଭିମୁଖୀ କାର୍ଯ୍ୟ ହେଲା ବାଲ୍ୟବିବାହର 
ବିରୋଧ | ଏହାର କୁ-ପରିଣତି ସମ୍ପର୍କରେ ସେ ଲୋକଙ୍କୁ ବୁଝାଉଥ୍‌ଲେ ଏବଂ ବିଭିନ୍ନ 
ପତ୍ରପତ୍ରିକାରେ ଲେଖୁଥ୍‌ଲେ । ଏହା ଫଳରେ ବହୁ ଲୋକ ପରିବରିତ ହୋଇ 
ବାଲ୍ୟବିବାହକୁ ପ୍ରତିରୋଧ କରିଥୁଲେ । 

ସେ ସମୟରେ ଆମ ସମାଜ ବିଧବାବିବାହକୁ ଘୃଣା ଚକ୍ଷୁରେ ଦେଖୁଥୁଲା; 
କିନ୍ତୁ ନୀଳମଣି ଏହାର ସପକ୍ଷରେ ଥୁଲେ । ବିଧବା ନାରୀକୁ ପୁନର୍ବିବାହ କରାଗଲେ 
ସମାଜ କଳୁଷିତ ହୁଏନାହିଁ ବରଂ ସମାଜ ସୁସ୍ଥ ଆଉ ଶୃଙ୍ଖଳିତ ହୁଏ ¬ ଏ କଥା 
ସେ ବିଭିନ୍ନ ସଭାସମିତିମାନଙ୍କରେ ଉପସ୍ଥାପନ କରି ବିଧବା ବିବାହ ପାଇଁ ଲୋକଙ୍କୁ 
ଉତ୍ସାହିତ କରୁଥୂଲେ । ଏଥ୍ପାଇଁ ତାଙ୍କୁ ବହୁ ଭର୍ଘନା ସହ୍ୟ କରିବାକୁ ପଡ଼ିଥୂଲା । ମାତ୍ର 
ସେ ସେଥୁରେ ଦବିଯାଇନଥ୍‌ଲେ । ତାଙ୍କର କ୍ରମାଗତ ଚେଷ୍ଟା ଫଳରେ ବହୁ ଯୁବକ 
ବିଧବା ବିବାହ କରିବାକୁ ଉତ୍ସାହିତ ହୋଇଥୁଲେ । 

ସ୍ତ୍ରୀ-ଶିକ୍ଷା ପ୍ରତି ସେ ଗୁରୁତ୍ଵ ଦେଉଥ୍‌ଲେ । ବିଭିନ୍ନ ପତ୍ରପତ୍ରିକାରେ ସେ 
ଏହା ଉପରେ ଲେଖୁଥ୍‌ଲେ । ମାତୃଦାତିର ଉନ୍ନତି ବିନା ସମାଜ ଆଗେଇ ପାରିବନାହିଁ, 
ଏହା ନୀଳମଣି ବେଶ୍‌ ହୃଦୟଙ୍ଗମ କରିଥଲେ । ସେଥୁପାଇଁ ସେ ନାରୀଶିକ୍ଷା 
ପ୍ରତି ଲୋକଙ୍କୁ ସଚେତନ କରାଉଥ୍‌ଲେ ଏବଂ ବିଭିନ୍ନ ସ୍ଥାନରେ ରାଜାମାନଙ୍କୁ 
କୁହାଇ ବାଳିକା ସ୍ତୁଲମାନ ଖୋଲାଇଥ୍‌ଲେ। ଫଳରେ ନାରୀଶିକ୍ଷାର ଅଗ୍ରଗତି 
ଘଟିଥୂଲା । 


ପରୋପକାରୀ ନୀଳମଣି 


ନୀଳମଣଶିଙ୍କ ବାଲ୍ୟଜୀବନ ବହୁ ଦୁଃଖ କଷ୍ଟରେ କଟିଥ୍‌ଲା ! ଚରମ ଅଭାବ 
ଅସୁବିଧା ମଧ୍ଯରେ ତାଙ୍କର ଆଦ୍ୟଜୀବନ କଟିଥ୍‌୍ବାରୁ ଅନ୍ୟର ଦୁଃଖ ଓ ଅସୁବିଧା 
ଦେଖ୍ଲେ ତାଙ୍କର ହୃଦୟ ବିଗଳିତ ହୋଇଉଠୁଥ୍ଲା । ସେ ବୁଝିଥୂଲେ ସେବାହି ଧମ । 

୯୪ ପଣ୍ଡିତ ନୀଳମଣି ବିଦ୍ଯାରତ୍ନ 


ସାରା ଜୀବନ ସେ ପରୋକ୍ଷଭାବରେ ହେଉ ବା ପ୍ରତ୍ୟକ୍ଷଭାବରେ ଜନତାର ସେବା 
କରିଥଲେ । 

ଅନେକ ରାଜା ମହାରାଜାଙ୍କ ଅଧୀନରେ ରହିଥୂଲେ ସୁଦ୍ଧା ସାଧାରଣ ମଣିଷର 
ସେବାପାଇଁ ସେ ଆଗେଇ ଆସୁଥ୍୍‌ଲେ । ଖୋଲାଥ୍ଲା ତାଙ୍କର ହୃଦୟ | କର୍ମମୁଖର 
ନୀଳମଣି ଅନ୍ୟର ଉପକାରରେ ପାଉଥ୍‌ଲେ ଅପୂର୍ବ ଆନନ୍ଦ । ନିଜେ ଅସୁବିଧାରେ 
ରହିବେ ପଛେ ଅନ୍ୟକୁ ଦେବାରେ କୁଣ୍ଠା ପ୍ରକାଶ କରୁ ନ ଥଲେ । ବିପନ୍ନ ଦେଖ୍ଲେ 
ସେ ସ୍ଵତଃପ୍ରବୃତ୍ତ ହୋଇ ଦାନକରନ୍ତି । ବାମଣ୍ଡାରେ ରହୁଥ୍ବା ସମୟରେ ସେ ବହୁ 
ବ୍ୟକ୍ତିଙ୍କୁ ବହୁ ପ୍ରକାର ସାହାଯ୍ୟ କରିଥୁଲେ । ସେ ଥୁଲେ ଅତି ଦରଦୀ ଏବଂ ଉଦାର 
ଥୁଲା ତାଙ୍କର ହୃଦୟ ! 


ରମ୍ଭାରେ ଥ୍ବା ସମୟରେ ସେ ବହୁ ଅଭାବୀ ଆଉ ଦରିଦ୍ର ବ୍ୟକ୍ତିଙ୍କୁ 
ଆଦରପୂର୍ବକ ଡାକିନେଇ ଖୁଆଇପିଆଇ ଓ କିଛି ଅର୍ଥ ଦେଇ ବିଦାୟକରୁଥ୍‌ଲେ । 
ଦେଲାବେଳେ ସେ ପାତ୍ର-ଅପାତ୍ର ଭୁଲିଯାଆନ୍ତି । ଅରେ ଯୁବକ ଓ ଯୁବତୀ ଦ୍ଧୟ 
ଯୌବନର ଉନ୍ମାଦନାରେ ଘର ଛାଡ଼ି ପଳାଇଆସି ରମ୍ଭା ଚଟି ଘରେ ରାତି କଟାଇଲେ । 
ଯୁବତୀଟି ଅନ୍ତଃସତ୍ତ୍ରା । ଉଭୟେ ଶୂନ୍ୟହସ୍ତ । ଦୁଇଦିନର ଉପବାସ ପରେ ଯୁବତୀଟି 
ଅତି ଦୁର୍ବଳ ହୋଇପଡ଼ିଲା । ନୀଳମଣିଙ୍କ ପାଖକୁ ଏ ଖବର ଗଲା ! ତାଙ୍କ ହୃଦୟରେ 
ଦୟା ହେଲା । ପ୍ରେମିକ-ପ୍ରେମିକାଙ୍କୁ ନିଜ ଘରକୁ ଡାକିନେଲେ। ଘରେ ଦ୍ରହିଙ୍କୁ 
ଖାଇବାକୁଦେଲେ । ପରେ ଉଭୟଙ୍କୁ କେତେକ ସଦୃପଦେଶ ଦେଇ କିଛି ପଇସାପତ୍ର 
ଦେଇ ବିଦାକଲେ । ନୀଳମଣିଙ୍କ ଏହି :ଉଦାରଭାବ, ବିପନ୍ନ ପ୍ରତି ଦୟା ପ୍ରଦର୍ଶନ 
ସାଧାରଣ ବ୍ୟକ୍ତିର ହୋଇପାରେନାହିଁ । ନୀଳମଣି ଜଣେ ଦେବୋପମ ପୂରୁଷ । 


ଗୋପବନ୍ଧୁଙ୍କ ପ୍ରତିଷ୍ଠିତ ସତ୍ୟବାଦୀ ବନବିଦ୍ୟାଳୟ, “ସମାଜ” ପତ୍ରିକା ଏବଂ 
ଶଶିଭୂଷଣ ରଥଙ୍କ ଆଶା କାଗଜକୁ ମଧ୍ଯ ସେ ସାହାଯ୍ୟ କରାଇଦେଇଥ୍‌ଲେ | ତାଙ୍କର 
ଜୀବନ କାଳରେ ସେ ବହୁ ବ୍ୟକ୍ତି ଓ ବହୁ ଅନୁଷ୍ଠାନକୁ ସାହାଯ୍ୟ କରିଛନ୍ତି 


ସମୟର ସଦ୍ବବ୍ଯବହାର 


ପ୍ରଗତିର ମାପକାଠି ସମୟ । ଆମେ ପୃଥ୍ବୀର ଯେକୌଣସି ମହାପୁରୁଷଙ୍କ 
ଜୀବନୀ ଅନୁଧ୍ୟାନ କଲେ ଜାଣିପାରିବା ଯେ ସେମାନେ ସମୟର ସୁବିନିଯୋଗ 
କରିଛନ୍ତି । ସମୟର ସଦଵବ୍ୟବହାର ବିନା ମଣିଷ ସଫଳତା ଲାଭ କରିପାରିବନାହିଁ। 

ପଣ୍ଡିତ ନୀଳମଣି ବିଦ୍ୟାରତ୍ନ ୯୫ 


ଏଣୁ ସମୟର ସଦୁପଯୋଗ କରିବା ଆମ୍ଭମାନଙ୍କର ଏକାନ୍ତ ଆବଶ୍ୟକ । ନୀଳମଣି 
ସମୟର ସଦ୍ଵବ୍ଯୟବହାର କରୁଥ୍‌ଲେ । ଏକ ମୁହୁ୍ଭ ସୁଦ୍ଧା ଅଯଥା ବ୍ୟୟ କରୁନଥୁଲେ | 
ତାଙ୍କର ଜ୍ଞାନ ହେଲାଦିନଠାରୁ ସେ ସମୟର ମୂଲ୍ୟ ବୁଝିଥ୍‌ଲେ ଏବଂ ସମସ୍ତ କାର୍ଯ୍ୟ 
ଠିକ୍‌ ସମୟରେ କରୁଥୁଲେ ! ଖାଇବା, ଶୋଇବା ଏବଂ କର୍ମ ସଂପାଦନ ଯଥା ସମୟ 
ଅନୁସାରେ ସଂପନ୍ନ ହେଉଥଲା । 


ସେ ଭୋର୍‌ ପାଞ୍ଚଟାରେ ଉଠୁଥ୍‌ଲେ। ଅନ୍ଥ ସମୟ ମଧ୍ଯରେ ନିତ୍ଯକର୍ମ 
ସମାପନ କରି ସାମାନ୍ଯ ଜଳଖ୍୍‌ଆ ଖାର ପତ୍ରିକା ସଂପାଦନା କାର୍ଯ୍ୟରେ 
ଲାଗିପଡ଼ୁଥ୍‌ଲେ । ଦିବା ବାରଟାରେ ମଧ୍ଯାହ୍ନ ଭୋଜନ । ତାପରେ ଅଳ୍ପ ସମୟ 
ବିଶ୍ରାମ । ପୁଣି ମଧ୍ଯାହ୍ନ ଦୁଇଟାରୁ ରାତି ୧୦ଟା ପର୍ଯ୍ୟନ୍ତ ଲେଖାପଢ଼ା ଏବଂ ପ୍ର 
ଦେଖା କାମରେ ବ୍ୟସ୍ତ ରହୁଥ୍‌ଲେ | କେବେ କେବେ ଗଭୀର ରାତି ପର୍ଯ୍ୟନ୍ତ ବିଭିନ୍ନ 
ପତ୍ରପତ୍ରିକା ଅଧ୍ୟୟନ କରୁଥ୍‌ଲେ ଏବଂ ସେଥର ସାର ବିଷୟଗୁଡ଼ିକୁ ଟିପିରଖୁଥ୍ଲେ । 

ନୀଳମଣି ଥୁଲେ ବୁଦ୍ଧିଜୀବୀ ! ତାଙ୍କର ଜୀବନକାଳରେ ସେ ବହୁ ଜ୍ଞାନର 
ଅଧ୍କାରୀ ହୋଇଥ୍‌୍ଲେ | ତାଙ୍କ ପାଖରେ ଏହାର ଏକମାତ୍ର ଚାବିକାଠି ଥୁଲା ସମୟର 
ସଦଵବ୍ୟବହାର । ଠିକ୍‌ ସମୟରେ ସେ ବିଭିନ୍ନ ସଭାସମିତିକୁ ଯାଉଥୁଲେ । ଯଦି କେହି 
ବିଳମ୍ବରେ ପହଞ୍ଚୁଥୁଲା ବିଦ୍ୟାରତ୍ନ ତାକୁ ଚେତାଇ ଦେଉଥ୍‌ଲେ । ବେଳେବେଳେ ବହୁ 
ବିଶିଷ୍ଟ ବ୍ୟକ୍ତିଙ୍କୁ ମଧ୍ଯ ସେ ସମୟ ଜ୍ଞାନର ଅଭାବ ଦେଖ୍ଲେ ଚେତାଇଦେଉଥ୍‌ଲେ । 

ନୀଳମଣି ଥ୍ଲେ ଅଧ୍ବସାୟୀ, କର୍ମଠ ଆଉ ବିଚକ୍ଷଣ ବୁଦ୍ଧିସମ୍ପନ୍ନ ବ୍ୟର୍ତି । 
ସମସ୍ତ କାମ ଠିଜଵ ସମୟରେ କରୁଥୁଲେ । ଏହିପରି ସମୟାନୁବତ୍ତୀ ହେବା ଫଳରେ 
ବିଦ୍ୟାରତ୍ସ ଜୀବନରେ ଉନ୍ନତି କରି ବିପୁଳ ଯଶ, ଖ୍ୟାତି ଆଉ ସମ୍ମାନର ଅଧ୍କାରୀ 
ହୋଇପାରିଛନ୍ତି । 


ସାଧକ ନୀଳମଣି 


ମଣିଷ ବଡ଼ହୁଏ ନିଜର ଅକ୍ଳାନ୍ତ ସାଧନା, ନିଷ୍ଠା ଆଉ ସଂକଳ୍ପ ବଳରେ । 
ନିରନ୍ତର ଅଧ୍ୟବସାୟ ଓ ଦୃଢ଼ ଆତ୍ମବିଶ୍ଵାସରେ ବ୍ଯଭ୍ରିର ପ୍ରତିଭାର ବିକାଶ ଘଟେ 
ଏବଂ ସେ ପ୍ରଭୂତ ଜ୍ଞାନର ଅଧ୍କାରୀ ହୋଇଥାଏ | ସେହି ଜ୍ଞାନର ଗଙ୍ଗାରେ ଧରାକୁ 
କରିଦିଏ ପାବନ ଆଉ ମଙ୍ଗଳମୟ । ଯୁଗଯୁଗ ଧରି ମାନବ ସମାଜ ତାକୁ ବିସ୍ମୃତ 
ହୋଇପାରେନାହିଁ । ତାର ବିଲୟ ହୁଏନାହିଁ । କାହାରି ତାଡ଼ନାରେ ପ୍ରତିଭା ଶ୍ବାସରୁଦ୍ଧ 
ହୁଏନାହିଁ । 

୯୬ ପଣ୍ଡିତ ନୀଳମଣି ବିଦ୍ଯାରତ୍ନ 


ନୀଳମଣି ଥୂଲେ ସାଧକ ଓ ଉଦ୍ଵଯୋଗୀ ପୁରୁଷ । ନିଜ ଶିଙ୍ଗରେ ନିଜେ ମାଟି 
ତାଡ଼ି ବଡ଼ହୋଇଥ୍‌ଲେ ସେ । ଅକ୍କାନ୍ତ ପରିଶ୍ରମ ବଳରେ ନୀଳମଣି ସଫଳତାର ଶୀର୍ଷ 
ସୋପାନରେ ପହଞ୍ପାରିଥ୍ଲେ । ନିଜର ଅସାଧାରଣ ବିଦଵବତ୍ତା ବଳରେ ଦେଶ ଓ 
ଜାତିକୁ ଦେଇଛନ୍ତି ସେ ନାଶହୀନ ସମ୍ପତ୍ତି। ସେ ଥୁଲେ ସ୍ଵାଧୀନଚେତା ଓ ତ୍ୟାଗୀ 
ପୁରୁଷ । ରାଜା ମହାରାଜାଙ୍କ ଅଧୀନରେ ସେ କାର୍ଯ୍ୟ କରୁଥ୍‌ଲେ ସୁଦ୍ଧା ନିଜର 
ସ୍ଵାଧୀନତାକୁ ବଳି ଦେଇ ନ ଥୁଲେ । ଅନ୍ୟର ପଦଲେହନ କରି ବଡ଼ହେବାକୁ ସେ 
ଘୃଣା କରୁଥ୍‌ଲେ । 

ଅହମିକାର ଆସ୍ତାଳନକୁ ସେ ଭୁକ୍ଷେପ କରୁନଥ୍ଲେ ! ସେ ଥୁଲେ ସତୃସାହସୀ । 
କାହାରି ପାଖରେ ମୁଣ୍ଡ ନୁଆଇଁନାହାନ୍ତି ତାଙ୍କର ପ୍ରଚଣ୍ଡ ପ୍ରତିଭା, ପ୍ରଖର ବୌଦ୍ଧିକତା 
ସମସ୍ତଙ୍କୁ ଅଭିଭୂତ କରିଛି । 

ସେ ଅର୍ଥଲୋଭୀ ନ ଥୁଲେ । ସଞ୍ଚୟବୁଦ୍ଧି ତାଙ୍କର ନ ଥୁଲା ! ଯାହା ଅର୍କୁଥ୍‌ଲେ 
ଅକାତରରେ ସେ ଖଙ୍ଟକରିଦେଉଥ୍‌ଲେ ! ଡକୃର କୁଞ୍ଜବିହାରୀ ଦାଶଙ୍କ ଭାଷାରେ ¬ 
“କ୍ରାଲି'ର ମୋହମୁକ୍ତ, ‘ଆଜି”'ର ଚିନ୍ତାରେ ସେ ଉନ୍ମନତ୍ତ ଦେଶର ସମସ୍ୟା ପ୍ରତି 
ଚିରଜାଗ୍ରତ, ଆଧୁନିକ ସଂସ୍କୃତି ପ୍ରତି ଚେତନଶୀଳ ।”? 

ସେ ଉଚ୍ଚ ଶିକ୍ଷା ପାଇନଥ୍‌ଲେ, କିନ୍ତୁ ନିଜର ସାଧନା ଓ ଅଧ୍ୟବସାୟ ବଳରେ 
ଏକ ମହାନ୍‌ ପଣ୍ଡିତ ହୋଇପାରିଥ୍‌ଲେ । କାବ୍ଯ, ଶାସ୍ତ, ଅଳଙ୍କାର ଆଦି ବହୁ 
ବିଷୟରେ ତାଙ୍କର ଗଭୀର ପ୍ରବେଶ ଥୁଲା । ସେ ଥୁଲେ ସୁବକ୍ତା । ତାଙ୍କର ବକ୍ତବ୍ୟ 
ଥୁଲା ପରିଚ୍ଛନ୍ନ । ବକ୍ଧୃତା ଦେଇ ଲୋକଙ୍କୁ ମୁଗ୍ଧ କରିପାରୁଥ୍ଲେ | ତାଙ୍କର ବୁଦ୍ଧି ଥୁଲା 
ତୀକ୍ଷ୍ଣ । ନିଜର ଅସାଧାରଣ ବୁଦ୍ଧି ଓ ଜ୍ଞାନ ବଳରେ ପ୍ରତିପକ୍ଷର ଯୁକ୍ତି କାଟି ନିଜର 
ମତ ସାବ୍ୟସ୍ତ କରିବାରେ ସେ ଥଲେ ଧୁରନ୍ଧର । ସେ ବହୁ କବି, ପଶ୍ରିତ ଓ ଶିଳ୍ପୀଙ୍କ 
ସାହାଯ୍ୟ ଦେଇ ଆଲୋକକୁ ଆଣିଛନ୍ତି । 


ନୀଳମଣି ଜଣେ ସାମାନ୍ୟ ସ୍ତୁଲ ଶିକ୍ଷକରୁ ଉଠି ଦେଶର ଜଣେ ବିଶିଷ୍ଠ 
ସାହିତିୟକ, ସାମ୍ବାଦିକ ଓ ନେତା ହୋଇପାରିଥ୍‌ଲେ । ଦେଶର ବହୁ ବିଦ୍ଧାନ୍‌ ଓ ପଶ୍ିତ 
ତାଙ୍କର ଭୂରିଭୂରି ପ୍ରଶଂସା କରିଯାଇଅଛନ୍ତି । ରାଧାନାଥ, ଫକୀରମୋହନ, ଗଙ୍ଗାଧର 
ମେହେର, ମଧୁସୂଦନ ରାଓ ପ୍ରଭୃତି ବରେଣ୍ୟ କବିବୃନ୍ଦ ସମସ୍ଵରରେ ତାଙ୍କର ଗୁଣ 
ଗାଇଛନ୍ତି । ସେ ସାଧନା କରିଛନ୍ତି ¬ ସ୍ବୀକୃତି ମଧ୍ୟ ପାଇଛନ୍ତି । ଉତ୍କଳର ଜାତୀୟ 
ବୀରମାନଙ୍କର ଆଗ ଧାଡ଼ିରେ ତାଙ୍କର ସ୍ଥାନ । 

ପଣ୍ଡିତ ନୀଳମଣି ବିଦ୍ୟାରତ୍ନ ୯୭ 


ଅନ୍ତିମ ଇଚ୍ଛା ¬ ଏକ ପ୍ରେସ୍‌ ସ୍ଥାପନ ପୂରଣହେଲାନାହିଁ 


୧୯୨୨ ମସିହା ନଭେମ୍ବର ମାସରେ ନୀଳମଣି ‘ଉତୁଳଦୀପିକା”ର ସମ୍ପାଦନା 
ଦାୟିତ୍ଵ ନେଲେ । ସେତେବେଳେ ଦଦୀପିକା'ର ଆର୍ଥିକ ସ୍ଥିତି ସ୍ପଚ୍ଛଳ ନ ଥୁଲା । ଏହାର 
ବିକାଶପାଇଁ ସେ ଆପ୍ରାଣ ଉଦ୍ୟମ କଲେ | ଅଳ୍ପ କେତେଦିନରେ ତା'ର ପୂର୍ବ ଗୌରବ 
ଫେରିଆସିଲା । ତାଙ୍କର ଏଇ କୃତିତ୍ଵରେ କେତେକ ବ୍ୟକ୍ତି ଅସୂୟାଭାବ ପ୍ରକାଶକଲେ 
ଏବଂ ଏହାର ସଂପାଦକ ପଦରୁ ତାଙ୍କୁ ତଡ଼ିବାକୁ ଉଦ୍ଯମକଲେ। ସେମାନେ 
ନୀଳମଣିଙ୍କ ମହତ୍ତ୍ବ ଉପଲବୁଧ୍‌ କରିପାରନ୍ତିନାହିଁ । ତାଙ୍କର ଉଦ୍ୟମରେ “ସମ୍ବଲପୁର 
ହିତୈଷିଣୀ , 'ପ୍ରଜାବନ୍ଧୁ', ‘ଗଞ୍ଜାମ ଗୁଣଦର୍ପଣ' , ‘ଉଢୁଳମଧୁପ” ଜୀବନ୍ୟାସ ପାଇ 
ଲୋକପ୍ରିୟ ହୋଇପାରିଥୁଲା । ସେହି ପ୍ରତିଭାବାନ୍‌ ପୁରୁଷଙ୍କର ସ୍ଵାଧୀନମତ ପ୍ରକାଶରେ 
ଉତ୍କଳଦୀପିକାରେ ବାଧା ଆସିଲା । ସେ ବିରକ୍ତ ହୋଇ ୧୯୨୪ ମସିହା ମାଇଁ 
ମାସରେ ଦୀପିକାର ସଂପାଦକ ପଦ ତ୍ୟାଗକଲେ | 

ଏହି ସମୟକୁ ତାଙ୍କର ସ୍ଵାସ୍ଥ୍ୟ ଭଙ୍ଗ ହୋଇଛି । ଅଗ୍ନିମାନ୍ଦ୍ଯ ଓ କୋଷ୍ଠ 
କାଠିନ୍ୟରେ ସେ ବହୁ କଷ୍ଟ ପାଇଛନ୍ତି । ତଥାପି ସେ ଭାଙ୍ଗି ପଡ଼ି ନାହାନ୍ତି । ମନରେ 
ତାଙ୍କର ଅଦମ୍ୟ ଶକ୍ତି ଓ ଅପୂର୍ବ ଦୃଢ଼ତା, ବିପୁଳ ଉତ୍ସାହ ଯେ ସେ ଏକ ସ୍ଵତନ୍ତ୍ର ପ୍ରେସ୍‌ 
କରିବେ ଏବଂ ଏକ ସ୍ଵାଧୀନ ପତ୍ରିକା ପ୍ରକାଶକରିବେ । ଏଥ୍‌ସକାଶେ ଆବଶ୍ୟକ ଅଧୁକ 
ପରିମାଣର ଅର୍ଥ । ଏତେ ଅର୍ଥ ଆସିବ କେଉଁଠୁ ¬ ମନରେ ତାଙ୍କର ସେହି ଚିନ୍ତା । 
ଏଥ୍‌ସକାଶେ ବହୁ ରାଜା ମହାରାଜାଙ୍କୁ ଅନୁରୋଧ କରାହେଲା, ଯୋଜନା ଚାଲିଲା । 
ନୀଳମଣିଙ୍କ ଏ ଅନୁରୋଧ ଓଡ଼ିଶାର ବହୁ ବଦାନ୍ୟ ବ୍ୟକ୍ତି ଶୁଣି ନ ଶୁଣିଲା ପରି 
ରହିଲେ । ଏଥ୍‌ପାଇଁ ମନରେ ତାଙ୍କର ଅଶେଷ କ୍ଷୋଭ । 

ଏହି ସମୟରେ ପୁରୀର ରାଜା ରାମଚନ୍ଦ୍ରଦେବ ନୀଳମଣିଙ୍କୁ ତାଙ୍କର 
ବ୍ବତୋପନୟନ କାର୍ଯ୍ୟରେ ଯୋଗଦେବାପାଇଁ ନିମନ୍ତ୍ରଣ କଲେ; କିନ୍ତୁ ପ୍ରେସ୍‌ ଚିନ୍ତା 
ବିଦ୍ୟାରତ୍ସଙ୍କୁ ଏତେ ପରିମାଣରେ ମୋହଗ୍ରସ୍ତ କରିଥ୍‌ଲା ଯେ ଅନ୍ୟ କିଛି ବିଷୟ ତାଙ୍କୁ 
ଭଲଲାଗୁନଥ୍ଲା । ତେଣୁ ରାଜାଙ୍କର ବ୍ରତୋସ୍ସବକୁ ଯିବାକୁ ଅନାସକ୍ତ ହୋଇପଡ଼ନ୍ତି 
ଏବଂ ଯୋଗ ନ ଦେବା କଥା ଖବର ପଠାଇଦିଅନ୍ତି । ରାଜା ରାମଚନ୍ଦ୍ରଦେବ 
ବିଦ୍ୟାରତ୍ଵଙ୍କ ଅବସ୍ଥା ବୁଝିପାରି ତାଙ୍କ ପାଖକୁ ଏକ ଚିଠି ଲେଖ୍‌ଲେ ¬ 
 ଅକ୍ରା, 

ଆପଣ ନିଶ୍ଚୟ ମୋର ବ୍ରତୋପନୟନ ଉତ୍ସବରେ ଯୋଗଦେବାକୁ ଆସିବେ । 
ଆପଣ ଯେଉଁଥ୍ପାଇଁ ଚିନ୍ତିତ ଅଛନ୍ତି ତାହା ମୁଁ ପୂରଣ କରିବି । ମୋର ବ୍ରତଉତ୍ସବର 

୯୮ ପଣ୍ଡିତ ନୀଳମଣି ବିଦ୍ୟଯାରତ୍ନ 


୧୫ ଦିନ ପରେ ମୁଁ ଆପଣଙ୍କୁ ନେଇ କଲିକତା ଯାଇ ଗୋଟିଏ ମେସିନ୍‌ ପ୍ରେସ୍‌ 

କିଣାଇଦେବି । ସମସ୍ତ ଖର୍ଚ୍ଚ ପ୍ରେସ୍‌ କିଣାର ମୁଁ ବହନ କରିବି । ପ୍ରେସ୍‌ କିଣା ବାବଦରେ 

ଆପଣଙ୍କୁ କିଛି ଦେବାକୁ ପଡ଼ିବନାହିଁ। ଆପଣ ପ୍ରେସ୍‌ ସ୍ଥାପନ କରିବାର ପ୍ରାଥମିକ 

ଖର୍ଚ୍ଚସ୍ଵରୂପ ଟ୫ ୦୦ ମଧ୍ଯ ଦେବି । ମୋର ଏ ପ୍ରତିଶ୍ରୁତି ଗ୍ରହଣକରି ବ୍ରତଉତ୍ସବରେ 
ଯୋଗ ଦେବାକୁ ଆସିବେ । ଇତି ¦ 

ତୁମର ନାତି 

ରାମଚନ୍ଦ୍ରଦେବ 


ଏହା ପରେ ସେ କିଛିଟା ଆଶ୍ଵସ୍ତି ଅନୁଭବ କଲେ ଏବଂ ରାଜାଙ୍କ ବ୍ରତୋସ୍ସବକୁ 
ଯିବାକୁ ସ୍ଥିରକଲେ । ତାଙ୍କର ବିଶ୍ଵସ୍ତ କମୀ ଗାୟକରତ୍ନଙ୍କ ସହ ସେ ପୁରୀ ଗଲେ । 
ରାଜପରିବାର ତାଙ୍କୁ ବହୁଭାବରେ ସଜ୍ରାରକଲେ । ମହାରାଜା ତାଙ୍କୁ ଦୁଇଶହ ଟଙ୍କା 
ଏବଂ ପାଟଯୋଡ଼ ଦେଇ ସମ୍ମାନିତ କଲେ । ମହାରାଜାଙ୍କ ଅତିଥ୍‌ ସଜ୍କାରରେ 
ନୀଳମଣି ମୁଗ୍ଧ ହେଲେ । ସେ ଫେରିଆସିଲାବେଳେ ମହାରାଜା ତାଙ୍କୁ କହିଲେ ଯେ, 
କଲିକତାକୁ ପ୍ରେସ୍‌ କିଣିବାକୁ ଯିବା ପୂର୍ବରୁ ତାଙ୍କୁ ଜଣାଇଦେବେ । 

ପୁରୀ ରାଜାଙ୍କ ବ୍ରତଉତ୍ସବରୁ ଫେରିବା ପରେ ବିଦ୍ଯାରତ୍ଵସ ଅଧ୍‌କ ଅସୁସ୍ଥ 
ହୋଇପଡ଼ିଲେ । କ୍ରମେ ତାଙ୍କର ସ୍ଵାସ୍ଥ୍ୟର ଅବନତି ହୋଇଚାଲିଲା ଏବଂ ସେ ମୃତ୍ୟୁ 
ପଥର ଯାତ୍ରୀ ହେଲେ । ତାଙ୍କର ଅନ୍ତିମ ଜୀବନର ଇଚ୍ଛା ପୂରଣ ହୋଇପାରିଲାନାହିଁ 


ତାଙ୍କ ଜୀବନର କେତୋଟି କଥା 


ନୀଳମଣି ଥୁଲେ ଜଣେ ସଚ୍ଟା ଦେଶଭକ୍ତ ¦ ତାଙ୍କର ଜୀବନ ଦେଶ ସେବାପାଇଁ 
ଉତ୍ସର୍ଗ କରିଥଲେ । ବହୁ ଦୁଃଖ ଓ ବେଦନାରେ ଗଢ଼ାହୋଇଥ୍‌ଲା ତାଙ୍କର ଆଦ୍ୟ 
ଜୀବନ । ତେଣୁ ସେ ଜୀବନକୁ ସରସ, ସୁନ୍ଦର ଆଉ ଲୋଭନୀୟ କରିବାକୁ ସାରା 
ଜୀବନ କରିଛନ୍ତି ଅକ୍ଳାନ୍ତ ଶ୍ରମ ଓ ସାଧନା । ଫଳରେ ସେ ପାଇଛନ୍ତି ବିପୁଳ ଯଶ 
ଓ ଖ୍ୟାତି । 

ତାଙ୍କର କର୍ମମୟ ଜୀବନ ଥଲା ବହୁମୁଖୀ । ତାଙ୍କର ଜ୍ଞାନ, ପୌରୁଷଦୀପ୍ତ 
ଚେହେରା ଓ ପାଣ୍ରିତ୍ୟପୂର୍ଣ୍ଧ ଯୁକ୍ତି ବିଦଗ୍ଧ ଜନମଣ୍ଡଳୀକୁ ମୁଗ୍ଧ ଓ ଆକର୍ଷିତ 
କରିପାରୁଥ୍ଲା | ତାଙ୍କର ମନୀଷା ଓ ପ୍ରାଜ୍ଞ ଦିଗ୍ଦର୍ଶନ ଉ୍କଳୀୟମାନଙ୍କ ପାଇଁ ଥୁଲା 
ଅତୀବ ଉପାଦେୟ ! 

ପଶ୍ତିତ ନୀଳମଣି ବିଦ୍ୟାରତ୍ନ ୯୯ 


ନୀଳମଣି ଭୋଗୀ ନଥୁଲେ, ତାଙ୍କର ସାଂସାରିକ ଚଳଣି ଏକାନ୍ତ ସରଳ 
ଅଲା । ସେ ଅଛ ପରିମାଣର ଭାତ ଖାଉଥ୍‌ଲେ । ମୋଟା ଦେଶୀ ଖଦି ପିନ୍ଧୁଥୁଲେ । 
ଜୀବନକାଳରେ ସେ ବହୁ ଧନ ଉପାର୍ଜ୍ନକରି ତାହା ସତୃଵକାର୍ଯ୍ୟରେ ବ୍ଯୟ 
କରିଦେଇଥ୍‌ଲେ। ସଂସ୍କାରକ ଶ୍ରୀବସ ପଣ୍ଡାଙ୍କ ଭାଷାରେ କହିଲେ, ˆ ବିଦ୍ୟାରତ୍ତେ 
ନିଜେ ବିଳାସୀ ବା ଆଡ଼ମ୍ବରପ୍ରିୟ ନଥ୍‌ଲେ । ବେଶଭୂଷାରେ ଅତ୍ୟନ୍ତ ସଂଯତ ଥୁଲେ ! 
ମୁଠେ ମାତ୍ର ଅନ୍ନରେ ଉଦର ପୂର୍ଣ୍ଣ କରିଥାଆନ୍ତି, ସାମାନ୍ୟ ଖଦିପଟାରେ ଦିନ ଯାପନ 
କରନ୍ତିୟ କେବଳ ସାଧାରଣ କାର୍ଯ୍ୟ ସାଧନରେ ବହୁ ଆଡ଼ମ୍ବର ଓ ଚହଳପ୍ରିୟ 
ଥାଆନ୍ତି ।”? 

ଦେବଦେବୀଙ୍କ ପ୍ରତି ବିଦ୍ୟାରତ୍ଙ୍କର ଅଗାଧ ଭକ୍ତି ଥୁଲା; କିନ୍ତ ସେ କୌଣସି 
ମନ୍ଦିରକୁ ଯାଉନଥ୍‌ଲେ । ସେ ସର୍ବଦା କହୁଥ୍‌ଲେ ଅନ୍ତରର ଭକ୍ତିହିଁ ପ୍ରକୃତ ଭକ୍ତି । 
ଲୋକଦେଖାଣିଆ ଭକ୍ତିକୁ ସେ ପସନ୍ଦକରୁନଥୁଲେ । ଅନ୍ୟ ଧର୍ମ ପ୍ରତି ସେ ଘୃଣାକରୁ- 
ନଥ୍‌ଲେ । ସେ  କହୁଥ୍‌ଲେ ସମସ୍ତେ ଇଶ୍ବରଙ୍କର ସନ୍ତାନ । ଏ ଧରାରେ ସମସ୍ତଙ୍କର 
ବଞ୍ଚୁବାର ଅଧ୍କାର ରହିଛି । ସ୍ଵଚଛନ୍ଦ କୀବନ ଯାପନ କରି ସମସ୍ତେ ସୁଖରେ ରହନ୍ତୁ 

ସତ୍ୟନାରାୟଣଙ୍କ ପ୍ରତି ନୀଳମଣିଙ୍କର ଅଗାଧ ବିଶ୍ଵାସ ରହିଥୁଲା ! ପ୍ରତି 
ମାସରେ ସେ ଏକ ସତ୍ୟନାରାୟଣପୂଜା କରାଉଥ୍‌ଲେ ।! ସେଦିନ ସେ କିଛି ଲୋକଙ୍କୁ 
ଡାକି ଅନ୍ନଭୋଜନ ମଧ୍ଯ ଦେଉଥ୍‌ଲେ । ବିଦ୍ଯାରତ୍ସ ପ୍ରତ୍ୟହ ସ୍ଵାନ ପରେ ନିବିଷ୍ଟ 
ଚିତ୍ତରେ ବସି କିଛି ସମୟ ଜପଧ୍ଯାନ କରୁଥ୍‌ଲେ । 

ନୀଳମଣିଙ୍କର ବ୍ୟକ୍ତିଗତ ପାଠାଗାର ସମୁନ୍ନତ ଥୁଲା ! ସାରା ଜୀବନ ଲାଗି 
ସେ ବିପୁଳ ପରିମାଣର ପୁସ୍ତକ ସଂଗ୍ରହ କରିପାରିଥ୍‌ଲେ । ରାଜ୍ୟରେ ତଥା ରାଜ୍ୟ 
ବାହାରେ ପ୍ରକାଶିତ ଅଧୁକାଂଶ ପତ୍ରିକା ସେ ମଗାଉଥୁଲେ ଏବଂ ପଢୁଥୁଲେ | ତାଙ୍କର 
ପଠନ ସ୍ୃହା ଥ୍ଲା ଅସାଧାରଣ । ସମୟେ ସମୟେ ବିଭିନ୍ନ ଅନୁଷ୍ଠାନ ଓ ସ୍ତୁଲମାନଙ୍କୁ 
ସେ ବହୁ ପୁସ୍ତକ ଓ ପତ୍ରିକା ଦାନକରୁଥ୍‌ଲେ । 

ଶିଶୁ, ବୟସ୍କ ଓ ବୃଦ୍ଧ ସମସ୍ତଙ୍କ ସହିତ ସେ ସମଭାବରେ ମିଶିପାରୁଥ୍‌ଲେ । 
ସାହିତ୍ୟଚଚ୍ଚୀ ତାଙ୍କର ଏକ ବିଳାସ ଥଲା । ଦେଶବିଦେଶରେ ଘଟୁଥ୍ବା ନାନା ଘଟଣା 
ପ୍ରତି ସେ ବେଶ୍‌ ସଚେତନଶୀଳଥ୍‌ୁଲେ । 

ପୀଡ଼ିତ ଅବସ୍ଥାରେ ସୁଦ୍ଧା ସେ ପରମ ଉତ୍ସାହର ସହିତ ନିଜର କର୍ଭବ୍ୟ ସଂପାଦନ 
କରୁଥ୍ଲେ। ତାଙ୍କର କାର୍ଯ୍ୟାନୁରାଗ ଏକାନ୍ତ ପ୍ରଶଂସନୀୟ ଥୁଲା । ସେ ପ୍ରଶଂସା 

୧୦୦ ପଣ୍ଡିତ ନୀଳମଣି ବିଦ୍ଯାରତ୍ନ 


କରିବାରେ କୃପଣ ନଥ୍ଲେ । କବି ବା ସୁଧୀ ଯାହାର ଯେଉଁଠି ବୈଶିଷ୍ଟ୍ୟ ରହିଛି, ତାହା 
ସେ ଅକୁଣ୍ଠିତ ଚିତ୍ତରେ ସ୍ଵୀକାର କରୁଥ୍‌ଲେ ଏବଂ ତାହାକୁ ଉତ୍ସାହିତ କରି କର୍ମଷେତ୍ରରେ 
ଆଗେଇ ନେଇଯିବା ତାଙ୍କର ଗୋଟିଏ ମହତ୍ତ ଅଲା । ବିଶ୍ଵନାଥ କରଙ୍କ ଭାଷାରେ — 
“ବନ୍ରିବା ନିଶି କର୍ମ ଭିତରେ ବୃଡ଼ିରହିବା, ନିତ୍ୟ ନୂତନ ନୃତନ କର୍ମକ୍ଷେତ୍ରର ସନ୍ଧାନ 
କରିବା, କର୍ମସାଧନର ସୁଗମପନ୍ଧା ଉଦ୍ଭାବନ କରିବା, ବିଭିନ୍ନ ବିଷୟରେ କମୀ 
ନିବୀଚନ କରିବା ଏବଂ ନିତ୍ୟ ଉତ୍ସାହର ଜଳସେଚନ କରି କମୀର ଜୀବନକୁ ସରସ 
ଓ ସତେଜ ରଖୁବା, ଗୁଣୀର ଗୁଣ ପ୍ରତି ସମାଦର ପ୍ରଦର୍ଶନ କରିବା ଏବଂ ନାନା 
ଭାବରେ ଗୁଣର ପୁରସ୍କାର ପାଇଁ ଆୟୋଜନ କରିବା ବିଷୟରେ ନୀଳମଣିଙ୍କ ତୁଲ୍ୟ 
ଦ୍ଵିତୀୟ ବ୍ଯକ୍ତି ଉକ୍କଳରେ କେହି ଅଛନ୍ତି ବୋଲି ଆମ୍ଭମାନଙ୍କୁ ଜଣାନାହିଁ”? 


ବିଦ୍ୟାରତ୍ସ ଥୁଲେ ଭାରି କୌତୁକପ୍ରିୟ । ଲଘୁହାସ ପରିହାସରେ ସେ ବେଶ୍‌ 
ଆମୋଦ ଅନୁଭବ କରୁଥ୍‌ଲେ । ପାଞ୍ଚଜଣଙ୍କ ସଙ୍ଗେ ବସି କଥାବାତ୍ୀ କରୁଥ୍‌ବା 
ସମୟରେ ସେ କୌତୁକ କଥା କହି ବେଶ୍‌ ହସାଇପାରୁଥଲେ । ରସିକ ସେ, ଜଟିଳ 
ସମସ୍ୟାକୁ ସେ ବେଶ୍‌ ସୁନ୍ଦର ଭାବରେ ସମାଧାନ କରିପାରୁଥ୍ଲେ ¦ ଚିରଉନ୍ନତମନା, 
ଦୃଢ଼ସାହସୀ ଆଉ କର୍ମବୀର ଥ୍୍‌ଲେ ସେ । ତାଙ୍କ ଚରିତ୍ରରେ ନମ୍ପତା ଓ ଦୃଢ଼ତାର 
ଗଭୀର ସମନ୍ସୟ ଘଟିଥୁଲା । କବି ଚିନ୍ତାମଣି ମହାନ୍ତିଙ୍କ ଉକ୍ତିରେ ଦେଶ କାଳ ପାତ୍ର 
ଦୃଷ୍ଟିରେ ଯେଉଁଠାରେ ଥିଦ୍ଧତ୍ୟର ଆବଶ୍ଯକତା ବୁଝୁଥ୍‌ଲେ, ସେଠାରେ ସେ ଟାଣ 
ଲୁହାକୁ ଟାଣ ପାଣି ଦେବାକୁ କୁଣ୍ଠିତ ହେଉନଥ୍‌ଲେ । 


ଦେଶ ଓ ସମାଜର ଉନ୍ନତି ପାଇଁ, ଦୁର୍ଟତଙ୍କ ସେବାରେ ସେ ଆଜୀବନ ନିଜକୁ 
ସମର୍ପି ଦେଇଛନ୍ତି । ଦେଶ ଓ ଜାତିର ଦୁର୍୍ଶାକୁ ନିଜର ଦ୍ୂର୍ଘଶା ବୋଲି ସେ ଭାବିଛନ୍ତି 
ଜାତୀୟ ଚେତନା ତାଙ୍କର ହୃଦୟକୁ ଉଦ୍‌ବେଳିତ କରିଛି । ନିଜ କଥା, ନିଜ ପରିବାର 
କଥା କେବେ ବି ଚିନ୍ତାକରିନାହାନ୍ତି । ନିଜକୁ ବଡ଼ବୋଲି ଦେଖେଇହେବାର ପ୍ରବୃତ୍ତ 
ତାଙ୍କର ନ ଥୁଲା । ଅତି ଅମାୟିକ ଥୁଲେ ସେ । ଯଶ ଓ ପ୍ରସିଦି ଲାଭର ଲୋଉ 
ତାଙ୍କ ହୃଦୟକୁ ଛୁଇଁନାହିଁ । ଡକୃର କୁଞ୍ଜବିହାରୀ ଦାଶ ଯଥାର୍ଥରେ କହିଛନ୍ତି ¬ “ନିଜକୁ 
ଭବିଷ୍ୟତ ଦାୟାଦମାନଙ୍କ ନିକଟରେ ସ୍ମରଣୀୟ ରଖୁବା ଚେଷ୍ଟାକୁ ସେ ଅଧମତା 
ମନେକରୁଥ୍‌ଲେ । ଜ୍ଞାନୀ ଭାବରେ ସେ ଜ୍ଞାନର ଚାତୁରୀ ଦେଖାଇନାହାନ୍ତି, କମୀ 
ଭାବରେ ସେ ବାହାଦୁରୀ ନେଲନାହାନ୍ତି । ତାଙ୍କ ଧାରଣାରେ “ମନୁଷ୍ୟ ସାଧାରଣତଃ 
ଜ୍ଞାନୀ ହେବା ଅପେକ୍ଷା ଜ୍ଞାନୀ ବୋଲି ପରିଚିତ ହେବା ସକାଶେ ସମଧ୍‌୍କ ଲୁକ । 
ଏ ସକାଶେ ଏ କଗତରେ ପ୍ରକୃତ ଜ୍ଞାନୀର ଏତେ ଅଭାବ ।” 

ଅନ୍ତିମୟାତ୍ରା 


ନୀଳମଣି ପୂରୀ ରାଜାଙ୍କ ବ୍ରତଉତ୍ସବରେ ଯୋଗ ଦେଇ ଫେରିବା ପରେ 
ତାଙ୍କର ସ୍ଵାସ୍ଥ୍ୟ ଆହୁରି ଖରାପ ହେବାକୁ ଲାଗିଲା । ସେ ଅଗ୍ନିମାନ୍ଦ୍ୟ ଓ କୋଷ୍ଠକାଠିନ୍ୟ 
ରୋଗରେ ବିଶେଷ ଯନ୍ତ୍ରଣା ଅନୁଭବ କରୁଥ୍‌ଲେ। ସେ ପ୍ରାୟ ତିନିମାସ କାଳ 
ଶଯ୍ୟାଶାୟୀ ହୋଇ ରହିଲେ । ଏହି ସମୟରେ କଟକର ପ୍ରସିଦ୍ଧ କବିରାଜ ବାଲୁକେଶ୍ଵର 
ଆଚାର୍ଯ୍ୟ ତାଙ୍କୁ ଚିକିତ୍ସା କରୁଥ୍‌ଲେ । ସମସ୍ତ ଚିକିତ୍ସା ସନ୍ତ୍ରେ ମଧ୍ଯ ତାଙ୍କର ସ୍ଵାସ୍ଥ୍ୟ 
କ୍ରମଶଃ ଦୁର୍ବଳ ହୋଇପଡୁଥ୍‌ଲା । ଭଗ୍ନ ସ୍ଵାସ୍ଥ୍ୟରେ ଥାଇ ସୁଦ୍ଧା ସେ ପ୍ରେସ୍‌ ବସାଇବା 
କଥା ଚିନ୍ତାକରୁଥ୍‌ଲେ ଏବଂ ବିଳିବିଳୋଉ ଥୂଲେ । ସେ ରୋଗଶଯ୍ୟାରେ ପଡ଼ିଥ୍ଲାବେଳେ 
ତାଙ୍କର ବନ୍ଧି ବ୍ରଜସୁନ୍ଦର ଦାସ, ଗୋପାଳଚନ୍ଦ୍ର ପ୍ରହରାଜ, ଶଶିଭୂଷଣ ରାୟ ପ୍ରଭୂତି 
ବହୁ ବିଶିଷ୍ଟ ବ୍ଯକ୍ତି ବହୃଭାବରେ ସାହାଯ୍ଯ କରୁଥ୍‌ଲେ। ସମସ୍ତ ପ୍ରିୟଜନଙ୍କର 
ସେବାଶୁଶ୍ରୁଷା ସନ୍ତେ ୧୯୨୪ ମସିହା ଜୁଲାଇ ମାସ ୨୬ ତାରିଖ ରାତ୍ରି ବାରଟାବେଳେ 
ତାଙ୍କ କଟକ ଚାନ୍ଦିନୀଚୌକରେ ଥ୍ବା ବାସଭବନରେ ଇହଲୀଳା ସମ୍ବରଣକଲେ । 

କଟକ ଟ୍ରେନିଂସ୍କଲର ପ୍ରଧାନ ଶିକ୍ଷକ ଶ୍ରୀଯୁକ୍ତ ଦାଶରଥ୍‌ ପାଣିଗ୍ରାହୀ ତାଙ୍କର 
ସ୍ତଲର ଛାତ୍ରାବାସରେ ଥ୍ଦା କେତେକ ବ୍ରାହ୍ମଣ ସନ୍ତାନମାନଙ୍କୁ ନେଇ କଟକସ୍ଥିତ 
ସତୀଚଉରାଠାରେ ନୀଳମଣିଙ୍କ ଶବ ସଂସ୍କାର କରାଇଥ୍‌ଲେ । ଶ୍ରୀଯୁକ୍ତ ପାଣିଗ୍ରାହୀ 
ଥୁଲେ ବିଦ୍ୟାରତ୍ଵଙ୍କର ପରମ ମିତ୍ର । ଯେଉଁଠାରେ କବିବର ରାଧାନାଥ, ଭକ୍ତକବି 
ମଧୃସୂଦନ ଓ ବାଣୀଭୂଷଣ ମୃତ୍ୟୁଞ୍ଜୟ ରଥଙ୍କ ନଶ୍ବର ଦେହ ଭସ୍ମୀଭୂତ ହୋଇଥଲା, 
ସେହିଠାରେ ମଧ୍ଯ ବିଦ୍ୟାରତ୍ସଙ୍କର କଳେବର ମାଟିରେ ମିଶିଗଲା । 

ବିଦ୍ୟାରତ୍ସଙ୍କର ସାରା ଜୀବନ ଥୁଲା ଦେଶ ଓ ଜାତିର କଲ୍ୟାଣ ପାଇଁ 
ଉତ୍ସଗୀକୃତ । ତାଙ୍କ ଜୀବନର ପ୍ରତ୍ୟେକ କ୍ଷେତ୍ରରେ ଏ ଜାତିପ୍ରତି ତାଙ୍କର ବିଶିଷ୍ଠ 
ଅବଦାନ ଥୁଲା । ତାଙ୍କ ବିୟୋଗରେ ବିଶ୍ଵନାଥ କର ‘ଉତ୍କଳ ସାହିତ୍ଯ”'ରେ 
ଲେଖ୍ଥୁଲେ — “ଉତକୁଳ ଚକ୍ଷୁରୁ ଶୋକାଶ୍ର ଆଉ ଶୁଖ୍ବ ନାହିଁ ପରା ? କିଛିଦିନ 
ହେଲା, ବିଶେଷରେ ସାହିତ୍ୟ-କ୍ଷେତ୍ର ପ୍ରତି, ଶନିଦୃଷ୍ଠି ପଡ଼ିଅଛି । ପଣ୍ଡିତ ନୀଳମଣି 
ବିଦ୍ୟାରତ୍ଙ୍କ ନାମ ଉତ୍କଳର ଗ୍ରାମେ ଗ୍ରାମେ, ଘରେ ଘରେ ସୁପରିଚିତ । ଆଜି ଆଉ 
ସେ ନୀଳମଣି ଏ ସଂସାରରେ ନାହାନ୍ତି । ଗତ ଜୁଲାଇ ୨୬ ତାରିଖ ରାତ୍ରି ପ୍ରାୟ 
୧୨ ଘଣ୍ଟା ସମୟରେ ସେ କରାଜୀର୍ଣ୍ଣ ରୋଗଶୀଣ୍ଡ, ଚିନ୍ତାକ୍ଷୁଣ୍ଡ ପାର୍ଥିବ ଦେହ 
ପରିତ୍ୟାଗ କରି ଅମରଧାମକୁ ଚାଲିଯାଇଛନ୍ତି । 

୧୦୨ ପଣ୍ଡିତ ନୀଳମଣି ବିଦ୍ଯାରତ୍ନ 


“ଆଜି ‘ଦେଶସେବକ” , ସାହିତ୍ୟିକ” , “କର୍ମବୀର” ଇତ୍ୟାଦି କଥାଗୁଡ଼ାକ 
ଯେପରି ସୁଲଭ ହୋଇଅଛି, ୩୦-୩୫ ବର୍ଷ ପୂର୍ବେ ସେପରି ନଥ୍ଲା । ଆଜି ଯେପରି 
ଅଜାତଶ୍ଧଶ୍ୁ ବାଳକ ପର୍ଯ୍ୟନ୍ତ ସମ୍ବାଦପତ୍ରର ସମ୍ପାଦକ ହୋଇପଡ଼ି ଗଗନ ମେଦିନି 
ବିକମ୍ପିତ କରିଦେଉଅଛନ୍ତି ସେତେବେଳେ ତାହା ନଥୁଲା । କେବଳ ମୁଷ୍ଟିମେୟ ବ୍ୟକ୍ତି 
ବିଭିନ୍ନ କେନ୍ଦ୍ରରେ ଥାଇ ପ୍ରାଣର ଗଭୀରତମ ପ୍ରଦେଶର ପ୍ରେରଣାରେ ଜାତୀୟ 
ଜୀବନର ଭିତ୍ତି ପ୍ରତିଷ୍ଠା କାର୍ଯ୍ୟରେ ଆମ୍ମନିୟୋଗ କରିଥ୍‌ଲେ, ଜାତୀୟ ଅବସାଦ ଓ 
ଜଡ଼ତା ଦୂରୀକରଣ ପାଇଁ ପ୍ରାଣ ମନ ସମର୍ପଣ କରି କଠୋର ସାଧନାରେ ପ୍ରବୃର 
ହୋଇଥ୍‌ଲେ । ତନ୍ମଧ୍ୟରେ ଜୀବନ୍ତ ଉତ୍ସାହ ଓ ଉଦ୍ୟମର ଅବତାର, ଅଧ୍ଯବସାୟର 
ପ୍ରତିମୂର୍ଭି, ଅକ୍ଲାନ୍ତ କମୀ, ସ୍ଵନାମଧନ୍ୟଯ ପୁରୁଷ ପଣ୍ଡିତ ନୀଳମଣି ବିଦ୍ୟାରତ୍ସଙ୍କ ନାମ 
ଅଗ୍ରଗଣନୀୟ କହିଲେ ଅତ୍ୟୁକ୍ତି ହେବନାହିଁ ।”? 

ପଲ୍ଲୀକବି ନନ୍ଦକିଶୋର ବଳ ବିଦ୍ଯାରତ୍ସଙ୍କ ମୃତ୍ୟୁରେ ବ୍ଯଥ୍ତ ହୋଇ 
ଲେଖ୍ଥୁଲେ — 

“ଆହେ ନୀଳମଣି ଉକ୍ସଳମଣି, 

ଅକାଳରେ ଗଲ ଏଭବ ତେଜି, 
ତୁମ୍ଭ କାର୍ଯ୍ୟ ଭାଳି ତୁମ୍ଭ ଗୁଣି ଗୁଣି, 

ବ୍ୟାକୁଳ ହେଉଛୁ ତୁମ୍ଭଙ୍କୁ ହେଜି । 
ହିତୈଷିଣୀ” , ପ୍ରଜାବନ୍ଧୁ' ପ୍ରକାଶିଣ, 

କଲ ଏ ଦରିଦ୍ର ଉତ୍କଳ-ହିତ, 
‘ଉକକଳ-ମଧୁପ” ପ୍ରକାଶ କରିଣ 

କଲ କେତେ କେତେ ଜ୍ଞାନ ସଞ୍ଚୁତ | 
ଥଲ ସ୍ଵଦେଶର ହିତେ ସଦା ରତ, 

ସାହିତ୍ୟ ସେବାରେ ତଦ୍ଵଗତ ମନ, 
ଯେତେବେଳେ ଯେଉଁ କାର୍ଯ୍ୟ ଲାଗୁଥ୍ଲ, 

ପ୍ରାଣପଣେ କରୁଥ୍‌ଲ ସାଧନ । 
ତୁମ୍ଭରି ଯତନେ ପ୍ରଜାବନ୍ଧଂ ମୁଖେ, 

ଉତ୍କଳ-ମିଳନ ପାଇଁ ଘୋଷଣା, 
ପ୍ରଥମ 'ଉଜ୍କଳ-ସମ୍ମିଳନୀ” ପାଇଁ 

ତୁମ୍ଭରି ପ୍ରାଣରୁ ହେଲା ପ୍ରେରଣା । 

ଯଣ୍ଡିତ ନୀଳମଣି ବିଦ୍ୟାରତ୍ର ୧୦୩ 


ଦରିଦ୍ର ଗୃହରେ ଜନ୍ମି ନୀଳମଣି, 

ଅଳ୍ପ ଶିକ୍ଷା ପାଇ କରିଛ ଯାହା, 
ଧନାଢ଼୍ୟ ସନ୍ତାନ ସୁଶିକ୍ଷିତ ପକ୍ଷେ, 

ନୁହଇ କି ସୁଧ୍‌, ଅସାଧ୍ଯ ତାହା ? 
ସଂସାରରେ ନୁହେଁ ପୂର୍ଣ୍ଣ ସୁଖୀ କେହି, 

ଏ ଜଗତେ ନାହିଁ ପୂର୍ଣ୍ଣତା କାହିଁ, 
ପ୍ରାଣେ କେଉଁ ସ୍ଥାନେ ଥୁଲା ଦୁର୍ବଳତା 

କାହାପାଇଁ ଆଜି ନିନ୍ଦିବୁ ନାହିଁ । 
ଯାଅ ଯାଅ ଭାଇ, ସେ ଦେଶେ ଯେ ଦେଶେ, 

ଅଭାବ ଯାତନା ବାଧଇ ନାହିଁ, 
ସ୍ଵକୃତ-ସୁକୃତ-ସୁଫଳ ଭୁଞ୍ଜିଣ, 

ଥାଅ ବିଭୁ ପଦ-ପଙ୍କଜ ଧାୟି । 
ଯେଉଁ ସ୍ଵଦେଶର ଶୁଭ ମନାସିଣ 

ସାରା ଜୀବନଟା କଲ ଯାପନ, 
ମଧୁପ ସମାନ ସକ୍ରର୍ମ-ସଦ୍‌ଗୁଣ 

ମଧୁ ସେ ଉଜ୍କଳ କରୁ ଗ୍ରହଣ ।”” 

(ଉକକଳ-ସାହିତ୍ୟ, ୨୮ଶ ଭାଗ, ୪ର୍ଥ ସଂଖ୍ୟା ) 

ଲେଖକ : 
ଅଧ୍ଯାପକ ସବଵୈଶ୍ଵର ଦାଶ 
ପୂର୍ବତନ ଅଧ୍ଯକ୍ଷ, 
ସରକାରୀ ଟ୍ରେନିଂ କଲେଜ, 
ଅନୁଗୁଳ 


ମହାମାନବଙ୍କ ବଚନ ସ୍ଵରଣ 
ଜୀବନକୁ କରେ ଧନ୍ୟ, 
ଏଇ ଧରାଧାମ ଛାଡ଼ି ଯାଇଛନ୍ତି 
ରହିଅଛି ପଦଚ଼ିହୁ । 

ପଢ଼ିଲି ନାନା ଦେଶ ଭାଷା କାହିଁତ ନପୂରିଲା ଆଶା । 

ହେଉ ପଛକେ ସେ ନିକୃଷ୍ଟ, ମୋ ମାତୃଭାଷା ମୋତେ ଶ୍ରେଷ୍ଠ 

ଦେଖିଲି ବୁଲି ବହୁ ଦୂର, କାଞଚ୍‌ କାମାକ୍ଷା କାନପୁର 

ପାଇଲି ନାହିଁ ଘୂରି ଘୂରି, ମେ। ମାତୃଭାଷାର ମାଧୁରୀ | 

[ ଫକିରମୋହନ ] 

ପୁସ୍ତକ ହେଉଚି ଜ୍ଞାନ-ଗନ୍ତାଘରର ଚାବିକାଠି । ପୁସ୍ତକ 

ଆମର ସବ୍ବଶ୍ରେଷ୍ଠ ବନ୍ଧୁ । ଆସ ପଢ଼ିବା । 

ପ୍ରତ୍ୟେକ ଶ୍ରେଷ୍ଠ ପୁସ୍ତକ ଏକ କର୍ମ ଏବଂ 

ପ୍ରତ୍ୟେକ ଶ୍ରେଷ୍ଠ କର୍ମ ଏକ ପୁସ୍ତକ । 

ଆଗ୍ରହର ସହିତ ବହିଟିଏ ପଢ଼, ଏହା ସୁଧସହିତ ମୂଲ୍ୟ 

ଫେରାଇଦେବ। 

ମଣିଷମାନଙ୍କ ପରି ବହିଗୁଡ଼ିକ । କମ୍‌ ସଂଖ୍ୟକ ମଣିଷ 
ମହତ୍‌ଭୁମିକା ଗ୍ରହଣ କଲାପରି, ଖୁବ୍‌ କମ୍‌ ସଂଖ୍ୟକ ବହି 
ମଶ୍ଯ ମହତ୍‌ ଭୂମିକା ଗ୍ରହଣ କରିଥାନ୍ତି । ଏବଂ ଅବଶିଷ୍ଟ ମଣିଷ 
ଓ ବହି ଅସଂଖ୍ୟତା ଭିତରେ ହଜିଯାନ୍ତି । [ ଭୋଲ୍‌୍ତେୟାର] 
ମହାମାନବଙ୍କ ଜୀବନୀ ସିରିଜ୍‌ର ବହିଗୁଡ଼ିକ ପଢ଼ନ୍ତୁ 
ଓ ପଢ଼ିସାରି ସାଇତି ରଖନ୍ତୁ । 

